

TRIVANDRUM SANSKRIT SERIES.

No. CXV.

Śrī Citrodayamanjarī.

No. IV.

THE

RKSAMHITĀ

WITH

the Bhaṣya of Skandasvāmin and the
commentary of Venkṭaṭamādhavārya

EDITED BY

K. SĀMBAŚIVA ŚĀSTRĪ,

*Curator of the Department for the Publication
of Oriental Manuscripts, Trivandrum.*

Part II.

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJA OF TRAVANCORE.

TRIVANDRUM:

PRINTED BY THE SUPERINTENDENT, GOVERNMENT PRESS,
1935.

All Rights Reserved.]

अनन्तशयनसंस्कृतग्रन्थावलिः ।

ग्रन्थाङ्कः ११५.

श्रीचित्रोदयमञ्जरी

ग्रन्थाङ्कः ४.

ऋक्संहिता

स्कन्दस्वामिकृतभाष्येण

वेङ्कटमाधवार्यकृतव्याख्यानेन च सहिता

पौरस्त्यग्रन्थप्रकाशनकार्याध्यक्षेण

के. साम्बशिवशास्त्रिणा

संशोधिता ।

द्वितीयो भागः ।

सा च

अनन्तशयने

महोक्तमहामहिमश्रीचित्रावतारमहाराजशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशिता ।

॥ श्रीः ॥

श्रीमूलावनिपालमौलिमणिना सङ्कल्पितश्रीरिव
श्रीमूलात्मजनिस्तथा सहजया लक्ष्म्या च सम्भावितः ।
स्वातिज्योतिरिवादितः समुदितश्चित्रावतारः स्वयं
मार्ताण्डाग्रसरो विराजति महाराजः स रामामिधः ॥

भास्वद्वर्णमणिः प्रवालमृदुला श्रुत्याद्यलङ्कारिणी
श्रीमद्वञ्चिवसुन्धरानवयशोराशिप्रकाशात्मिका ।
उत्फुल्लसुकृतिप्रसाधनधृतामोदोन्नदङ्गिण्डमा
अचित्रोदयमञ्जरी सुमनसां सर्वस्वमुज्जृम्भताम् ॥

के. साम्बशिवशास्त्री.

P R E F A C E .

This is the second part of *R̥ksamhita* with the *Bhāṣya* of *Skandasvāmin* and the gloss by *Veṅkaṭamādhava*, the first part of which has already been published from this office. This part, which goes up to the second *Adhyāya* of the first *aṣṭaka* is on a par with the first part in point of matter and manner. This volume, which is a treat to the cultured, dawned upon our attention, while we were eager to publish valuable works for the embellishment of the "*Śrī Citrodaya Mañjarī Series*". The *Bhāṣya* of *Skandasvāmin*, enriched by many unheard-of anecdotes from ancient myths and legends, and the great gloss of *Veṅkaṭamādhava*,—simple and terse and clear— are both unique adornments to this edition of the *Samhita*. Acknowledging, with gratitude, the services rendered by the very industrious *Paṇḍits* of this office, and awaiting the opportunity for publishing without delay the remaining parts, we offer this to the Public.

Trivandrum, }
25 10-1109. }

K. SĀMBAŚIVA ŚĀSTRĪ.

निवेदना ।

द्वितीयोऽयं भाग ऋक्संहितायाः स्कन्दस्वामीयभाष्येण वेङ्कटमाध-
वीयव्याख्यानेन च सनाथायाः यस्याः प्रथमं भागमितः पूर्वमिह प्राकाशयम् ।
आद्यः व्याप्तकस्य द्वितीयाध्यायगोचरोऽयमाकृत्या प्रकृत्या च प्रथमादन्यूनः ।
यावदपि त्वरिततरमखिलामोदसम्पन्नं ग्रन्थरत्नं प्रकाश्य श्रीचित्रोदयमञ्जरीं
प्रसाधयितुमनसो मे मन्ये किमपि चक्षुषोः प्रभातमयं भागः सुमनसामुपहारः ।
नैकैरश्रुतचरोरेतिहासादिकथाऽङ्कहेरुपोद्बलितं श्रीस्कन्दस्वामीयं भाष्यं, लघु-
नापि सारगर्भेण टिप्पणीप्रायेण विशदीकरणेन महनीयं वेङ्कटमाधवीयं व्या-
ख्यानं च सममस्याः संहिताया निकाममनितरसाधारणं किमप्याभरणम् ।
अस्याः प्रकाशनाय दृढतरप्रयत्नशालिभिरत्रयैः पण्डितैः सुबहूपकृतं स्मरन्नेव-
मेवापरानप्यदसीयान् भागाननवशेषमचिरात् प्रकाशयितुमवसरं च प्रतीक्षमाणः
सद्यः सतां समक्षमिममवतारयामि ।

अनन्तशयनम्, }
२५-१०-१०९. }

के. साम्बशिवशास्त्री.

॥ श्रीः ॥

ऋक्संहिता

भर्तृध्रुवसुतस्कन्दस्वामिकृतभाष्येण
वेङ्कटार्यतनयमाधवार्यकृतव्याख्यानेन चोपेता
पदपाठसंहिता ।

(द्वितीयो भागः ।)

ॐ अयं देवाय जन्मने स्तोमो विप्रेभिरासया ।
अकारिरत्नधातमः ॥ १ ॥

अयम् । देवाय । जन्मने । स्तोमः । विप्रेभिः । आसया । अ-
कारि । रत्नधातमः ॥ १ ॥

स्कन्दस्वामीयम् ।

आर्मवं प्रथमं सूक्तम् । ऋभुर्विभ्वा वाज इति सुधन्वन् आङ्गिरसस्य
त्रयः पुत्रा रथकारा बभूवुः । ते अतिशयवद्भिः कर्मभिर्देवत्वमीयुः । तेऽत्र
साहचर्यादन्यतमवचनेनापि ऋभुशब्देन सर्वेऽभिधीयन्ते । तद्देवतं द्वितीयस्य
प्रथमं सूक्तम् अयं देवायेत्येतत् । जन्मन इति मनिरयं कर्तरि सामर्थ्याच्चात्र
भूते काले द्रष्टव्यः । देवाय जन्मन इति चोभयत्र बहुवचनस्य स्थाने एक-
वचनं देवेभ्यो जातेभ्यः । य ऋभवो मनुष्याः सन्तो देवा जाताः तदर्थमित्यर्थः ।
स्तोमः स्तुतिः विप्रेभिः मेधाविभिरस्माभिः । आसया, आसशब्दोऽत्र सामर्थ्याद्
ऋग्वचनः, ऋग्लक्षणया वाचा । आसा उपासना वा परिचर्या । आसया हेतुना ।

स्कन्दस्वामिभाष्य-वेङ्कटमाधवायव्याख्यानोपेता ऋक्संहिता । [अ० १. व० १.

प्रयोजनस्य चेयं हेतुत्वेन विवक्षा । परिच(र्य ? र्यार्थ)मित्यर्थः । अकारि कृतः ।
कीदृशः । रत्नधातमः अतिशयेन धनानां दाता येन स्तुता ऋभवोऽतिसम्येन
धनं दास्यन्तीत्यर्थः ॥ १ ॥

वेङ्कटमाधवीयम् ।

अयं देवाय जन्मने माधवो व्याचिकीर्षति ।
तन्नामन्त्रितशब्दानामादौ वृत्तिः प्रदर्श्यते ॥

आमन्त्रिताद्युदात्तत्वमुच्चैरामन्त्रणे भवेत् ।
नीचैरामन्त्रणे कार्ये पदं सर्वं निहन्यते ॥

अर्थस्वभावाद्वाक्यस्य मध्यस्थं तस्मिन्निहन्यते ।
ऋतेन मित्रावरुणा कर्वा नो मित्रावरुणा ॥

अर्थस्वभावादुच्चैस्त्वं कचिन्मध्येऽपि दृश्यते ।
तत्रैव नार्जुनस्यपि तत्रोदाहरणे शृणु ॥

अहयच्छुनमन्धाय सा वृकीरिति वक्ष्यति ।
नरेति तन्नाद्युदात्तमेवं हि परिदेवनम् ॥

इन्द्राग्नी यावापृथिवी यजुष्यस्मिन् निहन्यते ।
षट्पञ्चामन्त्रितेष्वन्तरोपधीरिति यत् पदम् ॥

अग्ने पावकरोचिषा धृताहवन दीदिवः ।
प्रावो नेष्टः पिब ऋतुना सखायस्तोमवाहसः ॥

विश्वे देवासो मरुतो विश्वे यजत्रास्त आदित्याः ।
सर्वत्रार्थस्वभावोऽयमूहः प्राज्ञैरिति स्थितिः ॥

नामन्त्रितं कारकवद्वाक्यार्थेनान्वितं भवेत् ।
युवं वरो सुपाग्ने पेशो मर्या अपेक्षसे ॥

य इमे तत्रोदाहरणे स्पष्टे सर्वं च तादृशम् ।
लाबिद्यमानवत्त्वे च एष हेतुरिति स्थितिः ॥

इति ।

अयं देवाय । मेधातिथिः । अयं स्तोमो मनुष्यत्वमपहाय देवभूताय
भूणां गणाय मेधाविभिरस्माभिरास्येनातिशयेन रत्नदाता क्रियते ॥ १ ॥

यइन्द्रायवचोयुजानतक्षुर्मनसाहरी ।

शमीभिर्यज्ञमाशत ॥ २ ॥

ये । इन्द्राय । वचःस्युजा । ततक्षुः । मनसा । हरी इति ।
शमीभिः । यज्ञम् । आशत ॥ २ ॥

स्कन्दस्वामीयम् ।

ऋभवः किं कृतवन्तः । ये ऋभव इन्द्राय वचोयुजा वचनमात्रयोगिनौ
ततक्षुः, तक्षतिः करोतिकर्मा, कृतवन्तः । केन । मनसा ध्यानमात्रेणैव । कौ ।
हरी । ये च शमीभिः । एकचमसचतुष्टयकरणादिभिः यज्ञम् आशत प्राप्ताः
यज्ञियत्वं प्राप्ता इत्यर्थः । तद्वक्ष्यति -- 'एकं चमसं चतुरः कुणोतने'ति ॥ २ ॥

वेङ्कटमाधवीयम् ।

य इन्द्राय । य इन्द्रार्थं वचनमात्रेण रथे युज्यमानौ कृतवन्तो बुद्धिमहत्तयाश्चौ,
ते शिष्यकर्मभिर्देवप्रीणनैर्यज्ञियं भागं प्राप्तवन्तः ॥ २ ॥

तक्षन्नासत्याभ्यापरिज्मानसुखं रथम् ।

तक्षन्धेनुंसबर्दुघाम् ॥ ३ ॥

तक्षन् । नासत्याभ्याम् । परिज्जमानम् । सुखम् । रथम् ।
तक्षन् । धेनुम् । सबःसर्दुघाम् ॥ ३ ॥

स्कन्दस्वामीयम् ।

ये च तक्षन् कृतवन्तः । नासत्याभ्याम् । अश्विनोरेको नासत्यनामा,
दक्षनामापरः । साहचर्यात्त्विदमन्यतरशब्देनाप्युभयोरभिधानम् । अश्विनोरर्थाय ।
परिज्जमानम्, अजेः गत्यर्थस्येदं रूपं, सर्वतो गामिनम् । सुखं रथम् । ये च
तक्षन् धेनुम् । कीदृशम् । सबर्दुघां, सबर्दु(?) रित्यमृतस्याख्या, अमृतस्य
दोग्ध्रीम् । कस्मै पुनरकुर्वन् । बृहस्पतये । कुत एतत् । 'बृहस्पतिर्विश्वरूपा-
मुपाजते'त्यत्र बृहस्पतेर्विश्वरूपया सम्बन्धदर्शनात् । विश्वरूपाव्यपदेशस्य च 'रथं
ये चक्रः सुवृतं नरेष्ठां ये धेनुं विश्वजुवं विश्वरूपामि'त्यत्र धेन्वा दृष्टत्वात् ॥ ३ ॥

वेङ्कटमाधवीयम् ।

तक्षन्नासत्याभ्याम् । अकुर्वन्नश्विभ्यां परितो गन्तारं शोभनाक्षद्वारं रथं तक्षन्
धेनुं च बृहस्पतयेऽमृतस्य दोग्ध्रीम् ॥ ३ ॥

४ स्कन्दस्वामिभाष्य-वेङ्कटमाधवाय्यव्याख्यानोपेता ऋक्संहिता । [अ० २. व० १.

युवाना॑पि॒तरा॑पुनः॒सत्यम॑न्त्रा॒ऋजू॒यवः॑ ।

ऋ॒भवो॑वि॒ष्ट्य॑कृत ॥ ४ ॥

यु॒वा॒ना । पि॒तरा॑ । पुन॒रिति॑ । स॒त्यम॑न्त्राः । ऋ॒जुऽयवः॑ ।
ऋ॒भवः॑ । वि॒ष्टी । अ॒कृत ॥ ४ ॥

स्कन्दस्वामीयम् ।

ये च पि॒तरा आ॒त्मीयो॑ पि॒तरौ । यु॒वा॒ना पुनः॑ वृद्धभू॒तौ सन्तौ॑ पुन॒स्तरु॑णौ ।
सत्यमन्त्राः, मन्त्रणं मन्त्रः वचनं, सत्यवचनाः ऋजूयवः ऋजुकामाः ऋभवः ।
विष्टी । विष्ट्वीति कर्मनाम । तस्यायं छान्दसो वकारलोपः । तृतीयान्तं चेदमत्र
द्रष्टव्यम् । कर्मणां वा अकृत कृतवन्तः ॥ ४ ॥

वेङ्कटमाधवीयम् ।

यु॒वा॒ना पि॒तरा । वृ॒द्धावा॒त्मीयो॑ पि॒तरौ पुन॒स्तरु॑णावकुर्वन् । मन्त्रैरुच्यमानं
सर्वं सत्यं येषां न भाक्तम् । ऋभव ऋजुकामा विष्टयः । तक्षणकर्मा विष्टिः ॥ ४ ॥

सं॒वोम॒दासो॑अ॒गम॑ते॒न्द्रेण॑च॒मरु॑त्व॒ना ।

आ॒दि॒त्येभि॑श्च॒राज॑भिः ॥ ५ ॥

सम् । वः । म॒दा॒सः । अ॒ग॒म॒त । इ॒न्द्रेण॑ । च । म॒रु॒त्व॒ता । आ॒-
दि॒त्येभिः॑ । च । रा॒जऽभिः॑ ॥ ५ ॥

स्कन्दस्वामीयम् ।

व इति प्रकृतानामृभूणाम् । मदासः समगमत् संगच्छन्ते । मदद्वारेण चेयं
तद्वतामृभूणामेव सङ्गतिरुच्यते । यूयं सोमेन मत्ताः सङ्गच्छध्वमित्यर्थः । केन
सह । इन्द्रेण मरुत्वता सह आदित्येभिश्च राजभिः दीप्तैः ॥ ५ ॥

वेङ्कटमाधवीयम् ।

सं वो मदासः । सङ्गता युष्माकं सोमास्तृतीये सबने मरुत्वतेन्द्रेणान्यैश्चादित्यै
राजभिः ॥ ५ ॥

इति प्रथमस्य द्वितीये प्रथमो वर्गः ॥

उत^१त्यं चमसं नवमजीर्णं त्वष्टुर्देवस्य निष्कृतम् ।

अकर्त^२चतुरः पुनः ॥ ६ ॥

उत । त्यम् । चमसम् । नवम् । त्वष्टुः । देवस्य । निःकृतम् ।

अकर्त । चतुरः । पुनरिति ॥ ६ ॥

स्कन्दस्वामीयम् ।

उत त्यं चमसं नवमजीर्णं त्वष्टुर्देवस्य स्वभूतं निष्कृतम् । निरित्येष समित्येतस्य स्थाने । संस्कृतं परिनिष्ठितं सन्तमित्यर्थः । 'एकं चमसं चतुरः कृणोतने'ति देवसन्देशेनाग्नेर्वचनात् अकर्त कृतवन्तः स्थ चतुरः चमसान् पुनः ॥ ६ ॥

वेङ्कटमाधवीयम् ।

उतत्यम् । अपिच तं नवं चमसं त्वष्टा देवेन संस्कृतमेकं सन्तं पुनश्चतुरश्चमसान् कृतवन्तः स्थ ॥ ६ ॥

तेनो रत्नानि धत्तनत्रिरासाप्तानि सुन्वते ।

एकमेकं सुशस्तिभिः ॥ ७ ॥

ते । नः । रत्नानि । धत्तन । त्रिः । आ । साप्तानि । सुन्वते ।

एकम् एकम् । सुशस्तिभिः ॥ ७ ॥

स्कन्दस्वामीयम् ।

य ईदृशाः स्थ, ते नः अरमाकं स्वभूताय रत्नानि धत्तन दत्त । मा च सकृदेव । किं तर्हि । त्रिः । आकारस्तु पदपूरणः । कियन्ति । साप्तानि । स्वार्थिकोऽत्र तद्धितः । सप्तैव साप्तानि । वर्गं वा तद्धितः । 'पञ्चदशतौ वर्गे वा' 'सप्तनोऽञ् छन्दसि' (५-१-६०, ६१) इति छान्दसत्वादाद्युदात्तत्वम् । सप्तकवर्गाणि साप्तानि । कतमानि ।

“छत्रं रथो मणिर्भार्या निधिरश्वो गजस्तथा ।

एतानि सप्त रत्नानि पूर्वेषां चक्रवर्तिनाम् ॥”

इति पुराणे श्रुतत्वात् छत्रादीनि । अथवा रत्नमिति धननाम । सुवर्णरजत-

४ स्कन्दस्वामिभाष्य-वेङ्कटमाधवार्थव्याख्यानोपेता ऋक्संहिता । [अ० २०. व० २.

माणिक्यमौक्तिकप्रभृतीनि सप्त धनानीति । त्रिरिति कृत्वोर्ध्वश्रुतेरा इति
चोपसर्गाद् योग्यक्रियाध्याहारः । त्रिरावृत्तानि सप्त एकविंशतिसुवर्णादिधनप्रकारं
दत्तेत्यर्थः । कस्मै । सुन्वते यजमानाय । कीदृशानि रत्नानि । उच्यते । एक-
मेकमिति । निर्धार्यमाणश्रुतेर्निर्धारणसंबन्धो येषामिति शब्दोऽत्राध्याहर्तव्यः ।
सुशस्तिभिरिति तृतीयाश्रुतेर्युक्तशब्दः । येषामेकैकं सुशस्तिभिः शोभनाभिः
प्रशंसाभिर्युक्तम् अत्यन्तोत्कृष्टमित्यर्थः ॥ ७ ॥

वेङ्कटमाधवीयम् ।

ते नो रत्नानि । तेऽस्माकं रत्नान्याधत्तन त्रिरावृत्तानि सप्तसंख्यान्येकविं-
शतिं सुन्वते यजमानायैकमेकं स्तुतिभिः । चतुर्दशोपधयः सप्त प्राच्याः पश्चवस्तान्येक-
विंशतिरित्याहुः ॥ ७ ॥

अधारयन्तवह्नयोभजन्तसुकृत्यया ।

भागंदेवेषुयज्ञियम् ॥ ८ ॥

अधारयन्त । वह्नयः । अभजन्त । सुकृत्यया । भागम् ।
देवेषु । यज्ञियम् ॥ ८ ॥

स्कन्दस्वामीयम् ।

अधारयन्त धारणं स्थिरीकरणं कालान्तरेणात्मनः स्थिरीकृतवन्तः ।
वह्नयः वोढारः सर्वकर्मणामृभवः अभजन्त सेवितवन्तः । इदानीं लब्धवन्तः
कालान्तरे च स्थिरीकृतवन्त इत्यर्थः । केन । सुकृत्यया एकचमसचतुष्टय-
करणादिकया क्रियया शोभनया । किम् । भागम् । क । देवेषु । निर्धारणे
चेयं सप्तमी । देवानां मध्ये । यज्ञियं यज्ञार्हं हविर्भागमित्यर्थः । अथवा वह्नयोऽत्र
हविषां वोढार ऋत्विजः । शोभनया संस्कारक्रियया शोभनैः संस्कारैः संस्कृत-
वन्तः आ च प्रदानकालाद् धारितवन्त इत्यर्थः । भागं देवेषु । षष्ठ्यर्थे सप्तमी-
यम् । हविर्भागं देवानामृभूणां यज्ञार्हम् ॥ ८ ॥

वेङ्कटमाधवीयम् ।

अधारयन्त । मनुष्यत्वेऽपि न मता वोढारस्तथैकचमसचतुष्टयकरणादिकया
शोभनया क्रियया देवेषु यज्ञियं भागमभजन्त ॥ ८ ॥

इति प्रथमस्य द्वितीये द्वितीयो वर्गः ॥

इहेन्द्राग्नी उपह्वयेतयोरिस्तोममुद्मसि ।

तासोमंसोमपातमा ॥ १ ॥

इह । इन्द्राग्नी इति । उप । ह्वये । तयोः । इत् । स्तोमम् ।
उद्मसि । ता । सोमम् । सोमऽपातमा ॥ १ ॥

स्कन्दस्वामीयम् ।

ततोऽनन्तरमैन्द्राग्नम् । आर्भवानन्तरं सूक्तमैन्द्राग्नम् । इह यज्ञे इन्द्राग्नी
अहमुपह्वये । इच्छब्दो यस्मादर्थे । तयोः स्तोममुद्मसि सर्वे वयं कामयामहे ।
कर्तुमित्थमिति वाक्यशेषः । एतज्ज्ञात्वा आगत्य ता तौ सोमं, द्वितीयनिर्देशात्
पिबेतामिति वाक्यशेषः । सोमपातमा इति अतिशयेन सोमानां पातारौ ॥ १ ॥

वेङ्कटमाधवीयम् ।

इहेन्द्राग्नी । इहेन्द्राग्नी उपह्वये । तयोरेव स्तोमं च कामयामहे । तौ हि
सोममतिशयेन पातारौ । विरम्याभिधानादेकवचनबहुवचनयोः सङ्गतिः ॥ १ ॥

तायज्ञेषु प्रशंसतेन्द्राग्नीशुंभतानरः ।

तागायत्रेषु गायत ॥ २ ॥

ता । यज्ञेषु । प्र । शंसत । इन्द्राग्नी इति । शुंभत । नरः ।
ता । गायत्रेषु । गायत ॥ २ ॥

स्कन्दस्वागीयम् ।

ता तौ प्रकृतौ यज्ञेषु प्रशंसत ऋग्लक्षणाभिः शस्त्रस्तुतिभिः प्रक-
र्षेण स्तुत । तौ कौ । इन्द्राग्नी । शुम्भत, शुम्भ शोभार्थे, शोभध्वम् । हे नरः !
मनुष्याः ! ऋत्विजः ! । ऋत्विजो ह्यृत्विक्त्वादेव देवता । स्तुतवन्तः शोभन्ते न
तूष्णीमासीनाः । अथवा 'दाता राधांसि शुम्भती'ति प्रयोगदर्शनाच्छुम्भतिर्दा-
नार्थः । दत्त च ताभ्यां सोममित्यर्थः । तावेव गायत्रेषु । गीयन्ते तानीति गाय-
त्राणि सामानि । तृतीयार्थे चेयं सप्तमी । सामभिः स्तोत्रलक्षणैः । गायत स्तुत
॥ २ ॥

इन्द्राग्नी आ इह गच्छताम् । उपेदं सवनं सुतमित्येतत् पदचतुष्टयं 'सेमं नः स्तोममागही'त्यत्र पठितम् । इह पुनः पदका(ले? रैः) पठ्यतेऽर्थभेदात् । कथमर्थभेदः 'सेमं नः स्तोममागहि' इत्यत्र क्रियापदानन्तर्यात् स्तोमं सुतमिति चानयोः उपागमनकर्मण्येव सम्भवादुपशब्द उपसर्गः स्वार्थवृत्तिः । न कर्मप्रवचनीयप्रतिशब्दार्थे इदं सवनमित्यपि स्तोमं सुतमित्येतयोर्विशेषणार्थाधिकरणसप्तम्यर्थे प्रथमा अस्मिन् यज्ञे स्तोमं सुतं च सोममुपागच्छेत्यर्थः । इह पुनरिन्द्राग्नी एह गच्छतामिति क्रियाशब्दस्य व्यवहितत्वात् सुतमित्यस्य कर्मणो हवामहे इति पूर्वणेन्द्रा(ग्नी? मि)कर्मकेणाह्वानेनासम्बन्धादागच्छतामित्यनेन सम्बन्धे इहशब्दस्य इदं सवनमितिदशब्देन सप्तम्यर्थप्रवृत्तेन पानरुक्त्यप्रसङ्गादुपश(ब्दः? ब्द)कर्मप्रवचनीययोगलक्षणा(र्थ? च) द्वितीया । इमं यज्ञं सुतं च सोमं प्रति सोमलक्षणं वा अभि(ष्टु? पु)तं हविः प्रति हवामहे इति । अथ तु तत्रापीदं सवनमित्युपागमनकर्मणि द्वितीया व्याख्यायते स्तोममिमं च यज्ञं सुतं च सोमम् उपागच्छते (च्छे)ति । ततोऽस्य पदत्रयस्य पुनरिहाध्ययने पदकाराभिप्रायः पर्येयः ॥ ४ ॥

वेङ्कटमाश्रयीयम् ।

उमा सन्ता । उग्रो भवन्ता हवामहे इमं सुतं सोममुपे समीपे ताविन्द्राग्नी इहागच्छताम् ॥ ४ ॥

तामहान्तासदस्पतीइन्द्राग्नीरक्षउब्जतम् ।

अप्रजाःसन्वत्रिणः ॥ ५ ॥

ता । महान्ता । सदस्पती इति । इन्द्राग्नी इति । रक्षः । उब्जतम् । अप्रजाः । सन्तु । अत्रिणः ॥ ५ ॥

स्कन्दस्वामीयम् ।

तच्छब्दश्रुतेर्मध्यमपुरुषयोगाच्च मन्त्रस्य प्रत्यक्षकृतत्वान्महान्ता सदस्पती इत्यनयोश्चोनामन्त्रितयोस्तत्सम्बन्धी यच्छब्दोऽध्याहार्यः । (सो? यौ) युवां महान्तौ सदस्पती सदः प्रसिद्धं यज्ञगृहं तस्य स्वामिनौ तौ हे इन्द्राग्नी ! । रक्ष उब्जतम् । उब्जतिरत्र सामर्थ्याद् वधार्थः न्यग्भावार्थो वा रक्षांसि हतं, न्यग्भूतानि वास्माकं (ह?) कुरुतम् । अप्रजाः प्रजावर्जिताश्च सन्तु अत्रिणः । 'अदभक्षणे' । भक्षयितारः हिंसितारोऽस्माकम् ॥ ५ ॥

मिप्रायः सोमं इह गच्छताम् । उपमः सवनं सुतमित्येतत् पदवाच्यम् । न कर्मप्रवचनीयप्रतिशब्दार्थे इदं सवनमित्यपि स्तोमं सुतमित्येतयोर्विशेषणार्थाधिकरण-सप्तम्यर्थे प्रथमा अस्मिन् यज्ञे स्तोमं सुतं च सोममुपागच्छेत्यर्थः । इह पुनरिन्द्राग्नी एह गच्छतामिति क्रियाशब्दस्य व्यवहितत्वात् सुतमित्यस्य कर्मणो हवामहे इति पूर्वणेन्द्राग्नी (मी ? मि) कर्मकेणाह्वानेनासम्बन्धादागच्छतामित्यनेन सम्बन्धे इहशब्दस्य इदं सवनमितिदशब्देन सप्तम्यर्थप्रवृत्तेन पौनरुक्त्यप्रसङ्गादुपशब्दः (? ब्द) कर्मप्रवचनीययोगलक्षणार्थः (? च) द्वितीया । इमं यज्ञं सुतं च सोमं प्रति सोमलक्षणं वा अभिष्टु (? षु) तं हविः प्रति हवामहे इति । अथ तु तत्रापिदं सवनमित्युपागमनकर्मणि द्वितीया व्याख्यायते स्तोममिमं च यज्ञं सुतं च सोमम् उपागच्छते (? च्छे) ति, ततोऽस्य पदत्रयस्य पुनरिहाध्ययने पदकारा-मिप्रायः पर्येष्यः ॥ ४ ॥

वेङ्कटमाधवीयम् ।

उप्रा सन्ता । उग्रौ भवन्तौ हवामहे इमं सुतं सोममुपै समीपे ताविन्द्राग्नी इहा-गच्छताम् ॥ ४ ॥

तामहान्ता सदस्पती इन्द्राग्नी रक्ष उब्जतम् ।

अग्रजाः सन्तु अत्रिणः ॥ ५ ॥

ता । महान्ता । सदस्पती इति । इन्द्राग्नी इति । रक्षः । उब्जतम् । अग्रजाः । सन्तु । अत्रिणः ॥ ५ ॥

स्कन्दस्वामीयम् ।

तच्छब्दश्रुतेर्मध्यमपुरुषयोगाच्च मन्त्रस्य प्रत्यक्षकृतत्वान्महान्ता सदस्पती इत्यनयोश्चौनामन्त्रितयोस्तत्सम्बन्धी यच्छब्दोऽध्याहार्यः । (सो ? यौ) युवां महान्तौ सदस्पती सदः प्रसिद्धं यज्ञगृहं तस्य स्वामिनौ तौ हे इन्द्राग्नी ! । रक्ष उब्जतम् । उब्जतिरत्र सामर्थ्याद् वधार्थः न्यग्भावार्थो वा रक्षांसि हतं, न्यग्भूतानि वास्माकं (ह ?) कुरुतम् । अग्रजाः प्रजावर्जिताश्च सन्तु अत्रिणः । 'अद भक्षणो' । भक्षयितारः हिंसितारोऽस्माकम् ॥ ५ ॥

वेङ्कटमाधवीयम् ।

ता महान्तः । ते महान्तवित्येतावान् परोक्षम् । सद्यस्पती इन्द्राग्नी रक्षो हतम् । अप्रादुर्भूता भवन्वदनशीला राक्षसा अप्रजातौ ॥ ५ ॥

तेन सत्येन जागृतमधि प्रचेतुने पदे ।

इन्द्राग्नी शर्मयच्छतम् ॥ ६ ॥

तेन । सत्येन । जागृतम् । अधि । प्रचेतुने । पदे । इन्द्राग्नी
इति । शर्म । यच्छतम् ॥ ६ ॥

स्कन्दस्वामीयम् ।

तेन तच्छब्दश्रुतेर्योग्यार्थसम्बन्धो यच्छब्दोऽत्राध्याहर्तव्यः । येनान्येषा-
मपि स्तोत्राणां यष्टूणां च जागृथः, तेन सत्येनाविमंवादिना स्तोत्रेण स्वसाम-
र्थ्येन वा ममापि जागृतम् । (जः जा) गर(ण)मप्रमादः । सर्वार्थेऽप्यप्रमत्तौ
भवतम् । किञ्च अधि उपरि सर्वस्य प्रचेतुने पदे । प्रकर्षेण यच्चेतयति ज्ञापयति
प्रकाशयते वा तत् (प्रचेतुनम् । प्र)चेतुने पदे मम जागृतम् अप्रमत्तौ भवतम् ।
मां प्रचेतुनं पदं प्रापयतमित्यर्थः ॥ ६ ॥

वेङ्कटमाधवीयम् ।

तेन सत्येन । यत् पदं ज्योतिषां मानुषान् प्रज्ञापयति तस्मिन् त्वदीय आधि-
पत्ये यथापूर्वं तेन सत्येन जागरणं कुरुतम् इन्द्राग्नी । सुखं च यच्छतम् ॥ ६ ॥

इति प्रथमस्य द्वितीयं तृतीयो वर्गः ॥

प्रातर्गुजाविबोधयाश्विनावेहगच्छताम् ।

अस्यसोमस्यपीतये ॥ १ ॥

प्रातः । ग्युजा । वि । बोधय । अश्विनौ । आ । इह । गच्छ-
ताम् । अस्य । सोमस्य । पीतये ॥ १ ॥

स्कन्दस्वामीयम् ।

तृतीयस्यादिराश्विनः । तृतीयस्य सूक्तस्यादि प्राग्विघ्नपण्यपाणिमूतय इत्य-
श्विदेवतम् । प्रातर्यावश्विनौ ग्रहयागेन युज्येते तौ प्रातर्युजौ अमुष्य यजमानस्य
यज्ञे गन्तव्यमित्येतद् विबोधय । आत्मन एवायमन्तरात्मनः प्रेषणादग्नेर्वा होतृ-
त्वात् । विबोधितौ चाश्विनौ आ इह गच्छताम् । किमर्थम् । अरयाश्विनग्रहा-
ख्यस्य सोमस्य पीतये ॥ १ ॥

वेङ्कटमाधवीयम् ।

प्रातर्युजा । प्रातर्गमनायोर्युक्तावश्विनौ स्तोतर्विबोधय । ताविहागच्छताममुं
सोमं पातुम् ॥ १ ॥

यासुरथारथीतमोभादेवादिविस्पृशा ।

अश्विनाताहवामहे ॥ २ ॥

या । सु॒रथा । रथि॑ऽतना । उभा । दे॒वा । दि॒वि॒स्पृ॒शा ।

अ॒श्विना । ता । ह॒वाम॒हे ॥ २ ॥

या सुरथा या सुरथा, रथातमा मार्गथरत्र स्थयुच्यते अतिशयेन
सारथी, उभा देवा, दिविस्पृशा दिवि स्पृष्टारौ गन्तारावित्यर्थः । अश्विना ता
हवामहे ॥ २ ॥

वेङ्कटमाधवीयम् ।

या सुरथा । या सुरथावतिशयेन रथस्य नेतारौ भवतः, उभौ सुस्थानावश्विनौ ।
तौ हवामहे ॥ २ ॥

यावांकशामधुमत्यश्विनासूनुतावती ।

तयायज्ञमिमिक्षतम् ॥ ३ ॥

या । वा॒म् । क॒शा । मधु॑ऽमता । अ॒श्विना । सू॒नुता॑ऽवती । तया ।

य॒ज्ञम् । मि॒मिक्ष॒तम् ॥ ३ ॥

स्कन्दस्वामीयम् ।

या वा युवयोः कशा । अश्विन्यो 'ध्वो' यया तोद्यन्त सा कशाच्यते ।

१२ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० ४.

कीदृशी । मधुमती । मध्वित्युदकनाम, तद्वती । वृष्टिकारिणीत्यर्थः । हे अश्विना !
सूनृतावती सूनृता वाक् तद्वती च । शब्दकारिणीत्यर्थः । त(दा ? या) मदीयं यज्ञं
मिमिक्षतम् । म्यक्षतेर्गतिकर्मण एतद् रूपम् । गच्छतम् । अथवा कशेति वाङ्-
नाम । या युवयोर्गर्जितलक्षणा वागुदकवती सूनृतावती च । सूनृतेत्यन्ननाम ।
सस्यलक्षणेनान्नेन जनयितव्येन तद्वती । सम्यानां जनयित्रीत्यर्थः । अथवा
सूनृतं प्रियमुच्यते तद्वती श्रवणमुखेत्यर्थः । तया यज्ञं मिमिक्षतम् । 'मिह
सेचने' । उदकेन सिञ्चतं वर्षतमित्यर्थः ॥ ३ ॥

वेङ्कटमाधवीयम् ।

या वां कशा । या युवयोरश्वजनिः (') मधु क्षरन्ती शब्दवर्त्ता, तयास्माकं यज्ञं
सिञ्चतम् ॥ ३ ॥

नहि वामस्ति दूरके यत्रारथेन गच्छथः ।

अश्विना सोमिनो गृहम् ॥ ४ ॥

नहि । वाम् । अस्ति । दूरके । यत्र । रथेन । गच्छथः । अ-
श्विना । सोमिनः । गृहम् ॥ ४ ॥

स्कन्दस्वामीयम् ।

नहि वा युवयोः अस्ति दूरके दूरके (रे) नामास्ति, यत्र रथेन
गच्छथः । यदपि दूरे तदपि (दूरं रथे) न शीघ्रमेव गच्छथ इत्यर्थः ।
किं तत् । उच्यते । अश्विना सोमिनो सोमवतो यष्टुः स्वभूतं गृहम् ॥ ४ ॥

वेङ्कटमाधवीयम् ।

नहि वामास्ति । नहि युवयोरस्ति दूरे किञ्चित् गृहं यत्र युवां रथेन गच्छथो-
ऽश्विनौ । यजमानस्य गृहं रथेन शीघ्रं गच्छतोर्न दूरं भवतीति ॥ ४ ॥

हिरण्यपाणिभूतये सवितारमुपह्वये ।

सचेत्ता देवतापदम् ॥ ५ ॥

हिरण्यऽपाणिम् । उतयं । सवितारम् । उप । ह्वये । सः ।
चेत्ता । देवता । पदम् ॥ ५ ॥

स्कन्दस्वामीयम् ।

हिरण्यपाणिं सावित्री तिस्रश्चाप्यत उत्तरा । हिरण्यपाणिमितीयं पराश्च
(त? ति)स्रः सावित्र्यः । हिरण्ययौ पाणी यस्य स हिरण्यपाणिः । अत्र शाङ्खा-
यना इतिह।सब्राह्मणमधीयते — ‘अथ यत्र ह तद्देवयज्ञमतन्वत पित्रे प्राशित्रं
परिजहुस्तस्य पाणी प्रचिच्छेद । तस्मै हिरण्ययौ प्रतिदधुस्तस्माद्विरण्यपाणि-
रिति । हिरण्यपाणिमृतये तर्पणाय सवितारमुपह्वय । किं कारणम् । उच्यते ।
यस्मात् स चेत्ता । ‘चिती संज्ञाने’ सम्यक् ज्ञाता नान्यः कश्चित् । देवता ।
षष्ठ्यर्थे प्रथमेषा । देवताना पदं स्थानम् । अथवा स चेत्ता स एव देवता
स एव पदं स्थानमाश्रयो यष्टृणामिति ॥ ५ ॥

वेङ्कटमाश्रयेत्यम् ।

हिरण्यपाणिम् । “प्राशित्रं सवितुः पाणी प्रचिच्छेद । तस्मै तु देवा हिरण्ययौ
पाणी प्रत्यदधुरिति शाङ्खायनब्राह्मणम् । सवितारमुनये उपह्वय । स देवता प्रकाशं
कुर्वन् पदं प्रातेरेव चेतयति पदान्वयानयोग्यदेशं प्रकाशयति ॥ ५ ॥

इति प्रथमस्य द्वितीयं चतुर्थो वर्गः ॥

अपांनपानमवसेसवितारमुपस्तुहि ।

तस्यव्रतान्युश्मसि ॥ ६ ॥

अपाम् । नपातम् । अवसे । सवितारम् । उप । स्तुहि ।
तस्य । व्रतानि । उश्मसि ॥ ६ ॥

स्कन्दस्वामीयम् ।

नपाच्छब्दोऽपत्यनाम् । इह च मामर्थ्यान् पुत्रं वर्तते । न पौत्रे ।
अपां पुत्रमित्यर्थः । कुत एतत् । सवितुर्बुद्धये जन्म । तत् + + + माक्षादद्भ्यः ।
‘अद्भ्यो वा एष प्रातरुदेत्यपः सायं प्रविशतो’ति श्रुतेः । अथवा अद्भ्यो वैद्युता-
ग्निर्जायते अग्नेः सविता । ‘अग्नेर्वा आदित्यो जायत’ इति श्रुतेः । अथवा ‘आपो
वा इदमग्र आसन्निति श्रुतेरद्भ्यः प्रजापतिरजायत । प्रजापतेः सविता । तेना
यमपां पौत्र एव । तमपांनपातं पौत्रम् अवसे तर्पणाय पालनाय वा सवितारमु-
पस्तुहि । आत्मन एवायमन्तरात्मनः प्रैषः । किं कारणम् । तस्य व्रतानि क-
र्माणि यागाख्यानि उश्मसि सर्वं वयं कामयामहे । कर्तुमिति वाक्यशेषः ।
यस्मात् तं यष्टुमिच्छाम इत्यर्थः ॥ ६ ॥

वेङ्कटमाधवीयम् ।

अपांनपातम् । योऽद्भ्यः प्रातरुदेति तं सवितारमुपस्तुहि । तस्य कर्माणि श्रोतुं कामयामहे ॥ ६ ॥

विभक्तारं हवामहे वसोश्चित्रस्य राधसः ।

सवितारं नृचक्षसम् ॥ ७ ॥

विभक्तारम् । हवामहे । वसोः । चित्रस्य । राधसः । सविता-
रम् । नृचक्षसम् ॥ ७ ॥

स्कन्दस्वामीयम् ।

यस्मै यावद् योग्यं तस्मै तावत् । प्रदातारं तं विभक्तारं हवामहे । वसो-
श्चित्रस्य राधसः । 'राध साध संसिद्धौ' मर्वार्थसिद्धिकरस्य । सवितारं नृचक्षसम्
मनुष्यान् द्रष्टारं मनुष्याणां शुभाशुमानां कर्मणां प्रत्यवेक्षितारमित्यर्थः ॥ ७ ॥

वेङ्कटमाधवीयम् ।

विभक्तारम् । वासयितुः । पूज्यस्य धनस्य दातारं हवामहे सवितारं मनुष्याणां
द्रष्टारम् ॥ ७ ॥

सखाय आनिषीदत सविता स्तोम्यां नुनः ।

दाताराधांसि शुंभति ॥ ८ ॥

सखायः । आ । नि । सीदत । सविता । स्तोम्यः । नु ।

नः । दाता । राधांसि । शुंभति ॥ ८ ॥

स्कन्दस्वामीयम् ।

हे सखायः! अध्वर्यवः! आनिषीदत । आ इत्यर्वागर्थे । अर्वाक् मत्स-
मीपे प्रतिगरदानार्थं निषीदत । किं कारणम् । यस्मात् सविता स्तोम्यः स्तोमार्हः
स्तोतव्यः नु क्षिप्रं नः अस्माकम् । किं कारणम् । यस्माद् दाता सविता
राधांसि । शुभनिर्दानार्थोऽयं मामर्थ्यात् । किं हि दाता रा(धस)धांसि ।
किमन्यत् कुर्यात् अन्यतो दानाद् वदति । स्तोतृभ्य इत्यर्थः । अथवा दाता

यजमानः राधांसि सोमलक्षणानि धनानि । शुम्भतिस्तु शोभनार्थ एव सामर्थ्या-
त्त्वन्तर्णीतण्यर्थः, लट् च भूते काले । यस्माद् यजमानः सोमान(म?)मिष-
वादिभिः संस्कारैः शोभितवान् संस्कृतवानित्यर्थः ॥ ८ ॥

वेङ्कटमाधवीयम् ।

सन्नायः । प्रस्तोतृप्रभृतय आगत्योपविशत सविताम्नाकं स्तोतव्यः क्षिप्रमन्नानां
दाना यजमान एनं स्तुतिभिर्गलङ्करोति हविर्भिवेति ॥ ८ ॥

अग्ने॑प॒त्नीरि॒हाव॑ह॒दे॒वाना॑मु॒शती॑रुप ।

त्व॒ष्टारं॑ सोम॒पीत॑ये ॥ ९ ॥

अग्ने । पत्नीः । इह । आ । वह । देवानाम् । उशतीः । उप ।
त्वष्टारम् । सोमऽपीतये ॥ ९ ॥

स्कन्दस्वामीयम् ।

एकाम्रे । एका ऋगाग्नेयी । हे अग्ने ! पत्नीरिह कर्मणि उपावह ।
कस्य पत्नीः । देवानाम् । उशतीः कामयमाना । सामर्थ्याद् देवान् वा यजमानं
वा । त्वष्टारं च । किमर्थम् । सोमपीतये । आवोदुरग्नेरेवात्र प्राधान्यं, न देव-
पत्नीनां त्वष्टृश्चाग्नेयत्वम् ॥ ९ ॥

वेङ्कटमाधवीयम् ।

अग्ने पत्नीः । अग्ने ! देवपत्नीरिहोपावह कामयमानाः । त्वष्टारं च सोमपा-
नार्थम् ॥ ९ ॥

आग्ना॑अ॒ग्नइ॒हाव॑से॒होत्रा॑यवि॒ष्टभा॑र॒तीम् ।

वरू॒त्रीधि॑षणा॒वह ॥ १० ॥

आ । ग्राः । अग्ने । इह । अवसे । होत्राम् । यविष्ट । भारतीम् ।
वरूत्रीम् । धिषणाम् । वह ॥ १० ॥

स्कन्दस्वामीयम् ।

द्वे तु देवीनाम् । द्वे एते ऋचौ देवीनाम् । आ इत्युपसर्गोऽन्त्येन
वहेत्येतेन सम्बन्धयितव्यः । ग्रा इति स्त्रीनाम् । हे अग्ने ! स्त्रिय आवह । इह

१६ स्कन्दस्वामिभाष्य-वेङ्कटमाधवार्यव्याख्यानोपेता ऋक्सहिता । [अ० २. व० ६.

कर्मणि अवसे पालनाय तर्पणाय वा । कतमाम् । होत्राम् । हूयतेऽसाविति होत्राग्नेर्दीप्तिः पत्नी वा ताम् । हे यविष्ठ ! युवतम् ! भारती, भारत आदित्य-स्तस्य भा पत्नी वा भारती तां च । वरूत्री धिषणाम् । धिषणेति वाङ्नाम । वरणीयां च वाचम् आवह ॥ १० ॥

वेङ्कटमाधवीयम् ।

आम्ना अग्ने । आवहेहाग्ने देवपत्नी रक्षणाय होत्रां युवतमादित्यस्य पत्नीं वरणीयां सरस्वती च ॥ १० ॥

इति प्रथमस्य द्वितीये पञ्चमो वर्गः ॥

अभिनोदेवीरवसामहःशर्मणानृपत्नीः ।

अच्छिन्नपत्राःसचन्ताम् ॥ ११ ॥

अभि । नः । देवीः । अवसा । महः । शर्मणा । नृपत्नीः ।

अच्छिन्नपत्राः । सचन्ताम् ॥ ११ ॥

स्कन्दस्वामीयम् ।

(आ इ 'अभि')त्युपसर्गोऽन्त्येन सचन्तामित्याख्यातेन सम्बन्धयितव्यः । नः अस्मान् देवीः होत्राभारतीधिषणा अवसा पालनेन तर्पणेन वा । महः । तृतीयार्थं पष्ठ्येया । महता शर्मणा गृहेण मुखेन वा । नृपत्नीः । नरो देवताः तदाकार्णत्वात्, तेषां पत्नीः । होत्राग्नेः पत्नी, भारत्यादित्यस्य पत्नी, वाग् यज्ञस्य पत्नी । अथवा मनुष्याणां पालयिष्यो नृपत्नीः । अच्छिन्नपत्राः अ-श्रान्तवाहनाः अभिसचन्ताम् अभिसेवन्ताम् । अवो महच्छर्म चास्माकं कुर्वन्वित्यर्थः । सचत्युच्छतीति गतिकर्मसु पाठात् सचतिरेव गत्यर्थः । अवसा महता च शर्मणा अभिगच्छन्त्वस्मान् अवो महच्छर्मास्मानभिगच्छ(न्तिव ? त्वि)-त्यर्थः ॥ ११ ॥

वेङ्कटमाधवीयम् ।

अभि नः । अभिसचन्तामस्मान् देव्यो रक्षणेन महता च सुखेन देवानां पत्न्यो-च्छिन्नपत्राः ॥ ११ ॥ उत्तरा निगदामिहा इति ॥

इहेन्द्राणीमुपह्वयेवरुणानीस्वस्तये ।

अग्नायींसोमपीतये ॥ १२ ॥

इह । इन्द्राणीम् । उप । ह्वये । वरुणानीम् । स्वस्तये । अ-
ग्रायीम् । सोमंऽपीतये ॥ १२ ॥

स्कन्दस्वामीयम् ।

द्वादश्यां तिस्रः (ईगीताः) ।

इन्द्राणीं वरुणानीं चाग्रायीं (ताः 'ताश्च') पृथक् स्तुताः ॥

मूक्तस्य द्वादश्यामस्यामुचि तिस्रः स्त्रियां देवताः । कतमाः । इन्द्राणीं
वरुणानीं चाग्ने 'ग्रा'यीं च । ताश्च पृथक् स्तुताः, न सह । इह कर्मणि
इन्द्राणीमिन्द्रस्य पत्नीमुपह्वये । वरुणानीं वरुणस्य पत्नीम् । किमर्थम् । स्व-
स्तये अविनाशाय।त्मनः । अग्रायामग्नेश्च पत्नीम् । नच स्वस्तये एव केवलायै,
किन्तर्हि, सोमपीतये च । अस्मान् रक्षिष्यन्ति सोमं च पाम्यन्तीत्येवमर्थमि-
त्यर्थः ॥ १२ ॥

महीद्यौःपृथिवीचनद्वंसं यज्ञमिमिक्षताम् ।

पिपृतां नो भरीमभिः ॥ १३ ॥

मही । द्यौः । पृथिवी । च । नः । उमम् । यज्ञम् । मिमिक्षताम् ।

पिपृताम् । नः । भरीमभिः ॥ १३ ॥

स्कन्दस्वामीयम् ।

द्यावापृथिव्यां द्वे क्रतौ । द्वे णेते क्रतौ द्यावापृथिवीदेवते । मही द्यौः
पृथिवी च नः इमं यज्ञं मिमिक्षताम् । (स्य) क्षतर्गतकर्मण एतद्रूपम् । गच्छताम् ।
गत्वा च पिपृताम् । 'प' पालनपूरणयोरीत्यस्येतत् आन्दम ह्रस्वत्वम् । पूरयता
तर्पयतामित्यर्थः । न. अस्मान् भरीमभि. भरणमभयैर्गन्तै रमैश्च ॥ १३ ॥

वेङ्कटमाधवायम् ।

मही द्यौः । महर्ष्यां द्यावापृथिव्यावस्माकमिमं यज्ञमागच्छता पारयेतां चास्मान्
भरणे. ॥ १३ ॥

तयोरिद्वृतवत्पयोविप्रारिहन्तिधीतिभिः ।

गन्धर्वस्यध्रुवपदे ॥ १४ ॥

१८ स्कन्दस्वामिभाष्य-वेङ्कटमाधवार्यव्याख्यानेपेता ऋक्संहिता । [अ० २. व० ६.

तयोः । इत् । घृतस्वत् । पयः । विप्राः । रिहन्ति । धीतिभिः ।
गन्धर्वस्य । ध्रुवे । पदे ॥ १४ ॥

स्कन्दस्वामीयम् ।

तयोर्धावापृथिव्योः स्वभूतं घृतवत् । 'घृ क्षरणदीप्तयोः' । क्षरणं घृतं तद्वत् । पय उदकं विप्राः सर्वत्र विविधं प्राप्ताः मेधाविनां वा आदित्य-रश्मयः रिहन्ति आस्वादयन्ति धीतिभिः कर्मभिर्गमनाख्यैः । गत्वेत्यर्थः । क्व । गन्धर्वस्य ध्रुवे पदे । सुषुम्नां नाम सूर्यरश्मिः । मात्र गौरुच्यते, तां धारयतीति गन्धर्वश्चन्द्रमा । तद्वक्ष्यति — 'अत्राह गोरमन्वते'ति । तस्य गन्धर्वस्य ध्रुवे(तिः) पदं स्थानं चन्द्रमण्डलाख्ये । या हेताः पूर्वपक्षे कलाख्याश्चन्द्रस्यागामि..... सप्तम्यर्थे वा तृतीया । धीतिषु यागकर्मसु । क्व । गन्धर्वस्य ध्रुवे पदे । यज्ञे गन्धर्वः गोर्वाचा धारयितृत्वात् तस्य ध्रुवं पदं वेदिस्तत्र ॥ १४ ॥

वेङ्कटमाधवीयम् ।

तयोरित् । तयोरत्र क्षरणवत् पयः सार मेधाविनां वहन्ति कर्मभिरादित्यस्य ध्रुवे स्थानेऽवस्थितम् ॥ १४ ॥

स्योनापृथिविभवानृक्षरानिवेशनी ।

यच्छानःशर्मसप्रथः ॥ १५ ॥

स्योना । पृथिवि । भव । अनृक्षरा । निऽवेशनी । यच्छ । नः ।

शर्म । सऽप्रथः ॥ १५ ॥

स्कन्दस्वामीयम् ।

स्योनादिस्त्वेव पार्थिवी । स्योना आदि(ऋ)यस्याः सा ऋक् पार्थिवी (पृथिवी)देवता । स्योनमिति मुखनाम । मुखे हे पृथिवि ! भव अनृक्षरा ऋक्षरः कण्टकः तद्वर्जिता । निवेशनी संवेशनयोग्या यच्छ देहि नः शर्म गृहं सुखं वा सप्रथः सर्वतः पृथु ॥ १५ ॥

वेङ्कटमाधवीयम् ।

स्योना पृथिवि । सुखा पृथिवि ! भव कण्टकवर्जिता निवेशनी । ऋक्षरः कण्टकः कच्छते । यच्छ चास्मभ्यं सर्वतः पृथु गृहम् ॥ १५ ॥

इति प्रथमस्य द्वितीये षष्ठो वर्गः ॥

अतो देवा अवन्तु नो यतो विष्णुर्विचक्रमे ।

पृथिव्याः सप्त धामभिः ॥ १६ ॥

अतः । देवाः । अवन्तु । नः । यतः । विष्णुः । विचक्रमे ।

पृथिव्याः । सप्त । धामभिः ॥ १६ ॥

स्कन्दस्वामीयम् ।

अतो देवा इति देवा । अतो देवा इतीयमृक् देवदेवत्या । अतो देवा अवन्तु नः यतो विष्णुर्विचक्रमे विक्रान्तवान् । कुतः । पृथिव्या अवयवभूतेभ्यः सप्त धामभिः । पञ्चम्यर्थ एते प्रथमातृतीये । सप्तभ्यः स्थानेभ्यो द्वीपास्थेभ्यः । सर्वत उपजायमानामापदमस्माकमपनयन्वित्यर्थः । केचित्तु पृथिव्या इति पञ्चमी व्याचक्षते । सप्तेति च तृतीयार्थं प्रथमा । यतः पृथिवीतो विचक्रमे सप्तभिर्धामभिः । छन्दोभिर्वायुस्कन्धेर्वा । अतः अवन्तु ॥ १६ ॥

वेङ्कटमाधवीयम् ।

अतो देवा । अस्मान् स्थानादस्मान् देवा गच्छन्तु । ततो योऽनर्थ उपपद्यते त- (स्यास्माद्) बन्धम् । यतो विष्णुर्विचक्रमे यत्र विक्रमः कृतः पृथिव्याः सप्तभिश्छन्दोभिः पृथिवीमुपक्रम्य त्रीन् लोकान् विचक्रमे त्रिभ्योऽपि लोकेभ्यो नास्मान् भयमुपगच्छ- त्विति ॥ १६ ॥

इदं विष्णुर्विचक्रमे त्रेधानि दधे पदम् ।

समुद्भूतमस्य पांसुरे ॥ १७ ॥

इदम् । विष्णुः । वि । चक्रमे । त्रेधा । नि । दधे । पदम् ।

समुद्भूतम् । अस्य । पांसुरे ॥ १७ ॥

स्कन्दस्वामीयम् ।

सूक्तशेषस्तु वैष्णवः । सूक्तशेषाः पञ्चर्चः, ता विष्णुदेवताः । वि- ण्णुश्च भगवान् वासुदेवः । इदमिति सर्वस्य प्रतिनिर्देशः । सर्वमिदं विष्णुर्ब- लिबन्धनकाले विचक्रमे विक्रान्तवान् । केन प्रकारेण । त्रेधा स्थानभेदेन । त्रिप्रका (रात्रि रं नि) हितवान् पदमात्मीयम् । त्रिषु स्थानेषु पदं कृतवा-

१०. स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० ७.]

नित्यर्थः । पृथिव्यामन्तरिक्षे दिवात्येके । समारोहणे विष्णुपदे गयशिरसीत्यन्ये । तच्च त्रिविधमपि समूहळम् । 'वह प्रापणे' इत्येतस्यैतद्वृत्तम् । सम्यक् दृढं प्रापितं सम्यक् प्रतिष्ठापितमित्यर्थः । अस्य स्वभूतम् । कथम् । पांसुरे । पांसवो यस्मिन् सन्ति स पांसुरः । रो मत्वर्थायः । लुप्तोपमं चेदं द्रष्टव्यम् । पांसुर इव । यथा पांसुमति देशे प्रतिष्ठापितमित्यर्थः । अस्य स्वभूतं वा भवेत् । तद्वदित्यर्थः । अथवा पांसुशब्दः पृथिवीमाह समारोहणं वा, तद्वत् । पदं विष्णोस्तत् समूढं ... नन्न दृश्यते इत्यर्थः । अथवा (त्रे)धा निदधे पदम्, अग्न्यात्मना पृथिव्यां, वैद्युतात्मनान्तरिक्षे, आदित्यात्मना दिवि । एकमेवेदं ज्योतिस्त्रेधा विभक्तमित्येतद् वक्ष्यति, 'तम् अकृण्वन् त्रेधा भुवे कमि'ति । तत्र यदन्तरिक्षे वैद्युतात्मकमस्य पदं तत् समूढं छन्नं न दृश्यत इत्यर्थः ॥ १७ ॥

वेङ्कटमाधवीयम् ।

इदं विष्णुः । त्रैलोक्यं विष्णुर्विचक्रमे विक्रममाणश्च त्रेधा निहितवान् पदम् । तत्र यास्कः — 'पृथिव्यामन्तरिक्षे दिवाति शाकपूणिः । समारोहणे विष्णुपदे गयशि-
रसीत्यौर्णवाभः' । सङ्गतमस्य पांसुले पदे त्रैलोक्यम् ॥ १७ ॥

त्रीणि पदा विचक्रमे विष्णुर्गोपा अदाभ्यः ।

अतो धर्माणि धारयन् ॥ १८ ॥

त्रीणि । पदा । वि । चक्रमे । विष्णुः । गोपाः । अदाभ्यः ।

अतः । धर्माणि । धारयन् ॥ १८ ॥

स्कन्दस्वामीयम् ।

त्रीणि पदानि विचक्रमे विष्णुर्गोपा गोपायिता कृत्स्नस्य जगतो रक्षिता अदाभ्यः अहिंस्यः । कुतो विचक्रमे । अतः पार्थिवल्लोकात् । धर्माणि धारयन् । धर्मशब्दः कर्मवचनः धारयितव्यवचनो वा । सर्वाणि कर्माणि धारयितव्यानि वा आत्मनि धारयन् । सर्वस्य हि भगवान् विष्णुराश्रयः ॥ १८ ॥

१. 'व ह्रादं' क., 'वं हीति ज्यो' ख. पाठः २. 'ष्णुर्विचक्रमे । इदं त्रै',
३. 'भः इति । स' ग, पाठः ४. 'समूहळम्' घ पाठः. ५. 'नो' क. ख. पाठः

वेङ्कटमाधवीयम् ।

त्रीणि पदा । त्रीणि पदानि विचक्रमे विष्णुर्गोपायिताहिंस्यः पृथिवीमारभ्य मनु-
ष्याणां कर्माणि धारयन् ॥ १८ ॥

विष्णोः कर्माणि पश्यन् यतो ब्रतानि पस्पशे ।

इन्द्रस्य युज्यः सखा ॥ १९ ॥

विष्णोः । कर्माणि । पश्यन् । यतः । ब्रतानि । पस्पशे ।
इन्द्रस्य । युज्यः । सखा ॥ १९ ॥

स्कन्दस्वामीयम् ।

विष्णोरिति कर्माणि पश्यन् ययमृषयः ऋत्विजा वा । यत इति 'आ-
द्यादिभ्य उपसंख्यानम्' (वा० ५-४-४४) इति तृतीया(यां) तसि । यैः ब्रतानि
प्रवर्त्यन्ते तानीति हविर्लक्षणान्यन्नानि कर्माणि वा यागान्यानि च । तानि
पस्पशे । 'स्पश बन्धने' । आत्मनि प्रतिबद्धवान् आत्मदेवत्यानि कृतवानित्यर्थः ।
अथवा ब्रतानि कर्माणि बलिप्रभृतीनां दानवानाममुराणां च । तानि पस्पशे
प्रतिबद्धवानित्यर्थः । कीदृशः । इन्द्रस्य युज्यः योग्यः सखा ॥ १९ ॥

वेङ्कटमाधवीयम् ।

विष्णोः कर्माणि । विष्णोः कर्माणि पश्यन् यैर्मनुष्याणां कर्माणि बध्नाति इन्द्रस्य
नियोज्यः सखा ॥ १९ ॥

तद्विष्णोः परमं पदं सदा पश्यन्ति सूरयः ।

दिवी च चक्षुराततम् ॥ २० ॥

तत् । विष्णोः । परमम् । पदम् । सदा । पश्यन्ति । सूरयः ।
दिविऽइव । चक्षुः । आऽततम् ॥ २० ॥

स्कन्दस्वामीयम् ।

तद् विष्णोः स्वभूतं परमं पदं सदा पश्यन्ति सूरयः स्तोतारः ।
कथम् । (दिवी च चक्षुराततम् ।) चक्षुः प्रकाशनमादित्यमण्डलम् । यथा दिवि

२२ स्कन्दस्वामिभाव्य-वेङ्कटमाधवार्यव्याख्यानोपेता ऋक्संहिता । [अ० २. व० ८.

विततमादित्यमण्डलं तद्वत् । अथ तु विष्णुरादित्य एव, (इव)शब्दः पद-
पूरणः । अस्ति ह्युपमार्थ्यसंप्रत्यर्थे प्रयोगः । इहेव निघेहीति यथा । विष्णोः
परमं पदं दिवि विततमादित्यमण्डलाख्यं पश्यन्तीत्यर्थः । अथवा चक्षुःशब्द-
स्येन्द्रिये प्रसिद्धत्वादेवं योजयितव्यः विष्णोः परमं पदं सदा पश्यन्ति सूरयः
यथा दिवि, एवं विष्णावपि सर्वमनुष्याणां चक्षुराततमिति ॥ २० ॥

वेङ्कटमाधवीयम् ।

तद्विष्णोः । तद् विष्णोरुत्तमं स्थानं सदा पश्यन्ति प्राज्ञा अन्तरिक्षे विततमिव
नेजः । यद्वा अन्तरिक्षे विततं यथा चक्षुः पश्यन्ति ॥ २० ॥

तद्विप्रासोविपन्यवो जागृवांसः समिन्धते ।

विष्णोर्यत्परमपदम् ॥ २१ ॥

तत् । विप्रासः । विपन्यवः । जागृवांसः । सम् । इन्धते ।

विष्णोः । यत् । परमम् । पदम् ॥ २१ ॥

स्कन्दस्वामीयम् ।

विप्र इति मेधाविनाम । तन्मेधाविनः । विपन्यवः । नेदं मेधाविनाम
विप्रास इत्यनेन पौनरुक्त्यप्रसङ्गात् । किन्तर्हि, पनतेः स्तुत्यर्थस्य । वि(पनः)
स्तुतिः तत्कामा विपन्यवः । तद्वदर्थे वा युशब्दः । स्तुतिमन्तः । जागृवांसः ।
जागरणेनात्राप्रमादो लक्ष्यते । अप्रमाद्यन्तः । समिन्धते स्तुतिभिः सन्दीपयन्ति
स्तुवन्तीत्यर्थः । किं तद् । विष्णोर्यत् परमं पदम् ॥ २१ ॥

वेङ्कटमाधवीयम् ॥

तद् विप्रासः । तदुत्तमं पदं मेधाविनो विविधं स्तुवन्तः स्नानवर्जिताः कर्मभिः
सन्दीपयन्ति यज्ञाख्यम् ॥ २१ ॥

इति प्रथमस्य द्वितीये सप्तमो वर्गः ॥

तीव्राः सोमास आगच्छाशीर्वन्तः सुताश्मे ।

वायोनान्प्रस्थितान्पिब ॥ १ ॥

ती॒त्राः । सोमा॑सः । आ । ग॒हि । आ॒शीः॒ऽव॑न्तः । सु॒ताः । इ॒मे ।
वा॒यो इति॑ । तान् । प्र॒स्थि॑तान् । पि॒ब ॥ १ ॥

स्कन्दस्वामीयम् ।

तीत्राः सोमासो वायव्या । तीत्राः सोमास इतीयमृग् वायुदेवत्या ।
तीत्राः । तीत्रशब्दस्तिक्त्वचनः । तिक्तरसाः, कटुरसा वा । सोमासः । आशी-
र्वन्तः सोममिश्रं दध्याशीः तद्वन्तः । सुता इमे । एतज्ज्ञात्वा आगहि ।
आगत्य च हे वायो ! तान् प्रस्थितसंज्ञकान् सोमान् पिब ॥ १ ॥

वेङ्कटमाधवीयम् ।

तीत्राः सोमासः । मदोत्पादनसमर्थाः सोमा आगच्छताशिरेण युक्ताः । इमे
सुताः सोमाः वायो ! तान् प्रस्थितान् पिब ॥ १ ॥

उ॒भादे॒वादि॒विस्पृ॑शेन्द्र॒वायू॑ह्वामहे ।

अ॒स्यसोम॑स्यपी॒तये॑ ॥ २ ॥

उ॒भा । दे॒वा । दि॒वि॒ऽस्पृ॑शा । इन्द्र॒वायू॑ इति॑ । ह्वामहे । अ॒स्य ।
सोम॑स्य । पी॒तये॑ ॥ २ ॥

स्कन्दस्वामीयम् ।

द्वृचोऽन्यस्त्वेन्द्रवायवः । तीत्राः सोमा(स) इत्यतोऽन्यः समनन्तर एव
द्वृच इन्द्रवायुदेवतः । उभौ देवौ दिविस्पृशा दिविस्पृष्टारौ द्युलोकं गन्तारा-
वित्यर्थः । इन्द्रवायू ह्वामहे । किमर्थम् । अस्य सोमस्य पीतये ॥ २ ॥

वेङ्कटमाधवीयम् ।

उभा देवा । उभौ देवौ शुस्थानौ इमौ ह्वामहे सोमपानायेति ॥ २ ॥

इन्द्र॒वायू॑र्मनोजु॒वावि॑प्राह्वन्त॒ऊत॑ये ।

स॒ह॒स्रा॒क्षा॒धिय॑स्पती ॥ ३ ॥

इन्द्रवायू इति । मनःऽजुवा । विप्राः । हवन्ते । ऊतये । सह-
स्रऽअक्षा । धियः । पती इति ॥ ३ ॥

स्कन्दस्वामीयम् ।

इन्द्रवायू मनोजुवा । जुवतिर्गतिकर्मा । मनोवच्छीघ्रगामिनौ । विप्रा
मेधाविनो यष्टारः स्तोतारश्च हवन्ते ऊतये सोमेन तर्पणाय पालनाय वा ।
सहस्राक्षा । सहस्रमक्षणां ययोस्तौ सहस्राक्षौ । केवलस्यापिचेन्द्रस्य सहस्राक्षत्वे
साहचर्यादुभयोरिन्द्रवाय्वोः सहस्राक्ष(त्व)व्यपदेशः । धियस्पती कर्मणः प्रज्ञाया
वा पालयितारौ स्वामिनौ ॥ ३ ॥

वेङ्कटमाधवीयम् ।

इन्द्रवायू । मनोवेगौ मेधाविनौ हवन्ते रक्षणायानेकदर्शनौ कर्मपती ॥ ३ ॥

मित्रं वयं हवामहे वरुणं सोमपीतये ।

जज्ञाना पूतदक्षसा ॥ ४ ॥

मित्रम् । वयम् । हवामहे । वरुणम् । सोमऽपीतये । जज्ञाना ।
पूतऽदक्षसा ॥ ४ ॥

स्कन्दस्वामीयम् ।

तृचो मित्रावरुणाभ्याम् । तृचोऽय मित्रावरुणदेवत । मित्रं वयं हवामहे
वरुणं च । किमर्थम् । सोमपीतये । कीदृशा । जज्ञाना जायमानावेव पूतदक्षसा
शुद्धबलौ ॥ ४ ॥

वेङ्कटमाधवीयम् ।

मित्रं वयम् । मित्रावरुणौ प्राज्ञौ शुद्धबलौ सोमपानाय हवामहे इति ॥ ४ ॥

ऋतेन यावृता वृधा वृतस्य ज्योतिषस्पती ।

तामित्रावरुणा हुवे ॥ ५ ॥

ऋतेन । यौ । ऋतवृधा । ऋतस्य । ज्योतिषः । पती इति ।
ता । मित्रावरुणा । हुवे ॥ ५ ॥

स्कन्दस्वामीयम् ।

ऋतेन उदकेन यज्ञेन वा यौ ऋतावृधौ यज्ञस्योदकस्य वा वर्धयितारौ
ऋतस्य यज्ञस्योदकस्य वा ज्योतिषस्पती । अथवा ऋतस्य ज्योतिष इति समाना-
धिकरणे । सर्वत्र गतस्य गृह्याख्यस्य ज्योतिषः पती । तौ मित्रावरुणौ हुवे ॥ ५ ॥

वेङ्कटमाधवीयम् ।

ऋतेन । मत्प्रेतेन यौ सत्यस्य वर्धयितारौ मत्प्रेतेन ज्योतिष पती तौ मित्रावरुणा
हुवे ॥ ५ ॥

इति प्रथमस्य द्वितीयेऽष्टमो वर्गः ।

वरुणः प्राविना भुवन्मित्रो विश्वाभिरूतिभिः ।

करतां नः सुराधसः ॥ ६ ॥

वरुणः । प्रऽअविता । भुवत् । मित्रः । विश्वामिः । उतिऽमिः ।

करताम् । नः । सुऽराधसः ॥ ६ ॥

स्कन्दस्वामीयम् ।

वरुणः प्राविता प्रकर्षेण रक्षितास्माकं भुवत् भवतु । मित्रश्च विश्वा-
भिरूतिभिः सर्वैः पालनैः करता कुरुतां च नः अस्मान् सुराधसः सुधनान्
॥ ६ ॥

वेङ्कटमाधवीयम् ।

वरुणः प्राविता । वरुणः प्रकर्षेण रक्षको भवतु । मित्रश्च विश्वे । पालनैः । ताव-
स्मान् कुरुतां च स्वज्ञान ॥ ६ ॥

मरुत्वन्तं हवामह इन्द्रमासोमपीतये ।

सज्जूर्गणेन तृपतु ॥ ७ ॥

मरुत्वन्तम् । हवामहे । इन्द्रम् । आ । सोमऽपीतये । सऽजूः ।

गणेन । तृपतु ॥ ७ ॥

स्कन्दस्वामीयम् ।

तथेन्द्राय मरुत्वन्तं । यथैव मित्रावरुणाभ्यां तृचः तथैवेन्द्रायापि
मरुत्वन्ते तृच एव । मरुत्वन्तं मरुद्भिः सहितं हवामहे इन्द्रम् । आकारस्तु

२६ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० १.
पदपूरणो वा, हवामह इत्याख्यातेन वा सम्बन्धयितव्यः, अर्वाचि वा अर्वाग्घ-
वामह इति । किमर्थम् । सोमपीतये । एतज्ज्ञात्वा सजुः । 'जुषी प्रीति-
सेवनयोः' । सम्प्रीयमाणः । गणेन मरुद्गणेन सह तृप्पतु तृप्यतु ॥ ७ ॥

वेङ्कटमाधवीयम् ।

मरुत्वन्तम् । मरुद्भिः सहितमिन्द्रमाहवामहे सोमपानाय । मरुद्गणेन सहितः
सोमेन तृप्यतु ॥ ७ ॥

इन्द्रज्येष्ठामरुद्गणादेवासःपूषरातयः ।

विश्वेममश्रुताहवम् ॥ ८ ॥

इन्द्रऽज्येष्ठाः । मरुत्ऽगणाः । देवासः । पूषऽरातयः । विश्वे ।
मम । श्रुत । हवम् ॥ ८ ॥

स्कन्दस्वामीयम् ।

ज्येष्ठशब्दः प्रधानवचनः । इन्द्रः प्रधानभूतो येषां त इन्द्रज्येष्ठाः ।
हे इन्द्रज्येष्ठा ! मरुद्गणा ! । सप्तसप्तका मरुतां गणाः, तदपेक्षमेतद्बहुवचनम् ।
देवासः पूषरातयः विश्वे सर्वे मम श्रुत शृणुत हवमाह्वानम् ॥ ८ ॥

वेङ्कटमाधवीयम् ।

इन्द्रज्येष्ठा । इन्द्रनेतृकाः पृषजानिका मरुतो देवास्ते सर्वे मम शृणुताह्वा-
नम् ॥ ८ ॥

हतवृत्रंसुदानवइन्द्रेणसहसायुजा ।

मानोदुःशंसईशत ॥ ९ ॥

हत । वृत्रम् । सुऽदानवः । इन्द्रेण । सहसा । युजा । मा ।
नः । दुःऽशंसः । ईशत ॥ ९ ॥

स्कन्दस्वामीयम् ।

हत वृत्रमसुरंममच्छत्रुं वा हे सुदानवः ! शोभनदाना मरुतः । । इन्द्रेण
सहयोगलक्षणैषा तृतीया । इन्द्रेण सह । कीदृशेन । सहसा । बलनामै-

तत् सामर्थ्याच्चान्तर्णीतमस्वर्थम् । बलवता । युजा सहायेन । मा च नः अस्माकं
युष्मत्प्रसादेन दुःशंसः दुराशंसः कूराभिप्रायः ईशर्त ईशो भवेत् ॥ ९ ॥

वेङ्कटमाधवीयम् ।

हत वृत्रम् । हत वृत्रासुरं सुदानाः । इन्द्रेण सहायेन बलवता सह । माम्माकं
दुर्वचनं वृत्र ईशिष्ट ॥ ९ ॥

विश्वान्देवान्हवामहे मरुतः सोमपीतये ।

उग्राहिपृश्निमातरः ॥ १० ॥

विश्वान् । देवान् । हवामहे । मरुतः । सोमऽपीतये । उग्राः ।

हि । पृश्निऽमातरः ॥ १० ॥

स्कन्दस्वामीयम् ।

तृचो विश्वेषां देवानाम् । अत्र चाद्यः पादो विश्वलिङ्गः शिष्टं मारुतम् ।
वक्ष्यति हि—

“बहुशस्तु वैश्वदेवेषु मन्त्यृचः पादार्धर्चा द्वैपदात्रैपदाश्च ।

द्विप्रधाना अपिचैकप्रधाना बहुप्रधाना अपि वैश्वदेवे ॥”

इति । विश्वान् देवान् हवामहे एतावदेकवाक्यम् । परं तु वाक्यान्तरम् । मरुतां
विश्वैर्देवैः सह विशेषणविशेष्यभावस्य समुच्चयस्य चासम्भवात् साकाङ्क्षत्वाच्च
परस्मिन् वाक्ये हवामहे इति पूर्वाद् वाक्यान् क्रियापदमनुपक्तव्यम् । मरुतो
हवामहे । किमर्थम् । सोमपीतये । उग्रा हि । हिशब्दो यस्मादर्थः । यस्मा-
दुग्रा अप्रसह्याः शत्रुभिः । पृश्निमातरः । पृश्निरिति द्युनाम । द्यौर्मति येषां मरुतां
ते पृश्निमातरः । दिवः पुत्रा इत्यर्थः ॥ १० ॥

वेङ्कटमाधवीयम् ।

विश्वान् देवान् । वैश्वदेवस्तृच उक्तो मरुत्सु च विश्वशब्दो दृश्यते । विश्वान्
देवान् सोमपानाय हवामहे । उदगर्णा हि पृश्निमातरः । ‘पृश्निर्वै पयः पयसो मरुतो
जाता’ इति ब्राह्मणम् ॥ १० ॥

इति प्रथमस्य द्विर्ताये नवमो वर्गः ।

जयनामिव तन्यतुर्मरुतामेति धृष्टुया ।

यच्छुभं याथनानरः ॥ ११ ॥

जयताम्^१ऽइव । तन्यतुः । मरुताम् । एति । धृष्णु^२ऽया । यत् । शुभम् । याथन^३ । नरः ॥ ११ ॥

स्कन्दस्वामियम् ।

राज्ञां सङ्ग्रामं जयतामिव तन्यतुः गर्जितशब्दो युष्माकं मरुतां स्वभूतः एति गच्छति श्रोत्रदेशं, श्रूयत इत्यर्थः । कीदृशः । धृष्णुया प्रथमैकवचन-स्यायं याजोदेशः । धृष्णुः अभिभविता महान् गम्भीरश्चेत्यर्थः । कदा । उच्यते । यत् यदा । शुभम् । उदकनामैतत् । मेघस्थमुदकं प्रति याथन गच्छथ । अथवा शुभशब्दः शोभनपर्यायः क्रियाविशेषणम् । यदा शोभनं गच्छथ हे नरः ! मनुष्याकृतयः ! ॥ ११ ॥

वेङ्कटमाधवीयम् ।

जयतामिव । सैनिकानामिव शब्दो मरुतां गच्छति धृष्णुः यदा यूयं कल्याण गच्छत नेतारः ॥ ११ ॥

हस्काराद्विद्युतस्पर्शतो^४जाता^५अवन्तुनः ।

मरुतो^६मृळयन्तुनः ॥ १२ ॥

हस्कारात् । वि^७द्युतः । परि । अतः । जाताः । अवन्तु । नः ।

मरुतः । मृळयन्तु । नः ॥ १२ ॥

स्कन्दस्वामियम् ।

आतिस्य पुंसः हश्शब्दोच्चारणं हस्कारः । तस्माद्धस्कारात् । विद्युत-स्पर्शतः । परिशब्द उपरिभावे । विद्युत उपर्यस्या जाताः । जन्मात्र व्यवस्थान-मभिप्रेतम् । व्यवस्थिताः विद्युतमधिष्ठायेत्यर्थः । अवन्तु वृष्टिप्रदानेन पालयन्तु नः अस्मान्, यथा विषादनिमित्तमातीतं तातिं प्रतिपत्त्यर्थं हश्शब्दं नोच्चार-यामः तथा कुर्वन्त्वित्यर्थः । के । मरुतः । मृलयन्तु च नः अस्मान् ॥ १२ ॥

वेङ्कटमाधवीयम् ।

हस्कारात् । अस्मादन्तरिक्षाज्जाता मरुतो विद्योतनानन्तरं वृष्टयभावजनितान् हस्कारादस्मान् रक्षन्तु । मरुतः सुखयन्त्वस्मानिति ॥ १२ ॥

१. 'तां शब्दो ग', २. 'यदा दुर्मिक्षात् तस्य', ३. सः आतिप्रतिपत्त्यर्थं हश्-ब्दोच्चारणं स ह' ग. पाठः. ४. 'तान्वकारा ख. पाठः

आपूषश्चित्रवर्हिषमाघृणेधरुणंदिवः ।

आजाननष्टंयथापशुम् ॥ १३ ॥

आ । पूषन् । चित्रवर्हिषम् । आघृणे । धरुणम् । दिवः ।

आ । अज । नष्टम् । यथा । पशुम् ॥ १३ ॥

स्कन्दस्वामीयम् ।

पूष्ण आघृणये तृचः । पूष्ण आवृणिगुणका(यं'य) तृचः । आ इत्युप-
सर्गः अजेत्याख्यातेन सम्बन्धयितव्यः । ह पूषन् ! चित्रवर्हिषं विचित्रं पूज्यं
वा वर्हिर्यस्य स चित्रवर्हिः सोम त चित्रवर्हिषम् । आघृणे ! । 'घृ क्षरण-
दीप्त्योः' । क्षरिता घृणिः दध्नः प्रणो'णा) इति । सा कक्षे रथे वा यम्य स
आघृणिः पूषा । वक्ष्यति हि - 'हेतुयि ने वृकमस्तु मग्यमि'ति । तस्य
सम्बोधनम् । अथवा दीप्तिर्घृणिः सा आगता यम्य स आघृणि उपजातदीप्तिः ।
हे आघृणे ! धरुणं धारयितारं दिवः । तात्पर्यं पुन ताच्छब्दं 'मन्वाः कोशन्ती'ति
यथा । सुनिवासिनां देवानाम् । सोमलक्षणेनाज्ञेन देवा धार्यन्ते । अथवा धरुण-
मित्युदकनाम । चित्रवर्हिषं च सोममुदकं दिवः आ ओ अज । अजिरत्र साम-
र्थ्यादन्तर्णीतण्यर्थः । उपसर्गाभ्यासाच्च तत्सम्बन्धिनः क्रियापदस्याभ्यासः । आज
आज अस्मदर्थं पुन । पुनरागमयेत्यर्थः । रुयम् । नष्टं यथा पशुम् । यथा
प्रनष्टं पशुमजं गा वा त्वमेवागमयाम पशुना रक्षितृत्वान्, लौकिको वा पशु-
पालस्तद्वत् ॥ १३ ॥

वक्रष्टमात्रकदन्तः ।

आ पूषन् । आनय पूषन् ! तर्गिजमजाननम् । अजाननम् । आरकं शुलोकस्य
यथा नष्टं पशु त्वमान रयि ॥ १३ ॥

पूषाराजानमाघृणिमधुमं अजाननम् ।

अविन्दश्चित्रवर्हिषम् ॥ १४ ॥

पूषा । राजानम् । आघृणिः । अपशूहलम् । गुहा । हितम् ।

अविन्दत् । चित्रवर्हिषम् ॥ १४ ॥

१. 'वपू', २ 'आ अजि', ३ 'कम् न', ४ 'र' ख. पाठः. ५.
'माहूत' ग. पाठः.

स्कन्दस्वामीयम् ।

अत्रोतहासमाचक्षते—‘असुराः सोमं राजानं दीयमानमग्नेर्हस्तादपहृत्य गुहायां न्यदधुः । तं पर्येषमाणा अन्ये देवा नाविन्दन् । पूषा त्वविन्दत् । स तं गृहीत्वा दिवमानयदि’ति । तदेतदिहोच्यते । पूषा राजानमाघृणिः अपगूहं निगूहमाच्छादितं गुहा गुहायां हितं निहितमसुरैरविन्दत् लब्धवान् चित्रब-
र्हिषम् ॥ १४ ॥

वेङ्कटमाधवीयम् ।

पूषा राजानम् । पूषा सोममाघृणरसुरैरपगूहं गुहायां निहितमविन्दत् यस्यै-
चित्रबर्हिः स्तार्यते ॥ १४ ॥

उतोममद्यमिन्दुभिःषड्युक्ताँअनुसेषिधत् ।

गोभिर्यवंनचकृषत् ॥ १५ ॥

उतो इति । मः । मद्यम् । इन्दुभिः । षट् । युक्तान् । अनु-
सेषिधत् । गोभिः । यवम् । न । चकृषत् ॥ १५ ॥

स्कन्दस्वामीयम् ।

उतो इत्युतशब्दस्योत्रा सहैकादेशः । उत उ । उ इति उञ् चायं
नाम्ना वा सह कृतैकादेशः । ‘एषो उषा’, ‘सो चिन्नु’, ‘चतो इतः’ इति
यथा । आख्यातेन वा सह । ‘जनिष्टो अप’ इति यथा । उपमर्गेण वा सह ।
‘प्रो आरन’, ‘उपो रथेषु’, ‘अपो मुम्यश्न’ इति यथा । निपातेन वा सह ।
‘अथो वयं’, ‘नो वयं’, ‘उतो न्वम्य’ ‘मो(ष्व)न्यत्रे’ति यथा । स सर्वः
पदपूरणोऽपृथगर्थत्वाच्च कृतैकादेशः । उअ पदकारेण पूर्वण पदेन सहैकी-
कृत्येव पठितः । इतिकरणोपादानात् प्रगृह्यतां दर्शयता दर्शितो बोद्धव्य इति ।
स पूषा मद्यं मदर्थम् । इन्दुभिः । द्वितीयार्थे तृतीयेषा । इन्दून् सोमान् षट्
युक्तान् संवत्सरम्य गर्मायर्तानन्यर्थः । अथवा युक्तान् यान् यान् यो यादशः

१. ‘आद्वयं नानवत म’ ग. पाठः २. ‘उ । एष इन्द्रस्तवान ज’, ३.
‘कपर्दीकृत एव, न पदान्तपरिचयः? न कृम्य भेदेन प’ क. ख. पाठः. ४. ‘इ कृन् यु’
ग. पाठः ५. ‘न वं ग. पाठः

साधयितव्यः तं तादृशमेव । अ(नु)सेषिधत् । अत्रन्तमेतत्, नाख्यातम्, अनु-
दात्तत्वात् । आनुपूर्व्येण साधयन् । गोभिर्येवं न । गोशब्दोऽत्र बलीवर्देषु
वर्तते । यवशब्दो धान्यमात्रोपलक्षणार्थः । यथा कश्चित् कर्पको बलीवर्देयवादि-
धान्यं कुर्यात् तद्वत् । चकृषत् । करोतयिङ्लुगन्तस्येदं रूपं, न कृषतेः । पुनः
पुनः करोतु सोमयागानित्यर्थः ॥ १५ ॥

वेङ्कटमाधवीयम् ।

उतो म मलम् । अपिच म पृषा मलं पणिभ्य आहूतैरिन्दुभिः पट्टतु यथापूर्वं
युक्ताननुक्रमेण रुन्धन् यथा यवान् भूम्गापुषान् प्ररोहार्थं पट्टगवादिना हस्तेन कृषन्ति
तद्वदनुक्रमेण पुन पुनः क्रतुन् प्रयत्नयन्वमरणायेति ॥ १५ ॥

इति प्रथमस्य द्वितीये दशमो वर्गः ॥

अम्बयोयन्त्यध्वमिर्जामयोअध्वरीयताम् ।

पृश्चतीर्मधुनापयः ॥ १६ ॥

अम्बयः । यन्ति । अध्वऽभिः । जामयः । अध्वरिष्यताम् ।

पृश्चतीः । मधुना । पयः ॥ १६ ॥

स्कन्दस्वामीयम् ।

अर्धाष्टमा अपां ज्ञेयाः । अर्धाष्टमा ऋचः अब्देवत्या ज्ञेयाः । अम्बि-
शब्दोऽम्बापर्यायः । अम्बा मातृभूता आपः यन्ति यज्ञं प्रतिगच्छन्ति नि-
यतैरध्वमिर्मर्गैः जामयः भगिनीस्थानीयाश्च अध्वरीयतां यज्ञकामानां पृश्चतीः
सम्पर्चयन्त्यः स्वावयवभूतेन मधुना । मध्वित्पुदकनाम । वसतीवर्येकधनास्त्येनो-
दकेन । पयः सोमलक्षणमुदकम् ॥ १६ ॥

वेङ्कटमाधवीयम् ।

अम्बयो यन्ति । अत्र शाक्यायनकम् । तस्यैष श्लोकः —

‘न ता अन्यः प्रतरति जेना निष्णातुमर्हति ।

वहन्त्यस्मै सर्वतो मधु क्षीरं घृतां दधि पट सहस्राण्यम्बयः ॥’

इति । इममाह वैता अम्बयोन्यामित्यादिकां^(१) । अम्बयो मार्गं गच्छन्ति यज्ञमिच्छतां
जामिस्थानीया मधुरेण रसेन प्रत्यक्षमुदकं समृद्धन्त्यः ॥ १६ ॥

१. ‘अनतु’ ग. पाठः. २. ‘इच । तस्य अ’, ३. ‘मंबय’, ४. ‘दधि’ क. ख.
पाठः. ५. ‘न’ ख. घ. पाठः. ६. ‘नामेत्यादिना’ ग. घ. पाठः. ७. ‘ना’ ग. पाठः.

१२ स्कन्दस्वामिभाष्य-वेङ्कटमाधवार्यव्याख्यानोपेता कृक्संहिता । [अ० २. व० ११.

अमूर्याउपसूर्येगाभिर्वासूर्यःसह ।

तानोहिन्वन्त्वध्वरम् ॥ १७ ॥

अमूर्यः । याः । उप । सूर्ये । याभिः । वा । सूर्यः । सह । ताः ।
नः । हिन्वन्तु । अध्वरम् ॥ १७ ॥

स्कन्दस्वामीयम् ।

अमूरिमा या आपः । उपसूर्ये सूर्यमर्मापे । याभिर्वा । वाशब्दः
समुच्चये । याभिश्च सूर्य सह याश्च सूर्येणकस्थानाः । आदित्यमण्डलस्थाः
इत्यर्थः । ता नो हिन्वन्तु. 'हि गनो वृद्धा व'. गच्छन्तु वर्धयन्तु वा अध्व-
रम् ॥ १७ ॥

वेङ्कटमाधवीयम् ।

अमूर्याः । अमूर्ता उपभवन्ति सूर्ये याभिर्वा सूर्य सह भवति ता अस्माकं
यज्ञं गच्छन्तु ॥ १७

अपोदेवीरुपहृण्येयत्रगावःपिबन्तिनः ।

सिन्धुभ्यःकर्त्तव्यंहविः ॥ १८ ॥

अपः । देवीः । उप । द्वये । यत्र । गावः । पिबन्ति । नः ।
सिन्धुभ्यः । कर्त्तव्यम् । हविः ॥ १८ ॥

स्कन्दस्वामीयम्

अपो देवीरुपहृण्येयत्र । यत्र द्वितीयार्थे (पञ्च / सप्त)म्येषा, याः । गावः
पिबन्ति न । किं कारणम् । यस्मात् सिन्धुभ्यः । 'स्यन्द प्रसवणे' इत्यस्यै-
तद्रूपम् । तादर्थ्यं चतुर्थी । स्यन्दित्रीणामपामर्थाय । कर्त्तव्यम् । कृत्यार्थेऽयं त्व-
प्रत्ययः । सर्वेण कर्त्तव्यं हविः । अथवा सिन्धुभ्य इति पञ्चमा । तच्छ्रुतेश्चा-
दायेति वाक्यशेषः । यस्मात् स्यन्दित्रीभ्यः वसतीवर्येकधनार्लक्षणमेकदेशमा-
दाय कर्त्तव्यं सोमलक्षणं हवि ॥ १८ ॥

वेङ्कटमाधवीयम् ।

अपो देवीः । अपो देवीरूपह्वये वासु गावः पिबन्त्यस्माकं ताभ्यो हि कर्तव्य-
मस्मानिहिविः ॥ १८ ॥

अप्स्व॑न्तर॒मृत॑मप्सु॒भेष॑जम॒पामु॑तप्रशस्तये ।

देवा॑ भव॒तवा॒जिनः॑ ॥ १९ ॥

अप्सु॑ । अन्तः । अमृत॑म् । अप्सु॑ । भेषज॑म् । अपाम् ।
उ॒त । प्र॒शस्त॑ये । दे॒वाः । भव॑त । वा॒जिनः॑ ॥ १९ ॥

स्कन्दस्वामीयम् ।

अपां मध्ये अमृतम् । अप्स्वेव भेषजम् । भेषजमिति सुखनाम । व्या-
धेर्वापनोदकं भेषजमुच्यते । एतज्ज्ञात्वा अपामुत प्रशस्तये । उतशब्दः पद-
पूरणः एवार्थे वा । अपामेव प्रशंसनाय स्तुतये । हे देवाः ! हविषो दातार ऋ-
त्विजः ! । भवत यूयं वाजिनः अन्नेन तद्वन्तः । अपः स्तोतुं हविरुपकल्पयते-
त्यर्थः ॥ १९ ॥

वेङ्कटमाधवीयम् ।

अप्स्वन्तः । अपामन्तरमृतम् । 'अमृतं वा आपस्तस्मादग्निस्त्वतान्तमभिविञ्चन्ति
इति ब्राह्मणम् । जप्स्वेव भेषजं विविधौषधीषु प्रादुर्भूतम् । अगं स्तोत्रायेन्द्रियाणि !
बलयुक्तानि भवत ॥ १९ ॥

अप्सु॑मे॒सोमो॑अ॒ब्रवी॑दन्तर्वि॒श्वानि॑भेष॒जा ।

अ॒ग्निं च॑वि॒श्वश॑म्भुव॒माप॑श्चवि॒श्वभेष॑जीः ॥ २० ॥

अप्सु॑ । मे । सोमः । अ॒ब्रवी॑त् । अन्तः । वि॒श्वानि॑ । भेष॒जा ।
अ॒ग्निम् । च । वि॒श्वऽश॑म्भुवम् । आपः । च । वि॒श्वऽभेष॑जीः ॥ २० ॥

स्कन्दस्वामीयम् ।

अपां मध्ये सर्वाणि भेषजानीति मह्यं सोमः कथितवान् । नच भेषजा-
न्येव केवलानि, किन्तर्हि । अग्निं च वैद्युताख्यम् । कीदृशम् । विश्वशम्भुवम् ।
भवतिरत्र सामर्थ्यादन्तर्णीतण्यर्थः । सर्वप्राणिनां सुखस्य भावयितारम् उत्पाद-
यितारम् । आपश्च विश्वभेषजीः । स्वयमप्यापः सर्वरय भेषजभूताः ॥ २० ॥

१. 'अप्सु मे सोमः अब्रवीत् क', २. 'नू । अन्तर्विश्वानि भेषजा । न' क. ख. पाठः.

१४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० १२.

वेङ्कटमाधवीयम् ।

अप्सु मे । ओषधीशः सोमोऽपामन्तर्विश्वानि भेषजानि सन्तीति मामब्रवीत् ।
अग्निं च सर्वस्य सुखस्य भावयितारमप्सु स्थितम् । स्वरूपेण चोदकानि विश्वभेषजानि
उवाच ॥ २० ॥

इति प्रथमस्य द्वितीये एकादशो वर्गः ॥

आपःपृणीतभेषजंवरूथंतन्वे३मम ।

ज्योक्चसूर्यदृशे ॥ २१ ॥

आपः । पृणीत । भेषजम् । वरूथम् । तन्वे । मम । ज्योक् ।
च । सूर्यम् । दृशे ॥ २१ ॥

स्कन्दस्वामीयम् ।

हे आपः! पृणीत । 'पृ पालनपूरणयोः' । पालयतात्मान्तर्गतं भेषजम् ।
कीदृशम् । वरूथं वरणीयम् । किमर्थम् । तन्वे । तादर्थ्ये एषा चतुर्थी ।
शरीरस्यार्थाय । कस्य । मम । मच्छरीरं भेषज(यि)तुमित्यर्थः । अथवा स-
म्प्रदानचतुर्थीश्रुतेर्दानार्थ एव पृणातिः 'पृणीयादिन्नाधमानाये'ति यथा ।
दत्त भेषजं शरीराय मे । नच केवलं, किन्तर्हि, ज्योक् च सूर्य दृशे ।
ज्योगिति निपातश्चिरवचनः । चिरं सूर्यं द्रष्टुं पृणीत । किम् । सामर्थ्याच्चक्षुः ।
तेन हि सूर्यश्चिरं दृश्यते । अथवा सूर्यमिति पृणातेरेव कर्म न दृशः । सूर्यं
च पृणीत चिरं द्रष्टुमिति । एतदुक्तं भवति — शरीरभेषजं च मे दत्त । अ-
विकलेन्द्रियतां च चिरं सूर्यस्य सन्दर्शनायेति ॥ २१ ॥

वेङ्कटमाधवीयम् ।

अपः पृणीत । आपः! प्रयच्छत भेषजमुपद्रवाणां शरीरस्य च रक्षाभूतम् । चिरं
च सूर्यं मां द्रष्टुं कुरुत ॥ २१ ॥

इदमापःप्रवहतयत्किंचदुरितंमयि ।

यद्वाहमभिदुद्रोह्यद्वाशेषउतानृतम् ॥ २२ ॥

इदम् । आपः । प्र । वहत । यत् । किम् । च । दुःशृतम् ।
मयि । यत् । वा । अहम् । अभिदुद्रोह । यत् । वा । शेषे । उत ।
अनृतम् ॥ २२ ॥

स्कन्दस्वामीयम् ।

हे आपः ! प्रवहत प्रकर्षेणान्यत्र प्रापयत अपनयतेत्यर्थः । किम् ।
यत् किञ्च दुरितं कायिकं मयि । यद्वाहमभिदुद्रोह अद्रोगध्वन्यं मनसा द्रुग्ध-
वान् । यच्च मानसमित्यर्थः । यद्वा शेषे 'शप आक्रोशे', आक्रुष्टवानहम् ।
यच्च वाचिकमित्यर्थः । उतानृतम् असत्यजनितं यच्चानृतवचन(मिति ?) निमित्त-
मित्यर्थः ॥ २२ ॥

वेङ्कटमाधवीयम् ।

इदमापः । इदं दुरितमापोऽपनयत यत्किञ्च मय्यस्ति. यद्वाहमद्रोगध्वन्यं
पिन्नादिभ्योऽभिदुद्रोह, यद् वा शप्तवानस्म्यनृतम् । अनृतेऽथ शपथं कृतवानित्यर्थः
॥ २२ ॥

आपोअद्यान्वचारिषरसेनसमगस्महि ।

पयस्वान् आगहितं मांसं सृज वर्चसा ॥ २३ ॥

आपः । अद्य । अनु । अचारिषम् । रसेन । मम् । अग-
स्महि । पयस्वान् । अग्ने । आ । गहि । तम् । मा । सम् । सृज ।
वर्चसा ॥ २३ ॥

स्कन्दस्वामीयम् ।

आप इति द्वितीयार्थे प्रथमा । अपः । अद्य अन्वचारिषम् । चरतिर्ग-
त्यर्थः । गतवानहम् । यदपां माहात्म्यं तत् प्रकाशितमित्यर्थः । यां यां देवतां
निराह तस्यां तस्यां तद्वाच्यमनुभवतीति स्मरणात् तद्वाच्यप्रतिपत्तेः । अपां
रसेन समगस्महि सङ्गता वयम् । अध्यर्घान्त्याग्निदेवता । सूक्तस्य ऋषेर्वा अन्त्या
अध्यर्घाग्निदेवता । पयस्वान् हविर्लक्षणेनान्नेन तद्वान् मयोपकल्पितहविष्कः
सन्नित्यर्थः । अथवा यन्मह्यं दास्यतेऽन्नं तद्वान् । तद् गृहीत्वेत्यर्थः । हे अग्ने !
आगहि आगच्छ । आगत्य च योऽहं तुभ्यं हविषो दाता स्तोता वा, तं
मा मां संसृज सम्बन्धय वर्चसा दीप्त्यान्नेन वा । वर्चो मह्यं देहीत्यर्थः
॥ २३ ॥

१६ स्कन्दस्वामिभाष्य-वेङ्कटमाधवीय्याख्यानोपेता ऋक्संहिता । [अ० २. व० १२.

वेङ्कटमाधवीयम् ।

आपो अद्य । उदकान्यद्यान्वचारिणमपां रसेन च सङ्गताः । उक्तैकवचनबहुवच-
नयो. सङ्गतिः । रस्वानग्ने ! मत्समीपमागच्छ । तं मां त्वं वर्चसा संसृजाप्सु स्थिते !-
त्वे)ति ॥ २३ ॥

सं॒माग्ने॑वर्च॒सासृ॒जसं॑प्र॒जया॑समायुषा ।

वि॒द्युर्मे॑अस्य॒देवा॑इन्द्रोविद्यात्सह॒ऋषि॑भिः ॥ २४ ॥

सम् । मा । अग्ने । वर्चसा । सृज । सम् । प्रजया । सम् ।
आयुषा । विद्युः । मे । अस्य । देवाः । इन्द्रः । विद्यात् । सह । ऋ-
षिभिः ॥ २४ ॥

स्कन्दस्वामीयम् ।

समित्युपसर्गः सृजेत्याख्यातेन सम्बन्धयितव्यः । मा हे अग्ने ! वर्चसा
संसृज । प्रजया संसृज । आयुषा । जीवितमायुरुच्यते । भवत्प्रसादाद् देवाः
विद्युः जानीयुः । ज्ञानेन चास्य करणं लक्ष्यते । कुर्युः इत्यर्थः । लोकेऽपि हि
यो ह्यर्थनया कारयितुमिष्यते स उच्यते इदं जानीहीति । कस्य विद्युः ।
मे मम । किम् । अस्य । सं माग्ने ! वर्चसा सृजेत्येवमादेः कामस्याय-
मन्वादेशः । अनुक्तत्वात् द्वितीयार्थे चात्र षष्ठी । एतं कामम् । के । देवाः
मरुदादयः । नच केवलाः, किन्तर्हि, इन्द्रोऽपि विद्यात् सह ऋषिभिः । देव-
सामान्येऽन्तर्भूतरयापीन्द्रस्यात्र पृथगुपादानं प्राधान्यख्यापनार्थम् । 'ब्राह्मणा
आयाताः उपाध्यायदेवदत्तोऽप्यायात' इति यथा, तथा भगवतोऽग्नेः प्रसादाद्
विद्युर्देवा इन्द्रश्चेत्येवमग्नेः प्राधान्यादाग्नेयत्वस्याविरोधः । केचित्सु देवानामिन्द्रस्य
च स्वप्राधान्याद् वैश्वदेवीमेवैतामृचं मन्यन्ते । एवं ब्रूह— सं मेति तिस्रो वैश्व-
देवी प्राजापत्याग्नेयी चेति ॥ २४ ॥

वेङ्कटमाधवीयम् ।

सम्माग्ने ! संसृज मामग्ने ! वर्चःप्रभृतिभित्तिं मां देवादयश्च जानीयुः ॥ २४ ॥

इति प्रथमस्य द्वितीये द्वादशो वर्गः ॥

इति प्रथमे मण्डले पञ्चमोऽनुवाकः ।

कस्य॑ नूनं॑ क॒तम॒स्यामृ॒तानां॑ म॒नाम॒हे॒ चारु॑ दे॒वस्य॑ नाम ।

को॒नो॒म॒द्या॒ अ॒दि॒तये॒ पुन॑र्दा॒न्पि॒तरं॑ च॒ दृ॒शेयं॑ मा॒तरं॑ च ॥ १ ॥

कस्य । नूनम् । क॒तमस्य । अ॒मृ॒तानाम् । म॒नाम॒हे । चारु ।
दे॒वस्य । नाम । कः । नः । म॒ह्यै । अ॒दि॒तये । पुनः । दा॒त् । पि॒त॒र॒म् । च । दृ॒शेयम् । मा॒तरम् । च ॥ १ ॥

स्कन्दस्वामीयम् ।

कस्य नूनं शुनःशेष आजीगर्तिः । कस्य नूनमित्यादि शुनश्शेषो नामाजीगर्तेः पुत्रोऽपश्यत् । कस्य नूनं तु काय्याद्या । कस्य नूनमितीयमृषेः सूक्तस्याद्या कायिका प्रजापतिदेवत्या । अत्र ब्राह्मणपठितमितिहासं संक्षिप्याचक्षते — “हरिश्चन्द्रो नाम राजा अपुत्रः पुत्रार्था नारदोपदेशाद् वरुणं राजानमुपससार पुत्रो मे जायतां तेन त्वा यक्ष्य इति । स रोहितः सन्नाहं प्राप । प्राप्तसन्नाहं पितोवाच अयं वरुणस्त्वामनेनौपायाजिकेन मह्यमदात् । हन्त त्वया हमिमं यजा इति । स नेत्युबत्वा धनुरादायारण्यं जगाम । अथ प्रतिज्ञातयागाकरणाद्हरिश्चन्द्रं वरुणो जग्राह । तस्य वरुणगृहीतस्य जलोदरं बभूव । तद् रोहितः शुश्राव । सोऽरण्यात् पितुः समीप आजिगमिषन् अजीगर्तनामानं बुभुक्षापरीतं ददर्श । तत्पुत्रः पुत्रा बभूवुः । ज्येष्ठकनिष्ठौ शुनःपुच्छशुनोलाङ्गूलौ मन्त्रदृशौ । शुनःशेषस्तु मध्यमः अमन्त्रदृक् । तमजीगर्तं रोहित उवाच अहं ते शतं गवां ददामि । अहमेषामेकेनात्मानं निष्क्रीणा इति । स बुभुक्षापरीतस्वाच्छोकाच्चात्मप्रादुर्भावं शुनःशेषमन्यं मन्यमानः शुनःशेषं विचिक्रि(ये) । एवं हि पौराणिकाः स्मरन्ति —

“परितोषाद् भयौच्छोकात् सुखदुःखाच्च पञ्चधा ।

ऋषीणां तारकान्येन लक्षणेन यदृच्छया ॥

मन्त्राः प्रादुर्भवन्त्यादौ पूर्वमन्बन्तरस्य ह ।”

इति । तं क्रीतमादाय पितुसकाशं गत्वा रोहितः पितरमुवाच अनेनाहमात्मानं निष्क्रीणो इति । अथैनमादाय हरिश्चन्द्रो वरुणमुवाच अनेन त्वा यजा इति ।

३६. स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ०. २. व० १३.]

तथेति बरुणः प्रतिपेदे । तस्मिन् यज्ञे विश्वामित्रजमदग्निवसिष्ठायास्या होता-
ध्वर्युर्ब्रह्मोद्गाता बभूवुः । यूपे शुनश्शेषस्य नियोक्ता विशसिता च न कश्चिद्
भवितुमियेष । अथाजोगर्त उवाच तेन शतेन गवामहमेवैनं नियुञ्जे विशसानि
चेति । तथेति प्रतिपन्ने नियुज्य विशसितुमसिं निश्य (त्? न्) शुनश्शेषमुप-
जगाम । अथ शुनःशेषो मेने माममानुषमिवेमे विशसिष्यन्ति । हन्ताहं देवता
उपधावामीति । स प्रजापतिमेव प्रथमं देवतानामुपससार 'कस्य नूनं कतम-
स्यामृतानामि'त्येतयर्चे'ति । कस्य प्रजापतेः । नूनमिति पदपूरणः । कीदृ-
शस्य । कतमस्य, सर्वप्राणिनां सुखतमस्य । क । (अमृतानाम्) । निर्धारण
एषा षष्ठी, देवानां मध्ये । मनामहे । यद्यप्ययं याच्ञाकर्मसु पठितः, तथा-
पीह याच्ञाया असम्भवान्मन्यतेरर्चतिकर्मण इदं रूपम् । मन्यामहे स्तुमः ।
चारु शोभनं देवस्य नाम । स्तुत्या चात्र नामवत् एव ऽनुतिर्लक्ष्यते । प्रजा-
पतिं देवं स्तुम इत्यर्थः । स्तुतश्च सन् कः नः अस्मभ्यं मद्या अदितये ।
अदितिशब्दोऽदीनवचनः । महते अदीनत्वाय । पुनर्दात् ददातु । किम् ।
सामर्थ्यादायुः । अथवा अदितय इति द्वितीयार्थं चतुर्थी । महददीनत्वं पुनर्द-
दातु, येन क्रीतोऽहं तद्वशवर्तितां व्यावर्तये । पुनरप्यदीनं मां करोत्वित्यर्थः ।
अथवा अदितिरिति वाङ्नाम । महती वाचं पुनर्ददातु, येनान्या अन्या अपि
देवताः स्तुम इत्यर्थः । किञ्च प्रजापतेरेव प्रसादात् पितरं च दृशेयं मातरं
च । जीवितमनेनाशास्यते । जीवन् मातापितरौ शक्नोति द्रष्टुम् ॥ १ ॥

वेङ्कटमाधवीयम् ।

कस्य नूनं शौनःशेषम् । कः कतम इति प्रजापतिं पृच्छ (न्ती? ति) । इदानीं
देवानां मध्ये कस्य शोभनं नाम वयमुच्चारयामः । स प्रजापतिर्मुमूर्षुनस्मान् पुनरपि
महत्तयं पृथिव्यं ददातु । ततोऽहं मातापितरौ पश्येयम् ॥ १ ॥ अनया गतोत्तरेति ॥

“प्रजापतिरुवाच । अग्निर्वै देवानां नेदिष्टस्तमेवोपधावेति । साऽग्निमुपससार 'अग्नेर्वयं
प्रथमस्यामृतानामि'त्येतयर्चा ।”

अग्नेर्वयंप्रथमस्यामृतानामनामहे चारुदेवस्य नाम ।

सनोमद्या अदितये पुनर्दात्पितरं च दृशेयं मातरं च ॥ २ ॥

अग्नेः । वयम् । प्रथमस्य । अमृतानाम् । मनामहे । चारु ।

देवस्य । नाम । सः । नः । म॒ह्यै । अ॒दित॒ये । पु॒नः । दा॒त् । पि॒तर॑म् ।
च । दृ॒शेय॑म् । मा॒तर॑म् । च ॥ २ ॥

स्कन्दस्वामीयम् ।

अग्ने॒र्ऋक् । अ॒ग्निदे॒वते॒यमृक् । अग्ने॒र्वयं प्रथ॑मस्य उत्कृष्टस्य अमृतानां
मध्ये मनामहे इत्याद्युक्तम् । अत्र च तुल्यार्थत्वात् पुनरध्ययने पदकाराभिप्रायः
पर्येष्यः ॥ २ ॥

“तमग्निरुवाच सविता वै प्रमवानामाथ । तमेवापधावति । स सवितारमुपमनार
‘अमित्वा देव सवितरि’ति तृचेन ।”

अ॒मि॒त्वादे॒वस॒वित॒री॒शानं॑वा॒र्या॒णाम् ।

सदा॑वन्भा॒गमी॑महे ॥ ३ ॥

अ॒भि । त्वा । दे॒व । स॒वितः॑ । ई॒शान॑म् । वा॒र्या॒णाम् । सदा॑ ।
अ॒वन् । भा॒गम् । ई॒महे ॥ ३ ॥

स्कन्दस्वामीयम् ।

सवितुस्तृचः । सावित्रोऽयं तृचः । अभीत्युपसर्गोऽन्त्येन ईमहे इत्या-
ख्यातेन सम्बन्धयितव्यः । त्वा त्वां हे देव ! सवित ! ईशानमीश्वरं वार्याणां
वरणीयानाम् । हे सदावन् ! मरणादिभ्यः प्राणिनां सर्वदा रक्षितः ! । भाग-
मंशम् ईमहे अभियाचामहे । कस्य भागम् । सामर्थ्यादायुषः । आयुर्वचन एव
वा भागशब्दः । तद्धि सर्वप्राणिनो भजन्ते ॥ ३ ॥

वेङ्कटमाधवीयम् ।

अभि त्वा देव । अभियाचामहे देव ! सवितस्त्वा धनानामीश्वरं नरपशोरात्मीयं
भागं सदा रक्षित ! ॥ ३ ॥

यः कतमो भाग उच्यते —

यश्चि॒द्धि॒त॒इ॒त्था॒भगः॑ श॒श॒मानः॑ पु॒रा॒नि॒दः ।

अ॒द्वेषो॑ ह॒स्तयो॑र्दधे ॥ ४ ॥

यः । चित् । हि । ते । इत्था । भगः । शशमानः । पुरा ।
निदः । अद्वेषः । हस्तयोः । दधे ॥ ४ ॥

स्कन्दस्वामीयम् ।

यच्छब्दो हस्तयोर्दधे इत्याख्यातेन सम्बन्धयितव्यः । चिद्विशब्दौ
पदपूरणौ । यो हस्तयोर्दधे निहितः । कस्य । ते तव । यस्त्वदायत्त इत्यर्थः ।
कीदृशः । इत्था । सत्यनामैतत् । सत्यं विसंवादवर्जितः । भगः भजनीयः ।
शशमानः । अर्चतिकर्मायम् । व्यत्ययेन चात्र कर्मणि कर्तृप्रत्ययः । स्तुत्य
इत्यर्थः । अद्वेषः । अविद्यमानो द्वेषो यस्मिन् सोऽद्वेषः । नहि कश्चिद्
आयुस्तदंशं वा द्वेष्टि । कदा पुनरायुर्भागमायुरेव वा हि याचध्वे । उच्यते ।
पुरा निदः । अत्यन्तनिन्दितात् तिर्यक्पशुसदृशान्मरणात् पुरा । यावत् तिर्य-
क्पशुवदत्यन्तकुत्सितं विशस्यमाना म्रियामह इत्यर्थः । अथवा निन्दतिरत्र
सामर्थ्याद् विशसनार्थः । पुरा विशसनात् विशसितुर्वा यावन्न विशस्यामह
इत्यर्थः । अथैवमन्यथास्या ऋचः पूर्वानपेक्षैवार्थयोजना — इत्थाशब्दो-
ऽमुत्रेत्यस्यार्थः । भग इति धननामायम् । ते इत्था भगः अमुत्र स्वर्गे धनम् ।
यच्छब्दश्चुतेस्तच्छब्दोऽध्याहार्यः । तत् । शशमानः स्तुवन् अहं पुरा निदः
मनिन्दितपूर्वम् । अद्वेषः द्वेषवर्जितः । आत्मनः हस्तयोर्दधे धारयेयं, ममं दद्या
इत्यर्थः । यद्वृत्तेनासम्बन्धाच्छान्दसत्वानिघाताभाव इति व्याख्येयम् ॥ ४ ॥

वेङ्कटमाधवीयम् ।

यश्चिद्वि । य एवंविधो भगः सर्वैरेव स्तूयमानो द्वेष्टवर्जितो निन्दितुर्मेनुष्यान्
पूर्वमेव स्तोतुर्हस्तयोरित्थं निदधे । उत्तरत्र सम्बन्धः ॥ ४ ॥

भगभक्तस्यतेवयमुदशेमतवावसा ।

मूर्धानं॑ राय॒ आर॒भे ॥ ५ ॥

भग॑भक्तस्य । ते । वयम् । उत् । अ॒शेम॑ । तव॑ । अव॒सा ।

मूर्धानम् । रायः । आ॒र॒भे ॥ ५ ॥

१. 'म निन्दिता ततः पूर्वः अ' क. ख पाठः. २. 'तुं मनु' ग. पाठः. ३. 'न'
ख. पाठः.

स्कन्दस्वामीयम् ।

भगभक्तस्य । भगो देवः तेनापि सेवितस्य, भजनीयेन वा हविषा स्तोत्रेण वा सर्वमनुष्यैः सेवितस्य । तव स्वमृता वयम् । उदशेम अतोऽप्यूर्ध्वं प्राप्नुयाम । किम् । आयुः । अवसा हेतुना । त्वया अतो मरणाद् रक्षिताः सन्त इत्यर्थः । नच केवलमायुः, किं तर्हि, मूर्धानं रायः । धनस्य यच्छिरोभूतम् । उत्कृष्टं च धनमित्यर्थः । उपभोगान् वा आरब्धुं उपभोक्तुं यष्टुं वेत्यर्थः । यत् त्वस्या ऋचः “भगभक्तस्य भार्गी वे”ति भगदेवत्यत्वं शौनकेनोक्तं, तद् भगस्योपसर्जनत्व.....वचनत्वात् । भगशब्दस्य “स सवितारमुपससार अभि त्वा देव सवितरित्येतेन तृचेने”ति ब्राह्मणस्य प्रत्यक्षत्वाद् येनाभिप्रायेणोक्तं स पर्येण्यः ॥ ५ ॥

वेङ्कटमाधवीयम् ।

भगभक्तस्य । तेन भाग्येन सम्भक्तस्य तव वयं रक्षणेनोद्ग्याप्नुमो धनस्य परमं पदमारब्धुम् ॥ ५ ॥

इति प्रथमस्य द्वितीये त्रयोदशो वर्गः ॥

“तं सवितोवाच वरुणाय वै राज्ञे नियुक्तोऽसि । तमेवोपधावेति । स वरुणं राजानमुपससार अत उत्तराभिरेकत्रिंशता ।”

नहितेक्षत्रं न सहो न मन्युं वयं च नामी पतयन्त आपुः ।

नेमा आपो अनिमिषं चरन्तीर्न ये वा तस्य प्रमिनन्त्यर्भवम् ॥

नहि । ते । क्षत्रम् । न । सहः । न । मन्युम् । वयः । चन । अमी इति । पतयन्तः । आपुः । न । इमाः । आपः । अनिमिषम् । चरन्तीः । न । ये । वा तस्य । प्रमिनन्ति । अर्भवम् ॥ ६ ॥

स्कन्दस्वामीयम् ।

परं शेषश्च वारुणः । परं सूक्तमेकविंशकम्, अस्य शेषो दशर्चः, एतदुभयमपि वरुणदेवतम् । वरुणश्चात्रो ... स्थ आदित्यः । न हि ते

१. ‘तेन वा’ क. ख. पाठः. २. ‘त्रोक्तस्थान आ’ ग. पाठः.

क्षत्रं धनं बलं वा सेनालक्षणम् । नापि सहः शारोरं बलम् । नापि मन्युं क्रोधम् । वयश्च पक्षिणः । चन अप्यर्थे । पक्षिणोऽप्यमी । पतयन्तः गच्छन्तः आपुः प्राप्नुवन्ति, अतिमहत्त्वात् । नेमाः नापि इमा आपः अनिमिषं सततं चरन्तीः गच्छन्त्यः । नापि ये वातस्य प्रमिनन्ति । 'मीड् हिंसायाम्' । हिंसन्ति । अभ्वम् । अभ्वमिति महत्ताम् । महत्त्वम् ! कस्य । सामर्थ्याद् गतेः । वातादपि ये शीघ्रगतिकरा इत्यर्थः । के ते । मरुतो वान्ये वा केचिन्मनआदयः ॥ ६ ॥

वेङ्कटमाधवीयम् ।

नहिते । नहि तव वरुण ! बलमभिभवसामर्थ्यं दानृणामभिमननं च महता वेगेन पतयन्तः इयेनादयोऽप्यापुः । न चेमा आपः सततं चरन्त्यः, नच ये पर्वतादयो वातस्यापि महत्तां प्रहिंसन्ति ॥ ६ ॥

अबुधेराजावरुणोवनस्योर्ध्वस्तूपंददतेपूतदक्षः ।

नीचीनास्थुरपरिवुध्नेषामस्मेअन्तर्निहिताःकेतवःस्युः ॥

अबुधे । राजा । वरुणः । वनस्य । ऊर्ध्वम् । स्तूपम् । ददते ।

पूतदक्षः । नीचीनाः । स्थुः । उपरि । बुध्नः । एषाम् । अस्मे इति । अन्तः । निहिताः । केतवः । स्थुरिति स्थुः ॥ ७ ॥

स्कन्दस्वामीयम् ।

बुध्नोऽधोभागः । स इतरयोर्भागयोरश्रयः । बुध्नत्वाश्रयत्वयोः सम्बन्धाद् बुध्नशब्देनात्राश्रयो लक्ष्यते । अबुध्ने अनाश्रये अगालम्बनेऽन्तरिक्षे । राजा दीप्त ईश्वरो वा वरुणः । वनस्योर्ध्वं स्तूपं ददते पूतदक्षः । वनमिति रश्मिनाम् । बहुवचनस्य स्थान एकवचनम् । स्तूपशब्दः सङ्घातवचनः । 'विश्वेदेवाः पुष्करिणां त्वाददन्त', 'ददते' मि'त्यादिप्रयोगदर्शनाद् ददतिर्धारयतिकर्मा । रश्मीनां सङ्घातमूर्ध्वं धारयतीत्यर्थः । कीदृशः । पूतदक्षः शुद्धबलः । नचोर्ध्वमेव, किं तर्हि, नीचीना अधोमुखाः स्थुः । तिष्ठन्त्यनेन रश्मयः । उपरि बुध्नेऽत्र आश्रयो मण्डलाख्यं एषाम् । अनाश्रयेऽप्यन्तरिक्षे आदित्यमण्डलस्योर्ध्वमधस्ताच्च रश्मीन् धारयतीत्यर्थः । परः पादोऽन्यार्थः । तस्मै सम्बन्धार्थं

१. 'यः । अतो बुध्ने बु', २. 'ये', ३. 'ख्ये', ४. 'स्या एव वाक्यप्रसिद्धयर्थं य'

यत्तच्छब्दौ योग्यार्थसम्बन्धावध्याहर्तव्यौ । य इदं करोति तस्य प्रसादेन ।
अस्मे अस्माकम् अन्तः मध्ये मनसि निहिताः केतवः प्रज्ञाः स्युः । जीवनमनेन
प्रकारेणाशास्यते । जीवतो ह्यन्तः प्रज्ञा भवन्ति, न मृतस्य । अथवा केतवोऽत्र
प्रज्ञानात्मका रश्मयः प्रादुर्भवन्ति । तेनेदमादित्यरश्मिदर्शनद्वारेण चिरजीवि-
त्वमाशास्यते ॥ ७ ॥

वेङ्कटमाधवीयम् ।

अबुध्ने राजा । अमूलेऽनालम्बनेऽन्तरिक्षे वरुणो राजा तेजस उदकस्य वा सङ्गत-
मूर्ध्व धारयति शुद्धबलः । ते च रश्मयो नीचीनाग्रास्तिष्ठन्ति । तेषामेषां मूलमुपरि
भवति । अस्माकमन्तरश्मतानां निहितानि ज्वन्तु प्रज्ञानानि ॥ ७ ॥

उरुं हिराजा वरुणश्चकार सूर्याय पन्था मन्वेत वा उ ।

अपदे पादा प्रतिधातवे कुरुतापवक्ता हृदया विधश्चित् ॥ ८ ॥

उरुम् । हि । राजा । वरुणः । चकार । सूर्याय । पन्थाम् ।
अनुऽएतव । ऊ१ इति । अपदे । पादा । प्रतिऽधातवे । अकः ।
उत । अपवक्ता । हृदयऽविधः । चित् ॥ ८ ॥

स्कन्दस्वामीयम् ।

उरुं विस्तीर्णम् । हिशब्दस्तु पदपूरणः । राजा वरुणश्चकार । कस्मै ।
सूर्याय । मण्डलमत्र सूर्यशब्दोच्यते । तदर्थं किम् । पन्था पन्थानम् । क ।
सामर्थ्यादन्तरिक्षे । किमर्थम् । अन्वेतवै आनुपूर्व्येण गन्तुम् । सूर्य आनुपूर्व्ये-
णास्यतीत्येवमन्तरिक्षे विस्तीर्णं पन्थानं कृतवानित्यर्थः । अपदे पदं यत्र निधातुं
न शक्येत अप्रतिष्ठत्वात् तदपदमन्तरिक्षं, तत्र । पादा आत्मीयौ पादौ ।
प्रतिधातवे । प्रतीत्येष नीत्येतस्य स्थाने । निधातुम् । अकः करोति अप्रति-
ष्ठेऽप्यन्तरिक्षे पदं निधत्त इत्यर्थः । उत अपिच । अपवक्ता अपवदिता । कस्य ।
हृदयाविधश्चित् । परुषवचनायोग्यव्यवहारसमाचरणादिभिर्हृदयं यो विध्यति
पीडयति स हृदयावित् तस्य । चिच्छब्दः पदपूरणः । अथवैवमन्यथास्य

४४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० १४.

पदस्यार्थयोजना — अपेत्य वक्ता अपवक्ता । वक्तुं समर्थेभ्यः पृथग्भूय एक एव वक्तेत्यर्थः । कस्य । सामर्थ्याद् यावत्किञ्चिद् दुर्वचस्तस्य सर्वस्य । हृद-याविर्धश्चित्, चिच्छब्दोऽप्यर्थः । षष्ठीनिर्देशाच्च सकाशादिति वाक्यशेषः । हृदयं हृदयेन यो विध्यति सम्यग् जानाति स हृदयावित्, तस्यापि सका-शात् ॥ ८ ॥

वेङ्कटमाधवीयम् ।

उरुं हि । विस्तीर्णं हि राजा वरुणश्चकार सूर्यस्य गमनार्थं पन्थानम् । ततोऽब-मनालम्बनेऽन्तरिक्षे कृतवान् सूर्यस्य पदानि प्रतिधातुं पन्थानम् । सोऽयं हृदयाविधः शत्रोरपवक्तास्तु पराभवत्वयमिति वदतु ॥ ८ ॥

शतं ते राजन् भिषजः सहस्रं मुर्वी गभीरा सुमतिः अस्तु ।

बाधस्व दूरे निर्ऋतिं पराचैः कृतं चिदेनः प्रमुमुग्ध्यस्मत् ॥ ९ ॥

शतम् । ते । राजन् । भिषजः । सहस्रम् । उर्वी । गभीरा । सुमतिः । ते । अस्तु । बाधस्व । दूरे । निःऽऋतिम् । पराचैः । कृतम् । चित् । एनः । प्र । मुमुग्धि । अस्मत् ॥ ९ ॥

स्कन्दस्वामीयम् ।

शतं ते तव हे राजन् ! वरुण ! । भिषजः । भिषग् वैद्य उच्यते । आ-र्तानां जीवनोपायैः सम्बन्धो भिषक्शब्देनोपलक्ष्यते । अस्मदादीनां आर्तानां जीवनोपाया इत्यर्थः । न शतमेव केवलं, किं तर्हि, सहस्रं च । अत्यन्तबहव इत्यर्थः । अतो ब्रवीमि उर्वी विस्तीर्णा । गभीरा अन्यैर्दुरवगाहा । सुमतिः शोभनानुग्रहात्मिका बुद्धिस्ते तव अस्मास्वस्तु । अनुग्राहकोऽऽप्राकं भवेत्यर्थः । बाधस्व दूर । दूरं गमयेत्यर्थः । किम् । निर्ऋतिं मृत्युदेवताम् । पराचैः परागमनैः पराङ्मुखमित्यर्थः । किञ्च कृतमप्यस्माभिरेनः प्रमुमुग्धि । प्रपूर्वो मुञ्चतिरपनये । अपनय । अस्मत् अस्मत्तः ॥ ९ ॥

वेङ्कटमाधवीयम् ।

शतं ते । शतं ते राजन् भैषज्यानि सहस्रं च । विस्तीर्णा गम्भीरा मद्धिपया
सुमतिस्तवास्तु । स त्वमस्मत्तः कृच्छ्रं दूरे पराङ्मुखं बाधस्व । कृतं च पापं प्रमोचयेति
॥ ९ ॥

अमीयऋक्षानिहितासउच्चा नक्तं ददृश्रे कुहचिदिवेयुः ।

अदब्धानिवरुणस्यव्रतानिविचाकशच्चन्द्रमानकनमेति ॥

अमी इति । ये । ऋक्षाः । निःहितामः । उच्चा । नक्तम् ।
ददृश्रे । कुह । चित् । दिवा । ईयुः । अदब्धानि । वरुणस्य । व्रतानि ।
विचाकशत् । चन्द्रमाः । नक्तम् । एति ॥ १० ॥

स्कन्दस्वामीयम् ।

अमी ये ऋक्षाः । ऋक्ष इति नक्षत्रनाम, अमूनि यानि नक्षत्राणि
निहितासः निहितानि । उच्चा उच्चैर्ध्रुलोके । नक्तं रात्रौ । ददृश्रे दृश्यन्ते ।
कुहचित् । कुहशब्दः कृत्यस्य पर्यायः । चिच्छब्दोऽप्यर्थे, कापि । दिवा
अहनि ईयुः गच्छन्ति । दिवा ह्येतानि न दृश्यन्ते । अतो न जानीमः
कापि गच्छन्तीति । अथवा कुहचिद् दिवेत्येते समानाधिकरणे । ईयुरित्यपि
शुद्धोऽप्येतिः सामर्थ्यादाङ्पूर्वार्थे । कचिदहन्यागच्छन्ति । कचिदेवाहनि
दृश्यन्ते, न सर्वत्र इत्यर्थः । यत्रैव ब्रह्मणि समस्तं राहुणा प्रस्यते तत्रैव नक्ष-
त्राणि दृश्यन्ते, नान्यत्र । यान्यमूर्नीत्युद्देशात् प्रतिनिर्देशार्थ एतच्छब्दोऽत्रा-
ध्याहर्तव्यः । एतानि अदब्धानि अहिंसितानि वरुणस्य व्रतानि कर्माणि ।
वरुण एव तान्येतानि करोतीत्यर्थः । कथम् । वरुणो हि दिवा स्वभासा
नक्षत्राणां भासः छादयति न रात्रौ ततो रात्रौ दृश्यन्ते, न दिवा । नचैतान्येव
केवलानि, किं तर्हि, योऽप्ययं विचाकशत् । 'काश्ट दीप्तौ' । विविधं दीप्य-
मानश्चन्द्रमा नक्तमेति । एषोऽपि वरुणस्यैव कर्म । एतमपि वरुण एव एवं
करोतीत्यर्थः । तदीयो ह्येको रश्मिः सुषुम्नाख्यश्चन्द्रमसमपि दीप्यते । तेनायं
विचाकशत् चन्द्रमा नक्तमेति । अथवा अमी य ऋक्षा इति यच्छब्दो बहु-
वचनान्तो व्यत्ययेन पुल्लिङ्गश्च । तथा दर्शनादिभिः क्रियाभिः सम्बध्यते न

४६ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २, व० १५.

ऋक्षैः । कुत एतत्, यच्छब्दस्योद्देशार्थत्वादुद्दिष्टस्य चावश्यं प्रतिनिर्दिष्टत्वा-
.....ञ्चाप्रतिनिर्देशात् प्रातेनिर्देशकल्पनायामपि चैषामेकवाक्यत्वप्रत्यय-
सम्भवात्, अदब्धानि वरुणस्य व्रतानीति च कर्मणामुपादानात् क्रियोद्देशा-
र्थत्वेन बहुवचनं पुल्लिङ्गता च । एवं योजना — यन्नक्षत्राणि नक्तं दृश्यन्ते,
यच्च देवापि गच्छन्ति, यच्च विचाकशच्चन्द्रमा नक्तमेति, एतानि त्रीण्यपि
अदब्धानि वरुणस्य व्रतानीति ॥ १० ॥

वेङ्कटमाधव, यम् ।

अमी य ऋक्षाः । नक्षत्राणि रात्रौ दृश्यन्ते । क तानि दिवा गच्छन्ति । तथा
दीप्यमानश्चन्द्रो रात्रौ गच्छति । भवति च दिवा तिरोहितः । तानीमानि शत्रुभिराहि-
सितानि वरुणस्य व्रतानीति ॥ १० ॥

इति प्रथमस्य द्वितीये चतुर्दशो वर्गः ॥

तत्त्वायामिब्रह्मणावन्दमानस्तदाशास्तेयजमानोहविर्भिः ।

अहेळमानोवरुणेहोध्युरुशंसमानआयुःप्रमोषीः ॥ ११ ॥

तत् । त्वा । या॒मि । ब्र॒ह्म॒णा । व॒न्द॒मा॒नः । तत् । आ । शा॒स्ते ।
य॒ज॒मा॒नः । ह॒विः॒भिः । अ॒हे॒ळ॒मा॒नः । व॒रु॒ण । इ॒ह । बो॒धि । उ॒रु॒शंस ।
मा । नः । आ॒युः । प्र । मो॒षीः ॥ ११ ॥

स्कन्दस्वामीयम् ।

तत् त्वा यामि । याचत्राकर्मायं, याचे । ब्रह्मणा अनेन ऋग्लक्षणेन
वन्दमानः स्तुवन् । किं पुनस्तत् । सामर्थ्यादायुः । तदाशास्ते प्रार्थयन्त अयं
जलोदरगृहीतो हरिश्चन्द्राख्यो यजमानः । हविर्भिरन्नैः । एतज्ज्ञात्वा अहेळ-
मानः अकुप्यन् हे वरुण ! इह कर्मणि अवस्थायां वा वर्तमानयोरावयोः बोधि
बुध्यस्व । शृणु याच्नामित्यर्थः । श्रुत्वा च हे उरुशंस ! उर्विति बहुनाम ।
शंसः भुतिः । बहुश्रुत । मा नः । 'अस्मदे द्वयोश्च' (१- २- ५९)

इत्येवमेतद् बहुवचनम् । आवयोः आयुर्जीवितं प्रमोषीः । जीवयावामि-
त्यर्थः ॥ ११ ॥

वेङ्कटमाश्रयीयम् ।

तत् त्वा यामि । तत् त्वामहं याचामि स्तोत्रेण वन्दमानः । तदेवाशास्तेऽयं च
हरिश्चन्द्रो यजमानो हविर्भिः । स त्वमकुध्यन् वरुणेह बुध्यस्य । तदाह — बहुस्तोत्र
मास्माकमायुः प्रमोषीरिति ॥ ११ ॥

तदिन्नक्तं न दिवामह्यमाहुस्तदयं केतो हृद आविचष्टे ।
शुनः शेषो यमहृद् गृभीतः सोऽस्मान् राजा वरुणो मुमेक्तु ॥

तत् । इत् । नक्तम् । तत् । दिवा । मध्यम् । आहुः । तत् ।
अयम् । केतः । हृदः । अ । वि । चष्टे । शुनः शेषः । यम् । अहृत् ।
गृभीतः । सः । अस्मान् । राजा । वरुणः । मुमेक्तु ॥ १२ ॥

स्कन्दस्वामीयम् ।

तदिन्नक्तम् । इच्छब्द एवार्थे । तदेव नक्तं, तदेव दिवा । सततमि-
त्यर्थः । मध्यमाहुः कथयति । के : सामर्थ्यात् मुहृदः ऋषयो ब्राह्मणा वा
प्राणाधिदेवता वा । तदेवायं केतः प्रज्ञानम् । हृद हृदयस्य सम्बन्धी ।
आविचष्टे आभिमुख्येन कथयति । हृदयेनाप्यहं तदेव जानामीत्यर्थः । किं
पुनस्तत् । सामर्थ्याद् वरुणः आर्तानामार्तिहर इत्येतत् । यत एवमतो ब्रवीमि
शुनः शेषो यमहृत् । अतोतकलेऽशुनः शेषापेक्षया वायं प्रथमपुरुषप्रयोगः । आ-
त्मन एव वा परोक्षरूपेण प्रथमपुरुषेणाभिधानम् । अतोतकले यः शुनः शेष
आसीदहमेव वा सः गृभीतः गृहीतः । सोऽस्मान् राजा वरुणो मुमेक्तु अतो
यूपात् ॥ १२ ॥

वेङ्कटमाश्रयीयम् ।

तदिन्नक्तम् । तदेव नक्तं तद् दिवा मध्यं सत्वं कथयन्नि वरुणस्त्वां मुमेक्तुमीष्ट
इति । तदेव हृदयस्य च प्रज्ञा मध्यं विचष्टे ममापि तथा बुद्धिर्भवति । यूप् बहः शुनः-
शेषो यं देवमाहृतवान् स राजा वरुणोऽस्मान् मुमेक्तु ॥ १२ ॥

शुनःशेषोऽहद्गृभीतस्त्रिष्वदित्यदुपदेशुबद्धः ।

अवैनंराजावरुणःससृज्याद्विद्वान्ददब्धोविमुमोक्तुपाशान् ॥

शुनःशेषः । हि । अहत् । गृभीतः । त्रिषु । आदित्यम् । दु-
पदेशु । बद्धः । अव । एनम् । राजा । वरुणः । ससृज्यात् । वि-
द्वान् । अदब्धः । वि । मुमोक्तु । पाशान् ॥ १३ ॥

स्कन्दस्वामीयम् ।

शुनःशेषो हि । हिशब्दो यस्मादर्थे । यस्माच्छुनःशेषोऽहत् गृभीतः
आदित्यमदितेः पुत्रं त्रिषु दुपदेशु बद्धः । दुशब्दो दारुमयत्वाद् यूपे वर्तते ।
पदशब्दः स्थानवचनः । त्रिषु यूपप्रदेशेषु बद्ध इत्यर्थः । अधः प्रदेशे पाद-
योर्बद्धः, मध्ये कट्याम्, उपरि शिरसि । यद्यपि चैकस्मिन् यूपप्रदेशे पशोः
शिरस्येव बन्धनं विहितं, नान्यत्र । तथापि पुरुषपशोरर्थात् कट्यां पादयो-
श्चास्ति बन्धनम् । नहि शिरोमात्रबन्धनेन पुरुषो विशसितुं निश्चलः शक्यो
धारयितुम् । यस्मादिति वचनात् तच्छब्दोऽध्याहर्तव्यः । तस्मात् । आर्ता-
नुकम्पत्वाद् एनं शुनःशेषं राजा वरुणः अवससृज्यात् । अवसर्गो नामा-
भ्यनुज्ञा । जीवं मा स्मैनं मारयतेत्येवमनुजानीयादित्यर्थः । अनुज्ञाय च विद्वान्
जानन् अस्माकमार्ततां भक्ततां वा । अदब्धः अहिंसितः विमुमोक्तु पाशान्
एतान् । यैर्वयं बद्धाः ॥ १३ ॥

वेङ्कटमाधवीयम् ।

शुनःशेषः । शुनश्शेषो ह्ययं देवमाहूतवान् गृहीतस्त्रिषु यूपस्य स्थानेषु बद्धो-
ऽदितेः पुत्रम् । तं वरुणोऽवसृजतु विद्वानहिंसितः पाशान् विमुमोक्तु । पाशविमोचनं
फलमवसर्गस्य ॥ १३ ॥

अवतेहेळोवरुणनमोभिरवयज्ञेभिरामहेहविभिः ।

क्षयन्नस्मभ्यमसुरप्रचेताराजन्नेनांसिशिश्रथःकृतानि ॥

[१४ ॥

अव । ते । हेळः । वरुण । नमःऽभिः । अव । यज्ञेभिः ।
 ईमहे । हविःऽभिः । क्षयन् । अस्मभ्यम् । असुर । प्रचेत इति प्रऽ-
 चेतः । राजन् । एनांसि । शिश्रथः । कृतानि ॥ १४ ॥

स्कन्दस्वामीयम् ।

अवेत्युपसर्ग ईमह इत्याख्यातेन सम्बध्यते । अवपूर्वं ईमह इत्यय-
 मपनयने वर्तते । अवेमहे अपनयामः । ते तव हेळः क्रोधम् । हे वरुण ।
 नमोभिर्नमस्कारैः स्तुतिभिः । नच केवलैर्नमोभिः, किं तर्हि, अव यज्ञेभिरी-
 महे सोमयागैश्चापनयामः । हविर्भिः चरुपुरोडाशादिभिः । अपनीतक्रोधश्च
 वं क्षयन् । क्षि निवासगत्योरित्यस्यायं व्यत्ययेन । निवसन् इहागच्छन्
 वा । अस्मभ्यमस्मदर्थम् । हे असुर ! असवः प्राणाः, तद्वन् ! । प्रचेतः ।
 प्रकृष्टज्ञान ! । राजन् ! दोस्त ! । ईश्वरो वा । एनांसि पापानि । शिश्रथः श्लथय
 मन्दविपाकानि कुरु । कृतानि । यान्यस्माभिः । एतदुक्तं भवति — यैः
 पूर्वकृतैरपुण्यैर्बन्धनं मरणं च प्रापिता वयं, तान्यतोऽपि तावत् परं मन्दविपा-
 कानि कुरु, येन पुनरोद्दृशं दुःखं न प्राप्नुमः । एनांसीति पाशा वामिमेताः ।
 तानस्मात्पित्रा कृतान् शिश्रथः मुञ्चेत्यर्थः ॥ १४ ॥

वेङ्कटमाधवीयम् ।

अव ते हेळः । अवगच्छत्विति याचामहे । विनाशयामस्तव वरुण ! नमस्कारैः
 क्रोधमैव यज्ञैर्हविर्भिश्च । निवसन्नस्मदर्थं बलवन् । प्राज्ञ ! राजन् ! कृतानि पापानि
 विनाशय ॥ १४ ॥

उदुत्तमंवरुणपाशमस्मदवाधमंविमध्यमंश्रथाय ।

अथावयमादित्यव्रतेतवानागसोअदितये स्याम ॥ १५ ॥

उत् । उत्तमम् । वरुण । पाशम् । अस्मत् । अव । अधमम् ।
 वि । मध्यमम् । श्रथय । अथ । वयम् । आदित्य । व्रते । तव ।
 अनागसः । अदितये । स्याम ॥ १५ ॥

१. 'वा । इतः अ', २. 'तथा वा पाशान् वा त एनांस्यभिमेतानि । ता',
 ३. 'जहि मु' क. ख. पाठः. ४. 'मे' ग. पाठः.

स्कन्दस्वामीयम् ।

उदित्युपसर्गः श्रथायेत्याख्यातेन सम्बन्धयितव्यः । उच्छ्रथाय ऊर्ध्वं श्रथय । उत्तमं वरुण ! रशनापाशम् अस्मत् अस्मत्तः । अवाधमम् अधममपि श्रथय । विमध्यमं श्रथाय मध्यमं श्रथय तत्रापि स्थितं विमुञ्चेत्यर्थः । अथ पाशत्रयविमोक्षानन्तरम् । वयं हे आदित्य ! अदितेः पुत्र ! व्रते यागकर्मणि तव स्वभूते त्वद्देवत्ये याग इत्यर्थः । अनागसः अपगतपापाः । अदितये । अदितिरिति वाङ्नाम । तादर्थ्ये चतुर्थी । स्तुतिलक्षणवागर्थं स्याम भवेम । त्वद्देवत्ये यागे त्वां स्तुयामेत्यर्थः ॥ १५ ॥

वेङ्कटमाधवीयम् ।

उदुत्तमम् । उत्तमं वरुण ! पाशम् उच्छ्रथयास्मत्तो मध्यमं विश्रथयावश्रथयावमम् अत ऊर्ध्वमदितेः पुत्र ! त्वत्स्वामिके सन्ध्यावन्दनादिके व्रते प्रमादरहिता अस्यै पृथिव्यै श्यामामृताः सन्तः ॥ १५ ॥

इति प्रथमस्य द्वितीये पञ्चदशो वर्गः ॥

यच्चिद्धितंविशोगथाप्रदेववरुणव्रतम् ।

मिनीमसिद्यविद्यवि ॥ १ ॥

यत् । चित् । हि । ते । विशः । यथा । प्र । देव । वरुण ।

व्रतम् । मिनीमसि । द्यविऽद्यवि ॥ १ ॥

स्कन्दस्वामीयम् ।

यदिति निपातो यदिशब्दस्यार्थे । निच्छब्दोऽप्यर्थे । हिशब्दः पद-
पूरणः । यद्यपि ते तव विशो यथा यथैवान्ये मनुष्याः तद्वद् वयमपि हे देव !
वरुण ! व्रतं यागकर्म प्रमिनीमसि । 'मीन् हिंसायाम्' । प्रकर्षेण हिंस्मः ।
द्यविद्यवि अहन्यहनि । का पुनर्यागकर्मणो हिंसा । प्रमादेनाकरणम् । यद्य-
प्यन्यमनुष्यवत् अहन्यहनि प्रमादेन यागं न कुर्म इत्यर्थः । यद्यपोति वचनात्
तथापीत्यध्याहार्यम् । उत्तरयर्थकवाक्यता तथापि मा न इत्यादि । अथवा
यच्चिद्धि त इति यच्छब्दो लुप्तविभक्तिः यस्माच्छब्दस्य येशब्दस्य वार्थे ।
चिद्धिशब्दौ द्वावपि पदपूरणौ । प्रमिनीमसि इत्यपि 'माङ् मान' इत्यस्य रूपम् ।

यस्माद् ये च वयं तवान्यमनुष्यवत् कर्म सायंप्रातरुपस्थानं यागकर्म वा प्रमिनीमसि प्रकर्षेण मिमीमहे कुर्म इत्यर्थः । कदा । अहन्यहनि । तस्मात् तान् वा ॥ १ ॥

वेङ्कटमाधवीयम् ।

यच्चाद्वे । यद् वयं तवान्यमनुष्यवदसत्यस्तेयादिकरणाद् व्रतमन्वहं हिंसाम-
स्ततस्त्वां स्तुम इति । सूक्तोपक्रमेषु क्रियापदमनेकत्र न दृष्टमिति ॥ १ ॥

सानोवधाय॑ ह॒त्नवे॑ जि॒ही॒ळान॑स्य॒रीरधः॑ ।

मा॒ह्णान॑स्य॒मन्य॑वे ॥ २ ॥

मा । नः । व॒धाय॑ । ह॒त्नवे॑ । जि॒ही॒ळान॑स्य॒ । री॒रधः॑ । मा ।

ह॒णान॑स्य॒ । म॒न्यवे॑ ॥ २ ॥

स्कन्दस्वामीयम् ।

मा नः अस्मान् । वधाय हत्नवे । वधस्ताडनम् । हत्नुः हननं मरणम् । ताडनाय मरणाय वा । जिहीळानस्य । हेळ इति कुव्यतिकर्मा । भूते वायं लिट् । पूर्वं क्रुद्धस्य । रीरधः । रध्यतिर्वशगमने । वशं नैषीः । यस्ताडयति मारयति तस्य पूर्वं क्रुद्धस्य मास्मान् वश्यान् कार्षीरित्यर्थः । मा ह्णानस्य । ह्णीरिति क्रोधनामसु पाठात् (हारे ? ह्णी)रिति क्रोधार्थोऽपीत्यवगम्यते । व्यत्ययेन वा शनाविकरणः । धात्वन्तरं वा (प ?) ह्णावर्तमाने लट् । तदानी-
मेव कुध्यतः । मन्यवे क्रोधाय । योऽपि साम्प्रतमेव क्रोद्धुमिच्छति तस्यापि क्रोधार्थं मास्मान् वश्यान् कार्षीरित्यर्थः ॥ २ ॥

वेङ्कटमाधवीयम् ।

मा नो वधाय । मास्मानायुधाय हन्त्रे क्रुद्धस्य स्वभूताय वशं नय मा च ह्णा-
नस्य मन्यवे । हिंसापरो ह्णानः ॥ २ ॥

विमृ॒ळीका॑य॒तेम॑नो॒रथी॑र॒श्वंन॑सं॒दित॑म् ।

गि॒र्भिर्व॑रुण॒सीम॑हि ॥ ३ ॥

वि । मृळीकायं । ते । मनः । रथीः । अश्वम् । न । समुदित-
तम् । गीःभिः । वरुण । सीमहि ॥ ३ ॥

स्कन्दस्वामीयम् ।

वीत्युपसर्गः सीमहीत्याख्यातेन सम्बन्धयितव्यः । मृळीकाय सुखाय
जीवितलक्षणायात्मनः ते तव स्वभूतं मनः हविर्भूतो मयायं भक्षयेतव्य इत्येवं
रूपं यदस्मात्त्राबद्धमित्तं तत् । रथोरश्वं न सदितम् । दितिरत्र बन्धनार्थः
‘‘शुनश्चिच्छेपं निदितम्’’ इति यथा । यथा रथीः सारथिरश्वं रथे बद्धमेवं वयं
गीर्भिः स्तुतिभिः हे वरुण ! विषामहि । विपूर्वप्रतेरिदं रूपम् । स्यातिश्चोप-
सृष्टो विमोचने वर्तते । विमुञ्चामः । अथवा ‘षिञ् बन्धन’ इत्यस्यैतद्रूपम् ।
विगतबन्धं कुर्मः । अपनयाम इत्यर्थः ॥ ३ ॥

वेङ्कटमाधवीयम् ।

वि मृळीकाय । सुखार्थं सारथिर्बद्धमिवाश्वं तव कुदं मनः स्तुतिभिर्विमोच-
यामः ।

पराहिमेविमन्यवःपतन्तिवस्यइष्टये ।

वयोनवसतीरुप ॥ ४ ॥

परा । हि । मे । विमन्यवः । पतन्ति । वस्यःऽइष्टये । वयः ।
न । वसतीः । उप ॥ ४ ॥

स्कन्दस्वामीयम् ।

परा वीत्युपसर्गौ पतन्तीत्याख्यातेन सम्बन्धयितव्यौ । हिशब्दः पद-
पूरणः । मे मम । मन्यवः । ‘मन्यच्छत्सवि’ति कान्तिकर्मसु पाठान्मन्यतिरत्र
कान्तिकर्मा । मननानि मन्यवः कामाः । विपरापतन्ति विविधं त्वां प्रति
प्राप्नुवन्ति । वस्यइष्टये । ‘इष गतौ’ । शुद्धोऽपि चात्र सामर्थ्यात् सोपसर्गार्थो
द्रष्टव्यः । वसुनोऽधिगत्यै । त्वत्तो धनं लब्धुमित्यर्थः । कथं पुनः परापतन्ति ।
उच्यते । वयो न पक्षिण इव । वसतीरुप । उपशब्दः प्रतिशब्दस्यार्थे
स्वानि निवासस्थानानि प्रति ॥ ४ ॥

वेङ्कटमाधवीयम् ।

परा हि मे मम विवेका इच्छा कुर्वयः श्रेयस इच्छार्थं वर्त्म राजानं प्रति परा-
पकस्ति यथा पक्षिण आवासस्थानान्युपगच्छति ॥ ४ ॥

कदाक्षत्रश्रियं नरमावरुणं करामहे ।

मृत्तीकायोरुचक्षसम् ॥ ५ ॥

कदा । क्षत्रश्रियम् । नरम् । आ । वरुणम् । करामहे । मृत्ती-
काय । उरुचक्षसम् ॥ ५ ॥

स्कन्दस्वामीयम् ।

कदा करयां वेलायाम् । क्षत्रश्रियं क्षत्रं बलं धनं वा श्रयति क्षत्रश्रीर्ब-
लवान् धनवान् वा, तं क्षत्रश्रियम् । नरं मनुष्याकारम् । वरुणमाकरामहे अर्वा-
गात्माभिमुखं करिष्याम इत्यर्थः । मृत्तीकाय सुखाय जीवितलक्षणायात्मनः ।
कीदृशम् । उरुचक्षसं बहूनां द्रष्टारं बहुदर्शनं वा । विनोचनावेडभनात् परि-
देवनैषा ॥ ५ ॥

वेङ्कटमाधवीयम् ।

कदा क्षत्रश्रियम् । बलं यत्र यत्र श्रीः, कदा तं नन्तारं वरुणम् अभिमुखं कुर्मः
सुखार्थं बहूनां द्रष्टारम् ॥ ५ ॥

इति प्रथमस्य द्वितीये षोडशो वर्गः ॥

तदित्समानमाशातेवेनन्तानप्रयुच्छतः ।

धृतव्रतायदाशुषे ॥ ६ ॥

तत् । इत् । समानम् । आशाते इति । वेनन्ता । न । प्र ।

युच्छतः । धृतव्रताय । दाशुषे ॥ ६ ॥

स्कन्दस्वामीयम् ।

इच्छब्दः पदपूरणः । तत् समानं साधारणं वा । सहभूतौ आशाते
व्याप्नुतो भक्षयतो वा । कौ । द्विवचननिर्देशात् साहचर्याच्च मित्रावरुणौ ।

५४ स्कन्दस्वामिभाष्य-वेङ्कटमाधवायैव्याख्यानोपेता ऋक्संहिता । [अ० २. वं० १७.

वेनन्ता कामयमानौ । किं पुनस्तत् । सामर्थ्याद् यद् यजमानः केवलाय हि वरुणाय मित्राय वा हविर्देदाति । न प्रयुच्छतः । 'युच्छ प्रमादे' । न प्रमाद्यतः अवश्यमाशाते इत्यर्थः । किमर्थम् । धृतव्रताय । धृतमपरित्यक्तं स्वकर्म येन स धृतव्रतः तस्मै । दाशुषे यजमानाय । यजमानरथोपकर्तुमित्यर्थः । अथैवैवमन्यथास्या ऋचो योजना— आशते इति लोडर्थे लट् । तत् समानमश्नुवतां कामयमानौ । आत्मन एव वेदं परोक्षरूपेण प्रथमपुरुषेणात्मन एवाभिधानं द्रष्टव्यम् । आवां शुनःशेषहरिश्चन्द्रावश्नुवावहा इत्यर्थः । किं तत् । सामर्थ्यादायुः । किं कारणम् । यतो न प्रयुच्छतः । इदमपि पूर्ववत् प्रथमपुरुषेणात्मन एवाभिधानम् । यतो यागे स्तुतौ न प्रमाद्याव इत्यर्थः । किमर्थम् । धृतव्रताय दाशुषे । स्वकर्मणामपरित्यक्त्वाद् धृतव्रतो वरुणः । स एव दाश्वान् स्तोतृभ्यः कामानां दातृत्वात् । तदर्थो वरुणार्थो यो यागः स्तुतिर्वा तत्र यतो न प्रमाद्याव इत्यर्थः ॥ ६ ॥

वेङ्कटमाधवयिम् ।

तदित्समानम् । नदानीमेव सहागच्छतो मित्रावरुणौ कामयमानौ । नच प्रमाद्यतो धृतकर्मणे यजमानाय कर्मपौष्कलार्थमिति ॥ ६ ॥

यः कीदृशो वरुण उच्यते —

वेदायोवीनांपदमन्तरिक्षेणपतताम् ।

वेदनावःसमुद्रियः ॥ ७ ॥

वेद । यः । वीनाम् । पदम् । अन्तरिक्षेण । पतताम् । वेद । नावः । समुद्रियः ॥ ७ ॥

स्कन्दस्वामीयम् ।

वेद जानाति यो वरुणः । वीनां पदम् । अन्तरिक्षेण पततां गच्छताम् । दुर्ज्ञानं हि पांसुर्वजितेनान्तरिक्षेण गच्छतां पदम् । नच वीनामेव केवलं, किं तर्हि । वेद नावः पदमपि । समुद्रियः समुद्रियायाः समुद्रे भवायाः समुद्रेण गच्छन्त्या इत्यर्थः । एतदपि दुर्ज्ञानमेव ॥ ७ ॥

वेङ्कटमाधवीयम् ।

वेदायः । प्रजानात्यन्तरिक्षेण गच्छतां पक्षिणामावासस्थानं यत्र सायं वसन्ति । वेद च नावः समुद्रेण गच्छन्तीः । मनुष्यास्तु पततः पश्यन्ति विसृज्यमानाश्च नावः ननु तेषामावासं विसर्गस्थानमिति ॥ ७ ॥

वेदमासोऽधृतव्रतोद्वादशप्रजावतः ।

वेदायउपजायते ॥ ८ ॥

वेद । मासः । धृतऽव्रतः । द्वादश । प्रजाऽवतः । वेद । यः ।
उपऽजायते ॥

स्कन्दस्वामीयम् ।

यश्च वेद मासः मासान् धृतव्रतः अपरित्यक्तस्वकर्मा द्वादश । कीदृ-
शान् । प्रजावतः प्रजननवतः । उत्पत्तिमत इत्यर्थः । अथवा प्रजासाहेतान् ।
प्रजा अपि वेदेत्यर्थः । नच द्वादशैव केवलान्, किं तर्हि । वेदा यः योऽयम्
उपजायते अधिमासकं त्रयोदशं तमापे ॥ ८ ॥

वेङ्कटमाधवीयम् ।

वेद मासः । वेद द्वादश मासान् धृतसन्ध्यावन्दनादिकर्मा स्वे स्वे काले प्रजा-
यमानानृतुलिङ्गैस्त्रयोदशमुपजायमानमधिमासं च वेत्ति ॥ ८ ॥

वेदवातस्यवर्तनिमुरोऽऋष्वस्यबृहतः ।

वेदायेअध्यासते ॥ ९ ॥

वेद । वातस्य । वर्तनिम् । उरोः । ऋष्वस्य । बृहतः । वेद ।
ये । अधिऽआसते ॥ ९ ॥

स्कन्दस्वामीयम् ।

वेद वातस्य वर्तनिं गमनमागमनम् । कीदृशस्य । उरोः विस्तीर्णस्य ।
ऋष्वस्य । महन्नाभैतत् । महतो बलवत इत्यर्थः । बृहतः । एतदपि महन्नाभैव ।
वेगेन सम्बन्धनं त्वपुनरुक्तिं कर्तव्यम् । महतः वेगेन शोषप्रद इत्यर्थः । यश्च वेद
ये अधि सर्वस्योपरि द्युलोके आसते देवाः (तान्) य एतानि वेद तस्मै वरु-
णाय न प्रयुच्छतः धृतव्रताय दागुष इत्येवं यच्छब्दस्य पूर्ववाक्यता ।
यच्छब्दश्रुतेस्तच्छब्दमध्याहृत्योत्तरयैकवाक्यता योज्या । य एतानि वेद
सः ॥ ९ ॥

वेङ्कटमाधवीयम् ।

वेद वातस्य । वेद वायोरावासस्थानं विस्तीर्णस्य दर्शनीयस्य महतः । वेद च
नक्षत्राणि यानि दिव्यध्यसते ॥ ९ ॥

५६ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० १८.

निषसादधृतव्रतवरुणःपस्त्याश्वा ।

साम्राज्यायसुक्रतुः ॥ १० ॥

नि । ससाद । धृतव्रतः । वरुणः । पस्त्यासु । आ । साम्राज्याय । सुक्रतुः ॥ १० ॥

स्कन्दस्वामीयम् ।

निषसाद निषीदति धृतव्रतः वरुणः । क । पस्त्यासु । पस्त्यमिति गृहनाम । कुटीत्वाभिप्रायः लेकपालत्वात् सर्वेषु गृहेषु वा । आकारस्तु पदपूरणः । किमर्थम् । साम्राज्याय सर्वयज्ञस्याधिपत्याय । कीदृशः । सुक्रतुः सुकर्मा सुप्रज्ञो वा ॥ १० ॥

वेङ्कटमाधवीयम् ।

निषसाद । स निषीदति धृतकर्मा वरुणो गृहभूतासु नदीषु साम्राज्यं कुर्वन् सुप्रज्ञः ॥ १० ॥

इति प्रथमस्य द्वितीये सप्तदशो वर्गः ॥

अतोविश्वान्यद्भुताचिकित्वाँअभिपश्यति ।

कृतानियाचकर्त्वा ॥ ११ ॥

अतः । विश्वानि । अद्भुता । चिकित्वान् । अभि । पश्यति ।

कृतानि । या । च । कर्त्वा ॥ ११ ॥

स्कन्दस्वामीयम् ।

अत इति पञ्चमीनिर्देशादागत्येति शेषः । अतो ब्रुलोकादागत्य । अथ-वात इति सप्तम्यर्थे पञ्चमी । अत्र पृथिव्याम् । विश्वानि सर्वाणि अद्भुता महान्ति शुभान्यशुभानि वा कर्माणि । चिकित्वान् ज्ञाता वरुणः लेकपाल-त्वाद् अभिपश्यति यस्य प्राणैर्ना यान्यशुभानि शुभानि वा कर्माणि तस्य लो-कपालत्वात् प्रत्यवेक्षत इति । कृतानि यानि यां च कर्त्वा यानि कर्तव्यानि । य इदं करोति ॥ ११ ॥

वेङ्कटमाधवीयम् ।

अतो विश्वानि । अस्माद् वरुणादेवज्ञातव्यकानि विश्वाः याश्चर्याणि प्राज्ञोऽभि-पश्यति यान्यनेन कृतानि यानि च कर्तव्यानि ॥ ११ ॥

स॒नो॑वि॒श्वाहा॑सु॒क्रतु॑रादि॒त्यःसु॒पथा॑करत् ।

प्र॒णआयूँषि॑तारिषत् ॥ १२ ॥

सः । नः । वि॒श्वाहा॑ । सु॒क्रतुः । आ॒दि॒त्यः । सु॒पथा॑ । क॒
रत् । प्र । नः । आ॒यूँषि॑ । ता॒रि॒षत् ॥ १२ ॥

स्कन्दस्वामीयम् ।

(सः) नः अस्मान् । विश्वाहा । निपातोऽयं सर्वेष्वहःस्वित्यस्मिन्नर्थे
वर्तते । सर्वदा । सुक्रतुः सुप्रज्ञः सुकर्मा वा आदित्यः । सुपथा करत्
करोतिः क्रियासामान्यवचनः सामर्थ्यादत्र नयने वर्तते । शोभनेन पथा नयतु,
सर्वदाभिप्रेतेषु तं तं पन्थानमुपदिशतु, येन प्रवृत्ता वयमभिप्रेतानि प्राप्नुम
इत्यर्थः । किञ्च, प्रण आयूँषि तारिषत् । प्रपूर्वस्तरतिर्वर्धने । वर्धयतु नः
अस्माकमायूँषि ॥ १२ ॥

वेङ्कटमाधवीयम् ।

स नो विश्वाहा । सोऽस्मान् सर्वदा सुक्रतुरादित्य शोभनेन पथा (कृ? वृ)
णोत्वस्माकमायूँषि च प्रतारयतु ॥ १२ ॥

बिभ्र॑द्द्रा॒पिंहि॒र॒ण्ययं॑व॒रुणो॑वस्तनि॒र्णिज॑म् ।

परि॑स्प॒शोनि॑षेदिरे ॥ १३ ॥

बिभ्रत् । द्रा॒पिम् । हि॒र॒ण्यय॑म् । व॒रुणः । व॒स्त । निः॒ऽनि॑जम् ।
परि । स्प॒शः । नि । से॒दिरे ॥ १३ ॥

स्कन्दस्वामीयम् ।

बिभ्रद् उदयोत्तरकालं धारयन् । द्रापिंहिरण्ययं कवचं हिरण्ययं वरुणो
वस्त । 'वस आच्छादने' । महता तेजसा आच्छादयति । निर्णिजम् । निर्णि-
गिति रूपनाम । आत्मीयं रूपमिति । तेजस्वित्वाद्भ्यादित्यस्य रूपं नोपलभ्यते ।
स्पशश्च तदीयास्त्वपरा रश्म्याख्याः परिनिषेदिरे कृताकृतप्रत्यवेक्षणार्थं प्राणिनां

५८ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० १८.]

सर्वतो निषीदन्ति । अथवा निर्णिगिति घटादिद्रव्यरूपमभिप्रेतम् । उदयोत्तर-
कालमाबद्धहिरण्यकवचो वरुणः रश्मिभिराच्छादयति घटादिद्रव्यगतं रूपम् ।
रश्मिभिस्तमोऽपनीय यावत् किञ्चिद् रूपं तत् सर्वं प्रकाशयतीत्यर्थः । तत्सह-
चरिताश्च देवानां स्पशः प्राणिनां प्रत्यवेक्षार्थं सर्वतो निषीदन्तीति पुराणेषु
प्रसिद्धम् —

“आदित्यचन्द्रावनलानिलौ च द्यौर्भूमिरापो हृदयं यमश्च ।

अहश्च रात्रिश्च उमे च सन्ध्ये धर्मश्च जानाति नरस्य वृत्तम् ॥”

इति ॥ १३ ॥

वेङ्कटमाधवीयम् ।

विभ्रद् द्रापिम् । विभ्रत् कवचं हिरण्यं वरुण आच्छादयति रूपं दीप्तम् । परित-
श्चैनं निषीदन्ति ज्ञापका रश्मयः ॥ १३ ॥

नयंदिप्सन्तिदिप्सवोनद्रुह्माणोजनानाम् ।

नदेवमभिमातयः । १४ ॥

न । यम् । दिप्सन्ति । दिप्सवः । न । द्रुह्माणः । जनानाम् ।

न । देवम् । अभिऽमातयः ॥ १४ ॥

स्कन्दस्वामीयम् ।

न यं दिप्सन्ति । (दिभ्ना ? दध्नो)तिर्वधकर्मा । जिघांसन्ति । दिप्सवः
जिघांसकाः असुराः । नै द्रुह्माणः द्रोघधारः । कस्य । जनानां मनुष्याणाम् ।
न यमात्मीया हिंसका असुराः, नापि मनुष्याणां हिंसकाश्चोरादयो हिंसन्ती-
त्यर्थः । नापि यं देवमभिमातयः । अभिमातिशब्दोऽत्र हिंसावचनः । ‘ते
हिप्मावनुषो नरोऽभिमाति कयस्यचित्’ इति यथा । असुरैश्चोरादिभिः प्रयु-
ज्यमाना हिंसाः ॥ १४ ॥

वेङ्कटमाधवीयम् ।

न यं दिप्सन्ति । यं वरुणं हिंसार्थिनो न हिंसितुमिच्छन्ति । जनानामन्येषां
द्रोघधारश्च यस्यै न द्रुह्यन्ति । न यं चाभिमन्यन्तेऽभिमातयश्च । उत्तरत्र सम्बन्धः ॥ १४ ॥

१. ‘यमात्मरूपम् । उ’ ग. पाठः. २. ‘न्ति । कतमे याने पौराणिका रहस्य-
साक्षिक आहुः । आ’ क. ख. पाठः. ३. ‘नापि दु’ ख. पाठः.

उ॒तयो॒मानु॒षेष्वा॒यशश्च॒क्रेअ॒साम्या ।

अ॒स्माकमु॒दरे॒ष्वा ॥ १५ ॥

उ॒त । यः । मा॒नु॒षे॒षु । आ । य॒शः । च॒क्रे । अ॒सामि । आ ।
अ॒स्माकम् । उ॒दरे॒षु । आ ॥ १५ ॥

स्कन्दस्वामीयम् ।

उत यः अपिच वरुणः मानुषेषु । आकारोऽत्र चशब्दस्यार्थः । 'दे-
वेभ्यश्च पितृभ्य आ' इति यथा । तच्छ्रुतेश्च योग्यद्वितीयसमुच्चयाध्याहारः ।
मनुष्येषु देवेषु च । यशः अन्नं चक्रे । रश्मिमी रसानाहरन् प्रतिददच्च
करोति । कीदृशम् । असामि । सामिशब्दोऽर्धवचनः । अनर्ध सकल प्रभूत-
मित्यर्थः । आकारस्तु पदपूरणो वा, चक्र इत्येतेन वा सम्बन्धयितव्यः ।
अभिमुखेन करोतीति । नच केवलेषु मानुषेषु देवेषु च, अस्माकमुदरेष्वा ।
अयमप्याकारश्चशब्दस्यार्थः अस्माकमित्येतस्माच्च परो द्रष्टव्यः । अस्माकं च
मनुष्याणां तिर्यक्सदृशानामुदरेषु । यच्छब्दश्रुतेस्तच्छब्दाध्या(ह)त्योत्तरयैक-
वाक्यता । तम् ॥ १५ ॥

वेङ्कटमाधवीयम् ।

उत यः । अपिच यो मनुष्येष्वन्नमसाधारणं चक्रे, सोऽस्माकमुदरेष्वाकरोतु ।
प्रथम आकारः सप्तम्यर्थं स्फुटीकरोति ॥ १५ ॥

इति प्रथमस्य द्वितीयेऽष्टादशो वर्गः ॥

परा॑मे॒यन्ति॒धी॒तयो॒गावो॒नग॒व्यूती॒रनु॑ ।

इ॒च्छन्ती॑रु॒चक्ष॑सम् ॥ १६ ॥

परा॑ । मे॒ । य॒न्ति॒ । धी॒तयः॑ । गा॒वः । न । ग॒व्यूतीः॑ । अनु॑ ।
इ॒च्छन्तीः॑ । उ॒रु॒चक्ष॑सम् ॥ १६ ॥

स्कन्दस्वामीयम् ।

परा मे यन्ति परागच्छन्ति प्राप्नुवन्ति मे मम धीतयः प्रज्ञाः कर्माणि वा स्तुत्याख्यानि । मदीया बुद्धयः यो वेत्यर्थः । कथं परायन्ति । गावो न गव्यूतीरनु । गावो यत्र चरन्ति स भूप्रदेशो गव्यूतिरित्युच्यते । अनु-शब्दः प्रतिशब्दस्यार्थे । गाव इव गव्यूतिं प्रति । इच्छन्तीरुरुचक्षसम् । इच्छन्तीः । किम् । सामर्थ्यादायुः । कीदृशं त्वाम् । उच्यते । उरुचक्षसम् । बहूनां द्रष्टारं बहुदर्शनं वा ॥ १६ ॥

वेङ्कटमाधवीयम् ।

परा मे । परागच्छन्ति मे बुद्धयो वरुणं राजानं प्रति यथा गावो गोमार्गान् प्रति गच्छन्तीच्छन्त्यो बहूनां द्रष्टारं द्रष्टुम् ॥ १६ ॥

संनुवोचावहैपुनर्यतोमेमध्वाभृतम् ।

होतेवक्षदसेप्रियम् ॥ १७ ॥

सम् । नु । वोचावहै । पुनः । यतः । मे । मधु । आऽभृतम् ।

होताऽइव । क्षदसे । प्रियम् ॥ १७ ॥

स्कन्दस्वामीयम् ।

नु इति क्षिप्रनाम । क्षिप्रम् । संवोचावहै पुनः आवां हरिश्चन्द्रशुनःशेपौ पुनः सम्भूतौ । किम् । सामर्थ्यान्मुञ्च त्वमार्वामिति । हरिश्चन्द्रं वा त्वं चाहं च पुनः संवोचावहै । मां विमुच्य मया संभाषस्व, अहमपि भवन्तं मुच्यमान इति हि तदाशास इत्यर्थः । कस्मात् । यतो मे । तादर्थ्य एषा चतुर्थी । मदर्थम् । येनोपस्तीर्याभिषार्य चाहं जु(हुः ह्र)षितः, तदाज्यलक्षणं मधु आभृतमृत्विग्भिः । यत आज्यं गृहीत्वा मां होतुमृत्विज उपस्थिता इत्यर्थः । यतः() होतेव क्षदसे । क्षदतिरत्र सामर्थ्याद् विशसनार्थः । यथा होता प्रिगुमैषैदानेन, एवं त्वमसिनिर्मोक्षणेन विशससि । किम् । प्रियम् । इष्टं मम शरीरम् । अथवा यत इति सप्तम्यर्थे पञ्चमी । यत्र यज्ञे मदर्थं मध्वाभृतं, यत्र च त्वं होतेव विशससि प्रियं मम शरीरं, तत्र क्षिप्रं संवोचावहै पुनरिति ॥ १७ ॥

१. 'वा त्वं', २. 'मुञ्चस्त्वं मा सं', ३. 'तुष्टि' क. ख. पाठः.
४. 'पा' ग. पाठः. ५. 'र सं' क. ख. पाठः.

वेङ्कटमाधवीयम् ।

सं नु वोचावहै । त्वं चाहं च वरुणाधुना संवादं पुनः पुनः कुर्वो यतो मे मधुसदृशं स्तोत्रं सम्भृतम् । त्वं च होतेव प्रियं क्षदसे । क्षदिः शकलीभावकर्मा । यथा होता भ्रिगुं वदन् वाचा पशुं शकलीकरोति, एवमिदं तुभ्यं दत्तमिदं तुभ्यं दत्तमिति वदसि ॥ १७ ॥

दर्श॑नुवि॒श्वदर्श॑तं दर्श॑रथमधि॒क्षमि॑ ।

ए॒ताजु॑षतमे॒गिरः॑ ॥ १८ ॥

दर्श॑म् । नु । वि॒श्वदर्श॑तम् । दर्श॑म् । रथ॑म् । अधि॑ । क्षमि॑ ।

ए॒ताः । जु॒षत॑ । मे॒ । गिरः॑ ॥ १८ ॥

स्कन्दस्वामीयम् ।

दर्शं नु महता यत्नेन दृष्टवानहं नु प्रियम् । विश्वदर्शितं सर्वस्य दर्शनीयं द्रष्टारं वा वरुणम् । नच केवलम् । किं तर्हि । रथमपि दर्शम् । यत्रायमारूढः । क । अधिक्षमि । पृथिव्या उपरि दिवीत्यर्थः । यत एवमतो ब्रवीमि एता जुषत जुषतां सेवतां मे गिरः स्तुतीः ॥ १८ ॥

वेङ्कटमाधवीयम् ।

दर्शं नु । दृष्टवानस्म्यहमिदानीं सर्वस्य दर्शनीयं वरुण दर्शनं चास्य रथं भूमेरुपरि । स मे स्तुतीरेताः सेवताम् ॥ १८ ॥

इ॒मंमे॑वरु॒णश्रु॑धी॒हव॑म॒द्याच॑मृ॒ळय॑ ।

त्वा॒मव॑स्यु॒राच॑के ॥ १९ ॥

इ॒मम् । मे॒ । वरु॑ण । श्रु॒धि । हव॑म् । अद्य॑ । च॒ । मृ॒ळय॑ ।

त्वा॒म् । अ॒वस्युः॑ । आ । च॒के ॥ १९ ॥

स्कन्दस्वामीयम् ।

इमं मे वरुण! शृणुष्वहानामिदम् । श्रुत्वा च अद्य च । चशब्दादतश्चोर्ध्वम् । मृळय विमुञ्च मां सुखय । किं कारणम् । यस्मात् त्वामवस्युः आत्मपालनकामोऽहम् । आचके, कान्तिकर्मायं, कामये पालयेत्यर्थः ॥ १९ ॥

वेङ्कटमाधवीयम् ।

इमं मे । इमं मे वरुण! शृणु हवम् । श्रुत्वा चाद्य मां सुखय । त्वां रक्षणच्छुरहं कामये बह्नामिगच्छामि ॥ १९ ॥

६२ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० १९.

त्वंविश्वस्यमेधिरदिवश्चगमश्चराजसि ।

सयामनिप्रतिश्रुधि ॥ २० ॥

त्वम् । विश्वस्य । मेधिर । दिवः । च । गमः । च । राजसि ।

सः । यामनि । प्रति । श्रुधि ॥ २० ॥

स्कन्दस्वामीयम् ।

स यामनीति तच्छब्दाद् यच्छब्दोऽध्याहार्यः । यस्त्वं विश्वस्य यावदर्थनीयस्य सर्वस्य । हे मेधिर ! यज्ञवन् ! । दिवश्च गमश्च । गमा इति पृथिवीनाम । दिवश्च पृथिव्याश्च । राजसि ईशिषे । सः । यामनि । अधिकरणेऽत्र मनिर्द्रष्टव्यः । मृत्युं प्रति गम्यते यस्मिन् स यामा मरणकालः तत्र । मन्त्रं प्रतिश्रुधि प्रतिश्रुणु । किम् । सामर्थ्यात् 'मुञ्चामि त्वां, त्वं न भ्रियस' इत्येतत् प्रतिजानीहीत्यर्थः ॥ २० ॥

वेङ्कटमाधवीयम् ।

त्वं विश्वस्य । त्वं विश्वस्य जीवनम् । दिवश्च पृथिव्याश्च राजासि । प्राज्ञ ! स गमनेऽभिलषितमस्माकं प्रतिश्रुधि ॥ २० ॥

उदुत्तममुमुग्धिनोविपाशमध्यमंचृत ।

अवाधमानिजीवसे ॥ २१ ॥

उत् । उत्तमम् । मुमुग्धि । नः । वि । पाशम् । मध्यमम् ।

चृत । अव । अधमानि । जीवसे ॥ २१ ॥

स्कन्दस्वामीयम् ।

उदुत्तमम् उत्तमं तावत् पाशं मुमुग्धि ऊर्ध्वं मुञ्च नः । वि पाशं मध्यमं चृत । चृतिर्हिसाग्रन्थयोः । मध्यममपि पाशं तत्रैव स्थितं विग्रथय विमुञ्चेत्यर्थः । अधमानपि पाशान् अवचृत अधो मुञ्च । जीवसे जीवयितुं माम् ॥ २१ ॥

वेङ्कटमाधवीयम् ।

उत्तमम् । उत्तमस्य पाशस्योन्मोचनं मध्यमस्य विचर्तनमपमोचनमधमानां बन्धनानां जीवनायेति ॥ २१ ॥

इति प्रथमस्य द्वितीये एकोनविंशो वर्गः ॥

“तं वरुण उवाचाभिर्वै देवानां मुखं सुहृदयतमस्तन्नु स्तुव्यथ त्वोत्तङ्ग्याम इति । सोऽग्निं तुष्टावात उत्तराभिर्द्वौविशत्या ।”

वसिष्वाहि॑मि॒ये॒ध्यव॒स्त्राण॑यू॒र्जाप॑ते ।

से॒मंनो॑अ॒ध्वरं॑यज ॥ १ ॥

वसि॑ष्व । हि । मि॒ये॒ध्य । व॒स्त्राणि॑ । ऊ॒र्जाम् । प॒ते । सः ।
इ॒यम् । नः । अ॒ध्वरम् । य॒ज ॥ १ ॥

स्कन्दस्वामीयम् ।

वसिष्वाहि मि॒ये॒ध्येत्यामे॒ये । ‘वसिष्वाही’त्येते द्वे सूक्ते अग्निदेवते । वसिष्व । ‘वस आच्छादने’ । आच्छादय परिधत्स्वेत्यर्थः । हिशब्दः पद-
पूरणः । हे मि॒ये॒ध्य ! यज्ञार्ह ! । किम् । वस्त्राणि सभायोग्यानि अन्यानि वा-
सांसि । ऊर्जा पते ! हविर्लक्षणानामन्तानां स्वामिन् ! परिधाय सेमं नो अध्वरं
यजेति व्याख्यातः पादः ॥ १ ॥

वेङ्कटमाधवीयम् ।

वसिष्वा । आच्छादय यज्ञिय । ज्वाला अन्नानां पते ! । अथास्माकं यज्ञमिमं
यज ॥ १ ॥

नि॒नो॒होता॑वरे॒ण्यः॒सदा॑यविष्ट॒मन्म॑भिः ।

अ॒ग्नेदि॑वि॒त्मता॑वचः ॥ २ ॥

नि । नः । हो॒ता । वरे॑ण्यः । सदा॑ । यविष्ट॒ । मन्म॑भिः । अ॒ग्ने ।
दि॒वि॒त्मता॑ । वचः ॥ २ ॥

स्कन्दस्वामीयम् ।

नि इत्युपसर्गश्रुतेर्योग्यक्रियापदाध्याहारः । निषीद । नः अस्माकं होता वरेण्यः वरणीयः सदा यविष्ठ ! युवतम् ! । अग्निर्हि जीर्णोऽपीन्धनं प्राप्य पुन-
स्तरुणीभवति । अतो युवतम् ! । मन्मभिः यानि तवातिशयवन्ति ज्ञानानि
तैः । हे अग्ने ! दिविस्मता दीप्तिमता च वचसा युक्तः ॥ २ ॥

वेङ्कटमाधवीयम् ।

नि नो होता । निकामयास्मान् होता वरणीयः सदा युवतम् ! पूजनीयैः
स्तुतिभिरग्ने ! दीप्तिमता स्तोत्रेण ॥ २ ॥

कस्मात् । उच्यते —

आहिष्मासूनवेपितापिर्यजत्यापये ।

सखासख्येवरेण्यः ॥ ३ ॥

आ । हि । स्म । सूनवे । पिता । आपिः । यजति । आपये ।
सखा । सख्ये । वरेण्यः ॥ ३ ॥

स्कन्दस्वामीयम् ।

आङ् मर्यादायाम् । हिशब्दो यस्मादर्थे । स्मशब्दः पदपूरणः ।
यस्मान्मर्यादाया सूनवे पुत्रार्थं पिता आपिर्ज्ञातिश्च होता निषद्य यजति ।
आपये ज्ञातये, सखा च सख्ये वरेण्यः वरणीयः । त्व चास्माकं पित्रादिरूप
इत्यर्थः ॥ ३ ॥

वेङ्कटमाधवीयम् ।

आहिष्मा । कश्चिदग्नेः स्तोता पुत्रस्थाने भवति । तस्मा अयं पिता भूत्वा
यजति । ज्ञातिर्ज्ञातये मित्राय मित्रं वरणीयः । हिशब्दो विस्मये ॥ ३ ॥

निषद्य च यजति त्वयि —

आनोबर्हीरिशादसोवरुणोमित्रोअर्यमा ।

सीदन्तुमनुषोयथा ॥ ४ ॥

आ । नः । बर्हिः । रिशादसः । वरुणः । मित्रः । अर्यमा ।
सीदन्तु । मनुषः । यथा ॥ ४ ॥

स्कन्दस्वामीयम् ।

आ इत्युपसर्गः सीदन्वित्यारूपाते सम्बन्धयितव्यः । नः अस्माकं स्वभूतं बर्हिः । रिशादसः हिंसतां क्षेप्तारः प्रतिहिंसितार इत्यर्थः । वरुणो मित्रः अर्यमा च आसीदन्तु । वरुणादयश्चात्र देवमात्रोपलक्षणार्थाः, सर्वे देवा आसीदन्वित्यर्थः । मनुषो यथा मनुष्या इव ॥ ४ ॥

वेङ्कटमाधवीयम् ।

आ नो बर्हिः । आसीदन्तु बर्हिरस्माकमिमे देवा मनोरिव प्रजापते रिशातामसितारः ॥ ४ ॥

पूर्व्यहो^१नरस्यनोमन्दस्वसख्यस्य^२च ।

इमाउषुश्रुधिगिरः ॥ ५ ॥

पूर्व्य । होतः । अस्य । नः । मन्दस्व । सख्यस्य । च ।
इमाः । ऊम् इति । सु । श्रुधि । गिरः ॥ ५ ॥

स्कन्दस्वामीयम् ।

पूर्व एव पूर्व्यः । यकार उपजनः । हे पूर्व्य ! चिरन्तन ! होतः ! अस्य नः मन्दस्व सख्यस्य च । सख्यस्येति द्वितीयार्थे षष्ठी । सख्यं च —

“देवैः सह मनुष्याणां स्तुत्यस्तोतृत्वलक्षणम् ।”

इदं सख्यं च नः । उ सु इति पदपूरणौ । श्रुधि गिरः । शुनश्शेषो देवानां स्तोतेत्येतच्च प्रकाशय, इमाश्च स्तुतीः श्रुण्वित्यर्थः । अथवास्य सख्यस्येति सप्तम्यर्थे षष्ठी । मन्दतिरपि मोदनार्थः । ‘मदि स्तुतिमोदस्वप्नगतिष्विति । अस्मिश्च सख्ये मोदस्व । इमाश्च श्रुणु स्तुतीरित्यर्थः ॥ ५ ॥

वेङ्कटमाधवीयम् ।

पूर्व्य होतः । पूर्वेषु भव ! होतरस्नाकमि(मं ? दं) सख्यमनुशलय । स्तुतीश्चेमाः सुष्ठु श्रुणु ॥ ५ ॥

इति प्रथमस्य द्वितीये विंशो वर्गः ॥

६६ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० २१.

यच्चिद्विशिष्टतातनादेवदेवयजामहे ।

त्वेद्द्रव्यतेहविः ॥ ६ ॥

यत् । चित् । हि । शश्वता । तना । देवम् । देवम् । यजामहे ।

त्वे इति । इत् । ह्यते । हविः ॥ ६ ॥

स्कन्दस्वामीयम् ।

यच्चित् यद्यपि । हीति पदपूरणः । शश्वता तना । शश्वदिति बहुनाम् ।
बहुना हविलक्षणेन धनेन । देवं देवं यजामहे । यद्यपीति वचनात् तथापीत्य-
ध्याहार्यम् । तथापि त्वे इत् । इच्छब्द एवार्थे । त्वय्येव । ह्यते सर्वं तद्वि-
नान्यत्र कचित् ॥ ६ ॥

वेङ्कटमाधवीयम् ।

यच्चिद्वि । यदि हि वयं बहुना धनेन सर्वान् देवान् यजामहे त्वय्येव तेभ्योऽपि
ह्यते हविः ॥ ६ ॥

प्रियोनोअस्तुविश्वपतिर्होतामन्द्रोवरेण्यः ।

प्रियाःस्वप्नयोवयम् ॥ ७ ॥

प्रियः । नः । अस्तु । विश्वपतिः । होता । मन्द्रः । वरेण्यः ।

प्रियाः । सुऽअग्रयः । वयम् ॥ ७ ॥

स्कन्दस्वामीयम् ।

प्रियो नः तथोपकरोतु यथास्माकं प्रियो भवतीत्यर्थः । विशो मनुष्या-
स्तेषां पतिरग्निः । होता मन्द्रः । मन्दतेरर्चतिकर्मण एतद्रूपम् । स्तुत्यः स्तोता वा ।
वरेण्यः वरणीयः । प्रियाः स्याम स्वप्नयः शोभनैराहवनीयादिभिर्युक्ता वयम्
॥ ७ ॥

वेङ्कटमाधवीयम् ।

प्रियो नः । प्रियो नो अस्तु विश्वपतिर्होता मादयिता वरणीयः । वयं चास्मै स्व-
प्नयः प्रियाः स्याम ॥ ७ ॥

१. 'भ्यो हवि पि भूतये ह' ख. पाठः.

स्व॒ग्नयो॒हि॒वार्य॑दे॒वासो॑दधिरे॒चनः॑ ।

स्व॒ग्नयो॒मना॑महे ॥ ८ ॥

सु॒ऽअ॒ग्नयः॑ । हि । वार्य॑म् । दे॒वासः॑ । दधिरे॑ । च । नः । सु॒ऽअ॒ग्नयः॑ । मना॑महे ॥ ८ ॥

स्कन्दस्वामीयम् ।

स्वग्नयो हि । हिशब्दोऽत्र पदपूरणः । शोभनाहवनीयादिभिर्युक्ताः । वार्यं वरणीयम् । किं तत् । सामर्थ्यादग्नेः स्तोत्रम् । देवासो दधिरे च । देवशब्दोऽत्र हविर्दानादृत्विक्षु वर्तते । चशब्दश्चास्मात् परो द्रष्टव्यः । देवाश्च । दधिरे ऋत्विजश्च विश्वामित्रादयो धारयन्ति कुर्वन्ति । नः अस्माकं सम्बन्धिनः । वयं च तैराहवनीयादिभिः स्वग्नयो मनामहे । मन्यते रर्चति कर्मण एतद् रूपम् । स्तुमः । अथवा हिशब्दो यस्मादर्थः । वार्यमिति सोमलक्षणहविर्वचनः । दधिरे चेति चशब्दाद् योग्यद्वितीयसमुच्चयाध्याहारः । मनामह इत्यपि याच्ना । एवमेकवाक्यता — यस्मात् स्वग्नय ऋत्विजो मत्तो वरणीयतरं सोमलक्षणं हविर्धारयन्ति, दास्यन्ति चाग्नेये, तस्मात् स्वग्नयो वयं याचामहे । किम् । सामर्थ्यादात्मविमोक्षम् ॥ ८ ॥

वेङ्कटमाधवीयम् ।

स्वग्नयो हि । स्वग्नयो हि वरणीयं धनमस्मभ्य देवा धारयन्ति । ततो वयं स्वग्नयो हविवेहनायामि स्तुमः ॥ ८ ॥

अथान॒उ॒भयेषा॑ममृ॒तम॒र्त्याना॑म् ।

मि॒थः स॒न्तु प्र॒शस्त॑यः ॥ ९ ॥

अथ । नः । उ॒भयेषा॑म् । अमृ॒त । म॒र्त्याना॑म् । मि॒थः । स॒न्तु । प्र॒शस्त॑यः ॥ ९ ॥

स्कन्दस्वामीयम् ।

अथ विमोक्षानन्तरम् । (नः ।) 'त्यदादीनि सर्वैर्नित्यम्' (१-२-७२) इत्येवमयमस्मदो युष्मच्छब्देन । तव चास्माकं च उभयेषाम् । अमृत ! मरण-

६८ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० २१.

वर्जित ! अग्ने ! मर्त्यानां मनुष्याकाराणाम् । शुनश्शेषो हि मनुष्यत्वादेव तदा-
कारः । अग्निस्तु पुरुषविधत्वात् । मिथः परस्परं, सन्तु प्रशस्तयः । प्रशंसं
त्वमस्मान् नेदृशा अन्ये स्तोतार इति । वयमपि प्रशंसामः नेदृशोऽन्यो देव
इति । अथवा मिथःशब्दः सहत्ववचनः । तवास्माकं च सह सन्तु प्रशस्तयः ।
नहि स्तुत्यस्य स्तोत्रा विना प्रशंसास्ति, न स्तोतुः स्तुत्येन । तत्र तव स्तु-
त्यस्य सहास्माकं च स्तोतृणां त्वयैव सह प्रशंसास्तु, मान्येन केनचिदित्याशा-
स्महे ॥ ९ ॥

वेङ्कटमाधवीयम् ।

अथानः । अमृताग्ने ! तव चास्माकं च मर्त्यानामुभयेषां परस्परं प्रशस्तयः सन्तु ।
सुष्टुतमिति त्वं ब्रूहि, सुदत्तमिति वयमिति ॥ ९ ॥

विश्वेभिरग्नेअग्निभिरिमंयज्ञमिदंवचः ।

चनोधाःसहसोयहो ॥ १० ॥

विश्वेभिः । अग्ने । अग्निभिः । इमम् । यज्ञम् । इदम् । वचः ।

चनः । धाः । सहसः । यहो इति ॥ १० ॥

स्कन्दस्वामीयम् ।

विश्वेभिः हे अग्ने ! आत्मनो भ्रातृभिरग्निभिः सह । इमं यज्ञमिदं वचः
स्तुतिलक्षणम् । चनः । चन इत्यन्ननाम । अन्नं चरुपुरोडाशादिलक्षणम् । धाः,
यत् त्वं सामर्थ्याद् यत्र स्थापयितव्यं तावद् देवेषु स्थापय, स्तुतिं स्वकरणे,
चनोऽपि स्वोदरे । मां तु मुञ्चेत्यर्थः । हे सहसो यहो ! बलस्य पुत्र ! । बलेन
मथ्यमानाभ्यामरणीभ्यामभिर्जायत इति बलस्य पुत्र उच्यते ॥ १० ॥

वेङ्कटमाधवीयम् ।

विश्वेभिरग्ने । सर्वैः सहायभूतैरग्निभिरग्नेऽस्माकं यज्ञमिममिदं च स्तोत्रमन्नं
चात्मस्थं कुरु बलस्य पुत्र ! ॥ १० ॥

इति प्रथमस्य द्वितीये एकविंशो वर्गः ॥

१. 'सः त्वमस्मत्प्रशंसनेन ने' क. ख. पाठः. २. 'धाः स्थापय । स्थापयित-
व्येषु यज्ञं देवेषु, स्तु' ग, पाठः.

अश्वं न त्वा वारवन्तं वन्दध्या अग्निं नमोभिः ।

सम्राजन्तमध्वराणाम् ॥ १ ॥

अश्वम् । न । त्वा । वारवन्तम् । वन्दध्वै । अग्निम् । नमः-
ऽभिः । सम्राजन्तम् । अध्वराणाम् ॥ १ ॥

स्कन्दस्वामीयम् ।

अश्वं वारवन्तमिति समानाधिकरणे एते । वारवन्तमिति बालशब्दस्य
कपिलादित्वाद् रत्वम् । अश्वं न बालवन्तं बालवान् योऽश्वस्तमिव । त्वां
वन्दध्वै । तुमर्थेऽयमध्यैप्रत्ययः । वन्दितुमिच्छामः । प्रारभामह इति वाक्य-
शेषः । कम् । अग्निम् । नमोभिर्नमस्कारैः स्तुतिभिः । कीदृशम् । सम्राजन्तम् ।
राजतिरैश्वर्यकर्मा । सम्यगीशानम् । अध्वराणां यज्ञानाम् । अथवा राजतिर्दी-
प्त्यर्थः । सम्यग् दीप्यमानम् । सप्तम्यर्थे वात्र षष्ठी । षष्ठीश्रुतेर्वा मध्यै इति
वाक्यशेषः ॥ १ ॥

वेङ्कटमाधवीयम् ।

अश्वं न त्वा । अश्वमिव त्वा बालवन्तं नमस्कारैर्वन्दितुर्माशानं यज्ञानामुपक्रम
इति ॥ १ ॥

सघानःसूनुःशवसापृथुप्रगामासुशेवः ।

मीद्वान् अस्माकं बभूयात् ॥ २ ॥

सः । घ । नः । सूनुः । शवसा । पृथुप्रगामा । सुशेवः ।
मीद्वान् । अस्माकम् । बभूयात् ॥ २ ॥

स्कन्दस्वामीयम् ।

घ इति पदपूरणः । सः प्रकृतोऽग्निः । नः सूनुः । 'अस्मदो द्वयोश्च'
(१-२-५९) इत्येवमेतद् द्वयोर्बहुवचनम् । आवयोर्हरिश्चन्द्रशुनश्शेषयोः पुत्रः ।
अरणीमन्थनेन जनितत्वात् । यद्यपि यजमानत्वाद्धरिश्चन्द्रेणैवाग्निर्जनितः नो-
भाभ्यां, तथापि निमित्तत्वसामान्याद्वा उभौ प्रति पुत्रव्यपदेशः । शवसा पृथु-

७७ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० १. व० २२.

प्रगामा स्वेन तेजसायं विस्तीर्णगामी । अथवा पूर्वेण सम्बध्यते । बलेन हेतुना पुत्र इति । यस्माद् बलेनारणिं मथित्वा जात इत्यर्थः । सुशेवः सुसुखः । मीढवान् धनवान् । सेक्ता वा, हविर्नयनद्वारेण वृषिप्रदत्त्वात् । अस्माकं बभूयात् । अत्यर्थं बलेन भूयादित्याशास्महे । कः । सामर्थ्याद् मोक्ता । अथवा सुशेव इत्येतेन सम्बध्यते । सुशेवोऽस्माकं भूयात् । अथवा सूनुरित्येतेन सम्बध्यते । अस्माकं पुत्रो भूयादित्याशास्महे । जनयित्वा त्वां यष्टुमाशास्महे इत्यर्थः । अत्र चास्माकमित्येतत् सुशेव इत्येतेन सम्बध्यते । योऽस्माकं सुसुखो विमोक्तृत्वात्, स नः सूनूर्भूयादिति ॥ २ ॥

वेङ्कटमाधवीयम् ।

सघ्नानः । स खल्वस्माकं बलेन स्तूयमानो विस्तीर्णगमनः सुसुखः कामानां सेक्तात्यन्तं भवतु ॥ २ ॥

स॒नो॑दू॒राच्चा॑सा॒ब॒नि॒मर्त्या॑द॒घायोः॑ ।

पा॒हिस॒द॒मि॒द्विश्वा॑युः ॥ ३ ॥

सः । नः । दूरात् । च । आसात् । च । नि । मर्त्यात् । अघायोः । पाहि । सदम् । इत् । विश्वऽआयुः ॥ ३ ॥

स्कन्दस्वामीयम् ।

य उक्तगुणोऽसि स नः अस्माकं दूराच्चासाच्च । आसादित्यन्तिकनाम । ता(दवः ?) स्थ्याच्चोभयत्र ताच्छब्दम्, मञ्चाः क्रोशन्तीति यथा । दूरस्थादन्तिकस्थाच्च । मर्त्यादघायोः पापकामात् । निपाहि नियमेन रक्ष । सदम् । सदाशब्दपर्यायोऽयम् । इच्छब्दः पदपूरणः, एवार्थे वा । सदैव । विश्वायुः । आयुःशब्द ए.... गत्यर्थोऽज्ञनाम वा, सर्वगामी सर्वज्ञो वा ॥ ३ ॥

वेङ्कटमाधवीयम् ।

स नो दूरात् । सोऽस्मान् दूरादन्तिकाच्च पापमिच्छतो मर्त्यात् सदैव निपाहि सर्वेषामभिगन्ता ॥ ३ ॥

इ॒ममु॒षु॒त्वम॒स्माकं॑स॒र्निगा॑य॒त्रं न॑व्या॒सम् ।

अ॒ग्ने॒दे॒वेषु॑प्र॒बोचः॑ ॥ ४ ॥

इ॒मम् । ऊ॒म् इति । सु । त्वम् । अ॒स्माक॑म् । स॒निम् । गा॒य॒त्रम् । न॒व्या॑सम् । अ॒ग्ने । दे॒वेषु॑ । प्र । वो॒चः ॥ ४ ॥

स्कन्दस्वामीयम् ।

इममूषु । ऊ सु इति पदपूरणौ । इमं त्वमस्माकम् । सनिम् । 'षणु दाने' । मद्यतिरिक्तसोमादिहविर्दानम् । गायत्रम् । गायतिरर्चतिकर्मा । स्तोत्रं च । नव्यासं नवतरम्, अन्यैः स्तोत्रभिरकृतपूर्वम् । हे अग्ने ! देवेषु प्रवोचः । देवेभ्यः प्रकर्षेणाचक्ष्व । मां मुञ्चेत्यर्थः ॥ ४ ॥

वेङ्कटमाधवीयम् ।

इममूषु । अस्माकमिदं हविषो दानं गायत्रं च साम नवतरमग्ने ! देवेषु ब्रूहि ॥ ४ ॥

आ॒नो॒भज॑पर॒मेष्वा॒वाजे॑षु॒मध्य॑मेषु ।

शि॒क्षा॒वस्वो॒अन्त॑मस्य ॥ ५ ॥

आ । नः । भ॒ज । पर॒मेषु॑ । आ । वा॒जेषु॑ । म॒ध्य॒मेषु॑ । शि॒क्ष । वस्वः । अन्त॑मस्य ॥ ५ ॥

स्कन्दस्वामीयम् ।

आ भज सेवस्व नः अस्मान् । (परमेषु ।) 'यस्य च भावेन भावलक्षणम्' (२-३-३७) इत्येवमियं सप्तमी । तच्छ्रुतिसामर्थ्याद् यो(ग ? ग्य)लक्षणभूतः क्रियाध्याहारः । परमेषूपकल्पितेषु । न केवलेषु, किं (तर्हि), आवाजेषु । हविलक्षणेप्वन्नेषु । मध्यमेप्वपि । अथवा न इति षष्ठी । परमेष्पित्यादिषु द्वितीयार्थे सप्तमी । आभजस्वास्माकं स्वभूतानि हविलक्षणान्यन्नानि मध्यमानि च, मां तु मुञ्चेत्यर्थः । किञ्च शिक्ष । 'शिक्ष दाने' । देहि । वस्वो अन्तमस्य । अन्तमशब्दोऽन्तिकनाम । द्वितीयार्थे चोभयत्र षष्ठी । धनं सन्निकृष्टतमम् अत्यन्तोत्कृष्टमित्यर्थः । तद्धि देवानां सन्निकृष्टतमं भवति नान्यत् ॥ ५ ॥

७२ स्कन्दस्वामिभाष्य-वेङ्कटमाधवीयव्याख्यानोपेता ऋक्संहिता । [अ० २. व० २३.

वेङ्कटमाधवीयम् ।

आ नो भज । प्रापयास्मान् दूरस्थेऽन्वेष्ट्वाम् ज च मध्यमेषु । तथा प्रयच्छान्ति-
कृतमं धनमिति ॥ ५ ॥

इति प्रथमस्य द्वितीये द्वाविंशो वर्गः ॥

विभ॒क्ता॑सिचि॒त्रभा॒नो॒सिन्धो॑रू॒र्मा॑उपा॒कआ ।

सद्यो॑दाशुषेक्षरसि ॥ ६ ॥

वि॒भ॒क्ता । अ॒सि । चि॒त्रभा॒नो इति चि॒त्रऽभा॒नो । सिन्धोः ।

ऊ॒र्मौ । उपा॒के । आ । सद्यः । दाशुषे । क्षरसि ॥ ६ ॥

स्कन्दस्वामीयम् ।

विभक्ता त्वमसि । हे चित्रभानो ! । भानुर्दीप्तिः । विचित्रदीप्तिः !
पूजनीयदीप्तिः ! वासि । कस्य । सिन्धोरूर्मौ । सिन्धुरत्र स्यन्दनात् सोमोऽभिप्रेतः ।
ऊर्मौ वित्यपि षष्ठ्यर्थे सप्तमी । सोमस्योर्मेः । उपाके । अत्यन्तनामैतत् । सन्निकृष्टे ।
कस्मिन् । सामर्थ्याद् यागकाले प्राप्ते । त्वं देवानां सोमस्य विभक्तेत्यर्थः । अथवा
उपाके इत्येतदूर्मावित्येतेन समानाधिकरणम् । तात्स्थ्यात् ताच्छब्देनात्मा-
न्तिकस्थस्य सोमोर्मेर्विभक्तेत्यर्थः । आकारस्तु पदपूरणो वा मर्यादार्यो वा ।
विभक्तेत्येतेन सम्बन्धयितव्यः । मर्यादया विभक्तेति । विभज्य च सद्यः समा-
नेऽह्नि तस्मिन्नेव दाशुषे क्षरसि । सम्प्रदाने चतुर्थीश्रुतेः क्षरतिरत्र दानार्थः ।
यजमानाय ददासि, यद् दातव्यं धनं वा आयुर्वा ॥ ६ ॥

वेङ्कटमाधवीयम् ।

विभक्तामि । दाता भवसि चित्रदीप्तिः ! स्यन्दमानस्य गोधनस्य सङ्केऽन्तिकस्थे
सति सद्य एव त्वं यजमानाय क्षरसि ॥ ६ ॥

यम॑ग्ने॒पृत्सु॒मर्त्य॑मवा॒वाजे॒षुयं॒जुनाः ।

सय॑न्ताश॒श्व॒तीरि॒षः ॥ ७ ॥

यम् । अ॒ग्ने । पृ॒त्सु । म॒र्त्यम् । अवाः । वाजे॑षु । यम् । जुनाः ।
सः । यन्ता । श॒श्व॒तीः । इ॒षः ॥ ७ ॥

स्कन्दस्वामीयम् ।

यं हे अग्ने ! पृथु सङ्गमेषु मर्त्यम् (अवाः) पालयसि त्वम् । वाजेषु अग्नेषु च हविर्लक्ष्णेषु निमित्तभूतेषु यं जुनाः, 'जुन गतौ', गच्छसि । यं च मति हवींषि भक्षयितुं गच्छसीत्यर्थः । अथवा वाजेऽपि तृतीयार्थे सप्तमी । जुना इत्यपि जूनातिः सामर्थ्यात् प्रीणनार्थः । अन्नैश्च यं प्रीणयसीत्यर्थः । स यन्ता । यच्छतिर्दानार्थः । प्रयन्ता । अन्येभ्यो दातेत्यर्थः । अथवा 'यमु बन्धने' । आत्मनि निबद्धा लब्धेत्यर्थः । किम् । शश्वतीर्ध्रुवाः, अनपायिनीः । अथवा शश्वदिति बहुनाम । बह्वीः । काः । इषः अन्नानि ॥ ७ ॥

वेङ्कटमाधवीयम् ।

यमग्ने । यं त्वमग्ने ! सङ्गमेषु मर्त्यं रक्षसि यं वा तत्र प्रहिणोषि । स हि यच्छति बहून्यन्नानि ॥ ७ ॥

नकिरस्यसहन्त्यपर्येताकयस्यचित् ।

वाजोअस्तिश्रवाग्यः ॥ ८ ॥

नकिः । अस्य । सहन्त्य । परिऽएता । कयस्य । चित् । वाजः । अस्ति । श्रवाग्यः ॥ ८ ॥

स्कन्दस्वामीयम् ।

किञ्च, नकिरस्य । नकिरिति निपातो नेत्यस्यार्थः । अस्येत्यनुदात्तत्वात् पूर्वस्याम् ऋच्यादिष्टस्य मर्त्यस्यान्वादेशः । नचास्य मर्त्यस्य । हे सहन्त्य ! अभिभवितः ! सहस्वन् ! । पर्येता परिगन्ता प्राप्ता । कः । सामर्थ्यादनिष्टः । नचैनं कश्चिदनिष्टः प्राप्नोतीत्यर्थः । अथवा पर्येतेति परिपूर्वं एतिः सामर्थ्यादत्र वधार्थः । न चास्य कश्चिद्वन्तेत्यर्थः । कयस्यचित् कस्यचिदपि सर्वस्येत्यर्थः । किञ्च, वाजः अन्नं बलं वास्यास्ति भवति । श्रवाग्यः श्रवणीयं प्रख्यातम् ॥ ८ ॥

वेङ्कटमाधवीयम् ।

नकिरस्य । यं त्वं सङ्गमेषु सहनशील ! रक्षस्यहिंसार्थमस्य परितो गन्ता न कश्चिदस्ति । यकार उपजनः । कस्यचिदपि । ससेनमसेन वा न तं कश्चिदभिभवति । श्रवणीयमन्नं च तस्यास्ति शत्रुभ्यो जितम् ॥ ८ ॥

सवाजंविश्वचर्षणिरर्वङ्गिरस्तुतरुता ।

विप्रेभिरस्तुसनिता ॥ ९ ॥

सः । वाजम् । विश्वञ्चर्षणिः । अर्वत्तुभिः । अस्तु । तरुता ।

विप्रेभिः । अस्तु । सनिता ॥ ९ ॥

स्कन्दस्वामीयम् ।

स प्रकृतोऽग्निः वाजं सङ्ग्रामं विश्वचर्षणिः सर्वस्य द्रष्टा अर्वङ्गिर-
श्चैरस्तु । तरुता । तरति । प्लवनार्थः । प्लवनं च गमनम् । प्लवतेर्गत्यर्थत्वात् ।
अस्मदर्थं गन्तास्तु । सङ्ग्रामे गत्वास्माकं नित्यं साहाय्यं करोत्वित्यर्थः ।
किञ्च, वाजमिति सप्तम्यर्थे द्वितीया । तात्स्थ्याद्वा ताच्छब्दं मञ्चाः क्रोशन्तीति
यथा । तरुतेत्यपि तुर्वतेर्हिंसार्थस्येदं रूपम् । सङ्ग्रामे सङ्ग्रामस्थम् अस्मच्छत्रुं
हिसितास्तु । किञ्च, विप्रेभिः । तृतीयानिर्देशात् स्तूयमान इति वाक्यशेषः ।
मेधाविभिरस्माभिः स्तूयमानः । अस्तु सनिता सम्भक्ता । कस्य । सामर्थ्यादस-
स्तुतीनामस्माकमेव च ॥ ९ ॥

वेङ्कटमाधवीयम् ।

स वाजम् । स सङ्ग्रामं विश्वस्य द्रष्टाश्चैरस्तु तरुता तारको मेधाविभिरश्चैरस्तु
सङ्ग्रामं सम्भक्ता ॥ ९ ॥

जराबोधतद्विविद्धिविशेषविशेषज्ञियाय ।

स्तोमंरुद्रायदृशीकम् ॥ १० ॥

जराबोध । तत् । विविद्धि । विशेषविशेषे । यज्ञियाय । स्तोमम् ।

रुद्राय । दृशीकम् ॥ १० ॥

स्कन्दस्वामीयम् ।

अत्रेतिहासमाचक्षते — अग्निः स्तूयमानः शुनश्शेषमुवाच 'रुद्रं स्तुहि,
रौद्रा हि पशव' इति । स तं प्रत्युवाच 'नाहं जानामि रुद्रं स्तोत्रं त्वमेवैनं
स्तुही'ति । तदेतदनयोच्यते — जराबोधेति । जरा स्तुतिः वरतेः स्तुति-

कर्मणः । तां यो बुध्यते बोधयति देवान् होतृत्वाज्जराबोधोऽग्निः । तस्य सम्बो-
धनं हे जराबोध ! । तद् विविङ्दि । विदेः ज्ञानार्थस्येदं रूपम् । तच्छब्दश्रुते-
र्योग्यार्थसम्बन्धो यच्छब्दोऽत्राध्याहर्तव्यः । यन्मामवोचः तत् त्वमेव वेदसि ।
अथवा विविङ्दीति 'विप्लु व्यातावि'त्यस्यैतद्रूपम् । अयं च वेष इति कर्मनामस्य
षष्ठाज्जाज्ञां चाख्यातत्वात् कर्मणि च करोत्यर्थस्य सम्भवात् करोत्यर्थोऽपि, न
व्याप्यर्थ एवेति गम्यते । तत् कुर्वित्यर्थः । किं तत् । उच्यते । विशेषे
यज्ञियाय । (सर्वम् ?) तादर्थ्ये चतुर्थी । यावान् कश्चिन्मनुष्यो यज्ञार्होऽहं
वान्यो वा यज्ञस्य कर्ता, तस्य सर्वस्यार्थाय । स्तोमं रुद्राय रुद्रार्थम् । कीदृशम् ।
(दृशीकं) दर्शनीयम् । अथवा यज्ञियायत्येतद् रुद्रायेत्येतेन समानाधिकरणं, न
विशेषविशेष इत्येतेन । विशेषविशेषे इति षष्ठ्यर्थे चतुर्थी । सर्वमनुष्याणां यज्ञार्हाय
रुद्राय स्तोममिति । यास्कस्तु रोरुयमाणत्वाद् अग्निरेवात्र रुद्रशब्देनोच्यत इति
व्याचष्टे । तत्र जराबोधेति आत्मन एवान्तरात्मन इदं सम्बोधनमिति व्याख्या-
तव्यम् । स्तुत्या स्तुतेर्वा बोधयि(तारं ? तः ?) अन्तरात्मन् ! यदुच्यते तद् वि-
विङ्दि । किं तन् । सर्वमनुष्याणां यज्ञियाय स्तोममग्र इति ॥ १० ॥

वेङ्कटमाधवीयम् ।

जराबोध । स्तुत्या देवानां बोधयित । स्तोतस्तज्जानीहि मनुष्यस्य यज्ञियाय
स्तोमं रुद्राय दर्शनीयम् । अत्र य. स्क. — अग्निरपि रुद्र उच्यते । जग स्तुतिः, जरतेः
स्तुतिकर्मणः । तां बोधयिता बोधयितरिति वा । तद् विविङ्दि तत् कुरु मनुष्यस्य
मनुष्यस्य यज्ञमानाय स्तोमं रुद्राय दर्शनीयमिति ॥ १० ॥

इति प्रथमस्य द्वितीये त्रयोविंशो वर्गः ॥

सनोमहा॑ अनिमानो॑ धूमकेतुः॑ पुरुश्चन्द्रः ।

धिये॑ वाजा॑य हिन्वतु ॥ ११ ॥

सः । नः । महान् । अनिऽमानः । धूमेऽकेतुः । पुरुऽचन्द्रः ।

धिये । वाजाय । हिन्वतु ॥ ११ ॥

स्कन्दस्वामीयम् ।

सोऽग्निः नः अस्माकं महान् । अनिमानः अनियतं मानं यस्य सोऽनिमानः । नियतपरिमाणवर्जितः । धूमकेतुः । केतुः पताकोच्यते । धूमपताकास्थानीयो यस्य स धूमकेतुः । अथवा केतुरिति प्रज्ञानाम् । धूमः केतुः ज्ञानं यस्य स धूमकेतुः । धूमेन ज्ञायत इत्यर्थः । पुरुश्चन्द्रः । पुर्विति बहुनाम् । चन्द्रश्चन्द्रतेः कान्तिकर्मणः । बहूनां कान्तिः । धिये प्रज्ञायै, कर्मणे वा यागाख्याय । वाजाय अन्नाय च हिन्वतु । हिन्वतिः प्रीणनार्थः । प्रीणयतु । अग्निना हि प्रीण्यमाना वयं सुखं प्रज्ञां यागम् अन्नं च प्राप्नुमः ॥ ११ ॥

वेङ्कटमाधवीयम् ।

स नो महान् । सोऽस्मानग्निर्मानवर्जितो धूमकेतुर्बहूनां कमनीयः कर्मणेऽन्नाय च प्रहिणोतु ॥ ११ ॥

स रेवाँ इव वि॒श॒पति॑ दै॒व्यः के॒तुः शृ॒णोतु॑ नः ।

उ॒क्थै॑र॒ग्निर्वृ॒हद्भ्रा॑तुः ॥ १२ ॥

सः । रेवान्ऽइव । वि॒श॒पतिः । दै॒व्यः । के॒तुः । शृ॒णोतु॑ । नः । उ॒क्थैः । अ॒ग्निः । वृ॒हत्ऽभ्रा॑तुः ॥ १२ ॥

स्कन्दस्वामीयम् ।

स रेवान् धनवान् इव विशपतिः । विशो मनुष्याः तेषामपि पतिर्विशपतिः राजा । यथा धनवान् राजा सर्वार्थिनाम्, एवमभिप्रेतानि सम्पादयन् । दैव्यः देवः (कवः ?) । देवेषु वा भवो दैव्यः । (ते त ? केतुः) प्रज्ञानैसत्त्वः, कर्ता वा सर्वस्य कर्मणः । शृणोतु नः । उक्थैः । द्वितीयार्थ एषा तृतीया । उक्तानि शस्त्राणि । अग्निर्वृहद्भ्रातुः महादीप्तिः ॥ १२ ॥

वेङ्कटमाधवीयम् ।

स रेवान् । स धनवानिव मनुष्यराजो देवानां प्रज्ञानभूतः शृणोत्वस्मान् क्रियमाणैः स्तोत्रैरग्निर्महानेजाः ॥ १२ ॥

नमोमहद्भ्योनमोअर्भकेभ्यो
 नमोयुवभ्योनमआशिनेभ्यः ।
 यजामदेवान्यदिशक्नवाम
 माज्यायसःशंसमावृक्षिदेवाः ॥ १३ ॥

नमः । महत्भ्यः । नमः । अर्भकेभ्यः । नमः । युवभ्यः ।
 नमः । आशिनेभ्यः । यजाम । देवान् । यदि । शक्नवाम । मा ।
 न्यायसः । शंसम् । आ । वृक्षि । देवाः ॥ १३ ॥

स्कन्दस्वामीयम् ।

इति प्रार्थितोऽग्निस्तमुवाच 'विश्वान् देवान् स्तुही'ति । स तान् नम
 इत्युवाचस्तौर्त् । देवा इत्यामन्त्रितयोगात् प्रत्यक्षकृतोऽयं मन्त्रः । नमो महद्भ्यः
 वृद्धेभ्यः युष्मभ्यम् । नमः अर्भकेभ्यः । अल्पनामैतत् । अल्पेभ्यः । बालेभ्य
 इत्यर्थः । नमो (अद्भ्यः । आ! युवभ्यस्तरु)णेभ्यः नम आशिनेभ्यः । पलि-
 तानां वा तारुण्यवृद्धत्वलक्षणयोर्वा द्वयोरपि वयसोरासन्नपलिनेभ्यो मध्यमवय-
 स्केभ्यो वेत्यर्थः । कुन एतत् । द्वयोरधिकारादस्य च वयसः परिगिष्टत्वात् ।
 किञ्च, यजाम देवान् यदि शक्नवाम । अविगुणयागस्य दुष्करत्वादेवमाह
 यदि शक्नवामेति । यत एवमतो ब्रवीमि — मा ज्यायसः वृद्धतरस्य दीर्घ-
 तरस्य वा आयुषः शंसम् आशंसां प्रार्थना वा आवृक्षि । वृश्चतेऽश्लेदनार्थस्येद्
 रूपम् । मध्यमपुरुषबहुवचनस्य स्थाने इह व्यत्ययेनोत्तमपुरुषैकवचनम् । मा
 छैत्त यूयं हे देवाः । मा मे आयुषः प्रार्थनामपहार्ष्ट, दत्त मे दीर्घमायु-
 रित्यर्थः । अथवा वृक्षीति स्वार्थ एवोत्तमपुरुषः । आ इत्येष तु वीत्येत(स्य ?
 'स्यार्थ)माह । मात्मनो दीर्घस्यायुषः प्रार्थना विच्छि(य ? द्या)सम् । अविच्छेदेन
 सततमायुः प्रार्थये । भवन्तश्च यथाप्रार्थितमेव मे देयासुरित्यर्थः ॥ १३ ॥

१. 'कनमा । ननो महद्भ्य इत्येषा । देवा इत्या' क. ख. पाठः. २. 'त ।
 नमो' ग. पाठः.

वेङ्कटमाधवीयम् ।

नमो महद्भ्यः । नमो महाशरीरेभ्यः । नमोऽल्पशरीरेभ्यश्च । नमो शुषभ्यो बृह-
भ्यश्च । शक्ताश्चेद् वयं देवानेव वज्रामोऽभ्युदयस्याभिलाषाय । हे देवाः ! माहं वृक्षि ।
वृक्षतिष्ठेदनकर्मा । अहं निराशो मा भूवमिति ॥ १३ ॥

इति प्रथमस्य द्वितीये चतुर्विंशो वर्गः ॥

यत्र प्रावापृथुबुध ऊर्ध्वो भवति सोतवे ।

उल्लखलसुतानामवेन्द्रिन्द्रजल्गुलः ॥ १ ॥

यत्र । प्रावा । पृथुऽबुधः । ऊर्ध्वः । भवति । सोतवे । उल्ल-
खलऽसुतानाम् । अव । इत् । ऊं । इति । इन्द्र । जल्गुलः ॥ १ ॥

रकन्दस्वामीयम् ।

ऐन्द्रश्चतुर्ऋचः परः । इन्द्रदेवत्योऽयं चतुर्ऋचः नमो महद्भ्य इ-
त्यस्याः परः । वियुक्तपाशः शुनश्शेष एतेन चतुर्ऋचेन सोमं जुहाव । परेणो-
ल्लखले मुसलेनाभिमुषाव । अन्त्यया द्रोणकलशमभ्यवनिनाय । यथा वियुक्त-
पाशं शुनश्शेषमधिकृत्य ब्राह्मणं भवति — “नमृत्विज ऊचुः । त्वमेवास्याहः
सस्थामधिगच्छेत्थर्हेतं शुनश्शेषोऽञ्जस्मवं ददर्श । तमेताभिश्चतसृभिरभिमुषाव
यच्चिद्धि त्वं गृहे गृह इति” । एतासां चर्चामुल्लखलमुसलदेवतात्वादुल्लखलमुसले-
नाभिमुषावेति गम्यते । “अथैनं द्रोणकलशमभ्यवनिनायोच्छिष्टं चम्वोभेरेत्येत-
यर्चाथहास्मिन्नवारब्धे पूर्वाभिश्चतसृभिः सस्याहाकाराभिर्जुहवाञ्चकरे”ति । यत्र
यज्ञे अभिषवप्रावा पृथुबुधः हस्तेनोद्धृष्यमाण ऊर्ध्वो भवति सोतवे सोमा-
भिषवार्थम् । यत्रेति श्रुतंस्तत्रेत्यध्याहार्यम् । तत्रोल्लखलसुतानाम् । द्वितीयार्थे
षष्ठ्येषा । षष्ठीश्रुतेर्वैकदेशमिति शेषः । उल्लखलसुतं सोमम्, उल्लखलसुतस्य वा
सोमस्यैकदेशम् । अव इत् इन्द्र ! जल्गुलः । अवेत्युपसर्गो जल्गुल इत्याख्या-
तेन सम्बन्धयितव्यः । जल्गुल इत्येतच्च गिरतेर्यङ्लुगन्तस्येदं रूपम् । उ ऊ
इति पदपूरणौ । हे इन्द्र ! अवजल्गुल इत्यर्थः । पुनःपुनर्वा अवगिर पिबे-
त्यर्थः । अधिषवणफलकयोरेव सोमोऽभिषूयते, नोल्लखले । तत्राभिधानात्
तदाकारत्वात् तत्कार्यकरत्वादुल्लखलशब्दः ॥ १ ॥

१. ‘उल्लखलसोमाभिषवस्याभिधानादुल्लखलशब्दतुल्यः सुतानाभित्यत्र च यच्चिद्धि
त्वं गृहे गृह इत्यत्र च तदाकारत्वात्तत्कार्यकरत्वाद्वा अधिषवणफलकयोरधिषवणवत् प्राव-
सुतानामिति व्याख्यातव्यम्’ ॥ १ ॥ क. ख. पाठः,

वेङ्कटमाधवीयम् ।

यत्र प्रावा । यस्मिन् यज्ञेऽभिषवप्रावा पृथुमूल आहूतनप्रकार ऊर्ध्वमुखो भवति
सोमाभिषवाय तत्रोल्लखलसुतान् सोमानिन्द्र' स्वमवजगुकोऽषागिरः पिव इति
॥ १ ॥

यत्र द्वाविजघनाधिषवण्याकृता ।

उल्लखलसुतानामवेद्विन्द्रजल्गुलः ॥ २ ॥

यत्र । द्वौऽह्व । जघना । अधिऽमवण्या । कृता । उल्लखल-
ऽसुतानाम् । अव । इत् । ऊँ इति । इन्द्र । जल्गुलः ॥ २ ॥

स्कन्दस्वामीयम् ।

यत्र यज्ञे द्वाविजघना । यथा मैथुनकाले स्त्रीपुंसजघने एवमाभिषव-
काले परस्परसम्पर्कौ । अधिषवण्या । प्रथमाद्विवचनस्यार्यमाज्ञादेशः । अधिष-
वण्यौ प्रावाणौ कृता कृतौ तत्र उल्लखल(सुताना)मित्याद्युक्तार्थम् ॥ २ ॥

वेङ्कटमाधवीयम् ।

यत्र द्वाविज । जघनावधिषवणफलके विस्तीर्णे अवयुभिः कृते प्रतिमुखे पुर-
स्तात् समाकर्ते पश्चादिषाधिषवणफलकयोः सूत्रमिति ॥ २ ॥

यत्र नार्यपच्यवमुपच्यवंचशिक्षते ।

उल्लखलसुतानामवेद्विन्द्रजल्गुलः ॥ ३ ॥

यत्र । नारी । अपऽच्यवम् । उपऽच्यवम् । च । शिक्षते । उल्ल-
खलऽसुतानाम् । अव । इत् । ऊँ इति । इन्द्र । जल्गुलः ॥ ३ ॥

स्कन्दस्वामीयम् ।

नारीत्येतरुत्तमो(पमा) । यत्र यज्ञे मैथुनकाले स्वजघने नारीव पुरुषाय
एकोऽभिषवप्रावा इतरस्मै प्राग्ने अपच्यवमुपच्यवं च । च्यवतिर्गत्यर्थः ।
अपमनमुपगमनं च । शिक्षते ददाति । अपगच्छत्युपगच्छति चेत्यर्थः ।
तत्रोल्लखलसुतानामित्याद्युक्तार्थम् ॥ ३ ॥

वेङ्कटमाधवीयम् ।

यत्र नारी । यत्राभिषवप्रवृत्तं प्रावाणं इत्यादि अन्तरि प्रवेशकौशलं निर्गमन-
कौशलं च शिक्षते ॥ १ ॥

यत्र मन्थां विबध्नते रश्मीन्यमितवा इव ।

उल्लखलसुतानामवेद्विन्द्रजल्गुलः ॥ ४ ॥

यत्र । मन्थाम् । वि॒ब॒ध्न॒ते । र॒श्मीन् । य॒मित॒वा इ॒व । उ॒ल्ल॒ख॒ल॒सु॒ताना॒म् । अ॒व । इ॒त् । ऊँ इति । इ॒न्द्र । ज॒ल्गु॒लः ॥ ४ ॥

स्कन्दस्वामीयम् ।

यत्र यज्ञे मन्थाम् । अभिषवप्रावात्र मन्था उच्यते । सोमस्य मथितृ-
त्वात् । तं विबध्नते विबध्नत्यङ्गुलीभिः । कथम् । रश्मीन् यमितवा
इव अन्तः रश्मीनिव नियन्तुमश्वान् । अथवा दधिमन्थनरज्जुराह । तृतीयार्थे
द्वितीया । यथा दधिमन्थानं नियन्तुं रज्जुभिर्वधीयुः तद्वदित्यर्थः । तत्रो-
ल्लखलसुतानामित्याद्युक्तार्थम् ॥ ४ ॥

वेङ्कटमाधवीयम् ।

यत्र मन्थाम् । यस्मिन् यज्ञेऽभिषवाय प्रावाणं धारयन्ति रश्मीनिवाश्वानां मम
भाय तत्रोल्लखलसुतानामिति ॥ ४ ॥

यच्चिद्वित्वंगृहेगृहे उल्लखलकयुज्यसे ।

इहधुमत्तमंबदजयतामिवदुन्दुभिः ॥ ५ ॥

यत् । चि॒त् । हि । त्वम् । गृ॒हेऽगृ॒हे । उ॒ल्ल॒ख॒ल॒क । यु॒ज्य॒से ।
इ॒ह । धु॒म॒त्त॒मम् । ब॒द । ज॒य॒ताम् इ॒व । दु॒न्दु॒भिः ॥ ५ ॥

स्कन्दस्वामीयम् ।

उल्लखलस्य द्वे इमे । द्वे एते ऋचौ उल्लखलदेवत्ये । यच्चित् यद्यपि ।
हीति पदपूरणः । त्वं गृहे गृहे उल्लखलक ! युज्यसे व्रीह्याद्यवघातार्थम् ।
यद्यपीति वचनात् तथापीत्यध्याहार्यम् । तथापि मया शुनश्शेपेन सोमाभिषवाय

नियुक्तं शुभतमं दीप्तिमत्तमं वद शब्दं कुरु । कथम् । जयतामिव राज्ञां दुन्दु-
भिर्वादित्रम् । सङ्ग्रामे हि ये जयन्ति तेषां दीप्तिमद् दुन्दुभिर्वदति, नेतेर-
याम् ॥ ५ ॥

वेङ्कटमाधवीयम् ।

यच्चिद्वित्वम् । यद्यपि हि त्वमुखल । सर्वेषु गृहेषु युज्यसे, स इहापि दीप्ततमं
वद मुखलेन अभिहतो यथा जयतां दुन्दुभि ॥ ५ ॥

इति प्रथमस्य द्वितीये पञ्चविंशो वर्गः ॥

उतस्मतेवनस्पतेवातोविवात्यग्रमित् ।

अथोइन्द्रायपातवेसुनुसोममुखल ॥ ६ ॥

उत । स्म । ते । वनस्पते । वातः । वि । वाति । अग्रम् । इत् ।

अथो इति । इन्द्राय । पातवे । सुनु । सोमम् । उल्लखल ॥ ६ ॥

स्कन्दस्वामीयम् ।

उतेति पदपूरणः, यस्मादर्थे वा । रमेति तु पदपूरण एव । वनस्पत
इति । अ(था ? त्रा)पि तद्धितेन कृत्स्नवन्निगमा भवन्तीत्येवं वनस्पतिविकारस्यो-
ल्लखलस्याभिधानम् । यस्मात् ते तव हे वनस्पते ! विका(र ? रि)वृक्षावस्था-
याम् । वातो विवाते । वातिरत्र सामर्थ्यात् कम्पनार्थः । लट् च भूते
काले । वातो विविधमकम्पयदित्यर्थः । किम्, अग्रम् । इच्छब्दस्तु
पदपूरणः । अथो, अयमपि पदपूरणः । तस्मादिन्द्राय पातवे पातुम्, इन्द्र-
पास्यतीत्येवमर्थम् । सुनु सोमं हे उल्लखल ! । वात इन्द्रः । स यस्माद् वृक्षावस्था-
यामग्रकम्पनेन तवोपकृतवान्, तस्मात् त्वमपि प्रत्युपकारार्थं तत्पानार्थं सुनु
सोममुखललेत्यर्थः । अथवा वातो विवात्यग्रमिति निष्प्रयोजनत्वमिति प्रातेपा-
द्यते । एतदुक्तं भवति । यस्माद् वृक्षावस्थायां वातेन वातेन चाल्यमानमग्रं
क्वचिदप्यन्यत्राविनियुक्तं निष्प्रयोजनमासीत् । इदानीं तु महति प्रयोजने इन्द्र-
पानार्थं सोमाभिषवे विनियुक्तमसि । तस्मात् सुनु सोममुखलेति ॥ ६ ॥

वेङ्कटमाधवीयम् ।

उतस्मते । वृक्षविकारस्य वृक्षवत् स्तुतिः । अपिच ते वनस्पते ! वातोऽप्रमेव
चलतीन्द्रप्रसादात् । तथा सतीन्द्रस्य पानार्थं सुनु सोममुखल ॥ ६ ॥

आयजीवाजसातमाताहूँचाविजर्भृतः ।

हरीइवान्धांसिबप्सता ॥ ७ ॥

आयजी इत्याऽयजी । वाजऽसातमा । ता । हि । उच्चा । वि-
जर्भृतः । हरी इवेति हरीऽइव । अन्धांसि । बप्सता ॥ ७ ॥

स्कन्दस्वामीयम् ।

द्वे परे मुसलस्य चोदखलस्य च । उभयदेवते इत्यर्थः । ता
हूँचेति तच्छब्दाद् यच्छब्देऽत्राध्याहार्यः । ये उदखलमुसले आयजी
मर्यादया यष्टृणी, अववातद्वारेण यागस्य कर्तृणीत्यर्थः । वाजसातमा अव-
घातवेलायाम(न्यः ? न)स्य सम्भक्तृतमे । ता हि । हिशब्दः पदपूरणः । ते उच्चा
उच्चैः विजर्भृतः हरतेर्यङ्लुगन्तस्य कर्मणीदं, व्यत्ययेन च परस्मैपदम् । मुसल
उत्क्षिप्यमाणे पुनः पुनर्विहितेते । अथवा हिशब्दे यस्मादर्थ एव । एवन्तु
योजना — मर्यादया यष्टृणी अन्नानां च सम्भक्तृतमे उदखलमुसले । क-
स्मात् । यस्मात् तत्र उच्चैः पुनः पुनर्विहितेते इति । इति किं कुर्वाणे । हरी
इवान्धांसि बप्सता । हरी इन्द्राश्वा (बृहस्पः ? बप्स)तिरत्तिकर्मा । यथा हरी
यज्ञे स्वभागं धाना ऋजोषं च भक्षयतः, एवमवघातवेला(यां) चरुपुरोडाश-
लक्षणान्य(न्नानि) भक्षयन्ती हवीप्यव(गन्ती ? हत इ)त्यर्थः ॥ ७ ॥

वेङ्कटमाधवीयम् ।

आयजी । उदखलमुसलयोर्द्वे । आयष्टृण्ये अन्नानां सम्भक्तृतमे । ते हूँचै-
र्विहितेते अन्नाविव धान्यानामवहननकालेऽन्नानि भक्षयन्ती ॥ ७ ॥

तानोअद्यवनस्पतीऋष्यावृष्वेभिःसोतृभिः ।

इन्द्रायमधुमत्सुतम् ॥ ८ ॥

ता । नः । अद्य । वनस्पती इति । ऋष्वौ । ऋष्वेभिः । सेतु-
ऽभिः । इन्द्राय । मधुम् । सुतम् ॥ ८ ॥

स्कन्दस्वामीयम् ।

प्रत्यक्षकृतोऽयं मन्त्रः । इष्यादि चामन्त्रणम् । अत्र यच्छब्दमध्या-
हृत्यैकवाक्यता नेया । ये ऋष्वौ । ऋष्व इति महन्नाम । महती । ता ते
नः अस्मदर्थमद्य । हे वनस्पती ! वनस्पतिविकारभूते ! उल्लखलमुसले ! ऋष्वे-
भिर्महद्भिः सोतृभिः, अभिषो(क्तृः तृ)भिः ऋत्विग्भिः सह इन्द्राय मधुम्
स्वादुयुक्तम् अन्नं सुतम् अभियुतम् ॥ ८ ॥

वेष्टमाधवीयम् ।

ता नो अद्य । वनस्पतो ! महान्तौ ! महद्भिः सोतृभिर्ग्राविभिः सहेन्द्रार्थं मधुमदन्धः
सुतम् । परोक्षोपक्रमा प्रत्यक्षापवर्गाश्च मन्त्रा भवन्ति विपरीताश्चेति ॥ ८ ॥

उच्छिष्टं चम्बो भर सोमं पवित्रा सृज ।

नि वेहि गोरधित्वचि ॥ ९ ॥

उत् । शिष्टम् । चम्बोः । भर । सोमम् । पवित्रे । आ । सृज
नि । वेहि । गोः । अधि । त्वचि ॥ ९ ॥

स्कन्दस्वामीयम् ।

प्रजापतिं हरिश्चन्द्रं चर्म वान्त्या प्रशंसति । अधिषवणं चर्म इयमृक्
सूक्तान्त्या प्रशंसति । अधिषवणचर्मदेवतेत्यर्थः । कोचेतु कर्म वान्त्या प्रशंस-
तीति पठन्ति । ते च यान्यस्यामृचि कर्माणि भरासृज निधेहीति तेषामेषां
स्तुतिं मन्यन्ते । तद्वारेण वा यागकर्मणः । प्रजापतिं हरिश्चन्द्रमित्येतत्तु प्र-
जापतेर्हरिश्चन्द्रस्यान्यतरस्योभयोर्वा अस्यामृचि प्रशंसाया असम्भवाद् यथोक्तं
तत् पर्येष्यम् । ‘अथैनं द्रोणकलशमभ्यवनिनाय उच्छिष्टं चम्बोभरेत्येतयर्चा’
इति प्रत्यक्षत्वाच्छ्रुतेः सोमप्रशंसार्थत्वमस्या ऋचो न्याय्यतरं दृश्यते ।
तथाच बृहदेवताकार आह — ‘चर्माधिषवणीयं वा सोमं वान्त्या प्रशंसती’ति ।

उच्छब्दो भरेत्याख्यातेन सम्बन्धयितव्यः । शिष्टम् अनुपयुक्तम् । चम्बोः, द्विवचननिर्देशादधिषवणफलके अत्र चमूरुच्यते । पञ्चम्यर्थे षष्ठो । षष्ठीनिर्देशाद्वा सकाशादिति वाक्यशेषः । (अधि?) अधिषवणफलकाभ्याम् अधिषवणफलक-योर्वा सकाशाद् उद्धर उद्धर, सोमम् । आत्मन एवायम् अन्तरात्मनः प्रैषः, अध्वर्योर्वा । अथवा उदित्येष अवेत्येतस्य स्थाने शिष्टमित्येतेन सम्बध्यते । चम्बोरिति चम्यतेऽस्मिन् सोम इति चमूश्चमसं, सप्तमीबहुवचनस्य स्थाने व्य-त्ययेनेदं द्विवचनम् । भरेत्यपि शुद्धोऽपि भरतिराड्पूर्वार्थो द्रष्टव्यः । अवशिष्टं सोमं च समाहरेत्यर्थः । आहृत्य च पवित्रे पावनार्थमासृज प्रक्षिप । आसृज्य च निधेहि स्थापय । द्रोणकलशे । गोरावे त्वचि गोस्त्वच उपरि गोचर्मणि स्थिते द्रोणकलशेऽपनयेत्यर्थः ॥ ९ ॥

वेङ्कटमाधवीयम् ।

उच्छिष्टम् । चर्मोधिषवर्णायं वा सोमं वान्त्या प्रशंसतीत्युक्तम् । प्रजापतेर्हरि-श्चन्द्रस्यान्त्या चर्मप्रशंसा वेति कात्यायनः । हरिश्चन्द्राधिषवणफलकयोरुपर्यवशिष्ट सोमं भर सुतं च सोमं दशापवित्र आसृज । तदर्थं निधेह्यधिषवणफलकयोरुपरि गोस्त्व-चीति ॥ ९ ॥

इति प्रथमस्य द्वितीये षड्विंशो वर्गः ॥

यच्चिद्विसत्यसोमपाअनाशस्ताइवस्मसि ।

आतूनइन्द्रशंसयगोष्वश्वेषुशुभ्रिषुसहस्रेषुतुविमघ ॥

यत् । चित् । हि । सत्य । सोमऽपाः । अनाशस्ताऽइव ।

स्मसि । आ । तु । नः । इन्द्र । शंसय । गोषु । अश्वेषु । शुभ्रिषु ।

सहस्रेषु । तुविस्मघ ॥ २७ ॥

स्कन्दस्वामीयम् ।

तं विश्वेदेवा ऊचुः । इन्द्रो वै देवानामोजिष्ठो बलिष्ठः सहिष्ठः सत्तमः पारयिष्णुतमस्तन्नु स्तुब्यथ त्वोत्सक्ष्याम इति । स इन्द्रं तुष्टाव । ऐन्द्रं यच्चिद्धि-सत्येत्युत्तरं चाश्विनातृचात् । आश्विना(व?द)श्वपत्येत्येतस्मात् । यदिति सुपां

सुलुक् —' (७-१-३९) इति पञ्चम्या लुक् । चिद्धीति पदपूरणे । यस्मात्ते सत्य ! सोमपाः ! सोमानां पातः ! । अनाशस्ता इव ईषच्छंसनं स्तुति (त ?) रा-
शस्तमविद्यमानमाशस्तं येषां ते अनाशस्ताः ईषस्तुतिर्वर्जिताः, अत्यन्तस्तुतिपरा
भवन्त इत्यर्थः । इवशब्दस्तु अस्त्युपमानार्थस्य सम्प्रत्यर्थे प्रयोग इति पदपूरणः ।
स्मासि भवाम । यस्मादत्यन्तं स्तुम इत्यर्थः । यस्मादिति वचनात् तस्मादित्य-
ध्याहार्यम् । तस्मादा नः शंसय । तु इति पदपूरणः क्षिप्रार्थे (वा) । क्षिप्रमस्माना-
शंसय प्रार्थयमानान् प्रार्थितसम्पादनेन प्रयुङ्क्ष्व । देहांतर्यः । हे इन्द्र ! । कि-
मुच्यते । गोप्वश्वेषु । द्वितीयार्थेऽत्र सर्वत्र सप्तमी । गाः अश्वाश्च । कीदृशान् ।
शुभिषु शुभिणः शोभावतः, शोभनानि इत्यर्थः । कियतः । सहस्रेषु सहस्र-
सङ्ख्याकान् । हे तुवीमव ! बहुधन ! ॥ १ ॥

वेङ्कटमाधवीयम् ।

यच्चिद्धि । यत् सत्य ! सोमस्य पातव्यनाशंमारहितः । दरिद्रैरपि प्रार्थिता इव
भव मः । ततोऽस्मान् बहुधन ! दरिद्रैः क्षिप्रमाशंसय । गवादिषु त्वया वत्सेषु शुभिणः
शोभायुक्ता इति । यद् वा स्तुतिरहितानां शंसय गवादिप्रदानेनेति ॥ १ ॥

शिप्रिन्वाजानां पतेश्चोवस्नवदंसना ।

आतून इन्द्र शंसय गोप्वश्वेषु शुभिषु सहस्रेषु तुवीमव ॥ २ ॥

शिप्रिन् । वाजानाम् । पते । शचोवः । तव । दंसना । आ ।

तु । नः । इन्द्र । शंसय । गोषु । अश्वेषु । शुभिषु । सहस्रेषु । तुवि-
स्मव ॥ २ ॥

स्कन्दस्वामीयम् ।

शिप्रे हनू नासिके वा तद्वन् ! । अथवा 'शिप्रा शोर्षसु वितता हिर-
ण्यैर' इति प्रयोगदर्शनात् शिप्रशब्दः शिरस्त्राणवचनः, तद्वन् ! । वाजानां पते !
बलानामन्नानां वा स्वामिन् ! शचोवः ! कर्मवन् ! प्रज्ञावन् ! वा । तव । दंसना ।
'दंसि दंसनदर्शनयोः' । दर्शना । का । खालिङ्गनिर्देशाद् वाक् स्तुतिर्वा-
स्मासु । यत एवम्, अतो ब्रूमः । आतून इन्द्रेत्याहुतार्थम् ॥ २ ॥

८६ स्कन्दस्वामिभाष्य-वेङ्कटमाधवायैव्याख्यान्नेपेता कृत्संहिता । [अ० २. ७०. २७]

वेङ्कटमाधवीयम् ।

स्त्रिभिर् वज्रानाम् । हृन्मज्जपते ! प्रजावन् ! तव विद्यते कस्याणं कर्मेति ॥ २ ॥

निष्वापयामिथूदशासस्तम्बुध्यमाने ।

आतूनइन्द्रशंसयगोष्वश्वेषुशुभ्रिषुसहस्रेषुतुवीमघ ॥ ३ ॥

नि । स्वापय । मिथूदशा । सस्ताम् । अबुध्यमाने इति ।

आ । तु । नः । इन्द्र । शंसय । गोषु । अश्वेषु । शुभ्रिषु । सहस्रेषु ।
तुविमघ ॥ ३ ॥

स्कन्दस्वामीयम् ।

मुमुर्षुः किल विकृतरूपाणि प्रेतपिशाचानि मिथुनानि पश्यति । तद-
भावमत्र शुनश्शेष आशास्ते । निष्वापय, अदर्शनपरिहारार्थं नियमेन स्वापय ।
मिथूदशा मिथुनीभूते ये दृश्येते ते मिथूदशा प्रेतः पिशाचो वा पुमान् स्त्री च
ते च सस्तां रज्जं कुरुताम् । अबुध्यमाने प्रतिबोधवर्जिते । किञ्च आतून
इत्याद्युक्तार्थम् ॥ ३ ॥

वेङ्कटमाधवीयम् ।

निष्वापय । मुमुर्षुः प्राणहरणार्थं यमादागते मिथुनीभूते दृश्यमाने द्वे स्त्रियौ
पश्यति । ते त्वामिन्द्र ! निष्वापय । त्वया निष्वापिते मया अबुध्यमाने सस्तां स्व-
साम् ॥ ३ ॥

ससन्तुत्याअरातयोबोधन्तुशूररातयः ।

आतूनइन्द्रशंसयगोष्वश्वेषुशुभ्रिषुसहस्रेषुतुवीमघ ॥ ४ ॥

ससन्तु । त्याः । अरातयः । बोधन्तु । शूर । रातयः । आ ।

तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुवि-
मघ ॥ ४ ॥

स्कन्दस्वामीयम् ।

तच्छब्दश्रुतेर्योग्या(व ? र्थ)सम्बन्धो यच्छब्दोऽत्राध्याहार्यः । ये (ज ? जा)-
ग्रतो मां मुच्यमानं नेच्छन्ति । ससन्तु स्वपन्तु । त्या अरातयः । अरातिशब्दः
शत्रुपर्यायः । (त ? त्य)स्य च पुंलिङ्गत्वाख्या इति व्यत्ययेन टाप् । ते मच्छत्रवः ।
(मे ?) बोधन्तु बुध्यन्ताम् । हे शूर ! रातयः ज्ञातयः, ये मां मुच्यमानमिच्छन्ती-
त्यर्थः । अरातय इत्य(मा ? दा)नान्यत्रोच्यन्ते । न रातयो दानानि । स्वपन्तु
अव्यापाराणि भवन्तु । यानि तु मदायुक्ते दानानि, तानि बुध्यन्तां व्या-
प्तिन्ताम् । सदा देहि म अ(यु)रित्यर्थः । किञ्च आतून इत्याद्युक्तार्थम् ॥ ४ ॥

वेङ्कटमाधवीयम् ।

ससन्तुत्याः । स्वपन्तु चाज्ञातयो, बुध्यन्तु च शूर ! ज्ञातयः ॥ ४ ॥

समिन्द्रगर्दभेमृणनुवन्तपापयामुया ।

आतूनइन्द्रशंसयगोष्वश्वेषुशुभिषुसहस्रेषुतुवीमघ ॥ ५ ॥

सम् । इन्द्र । गर्दभम् । मृण । नुवन्तम् । पापया । अमुया ।

आ । तु । नः । इन्द्र । शंसय । गोषु । अश्वेषु । शुभिषु । सहस्रेषु । तु-
विष्मघ ॥ ५ ॥

स्कन्दस्वामीयम् ।

हे इन्द्र ! गर्दभं संमृण । (सं ?) 'मृण हिंसायाम् ।' भिन्धि । नुवन्तं
शब्दं कुर्वन्तमारटन्तमित्यर्थः । पापयामुया । स्त्रीलिङ्गनिर्देशाद्वाचा । गर्दभोऽपि
विस्वरमार(ट)न्निष्ठस्य सूचकः तेनायं तदवयात आशास्यते । किञ्च आतून
इत्याद्युक्तार्थम् ॥ ५ ॥

वेङ्कटमाधवीयम् ।

समिन्द्र । गर्दभं शब्दायमानं पापया वाचा ॥ ५ ॥

पतातिकुण्डुणाच्यादूरवातोवनादधि ।

आतूनइन्द्रशंसयगोष्वश्वेषुशुभिषुसहस्रेषुतुवीमघ ॥ ६ ॥

पताति । कुण्डृणाच्या । दूरम् । वातोः । वनात् । अधि । आ ।
तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुवि-
मघ ॥ ६ ॥

स्कन्दस्वामीयम् ।

अर्धचान्त्योऽधिशब्दोऽपकृष्य पतातीत्याख्यातेन सम्बन्धयितव्यः ।
अधिपतति । अधीत्युपरिभावे । उपरि पतति । ऊर्ध्वं गच्छतीत्यर्थः । किम् ।
कुण्डृणाच्या । अञ्चतिर्गत्यर्थः । कुण्डाकारा भूत्वाञ्चतीत्यर्थः । कुण्डृणाची
वात्या । तृतीया च प्र(थ)मार्थे । दूरं वातो वनात् । वनमरण्यम् ।
वातोऽरण्याद् दूरं पताति तिर्यग् गच्छति । औचित्यप्रदर्शने चास्यार्धचस्य
उत्तरेणैकवाक्यता । एतदुक्तं भवति — यथैव वात्याया ऊर्ध्वगमनमुचितं,
भवति च द्योश्च (?) तिर्यग्गमनम्, एवं भवतोऽपि स्तोतानुग्रहकरणमेव । किञ्च
आतून । अथवा कुड्येऽञ्चतीति कुण्डृणाची कुड्यचरी गरगोलिकोच्यते ।
घरोविकलेति यापभ्रंशन लोके प्रसिद्धा । तथाह्यश्वमेधपशुषु नरगोलिकायामस्य
प्रयोगः — ‘कुण्डृणाची गोललतिका अप्सरसामि’ति । साधिपताति ऊर्ध्वं ग-
च्छति । (यं? या) कुड्ये चङ्क्रम्यत इत्यर्थः । तस्या हि कृष्णाया दर्शनमनिष्टस्य
सूचकम् । तदनेन प्रतिपादयति । वातश्च वनाद् दूरं गच्छति । मां स्वप्न
आदायति वाक्यशेषः । तद्धि मुमूर्षोर्भवति । तथाह्यचिरमरणस्वप्नानधिकृत्य
श्रुतिर्भवति — ‘आशु वायुरेनं प्रवहति’ इति । एताभ्यां द्वाभ्यां लिङ्गाभ्या-
मासन्नमरणतया मां ज्ञातवानुग्राहकम्वभावत्वादातून इन्द्र ! । किं, सामर्थ्यादा-
युर्देहीत्यर्थः । न च केवलमायुः, किं तर्हि, गोप्वश्वेषु शुभ्रिषु सहस्रेषु इत्या-
दिकमुक्तार्थम् ॥ ६ ॥

वेङ्कटमाधवीयम् ।

पताति । कुण्डृणाची नाम पक्षी । तेन सहारण्याद् दूरं मत्सर्मापमापतति
वायुः ॥ ६ ॥

सर्वपरिक्रोशंजहिजम्भयाकृकदाश्वम् ।

आतूनइन्द्रशंसयगोप्वश्वेषुशुभ्रिषुसहस्रेषुतुवीमघ ॥७॥

सर्वम् । परिऽक्रोशम् । जहि । जम्भय । कृकदाश्वम् । आ ।
तु । नः । इन्द्र । शंसय । गोषु । अश्वेषु । शुभ्रिषु । सहस्रेषु ।
तुविऽमय ॥ ७ ॥

स्कन्दस्वामीयम् ।

अनिष्टं यत् सूचयति, तत् सर्वं त्वं सृगालवायसादिकं जहि । किञ्च
जम्भय जभिर्नाशने, नाशय । कृकदाश्वं, कृकलासः कृक(ला ? दा)श्व उच्यते ।
तस्य दर्शनमनिष्टस्य सूचकम् । किञ्च आतून इत्याद्युक्तार्थम् ॥ ७ ॥

वेङ्कटमाधवीयम् ।

सर्वं परिक्रोशम् । अन्यमपि सर्वं परिक्रोष्टरं वृकादेकं नाशय जम्भयाशु कुरु
कृकलासमातून इन्द्रेति ॥ ७ ॥

इति प्रथमस्य द्वितीये सप्तविंशो वर्गः ॥

आवइन्द्रं क्रिविं यथा वाजयन्तः शतक्रतुम् ।

मंहिष्ठं सिञ्च इन्दुभिः ॥ १ ॥

आ । वः । इन्द्रम् । क्रिविम् । यथा । वाजऽयन्तः । शत-
ऽक्रतुम् । मंहिष्ठम् । सिञ्चे । इन्दुभिः ॥ १ ॥

स्कन्दस्वामीयम् ।

आ इत्युपसर्गः सिञ्च इत्याख्यातेन सम्बन्धयितव्यः । व इति द्वितीया ।
एकवचनस्य स्थाने बहुवचनम् । त्वामिन्द्रं क्रिविं यथा । क्रिविरिति कूपनाम ।
इह च कूप एव वा वर्तते, कूपसामीप्यादाहावे वा । यथा कश्चिन्महत्या कुल्य-
याहार्योदकं कूपमाहावं बोदकेन सिञ्चेत्, तद्वत् । वाजयन्तः । वाजयतिरर्च-
तिकर्मा । स्तुव(न ? न्तः) । अथवा अवग्रहणत्वात् पदस्य वाजमन्त्रं तदिच्छन्तो
वाज(य)न्तः । कीदृशमिन्द्रम् । शतक्रतुम् । मंहिष्ठम् । मंहतिर्दानकर्मा ।
दातृतमम् । आसिञ्चे । वाजयन्त इत्येतेन बहुवचनान्तेन सामानाधिकरण्याद्
व्यत्ययेनोदमेकवचनं लिङर्थे आशिषि लिङ् । आसिञ्चेमेत्याशास्महे । केन ।
इन्दुभिः सोमैः । बहून् सोमांस्तुभ्यं ददामेत्येतदाशास्मह इत्यर्थः । नचाजीव
एतद् भवतीत्यर्थाज्जावितमाशास्तं द्रष्टव्यम् ॥ १ ॥

५० स्कन्दस्वामिमाध्य-वेङ्कटमाधवार्यव्याख्यानेपेता ऋक्संहिता । [अ० २. व० २८.

वेङ्कटमाधवीयम् ।

आव इन्द्रम् । यथान्नमिच्छन्तः कृणुस्मिन्नन्ति तस्य संकार्यम्, एवं युष्मदर्थं महं दातृतममिन्द्रं सोमैर्दुतैरारिञ्चेति कामानुस्मिन्नामीति ॥ १ ॥

शतं वायः शुचीनां सहस्रं वा समाशिराम् ।

एदु निम्नं न रीयते ॥ २ ॥

शतम् । वा । यः । शुचीनाम् । सहस्रम् । वा । समऽ-
आशिराम् । आ । इत् । ऊँ इति । निम्नम् । न । रीयते ॥ २ ॥

स्कन्दस्वामीयम् ।

द्वावपि वाशब्दौ चार्थे । य इन्द्रः शतं शुचीनां शुद्धानां सोमानाम् । सहस्रं च समाशिराम् । सोममिश्रणं दध्याशीरुच्यते । तेन साम्मेश्वरानत्यन्त-
बहून् सोमान् इत्यर्थः । एदु निम्नं न रीयन्ते ? ते । आ इत्युपसर्गो रीयत
इत्याह्यातेन सम्बध्यते । रीयत इति चायं 'रीयते नेजती'ति गतिकर्मसु पा-
ठाद् गत्यर्थः । इत् ऊ इति पदपूरणौ । अस्याश्चर्च उद्देशार्थं यच्छब्दश्रुतेः
सर्वेषां पादानामुद्देश एवान्तर्गतत्वात् प्रतिनिर्देशात् तच्छब्दाध्याहारशक्तेः पूर्व-
यचैकवाक्यता । पूर्वा च 'आ व' इति युष्मच्छब्दात् प्रत्यक्षकृता । अतोऽत्र
रीयते इति (प्र ? व्य)त्ययेन मध्यमस्य स्थाने प्रथमपुरुषः । आरीयसे । धनार्थमा-
गच्छसीत्यर्थः । कथम् । निम्नं न निम्नमिव प्रदेशम् । (कं ? किम्) । साम-
र्थ्यादुदकम् । यथा निम्नं प्रदेशमुदकं शीघ्रमागच्छति, तद्वद् यः पानार्थमत्य-
(न्तर्ब)हून् सोमान् शीघ्रमागच्छति, तं त्वामिन्द्रं वाजयन्त आसि(द्धे)म सोम-
मि(त्या)शास्महे इति समस्तार्थः ॥ २ ॥

वेङ्कटमाधवीयम् ।

शतं वा । पूतानां सोमानां सहस्रं वा सम्यगाशारेण मिश्रितानामेवमिच्छति
निम्नमिवोदकम् ॥ २ ॥

संयन्मदाय शुष्मिण एनास्योदरे ।

समुद्रो न व्यचोदधे ॥ ३ ॥

सम् । यत् । मदाय । शुष्मिणे । एना । हि । अस्य । उदरे ।
समुद्रः । न । व्यचः । दधे ॥ ३ ॥

स्कन्दस्वामीयम् ।

यत् कीदृशम् । शतं सहस्रं च मदार्थं बलार्थं चास्येन्द्रस्योदरे समुद्रो
न समुद्र इव व्यचः व्याप्तिं संदधे सम्यग् धारयति । यथा समुद्रो व्याप्नु-
यादेवमुदरं व्याप्यावतिष्ठन्त इत्यर्थः । किं तस्य । तद् व आरीयसे तं वाज-
यन्त आसि(ञ्चे)मेत्येतदाशास्मह इत्येवं यच्छब्दस्य पूर्वाभ्यामृग्भ्यामेकवा-
क्यता ॥ ३ ॥

वेङ्कटमाधवीयम् ।

संयन्मदाय । यत् सोमपाश्र्वातमस्य बलिन इन्द्रस्य मदाय भवति, सहस्रं
वानेनास्योदरेऽन्तरिक्षमिव व्याप्तिः सन्दधे यथान्तरिक्षं विततं तद्वद् व्याप्तमिति ।
तस्मादागच्छतीति ॥ ३ ॥

अयमुत्तेसमतसिकपोतइवगर्भधिम् ।

वचस्तच्चिन्नओहसे ॥ ४ ॥

अयम् । ऊँ इति । ते । सम् । अतसि । कपोतः इव ।
गर्भधिम् । वचः । तत् । चित् । नः । ओहसे ॥ ४ ॥

स्कन्दस्वामीयम् ।

अयमिति सन्निहितस्य सोमस्य प्रतिनिर्देशः । उ इति पदपूरणः ।
अयं तेऽभिषुतः सोमः समतसि । 'अत सातत्यगमने' । एकवाक्यताप्रसि-
द्धयर्थं यच्छब्दोऽत्राध्याहर्तव्यः । यं प्रति सम्यक् सततं गच्छसि । कथम् ।
कपोतइव गर्भधिम् । गर्भो धीयतेऽस्यामिति गर्भ(धिः) कपोतिकात्राभिप्रेता ।
यथा मैथुनार्थी कपोतः कपोतिकां (द्वदे? तद्वदि)त्यर्थः । वचस्तच्चित् । चि-
च्छब्दः पदपूरणः । तच्छब्दश्रुतेश्च यच्छब्दोऽध्याहर्तव्यः । यदिदमुक्तं वचः
तन्नः अस्माकम् ओहसे । वहेः सम्भ्रसारणेन गुणेन चेदं रूपम् । वहस्वात्मानं
प्रति प्रापय । शृण्वित्यर्थः । श्रुत्वा च सोमेनैव तृप्तो मां मोचयेत्यभिप्रायः ॥ ४ ॥

९१ स्कन्दस्वामिभाष्य-वेङ्कटमाधवाभ्यामनोपेता ऋक्संहिता । [अ० १. व० १८.

वेङ्कटमाधवाभ्याम् ।

अयमुते । अयं सोमस्वर्दयः, तं त्वं कपोतः कपोतमिव गर्भधानीं विपासुः
सङ्गच्छसि । स्तुतिं च तामस्मदीयामात्मनं प्रापथपि ॥ ४ ॥

स्तोत्रं राधानां पते गिर्वाहो वीर्यस्यते ।

विभूतिरस्तु सूनृता ॥ ५ ॥

स्तोत्रम् । राधानाम् । पते । गिर्वाहः । वीर । यस्य । ते । वि-
भूतिः । अस्तु । सूनृता ॥ ५ ॥

स्कन्दस्वामीयम् ।

यावत् किञ्चित् स्तोत्रं तत् सर्वं हे राधानां पते ! धनानां स्वामिन् !
गिर्वाहः ! गिरः स्तुतयः ता (ऊ?उ) ह्यन्ते प्राप्यन्ते यत्र स्तोत्राभेः स गिर्वाहः
तस्य सन्बोधनं हे गिर्वाहः ! स्तुत्याश्रयेत्यर्थः । वीर ! विक्रान्त ! । यत्प्रेति ।
ते तव । सर्वे स्तोत्रैः यः स्तूयस इत्यर्थः । यच्छब्दश्रुतेस्तच्छब्दोऽध्याहार्यः ।
तस्य विभूतिरस्तु । विभवतांति विभूतिः समग्रस्तुतिकरणसमर्था अस्तु
भवतु । का । सूनृता । अपठितमपि वाङ्मनैतत् । अथवा विभूतिशब्द
ऐश्वर्यवचनः । सामर्थ्याच्चान्तर्णीतमत्वर्थः । विभूतिमत्यस्तु । मदैश्वर्यकरो (य !)
स्तुतिलक्षणा मदीया वा (गि?ग) स्त्वित्यर्थः । अथवा या तव विभूतिः, सास्तु
सूनृता । शोभनेषु नृषु स्तुतिपेषु तायते विस्तीर्यते इति सूनृता स्तोत्र (मु?कु) द्-
भोग्येत्यर्थः ॥ ५ ॥

वेङ्कटमाधवीयम् ।

स्तोत्रम् । गीर्भिरह्यमानमन्नानां पते यस्य तव स्तोत्रमिदमनेन क्रियते स्तोत्रा
तस्मै सत्या श्रीरस्तु ॥ ५ ॥

इति प्रथमस्य द्वितीयेऽष्टाविंशो वर्गः ॥

ऊर्ध्वस्तिष्ठान ऊतयेस्मिन्वाजेशतक्रतो ।

समन्येषु ब्रवावहे ॥ ६ ॥

ऊ॒र्ध्वः । तिष्ठ । नः । ऊ॒तये । अ॒स्मिन् । वा॒जे । श॒त॒क्र॒तो इति॑
श॒त॒ऽक्र॒तो । स॒म् । अ॒न्येषु । ब्र॒वा॒व॒है ॥ ६ ॥

स्कन्दस्वामीयम् ।

उत्तिष्ठ । यद् ब्रवीमि तत्र प्रवर्तस्वेत्यर्थः । नः अस्माकं पालनाय ।
अस्मिन् वाजे सङ्ग्रामे । आत्ममरणफलत्वाद् यज्ञमेव सङ्ग्राममाह । हे शत-
क्रतो ! समन्येषु । अन्येष्विति द्वितीयार्थे सप्तमी । सम्भूयान्यान् देवान् ब्रवा-
वहै मद्विमोचनार्थमभ्यर्थयामह इत्यर्थः ॥ ६ ॥

वेङ्कटमाश्रयीयम् ।

ऊ॒र्ध्वस्तिष्ठ । ऊ॒र्ध्वतस्तिष्ठारत्रा॒कं र॒क्षणा॒यास्मिन् सङ्ग्रामे॑ शत॒कर्म॑च्छत्रुषु त्वं चाहं
च सम्भूय ब्रवावहै ॥ ६ ॥

*यो॒गे॒यो॒गे॒त॒व॒स्तरं॑ वा॒जे वा॒जे॒ह॒वाम॑हे ।

स॒खा॒य॒इन्द्र॑मू॒तये ॥ ७ ॥

यो॒गे॒ऽयो॒गे । त॒वः॒ऽत॒र॒म् । वा॒जे॒ऽवा॒जे । ह॒वाम॑हे । स॒खा॒यः ।
इन्द्र॑म् । ऊ॒तये ॥ ७ ॥

स्कन्दस्वामीयम् ।

अपूर्वस्यागमो योग इत्यत्रेच्छाप्राप्तिः । तत्र तत्रेच्छाप्राप्तौ बलवत्तर-
मिन्द्रं तत्र तत्र सङ्ग्रामे च हवामहे । हे सखायः ! इदमदं ददातीतिन्द्रं (?)
तत्र तत्र पालनाय ॥ ७ ॥

वेङ्कटमाश्रयीयम् ।

योगे योगे । प्रवेशे प्रवेशेऽतिशयेन बलयुक्तमिन्द्रं युद्धे युद्धे हवामहे सखायः
सन्तो रक्षणाय ॥ ७ ॥

आ॒घा॒गम॑द्यदि॒श्रव॑त्सह॒स्रिणी॑भि॒रु॒तिभिः॑ ।

वा॒जेभि॑रु॒प॒नो॒हव॑म् ॥ ८ ॥

९४ स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० १९.

आ । घ । ग॒मत् । य॒दि । श्र॒वत् । स॒ह॒स्रि॒णीभिः । ऊ॒ति॒-
भिः । वा॒जेभिः । उ॒प । नः । ह॒वम् ॥ ८ ॥

स्कन्दस्वामीयम् ।

घ इति पदपूरणः । उपेति तृतीयपादस्थ उपसर्ग आगमदित्याख्या-
तेन सम्बन्धयितव्यः । उपागमत् उपागच्छत् । यदि श्रवत् शृणुयादिन्द्रः ।
कथं पुनरुपागच्छत् । सहस्रिणीभिरूतिभिः । 'इत्थम्भूतलक्षणे' (२-३-२१)
इत्येवमेषा तृतीया । सहस्रसङ्ख्यायुक्तैः पालनैः सम्बद्धः । पालनसाहस्रैर-
स्मान् पालयन्नित्यर्थः । वाजेभिः अन्नैश्च, अन्नानि च दददित्यर्थः । किं यदि
शृणुयात् । उच्यते । नः अस्माकं स्वभूतं हवमाह्वानम् ॥ ८ ॥

वेङ्कटमाधवीयम् ।

आवागमत् । उपागच्छेदिन्द्रो यदि शृणुयादाह्वानं सहस्रसङ्ख्यैः पालनैर-
न्नैश्च ॥ ८ ॥

अनु॒प्र॒त्नस्यो॑क॒सो॒हु॒वे॒तु॒वि॒प्र॒ति॒न॒रम् ।

यं॒ते॒पूर्व॑पि॒ताहु॒वे ॥ ९ ॥

अनु । प्र॒त्नस्य॑ । ओ॒क॒सः । हु॒वे । तु॒वि॒प्र॒तिम् । न॒रम् ।
यम् । ते । पूर्वम् । पि॒ता । हु॒वे ॥ ९ ॥

स्कन्दस्वामीयम् ।

अनुशब्दो लक्षणे कर्मप्रवचनीयः प्रतिशब्देन समानार्थः । प्रत्नमिति
पुराणनाम । ओक इति निवासनाम । षष्ठी चोभयत्र कर्मप्रवचनीययोगलक्ष-
(णा ? ण)द्वितीयास्थाने । पुराणनिवासस्थानं सोमाख्यं प्रति हुवे आह्वयामि । त्वां
कीदृशम् । तुविप्रतिम् । तुविरिति बहुनाम । प्रतिशब्द उपसर्गः । उप-
सर्गाश्च पुनरेवमात्मकाः यत्र कश्चित् क्रियावाची शब्दः प्रयुज्यते, तत्र क्रिया-
विशेषमाहुः । यत्र तु क्रियावाची शब्दो न प्रयुज्यते, ससाध(नं ? नां) तत्र
क्रियामाहुः । तेनायं प्रत्यवस्थातरि प्रतिशब्दो वर्तते । बहूनां प्रत्यवस्थाता
तुविप्रतिः, कृतानेकयुद्ध इत्यर्थः । तं तुविप्रतिं नरं मनुष्याकारं यम् । ते ।
द्वितीयार्थे षष्ठ्येषा । यं त्वां पूर्वं पितापि मम हुवे आहूतवान् । अथवा यमिति

प्र(श्नः ? त्व)स्यौकसः सोमाख्यस्य प्रतिनिर्देशः । यं सोमं ते तव स्वभूतं प्रति पिता ममाहूतवान् इति ॥ ९ ॥

वेङ्कटमाधवीयम् ।

अनुप्रत्नस्य । यमिन्द्रं तव पिताहूतवान् तमहं त्वदर्थं पुराणस्यास्य निवास-
स्थानादनुक्रमेण हुवेऽनेकेषु गच्छन्तं नेतरम् ॥ ९ ॥

तं त्वा वयं विश्ववाराशास्महे पुरुहूत ।

सखे वसो जरितृभ्यः ॥ १० ॥

तम् । त्वा । वयम् । विश्ववार । आ । शास्मेहे । पुरुहूत ।
सखे । वसो इति । जरितृभ्यः ॥ १० ॥

रक्तदस्वामीयम् ।

उक्तगुणोऽसि । तं त्वा वयं हे विश्ववार ! सर्वस्य वरणीय ! (महः ?)
आशास्मेहे प्रार्थयामहे । आत्मनोऽर्थाय जीवितं याचामह इत्यर्थः । हे पुरुहूत !
सखे ! वसो ! । शतपथे — 'यतो नु श्रेष्ठस्तेन वसिष्ठ' इति वसिष्ठशब्दस्य
श्रेष्ठशब्देनार्थविवरणदर्शनाद् वसुशब्दः प्रशस्यवचनः धनना(म ? मा) चात्रान्त-
र्णीतमत्वर्थः । प्रशस्य ! धनवन् ! वा । (व ?) न केवलमात्मन एवार्थाय किं
तर्हि । जरितृभ्यः अन्येषामपि स्तोतृणामर्थाय । अथवा जरितृभ्य इत्यात्मन
एव प्रतिनिर्देशः । स्तोतुरात्मनोऽर्थायेत्यर्थः ॥ १० ॥

वेङ्कटमाधवीयम् ।

तं त्वा वयम् । तं त्वा वयं सर्वेषां वरणीयं प्रार्थयामः सखे ! वासयितः !
स्तोतृणाम् ॥ १० ॥

इति प्रथमस्य द्वितीये एकोनत्रिंशो वर्गः ॥

अस्माकं शिप्रिणीनां सोमपाः सोमपात्रां ।

सखे वज्रिन्मखीनाम् ॥ ११ ॥

अस्माकम् । शिप्रिणीनाम् । सोमपाः । सोमपात्रां । सखे ।
वज्रिन् । सखीनाम् ॥ ११ ॥

स्कन्दस्वामीयम् ।

शिमे हनू नासिके वा तद्वतामित्यर्थः । हे सोमपाः ! सोमपात्रां सोमस्य पातृणाम् । हे सखे ! वज्रिन् ! सखीनाम् । तथा तदस्तु त्वत्प्रसादेन ॥ ११ ॥

वेङ्कटमाधवीयम् ।

अस्माकम् । अस्माकं सोमपानसाधनभूतशिप्रायुक्तानां सोमस्य पातः ! सोम-पातृणां सखे ! वज्रिन् ! । सखीनामुत्तरत्र सम्बन्धः ॥ ११ ॥

तथा तदस्तु सोमपाः सखे वज्रिन् तथा कृणु ।

यथा त उश्मसीष्टये ॥ १२ ॥

तथा । तत् । अस्तु । सोमपाः । सखे । वज्रिन् । तथा । कृणु । यथा । ते । उश्मसि । इष्टये ॥ १२ ॥

स्कन्दस्वामीयम् ।

तथा तदस्तु । सखीनां त्वत्प्रसादेन हे सोमपाः ! सखे ! वज्रिन् ! तथा कृणु, यथा उश्मसि कामयामहे वयम् । वयं हि चिरं जीवे(मे)ति काम-यामहे । त्वत्प्रसादेन तथैवास्तु । त्वमपि तत् तथैव कुर्वित्यर्थः । किमर्थम् । इष्टये तव यागाय ॥ १२ ॥

वेङ्कटमाधवीयम् ।

तथा तदस्तु । यथा वयं त्वत्तः कामयामहे तथास्माकं तदस्तु । सखे ! वज्रिन् ! त्वं तथा कुरु । इष्टये अभिलषितसिद्धयर्थमिति ॥ १२ ॥

रेवतीर्नः सधमादइन्द्रे सन्तु तु विवाजाः ।

क्षुमन्तो याभिर्मदेम ॥ १३ ॥

रेवतीः । नः । सधमादे । इन्द्रे । सन्तु । तु विवाजाः । क्षु-मन्तः । याभिः । मदेम ॥ १३ ॥

स्कन्दस्वामीयम् ।

रेवतीरित्येतत् सन्वित्येतेन सम्बन्धयितव्यम् । रेवतीः सन्तु धनवत्यो भवन्तु । धनस्य साधिका भवान्वित्यर्थः । नः अस्माकम् । काः वाक्यसाम-

ध्यात् स्तुतयः । कस्य । उच्यते । सधमादे इन्द्रे । षष्ठ्यर्थे सप्तम्येषा । सहभूतैर्यो माद्यते तर्प्यते स्तूयते स सधमाद इन्द्रः तस्य । (न) च रेवतीरेव के-
वलाः । किं तर्हि । तुविवाजाः बह्वनाश्च । अन्नस्य बहुसाधिका इत्यर्थः । याः
कीदृश्यः । उच्यते । क्षुमन्तः । 'क्षु शब्द' इत्यस्य । कीर्तिवचनः । कीर्तिमत्यैः ।
वयं याभिः मदेम । मदीत्यर्चतिकर्मसु पाठाद् मदतिः स्तुत्यर्थः । याभिर्नित्य-
मिन्द्रं (स्तु ? स्त) वामेत्याशास्मह इत्यर्थः ॥ १३ ॥

वेङ्कटमाधवीयम् ।

* रेवतीर्नः । योऽस्माभिः सह मदीन्द्रस्तस्मिन्निन्द्रं बह्वन्ना आपोऽस्माकं सन्तु ।
क्षुधिता वयं याभिर्मदेम शब्दध्वनन्तो विव्याता वेति ॥ १३ ॥

आघत्वावान् तमनासस्तोतृभ्यो धृष्णवियानः ।

ऋणोरक्षन्नचक्रयोः ॥ १४ ॥

आ । घ । त्वाऽवान् । तमना । आसः । स्तोतृभ्यः । धृष्णो

इति । इयानः । ऋणोः । अक्षम् । न । चक्रयोः ॥ १४ ॥

स्कन्दस्वामीयम् ।

आ इत्युपसर्गः ऋणोरित्याख्यातेन सम्बन्धयितव्य । घ इति पदपूरणः ।
त्वावान् त्वत्सदृशः । तमनास आत्मना स्तोतृभिः स्तुतिभिर्वा व्याप्तः । स्तुतः स-
न्नित्यर्थः । स्तोतृभ्यः । हे धृष्णो ! प्रगल्भ ! अभिमवितर्वा शत्रूणाम् । (इयानः) ।
ईमह इत्यस्य याच्नाकर्मण इदं रूपम् । याच्यमानः । आऋणो । 'ऋणु
गतौ' । सामर्थ्याच्चान्तर्णीतिष्यर्थः । व्यत्ययेन च प्रथमपुरुषस्य स्थाने मध्यम-
पुरुषः । आऋणोत् आगमयति । किम् । ममार्थदुत्तरस्यां चर्चिं दर्शनात्
कामान्, स्तोतृभ्यो ददातीत्यर्थः । कथं च पुनः प्रेरयति । अक्षं न चक्रयोः ।
यथा अक्षं कश्चित् प्रक्षिपेदेवं कामान् स्तोतृषु प्रक्षिपेदित्यर्थः ॥ १४ ॥

वेङ्कटमाधवीयम् ।

आघत्वावान् । त्वत्सदृशः स्तोत्रकार्यार्थं शत्रूणां धर्षयितः ! स्वयमेव गच्छन्
भवति बध्नुः । तथा त्वं च स्वयमेवागतः सन् स्तोतृणां कामान् ऋणोः प्राक्षिपः
यथाक्षं चक्रयोः प्रक्षिपन्ति ॥ १४ ॥

आयद्दुवःशतक्रतवाकामंजरितृणाम् ।

ऋणोरक्षंनशचीभिः ॥ १५ ॥

आ । यत् । दुवः । शतक्रतो इति शतऽक्रतो । आ । कामम् ।

जरितृणाम् । ऋणोः । अक्षम् । न । शचीभिः ॥ १५ ॥

स्कन्दस्वामीयम् ।

आ ऋणो. आगमयसि आत्मनि प्रेरयसि । यद् दुवः । दुव इति परिचरणा । यावती काचित् परिचर्या, तया सर्वया स्तोतृभिरात्मानं परिचारयसीत्यर्थः । नच दुव एव केवलम् । किं तर्हि । शतक्रतो ! आ कामं जरितृणाम् ऋणोः । कामानपि स्तोतृणामागमयसि प्रेरयसि । सम्पादयसीत्यर्थः । कथं प्रेरयसि । अक्षं न अक्षमिव शचीभिः प्रज्ञाभिः कर्मभिर्वा ॥ १५ ॥

वेङ्कटमाधवीयम् ।

आयद्दुवः । स्तोतृणां परिचरणं कर्म कामं चाक्षामिव चक्रयार्थं त्वं प्रज्ञाभिः प्राक्षिपस्तदा स्वयमेवागच्छसीति ॥ १५ ॥

इति प्रथमस्य द्वितीये त्रिंशो वर्गः ॥

“तस्मा इन्द्रः स्तूयमानः प्रीतो मनसा हिरण्यरथं ददौ । तमेतया प्रतीयाय शश्व-
दिन्द्र इति ।”

शश्वदिन्द्रःपोषुथाङ्गिर्जिगायनानदाङ्गिःशश्वसङ्गिर्धनानि ।

सनोहिरण्यरथंदंसनावान्तसनःसनितासनयेसनोदात् ॥

शश्वत् । इन्द्रः । पोषुथत्ऽभिः । जिगाय । नानदत्ऽभिः । शा-
श्वत्ऽभिः । धनानि । सः । नः । हिरण्यऽरथम् । दंसनऽवान् । सः ।

नः । सनिता । सनये । सः । नः । अदात् ॥ १६ ॥

स्कन्दस्वामीयम् ।

स नो हिरण्यरथमिति तच्छब्दात् यच्छब्दोऽध्याहार्यः । शश्वच्छब्दश्च
नित्यपर्याय । यो नित्यमिन्द्रः पोप्रुथद्भिः । ‘(पोपृ ! प्रोथृ) पर्यासावि’त्यस्यैतद्रूपम् ।
अभ्यस्तानामुपधाह्रस्वत्वमपीत्येवं ह्रस्वत्वम् । पर्यासिश्च समर्थीभाव उच्यते ।
अत्यर्थं समर्थैरश्वैः । जिगाय जयति । नच केवलं पोप्रुथद्भिः । किं तर्हि । नान-
दद्भिः । अत्यर्थं पुनः पुनर्वा हेपद्भिरित्यर्थः । शश्वसद्भिश्च शश्विगातिवार्त् ।
अत्यर्थं पुनः पुनर्वा श्वासं कुर्वद्भिः । किं पुनर्जिगाय । उच्यते । धनानि
असुराणां स्वभूतानि । स नः । सम्प्रदान एषा चतुर्थी अदादित्येतेन व्यव-
हितेनाख्यातेन सम्बन्धयितव्यः । सः असभ्यमदात् । किम् । हिरण्यरथं
हिरण्यमयं रथम् । कीदृश । दंसनावान । ‘दैसि दंशदर्शनयोः’ । दर्शनीयत्वाद्
दंसना वागू रूपं वा । अथवा दंसो दंसयतीति (नाम कर्म ! कर्मनामसु) दर्शनात्
तदेकदेशदस्यनुगतो दंसनाशब्दोऽपि कर्मनामैव । वाग्मी रूपवान् कर्मवान्
वेत्यर्थः । किञ्च स नः सनिता स एवास्माकं सर्वविधुरेषु सम्भक्ता । सनये
स नः । सनिलभिः । जीवितस्य लाभाय स एवास्माकम् । जीवितमपि स एव
दास्यतीत्यर्थः ॥ १६ ॥

वेङ्कटमाधवीयम् ।

शश्वदिन्द्र । इन्द्रेण दत्त हिरण्यरथं प्रतिगृह्णन् त स्तौति । ओप्रुथयापारं कुर्वद्भि-
रत्यन्तं श्वसद्भिरत्यन्तं हेपद्भिरेतैरश्वैरिन्द्रः शश्वजिगाय शत्रुधनानि । सोऽस्मभ्यं कर्म-
वान् ददातु हिरण्यरथम् । स ह्यस्माकं धनस्य दाता । स एव नो ददात्विति ॥ १६ ॥

‘तामिन्द्र उवाचाश्विनौ नु स्तुहि । अथ त्वान्वक्ष्याम इति । सोऽश्विनौ तुष्टावात उत्त-
रेण तृचेन ।’

आश्विनावश्वान्वत्येषायातं शवीरया ।

गोमहस्राहिरण्यवत् ॥ १७ ॥

आ । अश्विनौ । अश्ववत्या । इषा । यातम् । शवीरया ।
गोऽमत् । दस्रा । हिरण्यवत् ॥ १७ ॥

स्कन्दस्वामीयम् ।

आ इत्युपसर्गो यातमित्याख्यातेन सम्बन्धयितव्यः । हे अश्विनौ ।
अश्ववत्या इषा । ‘इत्यम्भूतलक्षणे’ (२. ३. २१) इत्येवमेषा तृतीया । अश्ववता-

१. ‘द्विरि’, २. ‘त्’, ३. ‘कि’, ४. ‘दं’, ५. ‘दर्शद’, ६. ‘नौ स्तु’ क. ख. पाठः.

१०० स्कन्दस्वामिभाग्य-वेङ्कटमाधवार्यव्याख्यानोपता ऋक्संहिता [अ० २. व० ३१,

नेन सम्बद्धौ । आयातम् आगच्छतम् । यदस्मभ्यमर्धम् अन्नं च दातव्यं, तद् गृहीत्वागच्छतमित्यर्थः । शवीरया । तृतीयान्तमेतत्, नाश्विनोः सम्बोधनं, अनुदात्तत्वाप्रसङ्गाय । शु इति क्षिप्रनाम । 'ईर गतौ' । क्षिप्रगतिः शवीरा । शवेर्गतिकर्मण एतत् । शविर्वेगः, तद्वती शवीरा, तथा वेगवत्या गत्येत्यर्थः । कथं च पुनरायातम् । गोमत् गोसंयुक्तम् । गा अपि गृहीत्वेत्यर्थः । हे दत्ता ! शत्रुपक्षक्षयकरौ ! दत्तनामानौ ! । यद्यपि चाश्विनोरेको दत्तनामा, तथापि सा-हचर्यादुभयोर्व्यपदेशः । हिरण्यवत् हिरण्यसंयुक्तं च । हिरण्यं च गृहत्वि-त्यर्थः ॥ १७ ॥

वेङ्कटमाधवीयम् ।

आश्विनौ । आयातमश्विनावश्वयुक्तेनात्रेन क्षिप्रप्रेरणेन गोयुक्तं दर्शनीयौ ! हि-रण्ययुक्तं च ॥ १८ ॥

समानयोजनोद्दिवांरथोदत्तावमर्त्यः ।

समुद्रेअश्विनेयते ॥ १८ ॥

समानऽयोजनः । हि । वाम । रथः । दत्तौ । अमर्त्यः । समुद्रे ।

अश्विना । ईयते ॥ १८ ॥

स्कन्दस्वामीयम् ।

समानः साधारणः द्वयोरप्येक एव यो युज्यते स समानयोजनः । हिशब्दस्तु पदपूरणः । वां युवयोः रथः हे दत्तौ ! अमर्त्यः मरणवर्जितः, अविनाशीत्यर्थः । समुद्रे । अन्तरिक्षनामैतत् । निरालम्बनेऽप्यन्तरिक्षे । हे अश्विना ! ईयते गच्छति ॥ १८ ॥

वेङ्कटमाधवीयम् ।

समानयोजन । युवयोर्हि रथो द्वयोरप्येकभूतो दर्शनीयवामरणोऽन्तरिक्षमध्ये गच्छति । तत आयातमिति ॥ १८ ॥

न्यऽन्यस्यमूर्धनिचक्ररथस्यग्रेऽश्वयुः ।

परिद्यामन्यदीयते ॥ १९ ॥

नि । अ॒न्यस्य॑ । मूर्ध॑नि । च॒क्रम् । रथ॑स्य । ये॒मथुः॑ । परि॑ ।
द्याम् । अ॒न्यत् । ई॒यते ॥ १९ ॥

स्कन्दस्वामीयम् ।

नीत्युपसर्गो यैमथुरित्याख्यतेन सम्बन्धयितव्यः । अ॒न्य. अ॒हन्तव्य॑-
त्वात् प्रजापतिरादित्यो वा । तस्य मूर्धनि एकं चक्रं स्वरथस्य नियेमथु निय-
मितवन्तौ स्वः । परि द्याम् । परिशब्दो लक्षणया कर्मप्रवचनीय प्रतिशब्देन
समानार्थः । दिवं प्रति अन्यद् द्वितीयम् ईयते गच्छति । नेमिचक्रस्य चिद्र-
थस्य सामर्थ्यमित्यर्थः ॥ १९ ॥

वेङ्कटमाधवीयम् ।

न्यग्रयस्य । अश्विनावेकं चक्रं रथस्य पर्वतमूर्ध्नि स्थापयामासतुः । अन्यत् तु चक्रं
परितो दिवं गच्छति ॥ १९ ॥

“तमश्विनावृचतुः उपसं नु स्तुहि । अथ त्वात्स्रक्ष्याम इति । स उपसं तुष्टावान्
उत्तरेण तृचेन ।”

कस्त॑ऽउषः॑ क॒धप्रि॑ये भु॒जेम॑र्तो॒ अम॑र्त्ये ।

क॒नक्ष॑से वि॒भाव॑रि ॥ २० ॥

कः । ते । उ॒षः । क॒धऽप्रि॑ये । भु॒जे । म॑र्तः । अ॒म॒र्त्ये । क॒म् ।

नक्ष॑से । वि॒भाऽव॑रि ॥ २० ॥

स्कन्दस्वामीयम् ।

उषस्यस्तृच उत्तरः । उत्तरस्तृच उषोदेवतः । हे उषः ! कधप्रिये ।
कमुदकं तद्रश्मभिराहितं, यो दधाति धारयति, कधः प्रजापतिः । केन
विधीयते प्रकाशनरसाद्याहरणार्थं स्थाप्यत इति वा कधः । कोऽसौ । आ-
दित्यः । तस्य प्रिया, स वा प्रियो यस्याः सा कधप्रिया । अत्यन्तसाहचर्याच्च
तत्प्रियत्वाद् (व्यसानः ? वा सा । तत्) सम्बोधनं हे कधप्रिये । । भुजे । भुजिरत्र
पालनार्थः । पालनाय । (कः) मर्तः मनुष्यः । अमर्त्ये ! मरणवर्जिते ! । कं त्वं
मनुष्यं पालयसीत्यर्थः । कं वा नक्षसे । (वउक्षवद्वन्ति ?) नक्ष इति व्याप्तिकर्मसु

१०२ स्कन्दस्वामिभाव्य-वेङ्कटमाधवार्यव्याख्यानोपेता ऋक्संहिता । [अ० २. व० ३१.

पाठाद् नक्षतिर्व्याप्त्यर्थः । आयुरादिप्रदानेन व्याप्नोषीत्यर्थः । अथवा 'तृक्ष
णक्ष गतौ ।' (ग)त्यर्थो नक्षतिः । कं वा पालयितुं गच्छसीत्यर्थः । कथयैतत्
सुखं ज्ञात्वा वयमपि तादृशा एव भवेम इत्यर्थः । (विभावरी!) विविधा भा दीप्ति-
र्विभा तद्वती । ईपसिपोऽछन्दसि वनिर्मत्वर्थीयः ॥ २० ॥

वेङ्कटमाधवीयम् ।

कस्त उपः । कस्त उपः ! कथनाप्रिये ! । थकारधकारौ समानौ । भोगाय भवति
मर्त मरणवर्जितः (ते ते) । कीदृशं च त्वं व्याप्नोषि दीप्तिमति ! ॥ २० ॥

वयं हिते अमन्मह्यन्तादापराकात् ।

अश्वेनचित्रे अरुषि ॥ २१ ॥

वयम् । हि । ते । अमन्महि । आ । अन्तात् । आ । पराकात् ।

अश्वे । न । चित्रे । अरुषि ॥ २१ ॥

स्कन्दस्वामीयम् ।

हिशब्दः पदपूरणः । ते इति द्वितीयार्थे षष्ठी । वयं त्वाम् । अमन्महि ।
ईमहे यामि मन्मह इति याच्नाकर्मसु पाठाद् याच्चार्थोऽयम् । याचामहे । किम् ।
सामर्थ्यात् स्वस्यायुषः । न वाल्पस्य, किं तर्हि । (आ अन्तात्) । आ पराकात् ।
पराक इति दूरनाम । विप्रकृष्टत्वाच्च पुरुषायुषं वर्षशतमत्र दूरमभिप्रेतम् ।
आ अभिविधौ मर्यादायाम् । आ वर्षशतात् । यावद्वर्षशतं पूर्णमित्यर्थः । अश्वे
न चित्रे । अश्वो बडवा । सा यथा चित्रा विचित्रा पूज्या वा तद्वच्चित्रे ! ।
अथवा श्रूयमाणोपमार्थीयानमुपमानशब्दः(?) । सदृशे व्याप्ते वा । चित्रे चित्ररूपे
पूज्ये वा । अरुषि ! । (रुशनानामुपमानवृत्तितदुपमेयविषयसम्बन्धेन सम्बन्धसम्भ-
वाद्वाशब्दो नोपमानवृत्तिः । किं तर्हि । लुप्तोपम उपमेयवृत्तिः । क्रियाशब्दो
वा । नशब्दस्तूपरिष्ठादुपचार उपमार्थीयत्वादस्युपामर्थस्य सम्प्रत्यर्थे प्रयोग इति
पदपूरणः । अश्वे बडवासदृशे ! व्याप्ते ! वा चित्रे ! चित्ररूपे ! पूज्ये ! वा । अ-
रुषि ! । रुशते चोपतेर्वा गतिकर्मणो गन्तृवचनः(?) । दीप्ते ! गन्त्रि ! वा ॥ २१ ॥

वेङ्कटमाधवीयम् ।

वयं हि ते । वयं हि त्वामज्ञासिष्मान्तादा च पराकात् । पराकशब्दो दूरवचनः ।
शूलादुपक्रम्यान्तादित्यर्थः । अश्वे ! गमनशाले ! पूज्ये ! आरोचने ! इति । नकारः स-
म्प्रत्यर्थीयः ॥ २१ ॥

त्वंत्येभिरागहिवाजेभिर्दुहितर्दिवः ।

अस्मेरयिनिधारय ॥ २२ ॥

त्वम् । त्येभिः । आ । गहि । वाजेभिः । दुहितः । दिवः ।

अस्मे इति । रयिम् । नि । धारय ॥ २२ ॥

स्कन्दस्वामीयम् ।

त्येभिरितीत्यभूतलक्षणे तृतीया । तच्छब्दश्रुतेर्योग्यार्थसम्बन्धो यच्छब्दोऽध्याहार्यः । यानि वयमर्थयामहे, तैः सम्बद्धा । आगहि आगच्छ । वाजेभिः अन्नैः । यान्यस्मभ्यं दातव्यानि अन्नानि, तानि गृहीत्वागच्छेत्यर्थः । हे दुहितर्दिवः । आदित्यतेजसो दिवि जायमानत्वादुषा दिवो दुहिता, तेनैवमामन्व्यते हे दुहितर्दिव इति । किञ्च अस्मे रयिं निधारय । धनं चास्मभ्यं देहीत्यर्थः । स च शुनःशेषोऽस्यामृच्युक्तायां विपाशो मुमुचे इतीतिहासार्थः ॥ २२ ॥

वेङ्कटमाधवीयम् ।

त्वन्येभिः । त्वमेतैः प्राद्वितैरन्नैरागच्छ दिवो दुहितरम्मासु रयिं नियच्छेति ॥ २२ ॥

इति प्रथमस्य द्वितीये एकत्रिंशो वर्गः ॥

इति प्रथमे मण्डले षष्ठोऽनुवाकः ॥

त्वमग्नेप्रथमोअङ्गिराऋषिर्देवोदेवानामभवःशिवःसखा ।

तवव्रतेकवयोविद्वानापसोजायन्तमरुतोभ्राजदृष्टयः ॥ १ ॥

त्वम् । अग्ने । प्रथमः । अङ्गिराः । ऋषिः । देवः । देवानाम् ।

अभवः । शिवः । सखा । तव । व्रते । कवयः । विद्वानाऽपसः ।

अजायन्त । मरुतः । भ्राजत्ऽकृष्टयः ॥ १ ॥

स्कन्दस्वामीयम् ।

हिरण्यस्तूप अङ्गिरसस्त्वम् । हिरण्यस्तूपो नामाङ्गिरसः पुत्रस्त्वमग्र
इत्यादि दृष्टवान् । आग्नेयं प्रथमं सूक्तम् । हिरण्यस्तूपस्य प्रथमं सूक्तमग्निदेव-
तम् । त्वं हे अग्ने ! प्रथमः सर्वत उत्कृष्टः । अङ्गिराः । अङ्गानि शरीरावयवाः,
तद्वदङ्गि शरीरं, तत्र स्थितिहेतुरशितपीतरसोऽङ्गिरसः । तं करोत्यङ्गिर(स)यति ।
'तत् करोति तदाचष्ट' इति णिच् । तदन्तात् किप् । 'अत्वसन्तस्य चाधातोः'
(६. ४. १४) इति दीर्घत्वम् । अधातुभूतपूर्वमात्रस्य हीदमिष्यते । गोमान्
यवमिति यथा । दिवोदासादिवाच छान्दसमाद्युदात्तत्वम् । अङ्गिराः शरीर-
स्थितिहेतोरशितपीतरसकर्तृत्वर्थः । जाठरो ह्यभिरन्नं रसीकरोति । रसो लोहित-
मांसस्नाय्वस्थिमज्जाशुक्लभावेन परिणममानः शरीरस्थितिहेतुर्भवति । ऋषिर्द्रष्टा
च सर्वस्य । अथवा योऽयं प्रथमोऽङ्गिरा नाम ऋषिः, स त्वमेव, त्वत्कारणत्वात् ।
तथाह्येतिहासिका आहुः— "तातार्चिषि भृगुर्जज्ञे अङ्गरेष्वङ्गिरा ऋषिरे"ति ।
किञ्च देवः त्वं हविर्नयनाद्युपकारेण देवानाम् अभवः भवसि । शिवः सुखः ।
सखा । किञ्च तव (व्रते) । व्रतमिति कर्मनाम । सप्तमीनिर्देशादवस्थिता इति
वाक्यशेषः । तव कर्मणि परिचर्यायामवस्थिताः । कवयः मेधाविनः । विघ्नना-
पसः विदितयागादिकर्माणो वेदितव्यकर्माणो वा । उत्कृष्टचेष्टिता इत्यर्थः ।
अजायन्त मरुतः देवाः । कीदृशाः । भ्राजदृष्टयः । ऋष्टिः शक्त्याख्य आयु-
धविशेषः । दीप्तशक्तयः । देवत्वं हि धर्मायत्तम् । धर्मश्चाग्निपरिचर्यायत्तः ।
अथात एवमुच्यते तव व्रते अजायन्त मरुत इति । केचित्तु मरुत इत्यृत्विङ्-
नामाचक्षते । अत्र चर्त्विक्ष्वेव वर्तते । सामर्थ्याच्चान्तर्णीतमत्वर्थः तद्वद्यज-
मानवचनः । अजायन्तेत्येतस्य विघ्ननापस इत्येतेन सम्बध्यते । तव व्रते
अवस्थिता ऋत्विजो यजमाना विघ्ननापसो वेदितव्यकर्माण उत्कृष्टचेष्टिता
अजायन्तेति । अत्र चेतिहासमाचक्षते— "त्रिशङ्कुर्नामैक्ष्वाको राजा वसिष्ठस्य
याज्योऽभवत् । स वसिष्ठमब्रवीत् 'येनाहं क्रतुना सशरीरो दिवं यायां, तेन
मम काजये'ति । तं वसिष्ठोऽब्रवीद् 'अशक्यमेतदि'ति । स किञ्चिदागतमन्यु-
रेतदेव वसिष्ठपुत्रानब्रवीत् । त एनमब्रुवन् 'भगवान् प्रवृत्तो यजने किमर्थं
वृक्षमुत्सृज्य शाखास्ववलम्बस' इति । स तानब्रवीत् 'अशक्यमेतदिति भगव-

ताहमुक्तः' इति । त एनं प्रत्यब्रुवन् "यत् तस्याशक्यं, कथं तदस्माकं शक्यं भविष्यतीति । स तानब्रवीत् 'प्रत्याख्यातोऽस्मि गुरुणा गुरुपुत्रैश्च । अन्यां गतिं यास्यामीति । तं वसिष्ठपुत्रः शक्तिः क्रुद्धोऽशम् — 'गुर्वतिक्रमाच्चण्डालो भवे'ति । स शापानन्तरमेव घोररूराश्चण्डालोऽभवत् । अथासौ पुत्रं राज्येऽभिषिच्य विश्वामित्राश्रमं गत्वा प्रेषितस्य तस्य भार्या परिचरितवान् । अथागतो विश्वामित्रः स्वदारपरिचरणाहिततोषो यथावृत्तं तत्सर्वमुपलभ्य राजानमब्रवीत् — 'अहं त्वा तेन क्रतुना याजयिष्यामीति । येन सशरीरः स्वर्गं यास्यसीत्युक्त्वा स्वयमेव सम्भारान् संभृत्य शिष्यानुवाच — 'आमन्त्रयः न्य'न्तामृषयः । यश्च यद् ब्रवीति, तत् सर्वं मह्यमाख्यायतामि'ति । त ऋषीनुपामन्त्रयन्त । उपामन्त्र्यमाणाश्च ऋषयोऽब्रुवन् 'आगमिष्याम' इति । वासिष्ठास्त्वब्रुवन् 'चण्डालो यत्र यजते, क्षत्रियो याजयति च, कथं तत्र देवताभिर्ग्रहा ग्रहीष्यन्ते । कथं तत्रागच्छाम' इति । तत् सर्वं विश्वामित्राय तांच्छिष्या आचक्षते । अथ सपुत्रवसिष्ठवर्जमागतं पृथिवि परितस्मात् एव यज्ञे 'उत्तेति विश्वामित्रस्त्रिशङ्कुमब्रवीत् । अथासावुत्तत्य त्रिदवमगच्छत् । तं देवाः पातयितुमैच्छन् । अतः क्रुद्धो विश्वामित्रोऽन्यान् देवानसृजत् । अर्धेन भीता देवा अब्रुवन् 'यथा भवानिच्छति, तथास्मि'ति । सोऽत्र त्रिशङ्कुरद्यामि दिवि रोचते ।" तदेतदनेनार्धेनोच्यते । ये आजहृष्टयः क्षत्रियत्वाद् दीप्तशक्त्याद्यायुधाः, ते तव ब्रूणे अवस्थिता. मरुतः ऋत्विजो विश्वामित्रादयः तद्धन्तो वा त्रिशङ्कादयो यजमानाः विघ्ननावसः वेदितव्यकर्माणोऽत्यन्तेत्क्रुष्टसशरीरस्वर्गगमनादिकर्माणोऽजायन्तेति ॥ १ ॥

वेङ्कटमाधवीयम् ।

त्वमग्ने । हिरण्यस्तूप आङ्गिरसः । त्वमग्ने ! मुख्योऽङ्गिरसां चैकः सर्वस्य द्रष्टा देवो देवानामभव. कल्याण. सखा । तव वर्मणि त्वया प्रेरिताः क्रवयो लब्धवेगा लब्धव्यास्यो वा प्रादुर्भवन्ति मरुतो दीप्तस्वायुवा. ॥ १ ॥

त्वमग्नेप्रथमोअङ्गिरस्तमःकविर्देवानापरिभूषसिब्रतम् ।

विभुर्विश्वस्मैभुवनायमेधिरोद्विमाताशयुःकतिधाचि-

[दायवे ॥ २ ॥

त्वम् । अग्ने । प्रथमः । अङ्गिरःस्तमः । कविः । देवानाम् ।
परि । भूषसि । व्रतम् । विश्वभुः । विश्वस्मै । भुवनाय । मेधिरः ।
द्विमाता । शयुः । कतिधा चित् । आयवे ॥ २ ॥

स्कन्दस्वामीयम् ।

त्वं हे अग्ने ! प्रथमः अङ्गिरस्तमः शरीरस्थितिहेतोरशितपीतरसस्याति-
शयेन कर्ता । ऋषिवचनेनाङ्गिरःशब्देनोत्पत्तिकारणम् । कविर्मेधावी देवानां
स्वभूतं परिभूषसि । परिपूर्वो भवतिः सर्वत्र परिग्रहे । परिगृह्णासि । व्रतं
यागारूपं कर्म । किञ्च विभुरीश्वरः । विश्वस्मै भुवनाय । तादर्थ्य एषा
चतुर्थी । सर्वस्य भूतजातस्यार्थाय । मेधिरः यज्ञवान् । यज्ञस्य सम्पादयिते-
त्यर्थः । द्वे द्यावापृथिव्यौ वा अरणी वा मातरौ यस्य स द्विमाता । शयुः ।
शयतिरत्र स्थानार्थः । आमाशयो जलाशय इति यथा । व्यवस्थातेत्यर्थः । कति
धाचित् कतिभिरपि प्रकारैः । कस्यार्थाय । आयवे । आयवो मनुष्याः । औ-
र्वशेयो वा पुरुरवसः पुत्र आयुः । तस्यार्थाय । कतिधा पुनर्व्यवस्थाता ।
उच्यते । अग्निहोत्रदर्शपूर्णमासादिषु तावदाहवनीयत्वात् त्रिधा । पिण्डपितृ-
यज्ञचातुर्मास्येषु चतुर्धा प्रणीतातिरेकात् । पशो पञ्चधा शामित्रातिरेकात् ।
सोम आग्नीध्रस्य धिष्ण्यातिरेकात् यावत्तत्संख्यम् ॥ २ ॥

वेङ्कटमाधवीयम् ।

त्वमग्ने ! प्रथमः । त्वमग्ने ! प्रलोऽङ्गिरसां च वरिष्ठः । कविर्यज्ञमलङ्करोपि सर्वस्मै
भुवनयानेकशरीरो भवन् प्राज्ञः । द्व्यलोकयोर्निर्माता पुरुरवसः पुत्रायायवे गार्हपत्या-
दिष्व्यूहेनानेकधा शयानः ॥ २ ॥

त्वमग्नेप्रथमोमानरिष्वनआविर्भवसुकृतूयाविवस्वते ।

अरेजेता॑रोद॒सी॒होतृ॑व्यू॒र्ये॒सध्नो॑भारमय॒जोम॒होव॑सो ॥३॥

त्वम् । अग्ने । प्रथमः । मातरिष्वने । आविः । भव । सुकृतु-
ऽया । विवस्वते । अरेजेताम् । रोदसी इति । होतृव्यूर्ये । असध्नोः ।
भारम् । अयजः । महः । वसो इति ॥ ३ ॥

स्कन्दस्वामीयम् ।

अत्रेतिहासमाचक्षते — सर्वमिदमन्धं तम आसीत् । अथ मातरिश्वा । आकाशे सूक्ष्ममग्निमपश्यत् । तममध्नादथर्वा च ऋषिः । तं पराशरा भर-
द्वाजश्च । वक्ष्यति 'मथीद्यदीं विष्टा मातरिश्वा', 'त्वामग्ने पुष्करादघा'ति ।
तत्र मध्यमाने ज्वालामाली नामाग्निरजायत । स प्रथमं मातरिश्वने आविर-
भवत् । अथ विवस्वते । तदेतदिहोच्यते । त्वं हे अग्ने ! प्रथमः अग्निमः ।
मातरिश्वने, मातरिश्वा वायुः, तस्मै आविर्भव । लङ्घेऽय लोट् । आविरभवः ।
प्रकाशीभूत इत्यर्थः । सुक्रतूया । शोभनं कर्म सुक्रतुः, तदिच्छा सुक्रतूया ।
तृतीयैकवचनस्याबादेशः । शोभनयागादिकमेच्छेयत्यर्थः । मातरिश्वने चावि-
र्भूय अनन्तरं विवस्वते आविरभवः । तत् किञ्च अरेजेताम् । भ्यसते रेजत
इति भयवेपनयोः । अविर्भीताम् । भयाद् वा अकम्पेताम् । रोदसी द्यावापृ-
थिव्यौ । होतृवूर्ये । (वृ?वृ)तो वूर्यः । होता वूर्यश्चाते होतृवूर्यः, तस्मिन् ।
होतरि वृते त्व(यि) होतृवूर्ये । यदा त्वं होता वृतो वेदिमध्यस्थोऽदीप्यथाः,
तदायमतिदीप्तोऽप्यावां दहेदित्येवं द्यावापृथिव्यावप्य(वि)भीतां भयाद्वा अक-
म्पेताम् । किं पुनरन्य इत्यर्थः । असन्नोः भारम् । अत्रेतिहासमाचक्षते —
देवाः किल स्वयमेव स्वानि स्वानि हवीष्यूह्वाभक्षयन् । तेषां केचिद् वोढुं
नाशक्नुवन् । एकैकाहुतिस्त्रैलोक्यभारादतिरिच्यते । कांश्चित्तु शक्नुवन्तोऽप्यसुरा
अभ्यद्रवन् । ते सर्वेऽग्निमब्रुवन् 'हव्यं नो वहे'ति । स तल्लोलायमानोऽवहत् ।
तदेतदिहोच्यते — अमग्नोर्भारमिति । सविर्हिसार्थः । 'सघ तुहि हिंसाया-
मि'ति । इह तु भारस्य हिंसाकर्मतासम्भवात् सघिः शक्नोत्यर्थे । सहेर्वा शक्नो-
त्यर्थस्येदं रूपं, न सघेः । शक्नोतेश्च नित्यकर्मभूतधात्वन्तरानुषक्तत्वाद् भारमिति
च श्रुतेर्वोढुमिति वाक्यशेषः । आहुतिभारं वोढुमशक्नोरित्यर्थः । तेन चारुति
भारेण अयजः । महः महतो देवान् । हे वसा ! प्रशस्य ! धनवन् ! वा ॥ ३

वेङ्कटमाधवीयम् ।

त्वमग्ने । त्वमग्ने ! पु(रणवो ? राणो) वायव आविरभवः शोभनकमेच्छया
वस्वते यदा तस्मै मातरिश्वा त्वामाजहार । त्वयि होतरि देवैर्गृते महान्तं त्वां इच्छा
द्यावापृथिव्यावकम्पेताम् । त्वं देवानां हविर्वहनभारं स्योढवान् । अयजश्च महतस्तान्
वासयितः । ॥ ३ ॥

त्वमग्नेमनवेद्यामवाशयः पुरुरवसे सुकृते सुकृत्तरः ।

श्वात्रेण यत्पित्रोर्मुच्यसे पर्यात्वा पूर्वमनयन्नापरं पुनः ॥ ४ ॥

त्वम् । अग्ने । मनवे । द्याम् । अवाशयः । पुरुरवसे । सुकृते ।
सुकृत्तरः । श्वात्रेण । यत् । पित्रोः । मुच्यसे । परि । आ । त्वा ।
पूर्वम् । अनयन् । आ । अपरम् । पुनरिति ॥ ४ ॥

स्कन्दस्वामीयम् ।

अत्रेतिहासमाचक्षते — स्वर्गकामो मनु रामिमधत्त । पुरुरवाश्चैलः ।
ताभ्यामग्निः स्वर्गमदज्ञादिति । तदेतादिहांच्यते । त्वं हे अग्ने ! । मनवे । तृती-
यार्थे चतुर्थ्येषा । मनुना राज्ञा । द्याम् अवाशयः । 'वश कान्तौ' । द्युलोक
कामितवान् । मनुं राजानं दिवं कामयमानं तत्प्रापणेन प्रयुक्तवानित्यर्थः । न
च केवलेन मनुना । किं तर्हि । पुरुरवसे सुकृते । इयमपि तृतीयार्थ एव च-
तुर्थी । पुरुरवसा च सुकृता शोभनानि कर्माणि कृतवता । सुकृत्तरः शोभन-
कर्मकृत्तरः । श्वात्रेण यत् । अत्रापीतिहासमाचक्षते — तयोर्ज्वालामालिनामग्निः
प्रथमं मातरिश्वने अविरभवत् । ततो विवस्वते आविर्भूतः । मातरिश्वा विव-
स्वतः सकाशात् पृथिव्यामानयदिति । वक्ष्यति — 'आदुतो अग्निमि'ति ।
तदेतेनार्धेनोच्यते — श्वात्रेण यत् पित्रोरिति । श्वात्रमिति क्षिप्रनाम । वायो-
रत्यन्तक्षिप्रत्वादिह मातरिश्चानि वर्तते । मातरिश्चवचन एव वा सामर्थ्यात् श्वात्र-
शब्दः । तेन यत् आ पित्रोर्मुच्यसे परि । पितरावत्र द्यावापृथिव्यावभिषेते ।
मुच्यसे इति लङ्गर्थे लट् । पारिशब्द उपनिभावे । द्यावापृथिव्योरुपर्यमुच्यथाः ।
यद्यपि ज्वालामाली मातरिश्चानां पृथिव्या एव केवलाया उपर्यमुच्यत, न दिवः,
तथापि साहचर्यादन्यतरसम्बन्धिनो विमोचनगोभे प्रति व्यपदेशः । आ त्वा
पूर्वमनयन् । आडत्र मर्यादायाम् । यदिति च यच्छब्दश्रुतेस्तच्छब्दोऽध्या-
हर्तव्यः । ततः प्रभृति मर्यादया त्वां पूर्वमाहवनीयात्मना नीतवन्तः । के ।
सामर्थ्याद् यजमानाः । आ अपरं मर्यादयैव । अपरं गार्हपत्यात्मना । पुनः-
शब्दस्त्वङ्गीकृतवीप्सार्थो द्रष्टव्यः । पुनः पुनस्तत्र कर्मणीत्यर्थः । यदापि विव-
स्वतः सकाशात् मातरिश्वा पृथिव्यामानयत्, ततः प्रभृति त्वां यजमानाः क-
र्मसु त्रेधा व्यभजन्निति समस्तार्थः ॥ ४ ॥

वेङ्कटमाधवीयम् ।

त्वमग्ने ! मनवे । त्वमग्ने ! कथमयं मनुरभ्युदयेन युक्तः स्थादिति तस्मै स्वर्गम-
कामयथाः । पुरुरवसे त्वं शोभनकर्मणः कर्त्रे सुकृतमः । क्षिप्रं यदारण्योस्त्वं परिमु-
च्यसे तदानीमेव त्वां पूर्वमनयन् । पुनश्चापवृत्ते कर्मणि अपरं च कुर्वन्ति 'अयं ते योनि-
र्ऋत्विज' इति ॥ ४ ॥

त्वमग्नेवृषभः पुष्टिवर्धन उद्यतसुचे भवसि श्रवाय्यः ।

य आहुतिं परि वेदा वषट्कृतिमेकायुरग्रे विश आविवांससि

[॥ ५ ॥

त्वम् । अग्ने । वृषभः । पुष्टिवर्धनः । उद्यतसुचे । भवसि ।

श्रवाय्यः । यः । आहुतिम् । परि । वेद । वषट्कृतिम् । एक आयुः ।

अग्ने । विशः । आविवांससि ॥ ५ ॥

स्कन्दस्वामीयम् ।

त्वं हे अग्ने ! वृषभ. कामानां वर्षिता (दि ? दा) तेत्यर्थः । हविर्नयन-
द्वारेण वा वृष्टरेव कर्ता । पुष्टिवर्धन' वर्धयिता पुष्टेः । उद्यतसुचे भवसि ।
यागार्थं नित्यमुद्यता सुग् यस्य स उद्यतसुक् । षष्ठ्यर्थे चात्र चतुर्थी । यष्टुः
कामानां वृष्टेर्वा वर्षिता पुष्टेश्च वर्धयिता भवसीत्यर्थः । श्रवाय्यः श्रवणीयः ।
अत्यन्तोत्कृष्टगुणः । कीदृश उद्यतसुक् । उच्यते । यः आहुतिं वषट्-
कृतिं वषट्कारं च (परिवेद) । कर्मविधिज्ञ इत्यर्थः । एकायुरित्यादि । अत्रेति-
हासः — और्विशेय आयुर्गन्धर्वलोकादग्निमाहृत्याधत्त । सोऽस्य प्रथमं देव-
विशः पर्यचरत् । ततोऽन्येषामिति । तदेतदुच्यते । एक आयुः प्रथममार्हता-
पृथेत्येकायुः(ः) त्वम् । अग्ने प्रथमं देवविशः । (आविवांससि) पर्यचर(दि ? इ)-
त्यर्थः ॥ ५ ॥

वेङ्कटमाधवीयम् ।

त्वमग्ने ! वृषभः । त्वमग्ने ! कामानां वर्षिता पुष्टेर्वर्धको यजमानाय भवसि ।
श्रवणीयोऽग्निः स्वाहाकारद्वुतं वषट्कारद्वुतं च परितो लभते मनुष्येभ्य इति परोक्षः ।

१. 'धेते भ' क, 'धेते भ' ख पाठ. २. 'यज्ञ आ', ३. 'सा' क. ख. पाठः.
४. 'नो' घ. पाठः. ५. 'य' क पाठः.

११० स्कन्दस्वामिभाष्य-वेङ्कटमाधवार्यव्याख्यानोपेता ऋक्संहिता । [अ० २. व० ३३.
स त्वमग्ने ! एकायुरवच्छिन्नायुरमृतोऽग्ने स्थित्वा मनुष्यान् परिचरसि । यद् वा बहूनां
प्रकाशं कुर्वन्नेकगमनस्त्वं प्रचरसीति ॥ ५ ॥

इति प्रथमस्य द्वितीये द्वात्रिंशो वर्गः ॥

त्वमग्ने वृजिनवर्तनि नरं सकमन्पिपर्षि विदधे विचर्षणे ।

यः शूरसातापरिकम्पे धने दग्ने भिश्रित्समृता हंसि भूयसः
[॥ ६ ॥

त्वम् । अग्ने । वृजिनऽवर्तनिम् । नरम् । सकमन् । पिपर्षि ।
विदधे । विऽचर्षणे । यः । शूरऽसाता । परिऽतकम्पे । धने । दग्नेभिः ।
चित् । समुऽकृता । हंसि । भूयसः ॥ ६ ॥

स्कन्दस्वामीयम् ।

त्वं हे अग्ने ! वृजिनवर्तनि (नरम् ?) । कुटिलवर्तनिम् । वर्तनिर्मार्गः ।
कुटिलमार्गम् । अन्यासु चेष्टासु सम्यक्चेष्टितमित्यर्थः । नरं मनुष्यम् । हे
सकमन् ! । 'षच सेवायाम्' । सेव्य ! सेवितर्वा देवानाम् । पिपर्षि पालयसि । क ।
विदधे यज्ञे । हे विचर्षणे ! विश्वद्रष्टः ! । यस्त्वं कीदृक् । उच्यते । यः ।
शूरसाता । सङ्ग्रामनामैतत् । सङ्ग्रामे । परितकम्पे धने । 'तकक्षवीयन्ती'ति तकि-
र्गतिकर्मा । 'निमित्तात् कर्मसंयोगे' (वा० २- ३- ३६) इत्येवं चैषा सप्तमी ।
'चर्मणि द्वीपिनं हन्ती'ति यथा । परिगन्तव्ये धने निमित्ते । सङ्ग्रामे यत् प्राप्तव्यं
धनं, तदर्थमित्यर्थः । दग्नेभिश्चित् समृता । दग्नेभ्योऽल्यनाम । समृतिः
सङ्गतिः । अल्पैरपि शत्रुभिः सङ्गता । भयादसङ्गतान् दूरस्थानप्यन्यान् गत्वा
गत्वा हंसि भूयसः शत्रून् । देवतामाहात्म्यान्मध्यमकर्मणाम्नेः स्तुतिः ।
मध्यम एवात्राग्निः ॥ ६ ॥

त्वमग्ने वृजिनवर्तनिम् । त्वमग्ने ! युद्धेऽशोभनमार्गं नरं पालयसि । गृहे च विद्र-
ष्टव्यस्त्वं युद्धे परिगन्तव्ये सति धने क्षुद्रैरपि सङ्गतान् महानोऽपि स्तोतुः शत्रून् हंसि
॥ ६ ॥

१. 'परिचर' घ. पाठः. २. 'गीः', ३. 'विद्र', ४. 'योऽहं की' क ख. पाठः.
५. 'ह' ग. पाठः.

वेङ्कटमाधवीयम् ।

त्वं तमग्रे अमृतत्वं उत्तमे मर्ते दधासि श्रवसे दिवे दिवे ।

यस्ता तृषाण उभयाय जन्मने मयः कृणोषि प्रय आ च सूरये

[॥ ७ ॥

त्वम् । तम् । अग्रे । अमृतत्वे । उत्तमे । मर्तम् । दधासि ।

श्रवसे । दिवेऽदिवे । यः । ततृषाणः । उभयाय । जन्मने । मयः ।

कृणोषि । प्रयः । आ । च । सूरये ॥ ७ ॥

स्कन्दस्वामीयम् ।

यस्ता तृषाण इति श्रुतस्य यच्छब्दस्याग्निनिर्देशार्थत्वात् त्वंसमानाधिकरणतच्छब्दश्रुतेश्च तद्विषयो योग्यार्थसम्बन्धो यच्छब्दोऽध्याहर्तव्यः । यस्त्वां परिचरति तं त्वं हे अग्रे ! अमृतत्वे उत्तमे देवत्वे उत्कृष्टे मर्ते मनुष्यं दधासि स्थापयसि । नचामृतत्वं एव । किं तर्हि । श्रवसे । श्रव इत्यन्ननाम वा कीर्तिपर्यायो वा । सप्तम्यर्थे चतुर्थी । अन्नादीनां चान्यतमस्मिन् (मे) । नच कदाचित् । किं तर्हि । दिवे दिवे अहन्यहनि । सार्वकालमित्यर्थः । यस्त्वां परिचरति, तं देव ! त्वं परलोके प्रापयसि देवत्वम्, इह लोकेऽपि सार्वकालमन्नादीनामन्यतम (दि ? मि) त्यर्थः । अथवा श्रव इति कीर्तिपर्यायः । स्वार्थ एव च तादर्थ्ये चतुर्थी । (यस्त्वां परिचरति तं देवत्वं प्रापयसीत्यर्थः । किमर्थम् । श्रवसे दिवे दिवे ?) । यस्यैवात्मनो वा कीर्त्यै सार्वकालमिति । (यागः ? यः) कीदृशः । उच्यते । (ततृषाणः) स्तुतिहविस्तृष्णया बाध्यमानः । उभयाय जन्मने । सप्तम्यर्थे चतुर्थ्यया । उभयस्मिन् जन्मने, इह च परत्र च । मयः कृणोषि । मय इति सुखनाम । करोतिरपि सूरय इति सम्प्रदानचतुर्थीश्रुतेर्दानार्थः । सुखं ददासि । प्रय आ च । प्रय इत्यपठितमप्यन्ननाम । आङ् मर्यादायाम् । प्रवर्ग्यः प्रयः शब्दात् परो द्रष्टव्यः । अन्नं च मर्यादया । कस्मै । सूरये स्तोत्रे ॥ ७ ॥

वेङ्कटमाधवीयम् ।

एवं तमग्रे । त्वं तमग्रे ! अमृतत्वं उत्कृष्टे मनुष्यं निदधासि दिवे दिवेऽन्नाय । यस्त्वं सूरः स्तोतुरुभयविधाय जन्मने तृष्यन्नुभयं करोषि सुखं चास्य भूयादन्नं चास्तिबन्धुभयोरुत्पत्तिभिच्छन्नुभयं करोषीति ॥ ७ ॥

त्वं नो अग्ने स न ये धनानां यशसं कारु कृणुहि स्तवानः ।

ऋध्याम कर्मापसानवेन देवैर्द्यावापृथिवी प्रावतं नः ॥ ८ ॥

त्वम् । नः । अग्ने । स न ये । धनानाम् । यशसम् । कारुम् ।
कृणुहि । स्तवानः । ऋध्याम् । कर्म । अपसा । नवेन । देवैः । द्या-
वापृथिवी इति । प्र । भवतम् । नः ॥ ८ ॥

स्कन्दस्वामीयम् ।

न इति द्वितीयैकवचनस्य स्थाने बहुवचनम् । त्वं मां हे अग्ने ।
सनवे लाभाय धनानां यशसं कारुम् । यश इत्यन्ननाम । हविरिक्षणेनानेन
तद्धं द्वन्तं स्तोतारं च कृणुहि कुरु । नित्यं यष्टारं कुर्वित्यर्थः । स्त-
वानः स्तूयमानः । अथवा न इति षष्ठी कारुमित्येतेन सम्बध्यते । यशसमित्यपि
यशःशब्दः कीर्त्तिपर्यायः । अस्माकं सम्बन्धिनमन्तरात्मानं यजमानं स्तोतारं
धनलाभार्थं यशस्विनं कुरु स्तूयमानः । किञ्च ऋध्याम् त्वत्प्रसादादेवर्द्धिं
प्राप्नुयाम । किञ्चाभिप्रसादादेव यागाख्यं कर्मदं अपसा कर्मणा पालनाख्येन
नवेन अन्यैरकृतपूर्वेण । देवैः । सहयोगलक्षणैषा तृतीया । अन्यैरपि देवैः
सह हे द्यावापृथिवी ! प्रावतं प्रकर्षेण अवतं रक्षतम् । नः अस्माकं स्वभूतम् ।
अभिप्रसादादेव युवामपि प्रावतमित्येवं द्यावापृथिव्योर्गुणभावादेवामेयत्वस्या-
विरोधः ॥ ८ ॥

वेङ्कटमाधवीयम् ।

त्वं नो अग्ने । स्वमग्नेऽऽहं (लेहा ? लाभा) य धनानां यशस्विनं स्तोतारं पुत्रं
कुरु स्तूयमानः । प्राप्नुयाम वयं कर्म यज्ञं नवेन स्तुतिलक्षणेनानेन कर्मणः । तान्स्मान्
स्तुतिप्रवृत्तान् देवैः सह द्यावापृथिवी रक्षतम् ॥ ८ ॥

त्वं नो अग्ने पित्रो रूपस्थ आदेवो देवेष्वनवद्यजागृविः ।

तव कृद्धोधिप्रमतिश्चकार वेत्वं कल्याणवसु विश्वमोपि धे

[॥ ९ ॥

त्वम् । नः । अग्ने । पित्रोः । उप ऽस्थे । आ । देवः । देवेषु ।
 अनवद्य । जागृविः । तनू ऽकृत् । बोधि । प्रमतिः । च । कारवे ।
 त्वम् । कल्याण । वसु । विश्वम् । आ । उपिषे ॥ ९ ॥

स्कन्दस्वामायिम् ।

त्वं नः अस्माकं स्वभूतं पित्रोरुपस्थे । पितरौ द्यावापृथिव्यौ । उपगम्य-
 त्विभ्यजमानास्तिष्ठन्ति अस्मिन्, उपस्थीयन्ते वा देवता इत्युपस्थो यज्ञः ।
 कः पुनर्द्यावापृथिव्योर्यज्ञेन सम्बन्धः । द्युस्थाना देवानामर्थाय पृथिव्यां यज्ञः
 क्रियते । कीदृशोऽहम् । उच्यते । देवो देवेषु । विधारण एषा सप्तमी । देवानां
 मध्ये दानादिगुणः । हे अनवद्य ! प्रशस्य ! जागृवि । जागरणशीलश्च, सर्व-
 कार्येष्वप्रमादी चेत्यर्थः । देवेष्वित्येतज्जागृविरित्येतेन सम्बध्यते । देवेषु चा-
 प्रमादी देवाश्च यद्यमुत्साहीत्यर्थः । तनूकृन् अशितपीतगन्मादिभावाद्दानेन शरी-
 राणां च कर्ता । प्रमतिश्च प्रकृष्टज्ञानश्च । किं कारवाणि । उच्यते । बोधि
 बुध्यस्व । किम् । सामर्थ्यात् स्तुतीः । अस्मदीये द्युस्थानां देवानामर्थाय पृ-
 थिव्या कृते यज्ञे स्तुतीः शृण्वित्यर्थः । किञ्च, कारवे स्तोत्रं त्वं हे कल्याण !
 स्तोतृणामुपरि भद्र ! नानुग्रह ! कर्मणीय ! वा । वसु धनम् । विश्वम् । बहु-
 नामतत् । बहु । ओपिषे । वपेरिदं रूपम् । आवपसि प्रक्षिपसि, ददासी-
 त्यर्थः ॥ ९ ॥

वेङ्कटमाधवीयम् ।

त्व नो अग्ने ! पित्रोः । त्वमस्माकमनवद्य ! द्यावापृथिव्योरुपस्थे वेद्यामासीद
 देवो देवानां मध्ये जागरणशीलः । स त्वं स्तोत्रेऽङ्गानां कर्ता भवामीति बुध्यस्व ।
 भव च तस्मै प्रमतिः । त्वं हि विश्वं धनं कारव आवपसीति ॥ ९ ॥

त्वमग्ने प्रमतिस्त्वं पितासि त्वं वयस्कृत्तवजामयोवयम् ।

संतवारायः शतिनः संसहसिणः सुवीर्यन्ति ब्रतपामदाभ्य

[॥ १० ॥

त्वम् । अग्ने । प्रमतिः । त्वम् । पिता । असि । नः । त्वम् ।
वयः ऽकृत् । तव । जामयः । वयम् । सम् । त्वा । रायः । शतिनः ।
सम् । सहस्रिणः । सुवीरम् । यन्ति । व्रतस्पाम् । अदाभ्य ॥ १० ॥

स्कन्दस्वामीयम् ।

त्वं हे अग्ने ! प्रमतिः प्रकृष्टज्ञानः । त्वं पितासि नः । नः पितृकार्य-
करत्वात् । अथवा पितृशब्दोऽयं साक्षात् पारम्पर्येणेत्यस्य भेदस्यापि विवक्षि-
तत्वात् पितामहे प्रयुक्तः । त्वं पितामहोऽस्माकमित्यर्थः । अग्नेः पुत्रोऽङ्गिराः,
अङ्गिरसो हिरण्यस्तूपः । त्वं वयस्कृत् पाकद्वारेणान्नानां कर्ता । दानार्थं वा
करोतिः । स्तोतुरन्नानां दातेत्यर्थः । तव जामयः सजातीया वयं, पौत्रत्वात् ।
किञ्च, सं त्वा । समित्युपसर्गो यन्तीत्याख्यातेन सम्बन्धयितव्यः । संयन्ति
सम्यग् गच्छन्ति । त्वा तव स्वभृतं मां प्र(त्य० ति)पद्यन्त इत्यर्थः । कानि ।
रायः धनानि । कियन्ति । शतिनः शतसङ्ख्यावन्ति । न च शतसङ्ख्यावन्त्येव
केवलानि, सहस्रिणः सहस्रसङ्ख्यावन्ति च संयन्ति । कीदृशम् । उच्यते ।
सुवीरम् । वीरो विक्रान्तः, यः सुष्ठु वीरः, शोभना वा वीरा यस्य सम्बन्धिनः ।
केन सम्बन्धेन । सामर्थ्यात् स्तोतृतया । स सुवीरः, तं सुवीरम् । व्रतपां
कर्मणां पालयितारम् । हे अदाभ्य ! अहिंस्य ! ॥ १० ॥

वेङ्कटमाधवीयम् ।

त्वमग्ने प्रमति । त्वमग्ने ! प्रकृष्टमात् । त्वं पितेव च भवस्यस्माकम् ।
त्वमन्नस्य कर्ता । तव बान्धवा वयम् । सङ्गच्छन्ते त्वा शतसहस्रसख्या राय
शोभनं वीरं कर्मणां रक्षितारमदाभ्य ! ॥ १० ॥

इति प्रथमस्य द्वितीये त्रयस्त्रिंशो वर्गः ॥

त्वामग्नेप्रथममायुमायवेदेवाअकृण्वन्नहुषस्यविश्वपतिम् ।

इळामकृण्वन्मनुषस्यशासनीपितुर्गत्पुत्रोममकस्यजायते

[॥ ११ ॥

त्वाम् । अग्ने । प्रथमम् । आयुम् । आगवे । देवाः । अकृण्वन् ।
नहुषस्य । विश्वपतिम् । इळाम् । अकृण्वन् । मनुषस्य । शासनीम् ।
पितुः । यत् । पुत्रः । ममकस्य । जायते ॥ ११ ॥

स्कन्दस्वामीयम् ।

अत्रेतिहासमाचक्षते — उर्वश्यामुत्पन्नः पुरुरवसः पुत्र आयुर्नाम । तं कदाचिदसुरैरुपद्रूयमाणा देवा अब्रुवन् । जघ्नेनानसुरानिति । सोऽब्रवीत् । सेनापतिर्मे युष्माकमेको भवत्विति । तस्य देवा अग्निं सेनापतिमकुर्वन् । तथा नहुषस्य । तदेतदनेनार्धर्चेनोच्यते । हे अग्ने ! त्वां प्रथममुत्कृष्टम् । क्रियाविशेषणं वा प्रथमशब्दः । प्रथममग्ने । आयुम् । एतेर्गत्यर्थस्येदं रूपम् । असुरान् प्रति गन्तारम् । आयवे । षष्ठ्यर्थे चतुर्थ्येषा । आयो राज्ञः । देवा अकृण्वन् कृतवन्तः । नहुषस्य विश्वपतिं मनुष्यपतिमित्यर्थः । किञ्च, इळामकृण्वन् इति । अत्रापीतिहासः — मनुः प्रजाकामो नावाहुतिमनुहोत् । अग्निमेवेळारूपिणं कृत्वा प्रायच्छत् । एषा ते सर्वान् कामान् दास्यतीति । तां मनुस्त्वशादिदमिदं च मे कुर्विति । सा तस्मै सर्वमकृण्वन् पुत्रमर्जनयदिति । तदेतदनेनार्धर्चेनोच्यते । त्वामेव इळाम् अकृण्वन् मनुष्यस्य शासनी शासनीयां वशवर्तिनीमित्यर्थः । (१) कदा पितुर्यत् यदा पुत्रः पुरुरवा नाम ममकस्य मामकस्य मदीयस्याग्नेरिळाया जायते । लङर्थेऽयं लट् । अजायत । इळाया अपि पुत्रः पुरुरवाः । इळारूपी चाग्निरेव । तेन योऽस्याः पुत्रः सोऽग्नेरेव पुत्रः । अग्निश्च हिरण्यस्तूपस्य पिता । पितृकार्यकृत्वात् पितामहो वा पितेति व्यपदिश्यत इति व्याख्यातम् । अत उपपन्नमेतत् । मदीयस्य पितुरग्नेरिळारूपिणो यदा पुत्रः पुरुरवा नामाग्नेरजायतेति ॥ ११ ॥

वेङ्कटमाधवीयम् ।

त्वामग्ने ! । त्वामग्ने' पूर्वमायुमकृण्वन् आयवे मनुष्याय पुरुरवसे । पुरुरवसः पुत्र आयुः । तथा देवा अकृण्वन् नहुषस्य च राज्ञो विश्वपतिं नाम पुत्रम् । तथा मनोश्च त्वामिळां नाम दुहितरमकृण्वन् । या जाता सती पितरं मनुस्त्वशात् — यज्ञे प्रयाजानुयाजयोर्मध्ये मामवकल्पय । मया सर्वानेव कामान् प्राप्स्यसीति । यदा ममकस्य पितुरङ्गिरसः पुत्रो जायते, तदानीं तं च त्वाम् कृण्वन्नङ्गिरसामेकमिति ॥ ११ ॥

त्वनो॑अग्ने॒तव॑दे॒वपा॒युभिर्म॑घो॒नोरक्ष॑तन्वश्च॒वन्च॑ ।

प्रा॒तातो॑क॒स्यत॑न॒येग॑वा॒मस्य॑नि॒मेधं॑रक्ष॒माणस्त॑व॒व्रते॑

[॥ १२ ॥

१. 'दासु'. २. 'जातः मनोवाहुतीम', ३. 'रि', ४. 'जय', ५. 'ळा जा' क. ख. पाठः. ६. 'त्व' ख. पाठः.

त्वम् । नः । अग्ने । तव । देव । पायुभिः । मघोनः । रक्ष ।
तन्वः । च । वन्द्य । त्राता । तोकस्य । तनये । गवाम् । असि ।
अनिष्पेषम् । रक्षमाणः । तव । व्रते ॥ १२ ॥

स्कन्दस्वामीयम् ।

त्वं नः अस्मान् हे अग्ने ! तव योग्यैः हे देव ! पायुभिः पालनैः
मघोनः मघवतः हविर्लक्षणेन धनेन धनवतः हविष्मतः स्वत इत्यर्थः, रक्ष
त्रायस्व । न चास्मानेव केवलान् । तन्वश्च शरीराणि च । कस्य । सामर्थ्या-
दस्मत्पुत्रपौत्रस्य च । अस्मान् पुत्रान् पात्रांश्चेत्यर्थः । हे वन्द्य ! स्तुत्य ! किं
कारणम् । उच्यते । त्रा)ता तोकस्य तनये । षष्ठ्यर्थे सप्तम्येषा । द्वयोश्चा-
नयोरपौनरुक्त्याया(वश्य ? पत्य)नाम्नो. पुत्रविषयमेक पौत्रविषयकमन्यत् ।
पुत्रस्य पौत्रस्य चेत्यर्थः* ॥ १२ ॥

वेङ्कटमाधवीयम् ।

त्वं नो अग्ने । त्वमस्मानग्ने ! तव देव ! रक्षणेहविष्मतो रक्ष पुत्रांश्च ।
वन्द्य ! त्वं हि पुत्रस्य पुत्रेऽपि गवां रक्षको भवसि । त्वदीयं कर्मणि प्रवृत्तं
मनुमनवरतं रक्षमाणः ॥ १२ ॥

त्वमग्नेयज्यवेपायुरन्तरोनिषङ्गायचतुरक्षइध्यसे ।

योरातहव्योवृकायधायसेकीरोश्चिन्मन्त्रंमनसावनोपितम्
[॥ १३ ॥

त्वम् । अग्ने । यज्यवे । पायुः । अन्तरः । अनिषङ्गाय । चतुः-
ऽक्षः । इध्यसे । यः । रातऽहव्यः । अवृकाय । धायसे । कीरेः ।
चित् । मन्त्रम् । मनसा । वनोषि । तम् ॥ १३ ॥

१. 'य' ख. पाठः.

* 'गवां च प्राता निमेषवर्जितं यत् तेन परिगृह्यन् तव यागकर्मणि व्यवस्थितान्
व्ययजतां पुत्रपौत्राणां गवां च रक्षितासि त्वम् ।' इत्याधिकृत्या ग. ग्रन्थे दृश्यते ।

स्कन्दस्वामीयम् ।

त्वं हे अग्ने ! । यज्यवे । तादर्थ्ये एषा चतुर्थी । यष्टुरर्थाय । पायुः
 स्तोतृणां यजमानानां च पालयिता । अन्तरः सन्निकृष्टश्च । ज्ञातिस्थानीयश्चे-
 त्यर्थः । कीदृशाय यज्यवे । अनिषङ्गाय । न निषज्यतेऽन्यदेवतापरिचर्यायां
 कामभोगेषु वेत्यनिषङ्गः, तस्मै । त्वस्तुतियागपराय, अभोगप्रधानाय वेत्यर्थः ।
 किं करोषि । उच्यते । चतुरक्ष इध्यसे । चत्वार्यक्षीणि यस्य स चतुरक्षः ।
 अक्षिभिश्चात्र (मुखानि) लक्ष्यन्ते । चतुर्मुखः । दिक्चतुष्टयाभिमुखो दीप्यसे ।
 समन्ताद् यज्ञे दीप्यस इत्यर्थः । कीदृशो य(दा ? ज्युः) । उच्यते । यः रातहव्यः
 पूर्वमपि दत्तहविष्कः । कस्मै । अवृकाय । वृकशब्देनात्र हिंस्रप्राणिवचनत्वादि-
 सत्त्वं लक्ष्यते । अहिंसाय तुभ्यम् । अथवा 'कुक् वृक आदान' इत्यस्यैतद्रूपम् ।
 आदातव्यानामनादा(नत्र ? त्रे) स्तोतृणां यजमानानां च ये देव (हारयो ?)
 यद्धनं तस्याप्यनवर्त्रे इत्यर्थः । धायसे । 'धेद पान' इत्यस्यैतद्रूपम् । आज्य-
 (ते ?) सोमपयःप्रभृतीनां पात्रे । अथवा वृश्चतेः छेद(न ? नार्थे)स्य भावे
 वृक् । धायस इत्यपि पानवचनः । तेन च भोगो लक्ष्यते । तादर्थी चोभयत्र
 चतुर्थी । अच्छिन्नाय पानायाप्यविच्छिन्नम्य भोगस्यार्थाय यो दत्तहविष्क
 इत्यर्थः । कीरेश्वित् । कीरिगिरि ति स्तोतृनाम् । विच्छब्दोऽप्यर्थः । यो दारिद्र्यान्न
 यजते, स्तोत्येव केवल, तस्यापि स्वभूतं स्तुतिलक्षणं मन्त्रं मनसा हृदयेन
 साद(र) एव भूत्वा त्वं वनोषि तम् । वनिरत्र याच्यार्थः । सम्भक्त्यर्थे वा ।
 तच्छब्दश्रुतेश्च यच्छब्दोऽध्याहार्यः । यः करोति, याचसे प्रार्थयसे तं, स-
 म्भजसे वा तमित्यर्थः ॥ १३ ॥

वेङ्कटमाधवीयम् ।

त्वमग्ने यज्यवे । त्वमग्ने' यजमानार्थं कर्मणोऽन्तरङ्गो रक्षको रक्षोभि-
 रनिषङ्गाय सर्वतो ज्वालाभः । पश्यन् रक्षसामनन्ववचाराय समिध्यसे । यो दत्त-
 इविष्को रक्षोवर्जिताय तस्मै प्रीणनाय सोम पिबामि । यश्च तस्य स्तोतुर्मन्त्रस्तं च
 मनसा कामयसे ॥ १३ ॥

त्वमग्ने उरुशंसाय वा घने स्पाह्यद्रेक्णः परमं वनोषितम् ।

आध्रस्य चित्प्रमतिरुच्यसे पिता प्रपाकं शास्तिप्रदिशो वि-

[दुष्टरः ॥ १४ ॥

त्वम् । अग्ने । उरुशंसाय । वाघते । स्पार्हम् । यत् । रेक्णः ।
परमम् । वनोषि । तत् । आध्रस्य । चित् । प्रऽमतिः । उच्यसे ।
पिता । प्र । पाकम् । शास्ति । प्र । दिशः । विदुऽत्तरः ॥ १४ ॥

स्कन्दस्वामीयम् ।

त्वं हे अग्ने ! उरुशंसाय । 'शंसु स्तुतौ' । बहुस्तुतये । कस्मै । वा-
घते । वाघत इत्यृत्विङ्नाम । सामर्थ्याच्चात्रान्तर्णीतमत्वर्थः । यजमाने वर्तते ।
ऋत्विग्वते यजमानाय । स्पार्ह स्पृहणीयमत्यन्तोत्कृष्टं यद्रेक्णः धनं परमं व-
नोषि तत् । परममिति क्रियाविशेषणं, न धनविशेषणं, स्पार्हमित्यनेन पौनरु-
क्त्यप्रसङ्गात् । वनोषीति वनिर्दानार्थः । 'वंस्वानोवार्यापूर्वा'ति यथा । लुप्तु
ददासि तदित्यर्थः । आध्रस्य चित् । आध्र आध्रव्यालुर्दरिद्रः । चिच्छब्दो-
ऽप्यर्थः । दरिद्रस्यापि यष्टुं समर्थस्य प्रमतिरुच्यसे प्रकृष्टमतिरनुग्रहपर उच्यसे
कथ्यसे त्वं जनैः । कीदृशः । पिता पितृसदृशः । पाकं शास्ति । पाकः अवि-
पकप्रज्ञः परिपक्वव्यप्रज्ञत्वात् । तमपि प्रकर्षणानुशास्ति । प्रज्ञामस्य जनयसी-
त्यर्थः । प्रदिशश्च प्रकर्षणानुशास्ति । दिक्छब्देनात्र तन्निवासिभूतानि ल-
क्ष्यन्ते । सर्वभूतान्यनुशास्तीत्यर्थः । विदुष्टरः विद्वत्तरः ॥ १४ ॥

वेङ्कटमाधवीयम् ।

त्वमग्न उरुशंसाय । त्वमग्ने ! बहुस्तुतये यजमानाय स्पृहणीयं यद् धन-
मुत्तमं तत् प्रयच्छसि । तथा दानाभारभूतस्य दरिद्रस्य प्रमतिः पितोच्यसे^१ ।
प्रणास्ति च विद्वत्तरस्त्वं वक्तव्यप्रज्ञमज्ञं प्रदिशश्च तस्यो दिशः ॥ १४ ॥

त्वमग्ने प्रयतदक्षिणं नरं वर्मे वस्यू नं परिपासि विश्वतः ।

स्वादुक्षन्नायो वसतौ स्योन कृज्जीवया जयजते सोपमा-

[दिवः ॥ १५

त्वम् । अग्ने । प्रयतदक्षिणम् । नरम् । वर्मेऽइव । स्यूतम्
पुत्रि । णमि । विश्वतः । स्वादुक्षन्ना । यः । वसतौ । स्योनऽकृत् ।
जीवज्याजम् । यजते । सः । उपऽमा । दिवः ॥ १५ ॥

स्कन्दस्वामीयम् ।

त्वं हे अग्ने ! प्रयतदक्षिणम् । प्रयच्छिर्दानार्थः । दत्तदक्षिणम् । अथवा 'यमु बन्धने' । प्रबद्धदक्षिणम् । सन्ततदक्षिणादानमित्यर्थः । नरं मनुष्यं वर्मेव स्यूतम् । वर्म कवचम् । यथा कवचमनुस्यूतं हृदयेऽवबद्धं योद्धारं परिपाति; तद्वत् परिपासि पालयसि । विश्वतः सर्वतः । स्वादुक्षद्या । क्षत्रेत्यन्ननाम । स्वाद्वन्नः । यः वसतो निवासे च स्योनकृत् सुखस्य कर्ता । कस्य । सामर्थ्यादतिथेः । अतिथिं स्वाद्वन्नं भोजयति, सुखाय च शय्याया शाययतीत्यर्थः । यश्च जीवयाजम् । जीवो जन्तुः तेन यो यागः स जीवयागः । याज्ञीयपशुलक्षणेन जन्तुना यथेष्टं भवति तथा यो यजते इत्यर्थः । सोपमा दिवः । उपम इत्यन्तिकनाम । तात्स्थ्यात् ताच्छब्दम् । प्रथमैकवचनस्यायमाकारः । अन्तिकस्यः सन्निहृष्टो दिवः । स त्वत्प्रसादात् स्वर्गं प्राप्नोतीत्यर्थः । अथवा दिवः स्वर्गस्योपमा उपमानं न भवति । सर्वैः प्राणिभिर्मृष्टाहारसन्तुष्टैः स्वर्गोऽयमिति स्तूयत इत्यर्थः ॥ १५ ॥

वेङ्कटमाधवीयम् ।

त्वमग्ने प्रयतदक्षिणम् । त्वमग्ने ! दरिद्रेभ्यो दत्तधनं मनुष्यं कवचमिषो रसि बद्धमिषुभ्यः सर्वेभ्यो दुरितेभ्यः परिरक्षसि । स्वाद्वन्नो यो गृहे दरिद्राणां सुखकृज्जीवानामन्नप्रदानाद् यज्ञं करोति, स स्वर्गं स्योपमान्तिके वर्तते ॥ १५ ॥

इति प्रथमस्य द्वितीये चतुस्त्रिंशो वर्गः ॥

इ॒माम॑ग्ने॒शर॑णि॒मी॒मृषो॑न॒इ॒म॒भ॒ध्वा॒नं॒यम॑गाम॒दूरा॑त् ।

आ॒पिः॒पि॒ताप्र॑प॒तिः॒सो॒म्यानां॑भृ॒मिर॑सृ॒षि॒कृन्म॑र्त्यानाम्

[॥ १६ ॥

इ॒माम् । अ॒ग्ने । श॒र॒णिम् । मी॒मृ॒षः । नः । इ॒मम् । अ॒ध्वा॒नम् । यम् । अ॒ग॒माम् । दू॒रात् । आ॒पिः । पि॒ता । प्र॑ ऽम॒तिः । सो॒म्यानां॑ । भृ॒भिः । अ॒सि । ऋ॒षि ऽकृ॑त् । म॒र्त्यानाम् ॥ १६ ॥

स्कन्दस्वामीयम् ।

अत्रेतिहासः — हिरण्यस्तूपो यागायामि विहृत्य रक्षोभयाद् दूरं गत्वा गतेषु रक्षस्तु प्रत्यागतः कृतापराधत्वाभिप्रायेणाभिमाह — इमां हे अग्ने ! शरणिम् । 'शृ हिंसायाम् । आत्मनो हिंसां मीमृषः । 'मृषस्तिक्ष्णायामि'ति स्वार्थिको णिच् । लोट्थे लुङ् । (मी)मृषः क्षमस्व । नः अस्माकम् । कतमा । उच्यते । इममध्वानं यमगाम । त्वां विहृत्यानिष्ट्वा रक्षोभयाद् गताः स्म दूराद् दूरम् । किं कारणम् । उच्यते । यस्मादापिः ज्ञातिः त्वम् । कीदृशः । पिता पितृस्थानीयः । प्रमतिः प्रकृष्टमतिः अनुग्रहपरः । केषाम् । (सोम्यानां) सोमसम्पादिनां सर्वयजमानानाम् । किञ्च, भूमिरमि लोकत्रयेऽपि भ्रमितासि । त्रिष्वपि लोकेष्वप्रतिहतगतिरित्यर्थः । तमोपवातद्वारणं च दर्शन-कृन्मनुष्याणाम् । अथैवमन्यथास्या ऋचोऽर्थयोजना — इमां हे अग्ने ! शरणिं संसारप्राप्तिरूपं हिंसा मीमृषः नः । मृजेरिदं जकारस्य प्रकारं कृत्वा छान्दसं रूपं, न मृषः । मार्जय अपनयास्माकं संसाराध्वानमिमं, यमगाम प्राप्ताः स्म । दूरात् सृष्टेः प्रभृति । किं कारणम् । यस्मात् त्वमापिः पिता प्रमतिः सोम्यानां, यस्माच्च भूमिरासि । भ्राम्यतेऽर्णन्तस्येदं रूपम् । भ्रमयितासि भ्रान्तेः कर्तासि । ऋषिकृत् दर्शनकृत् सम्यग्ज्ञानकरश्च मनुष्याणाम् । एत-दुक्तं भवति — भ्रान्तेः सम्यग्ज्ञानस्य च त्वं कर्ता । त्वदायता च संसार-प्राप्तिमोक्षौ । त्वं च पितृवत् सर्वयजमानानामनुग्रहपरः । अतोऽस्मान् सम्यग्-ज्ञानोत्पादनेन मोचयास्मात् संसारादिति ॥ १६ ॥

वेङ्कटमाधवीयम् ।

इमामग्ने । अरण्ये तपोर्थं गतोऽग्निमाशास्ते । इमामग्ने ! तपोजनिता हिंसां फलप्रदानेनास्मान् यथा सहामहे तथा कुरु । तथममध्वानं च, यं वयं त्वां द्रष्टुकामा दूरादगाम । ज्ञातिः पाळयिता प्रमतिश्च सोमार्हाणां भ्रमणशीलस्त्व-मन्धकारापनयनान्मनुष्याणां दर्शनकृत् ॥ १६ ॥

तुष्वदग्ने अङ्गिरस्वदङ्गिरोययाति यत्सदेनपूर्ववच्छुचे ।

अच्छाद्यावहादैर्जनासादयबर्हिषियक्षिचप्रियम्

[॥ १७ ॥

मनुष्वत् । अग्ने । अङ्गिरस्वत् । अङ्गिरः । ययाति ऽवत् ।
 सदनै । पूर्व ऽवत् । शुचे । अच्छ । याहि । आ । वह । दैव्यम् ।
 जनम् । आ । सादय । बर्हिषि । यक्षि । च । प्रियम् ॥ १७ ॥

स्कन्दस्वामीयम् ।

मनुष्वत् मनोरिव, हे अग्ने ! अङ्गिरस्वत् अङ्गिरस इव. हे अङ्गिरः !
 ययातिवत् ययातेरिव, पूर्ववत् पूर्वेषामिव चर्षाणां. (प्र० म०) भीम सद्ने (सेद ?)
 शुचे । वीस ! अच्छायाहे । अच्छाभेरर्थे । अभिगच्छ अभिगम्य न आवह ।
 दैव्यं जनं देवेषु भवं लोकं, सर्वदेवजनमित्यर्थः । आवाह्य च आमादय ।
 अस्मदीये बर्हिषि यक्षि च । कीदृशम् । प्रियमिहात्मना मत्वा ॥ १७ ॥

वेङ्कटमाधवायम् ।

मनुष्वदने । अङ्गिरसामेकं मन्वादीनामित्येव ममापि गृहेऽधुन विमुखं यास्या-
 वह च दैव्यं जनमासादय च बर्हिषि यज च प्रिय देवगण ॥ १८ ॥

एतेनाग्नेब्रह्मणावावृधस्वशक्तीवायत्तेचक्रुमाविदावा ।

उतप्रणोष्यभिवस्योअस्मान्तसनःसृजसुमत्यावाजवत्या

[॥ १८ ॥

एतेन । अग्ने । ब्रह्मणा । ववृधस्व । शक्ती । वा । यत् । ते ।
 चक्रुम । विदा । वा । उत । प्र । नेपि । अभि । वस्यः । अस्मान् ।
 सम् । नः । सृज । सु ऽ मत्या । वाजवत्या ॥ १८ ॥

स्कन्दस्वामीयम् ।

एतेन । हे अग्ने ! स्तुतिलक्षणेन ब्रह्मणा वावृधस्व अत्यर्थं वर्धस्व । स्तू-
 यमाना हि देवता वीर्येण वर्धन्ते । अत एतदुच्यते एतेन ब्रह्मणायर्थं वर्ध-

१२२ स्कन्दस्वामिभाष्य-वेङ्कटमाधवार्यव्याख्यानोपेता ऋक्षसंहिता । [अ० २, व० ३९.

स्वेति । कतमेन । उच्यते । शक्ती वा । तृतीयैकवचनस्यायं पूर्वसवर्णः । शक्त्या वा । यत् ते चकृम विदा (वा) ज्ञानेन वा । यथाशक्ति यथाज्ञानं च यद् वयं (नच ?) कृतवन्त इत्यर्थः । उत अपिच त्वमेव प्रणेष्य(सि ? मि) अभिप्रणयसि । स्तुतिर्करणे प्रवर्तयसीत्यर्थः । कीदृशः । वस्यः वसीयः वसुमत्तमः । कान् । अस्मान् । एतदुक्तं भवति । त्वां स्तोतुं कुतो नः शक्तिः ज्ञानं वा । त्वदनु-
ग्रहादेव वयं तव स्तुतिं कृतवन्तः न स्वमहिम्नेति । अथवा उतशब्द अभि-
प्रणेषीत्येतस्मात् परो द्रष्टव्यः । लट् च लोट्थे । अभिप्रणेष्युत अभिप्रण-
यापि । एतेन ब्रह्मणात्यर्थं वर्धस्व प्रापयस्व चेत्यर्थः । किम् । वस्यः । द्विती-
याबहुवचनमेव । वसूनि, धनानि चास्मभ्यं देहीत्यर्थः । सं नः सृज संसृज
नः सम्बन्धय । अस्मान् सुमत्या शोभनया बुद्ध्या वाजवत्या अन्नसहितया ।
ज्ञानमलं च नो जनयेत्यर्थः ॥ १८ ॥

वेङ्कटमाधवीयम् ।

एतेनाग्ने । एतेनाग्ने ! स्तोत्रेण वृद्धो भव । यथा कश्चिच्छक्त्या महता
प्रयत्नेन स्तोत्रं करोति । तथा यत् ते चकृम विदा वा ज्ञानेन वा यद् ब्रह्म वयं
चकृम । अपिचास्मान् श्रेयश्चाभिप्रणय । अन्नवत्या त्वदीयया सुमत्या चास्मान्
संसृजेति ॥ १८ ॥

इति प्रथमस्य द्वितीये पञ्चविंशो वर्गः ॥

इन्द्रस्यनुवीर्याणिप्रवोचंयानिचकारप्रथमानिवज्री ।

अहन्नहिमन्वपस्ततर्दप्रवक्षणाअभिनस्पर्वतानाम् ॥ १ ॥

इन्द्रस्य । नु । वीर्याणि । प्र । वोचम् । यानि । चकार । प्रथ-
मानि । वज्री । अहन् । अहिम् । अनु । अपः । ततर्द । प्र ।
वक्षणाः । अभिनत् । पर्वतानाम् ॥ १ ॥

स्कन्दस्वामीयम् ।

द्वे ऐन्द्रे । एते सूक्ते इन्द्रदेवते । इन्द्रस्य, नु क्षिप्रं, वीर्याणि वीर-
कर्माणि, प्रबोचं ब्रवीमि । यानि चकार प्रथमानि अन्येन केनचिदप्यकृत-
पूर्वाणि अत्यन्तप्रकृतानि वा । वज्री वज्रवाह, सवज्र इत्यर्थः । कतमानि
तानि । उच्यते । अहन् अहिं हतवान् मेघम् । अनु अपः ततर्द । अन्वित्य-
परभावे । अपरभावः पश्चाद्भावः । तर्दतिर्हिंसार्थः । मेघवधोत्तरकालं तदीया
अपो हिंसितवान् । भूमौ पातितवानित्यर्थः । सा हि तासां हिंसा । केचित्तु
तर्दनं विस्तारणं व्याचक्षते । पृथिव्यामपो विस्तारितवानित्यर्थः । ताभिश्च
पातिताभिर्विस्तारिताभिर्वा प्र वक्षणा अभिनत् । वक्ष(णमि ? णे)ति नदीनाम् ।
नदीः प्रभिन्नवान् । बहूदकत्वाद् भित्त्वा स्वकूर्लांन सर्वतः प्रवाहितवानि-
त्यर्थः । पर्वतानां महीधराणां सम्बन्धिनीः । कः पुनः पर्वतानां नदीनां च
सम्बन्धः । प्रभवलक्ष(णः) । पर्वतेभ्यो हि नद्यः प्रभवन्ति । अथवा वक्षणाः
पशव उच्यन्ते । पर्वतशब्दो हि मेघनाम् । एकं मेघं हतवान् । अन्येषा-
मपि पशून् हतवानित्यर्थः । अथवा पशुवचनेन वक्षणाशब्देन तत्सामी-
प्यात् पक्षा अत्र प्रतिपाद्यन्ते । पर्वतशब्दस्तु महीधरवचनः । एवं महीध-
राणां पक्षान् प्राभिनच्छिन्नवानित्यर्थः । एवं हि सरकाध्वर्यूणां ब्राह्मण इति-
हासः श्रूयते — प्रजापतेर्वा एतज्ज्येष्ठं तोकं यत् पर्वताः । ते पक्षिण आ-
सन् । ते यत्र यत्राकामयन्त तत्परा वा समासत । अथ हवा इयं तर्हि
शिथिलासीत् । तेषामिन्द्रः पक्षानच्छिनत् । तैरिमामहंहदिति ॥ १ ॥

वेङ्कटमाधवीयम् ।

इन्द्रस्य नु । अथेन्द्रस्याह क्षिप्रं वीर्याणि प्रवक्ष्यामि, यानि चकार पुरातनानि
वज्री । तान्वाह — अहिमसुरमहन् । हत्वा च तेन रुद्धा अपः सूच्येव रश्मिभिस्त-
तर्द । प्राभिनच्च शिखोष्ण्याना नदीः पृथिव्यां पातयितुम् ॥ १ ॥

अहन् अहिं पर्वते शिश्रियाणं त्वष्टास्मै वज्रं स्वर्गं ततक्ष ।

वाश्रा इव धेनवः स्यन्दमाना अञ्जः समुद्रमवजग्मुरापः ॥ २ ॥

अहन् । अहिम् । पर्वते । शिश्रियाणम् । त्वष्टा । अस्मै ।
वज्रम् । स्वर्गम् । ततक्ष । वाश्राः ५ इव । धेनवः । स्यन्दमानाः ।
अञ्जः । समुद्रम् । अव । जग्मुः । आपः ॥ २ ॥

स्कन्दस्वामीयम् ।

अहन्नहिम् । पर्वते शिश्रियाणम् आश्रयन्तं लीयमानमित्यर्थः । मेघा हि स्वभावेन पर्वतेषु लीयन्ते । केनाहन् । उच्यते । त्वष्टा देवशिल्पी । अस्मै । तादर्थ्ये चतुर्थी । अस्येन्द्रस्यार्थाय । वज्रं स्वर्गम् । 'स्वर्गं शब्दोपतापयोः ।' प्रहारवेलायां शब्दकरमुपतापयितारं वासुराणाम् । ततक्ष । तक्षतिः करोति-कर्मा । कृतवान् । अत्र चैकवाक्यताप्रसिद्धयर्थं यत्तच्छब्दावध्याहर्तव्यौ । यं त्वष्टास्मै वज्रं स्वर्गं ततक्ष, तेनाहन्निति । योग्यत्वसन्निधानाभ्यां वज्रस्य करणत्वप्रतीतिः. 'प्रहर शीघ्रमयं दण्ड' इत्यादिपु यथा । हते चाहौ वाश्ना इव धेनवः यथा बाशनशीला (अ)भिनवप्रसूता वत्सान् प्रति गच्छेयुः, एवं स्य-न्दमानाः सवन्यः । अञ्जः । ऋजुपर्यायोऽयम् । क्रियाविशेषणं चेदम् । तृतीयार्थे वा प्रथमा । ऋजुना वा मार्गेण । समुद्रम् । अन्तरिक्षनामैतत् । पञ्चम्यर्थे चात्र द्वितीया । समुद्रादन्तरिक्षात् अव भूमिं प्रति । जग्मुः गता आपः । अथवा समुद्रमिति पार्थिव एव समुद्रोऽभिप्रेतः । स्वार्थ एव द्वितीया । हतेऽहौ तस्याधः पार्थिवं समुद्रं प्रति जग्मुराप इति ॥ २ ॥

वेङ्कटमाधवीयम् ।

अहन्नहिम् । अहन्नहिं महीधरे लीयमानं त्वष्टास्मै वज्रं स्वकरणशीलमकरोत् तीक्ष्णधारम् । शब्दकारिण्योऽभिनवप्र(सू?)स्तुता इव धेनवो वत्सान् प्रति स्थन्दमाना अञ्जसा अन्तरिक्षं प्रत्यवगता आपो यद्वोदाधि प्रतिगता इति ॥ २ ॥

वृषायमाणोवृणीतसोमं त्रिकदुकेष्वपिबत्सुतस्य ।

आसार्यकमघवादत्तवज्रमहन्नेनप्रथमजामहीनाम् ॥ ३ ॥

वृषऽयमाणः । अवृणीत । सोमम् । त्रिकदुकेषु । अपिबत् । सुतस्य । आ । सार्यकम् । मघवा । अदत्त । वज्रम् । अहन् । एनम् । प्रथमऽजाम् । अहीनाम् ॥ ३ ॥

स्कन्दस्वामीयम् ।

'अत्र पितरो मादयध्वं यथाभागमावृषायध्वमि'त्यस्य 'यथाभागमश्वी-

तेत्येवैतदाह', तथा 'अमीमदन्त पितरो यथाभागमावृषायिषते'त्यस्य 'यथाभाग-
माशिषुरित्येवैतदाहे'ति शतपथब्राह्मणे विवरणाद् वृषायति(शरणा ? रशना)र्थे
इति गम्यते । अभन् । अथवा वृषशब्दोऽत्र उपलक्षणाद्वितीयान्तो व्यत्य-
येन भावे द्रष्टव्यः, न कर्तरि । (यं?) क्यङ् चेच्छायां नाचारे । इच्छाक्य-
च्येव वाच्छान्दसत्वाद् दीर्घत्वम् आत्मनेपदत्वं (च) । वृषायमाणः । वर्षण-
मिच्छन्निति वर्षयितुमिच्छन्नित्यर्थः । (कं? किं) कृतवान् । उच्यते । अवृणीत
वृतवान् प्रार्थितवान् सोमम् । वृत्त्वा च त्रिकदुकेष्वपिबत् । अभिष्वज्यहं पूर्वं
त्रिकदुका इत्याचक्षते । पीतवान् । सुतस्य । द्वितीयार्थे षष्ठ्येषा षष्ठाश्रुतेर्वैक-
देशमिति शेषः । सुतं सोमं, सुतस्य वा सोमस्यैकदेशं स्वांशलक्षणम् । आ-
सायकम् । आ इत्युपसर्गः अदत्त इत्याख्यातेन सम्बन्धयितव्यः । सायक-
शब्दोऽपि 'षोऽन्तर्कर्मणी'त्यस्य क्रियाशब्दो विशेषणं न वज्रनाम । वज्र-
शब्देनोपात्तत्वात् । सायकं शत्रूणामन्त(क)रम् । मघवा धनवानिन्द्रः आ
अदत्त गृहीतवान् । वज्रं गृहीत्वा च अहन्नेनम् । एनमिति पूर्वस्यामृच्यादिष्टस्य
मेघस्यान्वादेशः । (स?) समनन्तरस्य वा । वज्रमिति तृतीयार्थे द्वितीया । हत-
वानेन मेघमनेन वा वज्रेण । कीदृशम् । प्रथमजाम् अग्रे जातम् । अहीनाम् ।
निर्धारण एषा षष्ठी । मेघानां मध्ये ॥ ३ ॥

वेङ्कटमाधवीयम् ।

वृषायमाणः । वृषम इवाचरत्रवृणीत । सोममाभिष्वज्यहं पूर्वं त्रिकदुकं
तस्मिन् सुतमपिबत् सोममादत्तान्तर्करमायुधं मघवा तेनैनं मघशिरसमसुरं मे-
घानां मुख्यमहन् ॥ ३ ॥

यदिन्द्वाहन्प्रथमजामहीनामान्मायिनामभिनाःप्रोनमायाः ।
आस्सूर्यजनयन्ध्यामुषासंतादीत्नाशशुनकिलविबित्से ॥ ४ ॥

यत् । इन्द्र । अहन् । प्रथमजाम् । अहीनाम् । आत् । मा-
यिनाम् । अभिनाः । प्र । उत । मायाः । आत् । सूर्यम् । जनयन् ।
ध्याम् । उषसम् । तादीत्ना । शशुम् । न । किल । विबित्से ॥ ४ ॥

स्कन्दस्वामीयम् ।

यत् यदा हे इन्द्र ! अहन् हतवानसि प्रथमजामहीनाम् । आत् । यदाशब्दश्रुतेरादिति निपातस्तदर्थे वर्तते । तदा । तत्सहायानां मायिनामति-
सन्धानप्रमायिनाम् अमिनाः प्र । 'मीञ् हिंसायाम्' । प्रामिनाः प्रकर्षेण हिं-
सितवानसि । उत मायाः । उतशब्दो मायाशब्दात् परो द्रष्टव्यः । माया
अपि । न बलमदात् ह(रेःठे)नैवाहिं हतवान् असि, किं तर्हि, तत्सहायानां
मायावतां प्रज्ञामतिसन्धोयेत्यर्थः । तदैव वृष्टिमूलत्वात् सर्वजन्मनः, सूर्य
जनयन् धां च उषसं च । तादीन्नाशब्दस्ता(दृश)पर्यायः तावच्छब्दपर्यायो
वा । तादृशं मायावत्सहायं तावन्तं वा महापरिमाणम् । अन्यं मेघं शत्रुं
ज्ञातयितव्यं वैरिणं वा । न किलाविर्विस्ते । विन्दतेरिदं रूपम् । न किलाविन्दः ।
नालम्बा इत्यर्थः । यादृगसौ मायावत्सहायो महापरिमाणो वा, तादृगन्यो
नैवास्तीत्यर्थः । किलशब्द एव तदानींशब्दपर्यायस्तदेत्येतस्मिन्नर्थे वर्तते ।
सूर्यादीन् जनयन्तदानीमिति । आच्छब्दस्तु पदपूरणः ॥ ४ ॥

वेङ्कटमाधवीयम् ।

यदिन्द्र । यदेन्द्र ! हतवानसि । प्रथमं जातमहीनां यदाच तदनन्तरं तत्सहा-
यानां मायावतां मायाः प्रकर्षेण हिंमितवानसि । तदनन्तरमहिना तिरोभूतं सूर्यं
ब्रह्मण्यसं च प्रादुर्भावयन्स्वं तदानीं जगति न कञ्चन शत्रुं हतशिष्टमन्वविन्दः ॥ ४ ॥

अहन्वृत्रं वृत्रतरं व्यसमिन्द्रो वज्रेण महता वधेन ।

स्कन्धांसीवकुलिशेनाविवृक्णाहिः शयत उपपृक्पृथिव्याः

[॥ ५ ॥

अहन् । वृत्रम् । वृत्रस्तरम् । विऽअंसम् । इन्द्रः । वज्रेण ।
महता । वधेन । स्कन्धांसिऽइव । कुलिशेन । विऽवृक्णा । अहिः ।
शयते । उपऽपृक् । पृथिव्याः ॥ ५ ॥

१. 'तत्र दैव' क. ख. पाठः. २. 'ह' ख. पाठः. ३. 'त्वे व वि' क. ख.
पाठः. ४. 'अस्मि' क. पाठः. ५. 'नां त' ख ग. पाठः.

स्कन्दस्वामीयम् ।

वृत्रं मेघं वृत्रनामानमसुरं वा । वृत्रतरम् । वर्ततेर्गत्यर्थस्येदं रूपम् ।
गन्तृतरम् । अतिशयेन गन्तारमित्यर्थः । व्यंसं विगतांसं विच्छिन्नांसम् ।
व्यंसनामानमपरमसुरं वा । कः । इन्द्रः । केन । वज्रेण । कीदृशेन । महता
वधेन । नित्यं हन्त्रा । अथवा हन(न)नामैव वधः प्रहारः । वज्रं च तत्कर-
णम् । वज्रेण महता प्रहारेण हतवान् । हतश्च सन् स्कन्धांसीव । वृक्षाणां
स्थूला अधोभागाः स्कन्धांसि । तानि यथा कुलिशेन । वज्रनामैतत् । इह
तु आयुषसामान्याद्वा कुठारे प्रयुक्तः । कुठारेण । विवृक्णा विविधं छिन्नानि
शयीरन् तद्वत् । अहिर्मेघः । अंहतेर्वाहिर्गन्ता वृत्राख्यो व्यंसाख्यश्चासुरः । शयते ।
शेतिरिह स्थानार्थः । आमाशयो जलाशय इति यथादिमाता शयुरिति यथा ।
कथं तिष्ठति । उपपृक् पृथिव्याः । उपेत्येषः समित्येतस्य स्थाने । संपर्चिता ।
पृथिव्यां भूमौ । प.....वसत् मेघे उदकरूपेण भूमौ पतितं तिष्ठति शरी-
रेणैवासुरः ॥ ५ ॥

वेङ्कटमाधवीयम् ।

अहन् वृत्रम् । हतवान् वृत्रमतिशयेन निवेष्टयितारम् । व्यंसं चापरमसुरमिन्द्रो
महतायुधेन हन्त्रा यथा वृक्षस्य स्कन्धांसि कुठारेण विविधं छिन्नानि शेरत पृथग्निहिः
क्षेते छिन्नपादहस्तः पृथिव्या उपवर्षनः ॥ ५ ॥

इति प्रथमस्य द्वितीये षट्त्रिंशो वगः ॥

अयोद्धाऽवदुर्मदभाहि जुहे महावीरं तु विबाधमृजीषम् ।
नातारीदस्य समृतिं वधानां संरुजानाः पिपिषे इन्द्रः शत्रुः ॥ ६ ॥

अयोद्धाऽव । दुःऽमदः । आं । हि । जुहे । महावीरम् ।
तु विबाधम् । मृजीषम् । न । अतारीत् । अस्य । समृत्क्रातिम् ।
वधानाम् । सम् । रुजानाः । पिपिषे । इन्द्रः शत्रुः ॥ ६ ॥

स्कन्दस्वामीवम् ।

योद्धुमसमर्थः अयोद्धा । यथा स दुर्मदः कुत्सितमदः सुरया मत्तः सप्तसमर्थोऽपि कश्चिद् युद्धायाह्वयेत, एवं वृत्रः आ हि जुह्वे । हिंसब्दः पद-
पूरणः । युद्धायाहृतवानिन्द्रम् । कीदृशम् । महावीरं तुविबाधं महाविक्रान्तं
बहूनां शत्रूणां बाधितारम् । ऋजीषम् आसन्दाना । अथवा यत् सोमस्य
सुसम्मानस्यतिरिच्यते तद्वृजीषमुच्यते । सामर्थ्याच्चात्रान्तर्णीतमत्वर्थकः ।
ऋजीषिणमित्यर्थः । कः पुनरिन्द्रस्य ऋजीषेण सम्बन्धः । हारियोजनेऽय
स भागो धानाश्चेति । आह्वय च युद्धायेन्द्रं वृत्रः (नातारीत् ।) तरतिरत्र
शक्तोत्यर्थे । (करो ? शक्नो)तेश्च नित्यं कर्मभूतधात्वन्तरसापेक्षत्वात् सोढुमिति
वक्तव्यशेषः । नाशकत् । (अस्य) इन्द्रस्य (स्व)भूतानां समृतिं सङ्गतिं वधानां
ऋक्षसुषां (ना)सहतेत्यर्थः । अथासहमानः किं कृतवान् । उच्यते । संरुजानाः
क्षिपिते । ग्रीवाः किल रुजाना उच्यन्ते । आत्मीया ग्रीवाः संपिष्टवान् चूर्णित-
वान् । प्रहारैर्वर्ध्यमानश्चूर्णीकृत इत्यर्थः । अथवा रुजाना इति नदी(नां ? नाम),
मेघश्च वृत्रः । नदीः संपिष्टवान् । बहुनोदकेन नदीनां कूलानि सम्पिष्य
स्रोतसि प्रवाहितवानित्यर्थः । सामर्थ्याद् वा गत्यर्थः संपिषिः । उदकरूपेण
नदीः प्रति जगामेत्यर्थः । इन्द्रः शातयिता यस्य स इन्द्रशत्रुः ॥ ६ ॥

वेङ्कटमाधवीयम् ।

अयोद्धेव । युद्धासमर्थो मानी कथा समर्थमाह्वयत्येवमाहृतवानिन्द्रं महावीरं
बहूनां बाधितारमृजीषिणं न चातारीदिन्द्रस्यायुधानां गतिम् । अथ पृथिव्यां निपा-
तितोऽवशः सन् नदीः संपिष्टवानिन्द्रो यस्य शातयितासीदिति ॥ ६ ॥

अपादहस्तोऽपृतन्यदिन्द्रमास्यवज्रमधिसानौजघान ।

वृष्णोवध्रिःप्रतिमानंबुभूषन्पुरुत्रावृत्रोअशयद्व्यस्तः ॥ ७ ॥

अपात् । अहस्तः । अपृतन्यत् । इन्द्रम् । आ । अस्य ।
'वज्रम् । अधि । सानौ । जघान । वृष्णः । वध्रिः । प्रतिमानम् ।
बुभूषन् । पुरुत्रा । वृत्रः । अशयत् । विऽअस्तः ॥ ७ ॥

स्कन्दस्वामीयम् ।

अपादहस्त इति लुप्तोपमौ । अपाद इव अहस्त इव । यथा कश्चित् पादवर्जितः कश्चिदप्यचेष्टमानः किञ्चित् पृतन्यति, एवमपृतन्यत् असङ्गमयत् योषितवानिन्द्रम् । योध्यमानश्चेन्द्रः अस्य वज्रमधि । आ इत्युपसर्गो जघानेत्याख्यातेन सम्बन्धयितव्यः । अस्य वृत्रस्याधि उपरि सानौ समुच्छ्रिते प्रदेशे आजघान आगमितवान् वज्रम् । वृष्णो वर्षितुरिन्द्रस्य वज्रिः बन्ध्योऽपि प्रति- (मानं प्रति)द्वन्द्वित्वमाप्नुमिच्छन् (पुरुत्रा) बहुत्राणकृद् (अ)शयत् अतिष्ठत् । व्यस्तः विखण्ड्य भूमौ क्षिप्त इत्यर्थः । अथवा वृत्रो भेषः । स बहुषु नदी- तटाकादिषु प्रदेशेषूदकरूपेणातिष्ठत् विक्षिप्त इति । केचित्तु वज्रिशब्दस्य रूढि- बलाद् वृषशब्दोऽत्र प्रजननसमर्थं बलवति वृषमे वर्तते । सामर्थ्याच्चात्रान्तर्णीत- (प्यर्थः) । वज्रिः) कृत्तवृषणे प्रजननासमर्थं दुर्बले बलीवर्दे वर्तत इति व्याचक्षते । यथा प्रजननसमर्थस्य बलवतो वृषभस्य दुर्बलः प्रजननासमर्थः प्रतिमानं बुभूषन् विक्षिप्तस्तिष्ठेद्, एवं वृत्र इन्द्रस्येति ॥ ७ ॥

वेङ्कटमाधवीयम् ।

अपात् । हस्तपादवर्जितोऽपीन्द्रमपृतन्यत् । आजघान अस्मोच्छ्रिते देशे वज्र- मिन्द्रः । वर्षितुर्वृषभस्य छिन्नवृषणः प्रतिद्वन्द्वीभवितुमिच्छन्निर्त्यापमिकम् । अनेकेषु देशेषु वृत्रोऽशयच्छकलीकृतः ॥ ७ ॥

नदंनभिन्नममुयाशयानंमनोरूहाणाअतियन्त्यापः ।

याश्चिद्वृत्रोमहिनापर्यतिष्ठत्सामहिःपत्सुतःशर्बभूव ॥

नदम् । न । भिन्नम् । अमुया । शयानम् । मनः । रूहाणाः ।

अति । यन्ति । आपः । याः । चित् । वृत्रः । महिना । परिऽअतिष्ठत् ।

तासाम् । अहिः । पत्सुतऽशीः । बभूव ॥ ८ ॥

स्कन्दस्वामीयम् ।

यथा महान्तं नदं भिन्नं भग्नकूलमापोऽतीत्य गच्छेयुः तद्वत् । अमुया इत्थंभूतलक्षणया....यं सामर्थ्यात् प्रतिनिर्देशः । अनया महत्या वृद्ध्या सम्बद्धं

शयानं तिष्ठन्तम् । मनो रुहाणाः आरोहन्त्यः । मनुष्याणां चित्तं ह्लादयन्त्य-
इत्यर्थः । अतियन्ति अतीत्यान्यतो गच्छन्ति । आपः इन्द्रेण भिन्नान्मेवानिस्तु-
त्यान्यतो गच्छन्तीत्यर्थः । चिच्छब्दः पदपूरणः । एवार्थो वा । या एव
वृत्रो (महिना) महता सेनालक्षणेन स्वशरीरेण वा पर्यतिष्ठत् परिवृत्यातिष्ठत्,
तासामेवेन्द्रेण हते वृत्रे । अहिर्मेघः पत्सुतः शीर्षभूव । पादशब्दात् तृतीयार्थे
सप्तमी । 'पादः पत्' (६-४-१३०) इति पदभावः । पत्सु । तृतीयार्थवृत्तित्वात्
सप्तम्याः, सप्तम्यन्तादप्यस्मात् 'तेनैकदिक्', 'तसिश्च' (४-३-११२, १३३)
इति (तस् । सप्तमीविभ) केरलुक् । पत्सुतः शेते तिष्ठतीति पत्सुतः शीः ।
यतः पादौ ततः स्थाता बभूव अधोवृत्तिर्बभूवेत्यर्थः । हताद्धि मेघादूर्ध्वं
निश्चरन्तीनामपां पादतः स्थायी भवति मेघः । अत एवमुच्यते — तासा-
मेवाहिः पत्सुतः शीर्षभूवेति ॥ ८ ॥

वेङ्कटमाधवीयम् ।

नदं न । यथा भिन्नं सेतुमापोऽतियन्त्येवमनया पृथिव्या सह शयानं मनुष्याणां
मन आरोहन्त्यो ह्लादयन्त्योऽतीत्य गच्छन्ति । याश्चिदपो वृत्रः शरीरमहत्तया परिवृ-
त्यातिष्ठत् तासामहिरसुरः पत्तनशायी बभूव ॥ ८ ॥

नीचावया अभवद् वृत्रपुत्रेन्द्रो अस्या अववधर्जभार ।

उत्तरासूरधरः पुत्रासीदनुः शये सहवत्सानधेनुः ॥ ९ ॥

नीचावयाः । अभवत् । वृत्रपुत्रा । इन्द्रः । अस्याः । अव ।
वधः । जभार । उत्तरा । सूरः । अरः । पुत्रः । आसीत् । दानुः ।
शये । सहवत्सा । न । धेनुः ॥ ९ ॥

स्कन्दस्वामीयम् ।

(वयः) शाखा अन्यत्र । इह तु शाखास्थानीये भुजे वयश्शब्दो वर्तते ।
नी(चा?चौ) व(या?यसौ) यस्याः सा नीचावयाः प्रलम्बबाहुः अभवत् ।
का । वृत्रपुत्रा । वृत्रः पुत्रो यस्याः सा वृत्रपुत्रा वृत्रस्य माता । वृत्रे हन्यमाने
तन्माता तद्वधपरिरक्षया तस्योपरि प्रसार्य बाहू अतिष्ठदित्यर्थः । तथा व्यव-
स्थिताया अपि इन्द्रः अस्या अव वधः जभार । वधः वज्रनामैतत् । वज्रं
जभार प्रापितवान् । तयावष्टब्धोऽपि वृत्रस्यैव शरीरे वज्रं क्षिप्तवानित्यर्थः ।

केन पुनः प्रकारेण नीचावया अभवत् । उत्तरा उपरिवर्तिनी वृत्रस्योपरि नि-
कुटिता प्रलम्बितबाहुः । सूः । सूत इति सूर्मता । अधरः अधोवर्ती बाहु-
जङ्घान्तरस्थायी पुत्र आसीत् । दानुर्वृत्रस्य माता शये स्थितवती । सहवत्सा न
धेनुः वत्ससहितेव धेनुः ॥ ९ ॥

वेङ्कटमाधवीयम् ।

नीचावयाः । नीचीनबाहुशाखा अभवत्, वृत्रो यस्यः पुत्रः । वृत्रे हन्यमाने
तन्माता तदधपरिरक्षयिण्या तस्योपरि बाहु प्रसारयति । अथेन्द्राऽप्यत्रस्ताद्
वृत्रशरीर एव वज्रं ग्रह्णवान् । तदानीं वृत्रम्पीपयोमीन् तन्माता वृत्रश्चाधः । तदानीं
दानुर्वृत्रमाता वत्समहिता धेनुरिव शये ॥ ५ ॥

अतिष्ठन्तीनामनिवेशनानां काष्ठानां मध्ये निहितं शरीरम् ।

वृत्रस्य निण्यं विचरन्त्यापो दीर्घं तम आशयादिन्द्रशत्रुः ॥ १० ॥

अतिष्ठन्तीनाम् । अनिवेशनानाम् । काष्ठानाम् । मध्ये ।
निहितम् । शरीरम् । वृत्रस्य । निण्यम् । वि । चरन्ति । आपः ।
दीर्घम् । तमः । आ । अशयत् । इन्द्रशत्रुः ॥ १० ॥

स्कन्दस्वामीयम् ।

अतिष्ठन्तीनामनवस्थायिनीनां चलांनम् । अनिवेशनानाम् । निविश्यते
क्षीयते यस्मिन् नदीनदादौ स्थाने तन्निवेशनम् । तद् यासां नास्ति भूयस्त्वात्
तासामनिवेशनानाम् । भूयस्त्वादमम्भविव्यवस्थानां चलांनं बह्वीनां चेत्यर्थः ।
काष्ठानां मध्ये । आपः काष्ठा उच्यन्ते । अपां मध्ये निहितं स्थापितं शरीरम् ।
कस्य । वृत्रस्य । वृत्रनाम्नोऽमुरस्य । कथं च पुनर्निहितम् । निण्यम् । अन्त-
र्हितनामैतत् । अन्तर्हितं मरणभयात् गुप्तं निहितमित्यर्थः । एवम्भूतमपि विच-
रन्त्यापः । चरतिर्गत्यर्थः । सर्वे च गत्यर्था ज्ञानार्थाः । सामर्थ्याच्चात्रान्तर्णीत-
प्यर्थतो । विज्ञापयन्ति आप आत्मनो मध्ये । ता इन्द्राय प्रकाशयन्त्याप इ-
त्यर्थः । प्रकाशितेऽस्मिन्निन्द्रेण हते दीर्घं मरणलक्षणं तमः आशयत् आस्थित-
वान् इन्द्रशत्रुः वृत्रः । अथवा वृत्रो मेघः तस्य शरीरमध्ये आपो निधी-
यन्ते । तच्छरीरमपां मध्ये इत्येतस्याः सप्तम्या निराकाङ्क्षीकरणार्थमवस्थिता

१. 'ता न प्र', २. 'पञ्चानां', ३. 'न्यं' क. ख. पाठः. ४. 'तापि'
ग. घ. पाठः.

१३२ स्कन्दस्वामिभाष्य-वेङ्कटमाधवार्यव्याख्यानोपेता ऋषसंहिता । [अ० १. व० ३८.

इति वाक्यशेषः । अपां मध्येऽवस्थितानां बहिर्निहितं शरीरं भेषस्य । तथापि तु व्यवस्थितस्य वृत्रस्य निष्यं विचरन्त्यापः । निष्यमिति नान्ताहितनाम, किं तर्हि, येन प्रदेशेन भेषो नीचैर्नमति छिद्रीभवति, तदपां निर्गमनबिलं निष्यम् । विचरन्तीत्यपि शुद्धज्ञानार्थ एव, नान्तर्णीतिष्यर्थः । भेषनिर्गमनबिलं विज्ञानन्त्याप इत्यर्थः । अप्सु च निर्जिगमिषन्तीषु तदवरुत्तया दीर्घं समस्तनमो-मण्डलव्यापि तम आशयत् आस्थितवानिन्द्रशत्रुर्भवः । तमोरूपेण स्वरूपेण भेषः समस्तं नमो व्याप्यातिष्ठदित्यर्थः ॥ १० ॥

वेङ्कटमाधवीयम् ।

अतिष्ठन्तीनाम् । अतिष्ठन्तीनामस्थानानामपा मध्ये वृत्रस्य शरीरमन्ताहितं प्रतिगच्छन्त्याप इन्द्रस्य वृत्रं निलीनं दर्शयितुम् । तत् इन्द्रेण हतो वृत्रो दीर्घं तम आशयत् ममारेति ॥ १० ॥

इति प्रथमस्य द्वितीये सप्तत्रिंशो वर्गः ॥

दासपत्नीरहिगोपाअतिष्ठनिरुद्धाआपःपणिनेवगावः ।

अपाबिलमपिहितंयदासीद्वृत्रंजघन्वाअपतद्ववार ॥ ११ ॥

दासपत्नीः । अहिगोपाः । अतिष्ठन् । निरुद्धाः । आपः ।

पणिनाऽहव । गावः । अपाम् । बिलम् । अपिहितम् । यत् । आ-

सीत् । वृत्रम् । जघन्वान् । अप । तत् । ववार ॥ ११ ॥

स्कन्दस्वामीयम् ।

दैत्येतेरुपक्षयार्थस्य दासः । श्रमादिना उपक्षीणशक्तिः कर्मकरादिः । तस्य पालयिष्यो दासपत्न्यः । उपक्षीणशक्तिं हि श्रान्तं कर्मकरादिं पीतमात्रा एवापः आप्यायनेन पालयन्ति । अहिगोपाः अहिना गुप्ताः मेघोदरान्तर्गता अतिष्ठन् निरुद्धाः । केन निरुद्धाः । अहिगोपा इति वचनादहिना । 'वृत्रं जघन्वा-नि'ति वा वचनात् परस्ताद् वृत्रेण ता निरुद्धा अतिष्ठन् आपः । पणिनेव गावः । पणिर्वणिग् भवति । यथा विक्रयार्थं वणिजा गावो निरुद्धास्तिष्ठेयुः, तद्वत् । एवं निरुद्धानां तात्तानपा निर्गमनावलम् अपिहितं घटितं यदासीत् वृत्रं

मेघं तद्भक्षितारमसुरं वा । जघन्वान् । शत्रुर्थोऽयं कसुः । म्रन् । अप तद्
ववार । तद् बिलमपावृतवान् उद्धाटितवान् ॥ ११ ॥

वेङ्कटमाधवीयम् ।

दासपत्नीः । दासाधिपत्योऽहिना गुप्ता अतिष्ठन् निरुद्धा आपोऽसुरैरिव गावः ।
तन्नापां विरुमपिहितं यदासीद् वृत्रं जघ्निवान् अपववार तदिति ॥ ११ ॥

अश्व्योवारोअभवस्तदिन्द्रसृकेयत्त्वाप्रत्यहन्देवएकः ।

अजयोगाअजयःशूरसोममवासृजःसर्तवेसप्तसिन्धून्

[॥ १२ ॥

अश्व्यः । वारः । अभवः । तत् । इन्द्र । सृके । यत् । त्वा ।
प्रतिऽअहन् । देवः । एकः । अजयः । गाः । अजयः । शूर । सो-
मम् । अर्ज । अरुजः । सर्तवे । सप्त । सिन्धून् ॥ १२ ॥

स्कन्दस्वामीयम् ।

अश्वशब्दोऽत्र “अथापि तद्धितेन कृत्स्नवन्निगमा भवन्ति” इत्येव-
मश्ववयवे पृष्ठे वर्तते । अश्वपृष्ठे साधुः स्थिरयानः अश्व्यः । वारः वाहयिता ।
अपोहयितरि वारशब्दः प्रसिद्धः अश्ववार इति । अश्वस्य वा वाहयिता-
श्ववार उच्यते । अथवा शत्रूणां वारः अभवः । तत् तदा हे इन्द्र ! । कदा ।
उच्यते । सृके । सृक इति वज्रनाम । ‘यस्य च भावेन—’ (२-३-३७) इत्येवं
चैषा सप्तमी । तच्छ्रुतेश्च लक्षणभूतयोग्यक्रियाध्याहारः । सङ्ग्रामनाम वा ।
अपठितोऽपि सामर्थ्यात् सूकशब्दः वर्ज्यगृहीते सङ्ग्रामे वा । यत् यदा त्वां
प्रत्यहन् । हन्तिरत्र गत्यर्थः । त्वां प्रति गतवान् । देव एकः । कतमः ।
मरुद्गणः । एवं ह्येतरेयिण इतिहासमधीयते — “इन्द्रो वै वृत्रं हनिष्यन् सर्वा
देवता अब्रवीदनु मोपतिष्ठध्वमुप मां ह्वयध्वमिति । तथेति तं हनिष्यन्त
आद्रवन् । सोऽवेन्मां वै हनिष्यन्त आद्रवन्ति । हन्तेमान् भीषया इति तानभि
प्राश्वसीत् । तस्य श्वसथादीषमाणा विश्वेदेवा अद्रवन् । मरुतो हैनं नाजहुः ।
महर भगवो जहि वीरयस्वेत्येवैनमेतां वाचं वदन्त उपातिष्ठन्त” इति ।

तदेतदिहोच्यते — सृके यत् त्वा प्रत्यहन् देव एक इति । अथवा सृक इति तृतीयार्थे सप्तमी । आयुधसामान्याश्च वृत्रायुधे सृकशब्दो वर्तते । हन्तिश्च वचार्थ एव । सृकेण स्वनायुधेन यदा त्वां प्रति हतवान् वृत्र इत्यर्थः । किञ्च, तदैव त्वं देवः दानादिगुणयुक्तः एक एव तम् अजयो गाः तदैवाजयः । हे शूर ! सोमं तदैवावासृजः । अक्सर्गोऽनुज्ञा । अनुज्ञातवान् । सर्तवे गमनाय सप्त सिन्धून् सप्तसङ्ख्याका गङ्गाद्याः प्रधानभूता नदीः ॥ १२ ॥

वेङ्कटमाधवीयम् ।

अजय्यो वारः । यदा भवत्प्रतिबोधनार्थमसुरैः पीठ्यमानः कश्चिद् देवस्त्वो त्वदीये वज्रे निहन्ति । तदा त्वमश्वपृष्ठस्थो दंशानां वारको बाल इव भवसि । शा. त्र्युजय्यतो हंसि । स त्वमसुरेभ्योऽजयो गाः । अजयश्च सोमम् । अवासृजः सरणाय सप्तसिन्धून् गङ्गाद्याः सप्त देवनदीः ॥ १२ ॥

न॒स्मै॒वि॒द्यु॒त्त॒न्य॒तुः॒सि॒षे॒ध॒न॒यां॒मि॒ह॒म॒कि॒र॒द्वा॒दु॒नि॒च ।

इन्द्र॑श्च॒य॒द्यु॒धा॒ते॒अ॒हि॒श्चो॒ता॒परी॑भ्यो॒मघ॑वा॒विजि॑ग्ये ॥ १३ ॥

न । अ॒स्मै । वि॒द्युत् । न । त॒न्य॒तुः । सि॒षे॒ध । न । या॒म् ।
मि॒हम् । अ॒कि॒रत् । हा॒दु॒निम् । च । इन्द्रः॑ । च । यत् । यु॒द्यु॒धा॒ते॒ इति॑ ।
अ॒हिः । च । उ॒त । अ॒परी॑भ्यः । म॒घ॒वा । वि । जि॒ग्ये ॥ १३ ॥

स्कन्दस्वामीयम् ।

नास्मै । षष्ठ्यर्थे चतुर्थी, तादर्थ्ये वा । अस्येन्द्रस्य स्वभूता । अस्य वेन्द्रस्यार्थाय । न विद्युत् नापि तन्यतुः स्तनयितुशब्दः । सिषेध । अन्तर्णीति-
प्यर्थोऽत्र सिषिः । अहिं स साधितवान् वशीकृतवानित्यर्थः । अथवा सिषि-
रत्रापनयनार्थः । 'ते सेधन्ति पथो वृकमि'ति यथा । अहिमपनीतवानित्यर्थः ।
नापि यां मिहम् । 'मिह सेचने' । वृष्टिरत्र मिह उच्यते । अकिरत् विकीर्ण-
वान् । हादुनि च । हादुनिः हात्कारः हनहनशब्दः सिषि-
धतुः । न कश्चिदप्यन्यः सिषेधेत्यर्थः । इन्द्रश्च यद् यदा युद्युधाते अहिश्च ।

यदेति वचनादुतशब्दोऽपि तदार्थे । अपरीभ्यः । अपरीशब्दोऽन्यवचनः ।
तादर्थ्ये चात्र चतुर्थी । अन्यासां प्रजानामर्थाय । मधवा विजिग्ये विजितवान्
अहिम् ॥ १३ ॥

वेङ्कटमाधवीयम् ।

नास्मै विद्युत् । अहिमेषरूपं धारयन्निन्द्रस्य वधार्थं विद्युदादीनकरोत् । सर्वा-
नेव तानिन्द्रो जिगाय । नास्मा इन्द्राय वारणार्थमभवद् विद्युद्, नच गर्जितशब्दः,
नच यां वृष्टिमकरोदशनि च । यदेन्द्रश्चाहिश्च युयुधाते तदानीं विद्युदादिव्यतिरिक्ता-
भ्योऽपि मायाभ्यो विजिग्येऽहिमिन्द्रः ॥ १३ ॥

अहेर्यातारं कमपश्य इन्द्र हृदियत्ते जघ्नुषो भीरगच्छत् ।

नवचयन्नवति च स्रवन्तीः श्येनो न भीतो अतरो रजांसि

[॥ १४ ॥

अहेः । यातारम् । कम । अपश्यः । इन्द्र । हृदि । यत् । ते ।
जघ्नुषः । भीः । अगच्छत् । नव । च । यत् । नवतिम् । च । स-
वन्तीः । श्येनः । न । भीतः । अतरः । रजांसि ॥ १४ ॥

स्कन्दस्वामीयम् ।

अहेर्यातारम् । 'ययावजीवो यातेव भीम' इति प्रयोगदर्शनात् वियात
इति च वधकर्मसु पाठाद् यातिर्वधार्थोऽपि, न प्रापणार्थ एवेति गम्यते । वध-
कर्मसु हि वियात इत्येतद् याते रूपमभिप्रेतं न यात(य)तेः, भेदेन पठितत्वात् ।
अहेर्यातारं हन्तारं स्वतोऽन्यं कमपश्यः । हे इन्द्र ! हृदि हृदये यत् ते ज-
घ्नुषः । अन्तर्णीतसनर्थोऽत्र हन्तिः । जिघांसोः । भीरगच्छद् भयं गतम् ।
उत्पत्तिरत्र गमनमभिप्रेतम् । अन्यो हनिष्यतीति हृदये भयमुत्पन्नामत्यर्थः ।
यद् भीतः किं कृतवान् । उच्यते । नव च यत् नवतिं स्रवन्तीः नदीश्च
श्येनो न श्येन इव) अहिं हन्तुं शीघ्रतरः तीर्णयान् रजांसि लोकाश्च त्री-
नपि । एतदुक्तं भवति — कोऽन्यस्त्वत्तोऽहेर्हन्ता, येन तस्य वधशङ्काक्षोभि-
तहृदयो नवनवतीर्नदीलोकत्रयं च तीर्त्वाहिं हन्तुं त्वरितोऽगम इति ॥ १४ ॥

१. 'जि' ग., 'ज्री' घ. पाठः. २. 'विनयातीति', ३. 'त ... स'
क. ख. पाठः.

१३६ स्कन्दस्वामीभाष्य-वेङ्कटमाधवाचार्यव्याख्यानोपेता ऋक्संहिता । [अ० २. व० ३८.]

वेङ्कटमाधवीयम् ।

अहेयौतारम् । “इन्द्रो वै वृजं हत्वा ना(स्तृषी)ति मन्वाग्रजः पराः परावतो जग.म” । तदाह — अहेरसुरस्य इन्तारं स्वतोऽन्यं कमपश्यः इन्द्र ! । यातिबन्धकर्म । हृदये यत्नव भयमागतं वृत्र जप्नुषः यदा त्वं नव च नवतीक्ष्ण नदीरुदकान्यतरः इयेन इव शीघ्रं भीतस्त्वमिति ॥ १४ ॥

इन्द्रो यातो वसितस्य राजा शमस्य च शृङ्गिणो वज्रबाहुः ।

सेदुराजा क्षयति चर्षणीनाम राजानो मिः परिता बभूव ॥ १५ ॥

इन्द्रः । यातः । अवसितस्य । राजा । शमस्य । च । शृङ्गिणः । वज्रबाहुः । सः । इत् । ऊँ इति । राजा । क्षयति । चर्षणीनाम् । अरान् । न । नेमिः । परि । ता । बभूव ॥ १५ ॥

स्कन्दस्वामीयम् ।

इन्द्रः यातः गच्छतः जङ्गमस्याश्वादेः । अवसितस्य । ‘भिञ् बन्धने’ । अवबद्धस्य । स्थावरस्य जङ्गमस्येत्यर्थः । किम् । राजा । ईश्वरः । शमस्य शान्तस्य चर्ष्यादेः । शृङ्गिणः गवादेः । अथवा जङ्गमग्रहणेनैव गवादेः शृङ्गवतो गृहीतत्वाच्छृङ्गशब्दोऽत्र दीप्तिवचनः । दीप्तिमतो नक्षत्रादेः । कीदृशः । वज्रबाहुः । बाहुशब्देनात्र हस्तो लक्ष्यते । वज्रहस्तः । सेदु स एव राजा । ‘राजृ दीप्तौ’ । दीप्तः । क्षयति । क्षयतेरैश्वर्यकर्मण एतद्रूपम् । ईष्टे । चर्षणीनां मनुष्याणामपि । न केवलमीष्ट एव, किं तर्हि, अरान् न नेमिः । रथचक्रपृष्ठं हि नेमिरुच्यते । स यथा अरान् परिगृह्णाति तद्वत् परि ता बभूव । परिपूर्वो भवतिः परिग्रहे । ता इति सर्वेषां मनुष्याणां वा जङ्गमादीनां वा प्रतिनिर्देशः । तान् मनुष्यान् तानि वा जङ्गमादीनि परिगृह्णाति वशीकरोतीत्यर्थः ॥ १५ ॥

वक्रभीविनिवासेतामृगार्थागमसङ्गिम् ।

भर्तृध्रुवसुतश्चक्रे स्कन्दस्वामी यथास्मृति ॥

इति भर्तृध्रुवसुतस्य स्कन्दस्वामिन कृतौ

ऋग्वेदभाष्ये द्वितीयोऽध्यायः ॥

वेष्टमाधवीयम् ।

इन्द्रो यातः । इन्द्रो जङ्गमस्य स्यावरस्य च राजा शान्तस्य हरिणादेः शृ-
ङ्गिणो महिषादेश्च वज्रबाहुः । स देवमनुष्याणां राजा भूत्वा निवसति । परिमवति च
तद्वान्यानि भूतान्यरानिव नेमिः ॥ १५ ॥

इति प्रथमस्य द्वितीये अष्टत्रिंशो वर्गः ॥

इत्थं द्वितीयमध्यायं व्याकरोत् प्रथमेऽष्टके ।

गाधिनिमाधवो नाम सङ्गृह्यार्थं प्रदर्शयन् ॥

इति श्रीवेष्टमाधवार्यविरचिते ऋक्संहिताव्याख्याने
प्रथमे द्वितीयोऽध्यायः ॥

—

स्मृतवाक्यायनुक्रमणी ।

पुटम्	अक्ष	वाक्यानि	ग्रन्थनाम	ग्रन्थकर्तृनाम
२	१	'ऋतेन मित्रावरुणा'	...	...
,	"	'कवी नो मित्रावरुणा'	...	...
"	"	'अङ्गयण्ड्युनमन्धाय —'	...	...
"	"	'इन्द्रार्मा चावापृथिवी'	...	...
"	"	'अग्ने पावकरोचिषा'	...	...
"	"	'घृताहवन दीदिवः'	...	...
"	"	'भ्रावो नेष्टः पिब—'	..	...
"	"	'विश्वेदेवासो मरुतो'	...	..
"	"	'विश्वं यजत्रास्त आदित्याः'	...	...
"	"	'युवं वरो सुषाम्ने—'	...	...
"	"	'पेशो मर्या अपेशसे'	...	...
"	"	...	...	मेधातिथिः
३	२	'एकं चमसं चतुरः—'	...	...
५	६	'बृहस्पतिर्विश्वरूपां—'	...	...
३	३	'रथं ये चक्रः—'	...	...
"	"	'छत्रं रथो मणिर्भार्या—'	पुराणम्	...
५	७	'ततोऽनन्तरमैन्द्राग्रम्'	...	...
७	१	'दाता राधांसि शुम्भति'	...	...
"	२	'सोमं नः स्तोममागहि'	...	...
९	४	'तृतीयस्यादिराश्विनः'	...	...
११	१	'हिरण्यपाणिं सावित्री—'	...	...
१३	५	'अथ यत्र ह तद् देवज्ञम्—'	शाङ्खायनब्राह्म-	...
"	"	'प्राशित्रं सवितुः पाणो—'	" [णम्	...
"	"	'अद्भ्यो वा एष प्रातरुदेत्यपः—'	श्रुतिः	...
"	६	'अग्नेर्वा आदित्यो जायते'	"	...
"	"	'आपो वा इदमग्र आसन्'	"	...
१५	९	'एकाम्रेः'	...	...
"	१०	'द्वे तु देवीनाम्'	...	...

सूक्तः	श्लोकः	श्लोकार्थः	अर्थनाम	अर्थवृत्तः
१७	१२	'द्वादश्यां तिष्ठ ईरितः--'	...	...
"	१३	'द्यावापृथिव्यौ द्वे ऋचौ'	...	...
१८	१४	'अत्र ह गोरमन्वत'	...	...
"	१५	'स्वोनादिस्त्वेव पार्थिवी'	...	...
१९	१६	'अतो देवा इति दैवी'	...	...
"	१७	'सूक्तशेषस्तु वैष्णवः'	...	...
२०	"	'तमू अरुणवन् त्रेधा--'	...	...
"	"	'पृथिव्यामन्तरिक्षे दिवीति--'	...	यास्कः
२३	१	'तीव्राः सोमासो वायव्या'	...	...
"	२	'तृचोऽन्यस्त्वेन्द्रवायवः'	...	...
२४	४	'तृचो मित्रावरुणाभ्याम्'	...	...
२५	७	'तथेन्द्राय मरुवते'	...	...
२७	१०	'तृचो विश्वेषां देवानाम्'	...	...
"	"	'बहुशस्तु वैश्वदेवेषु--'	...	...
२९	१३	'पूष्ण आशृणये तृचः'	...	...
"	"	'इतिरेव ते वृकमस्तु सक्यम्'	...	...
३०	१५	'एषो ऋचा'	...	...
"	"	'सो चिन्तु'	...	...
"	"	'चचो इतः'	...	...
"	"	'जनिष्टो अपः'	...	...
"	"	'प्रो भारत'	...	...
"	"	'वपो रयेषु'	...	...
"	"	'अथो सुम्यह'	...	...
"	"	'अथो वयम्'	...	...
"	"	'नो वयम्'	...	...
"	"	'वतो न्वस्य'	...	...
"	"	'मोषन्मयत्र'	...	...
३१	१६	'अर्चाहमा अपां क्षेयाः'	...	...
"	"	'न ता अन्यः प्रतरति--'	शाक्यवृत्तम्	...
३३	१९	'अमृतं वा आपस्तस्माद्--'	शाक्यवृत्तम्	...
३४	२१	'पृणीवादिनाचमानाय'	...	...
३५	२३	'अभ्यर्चान्त्यामिदेवतः'	...	...
३६	२४	'सं मेति तिष्ठो वैश्वदेवी--'	...	...

पुटम्	सूक्	वाक्यानि	ग्रन्थनाम	ग्रन्थकर्तृनाम
३७	१	'कस्य नूनं शुनःशेष आजीर्गतिः'	...	...
"	"	'कस्य नूनं तु काट्याद्या'	...	...
"	"	'हरिश्चन्द्रो नाम राजा —'	ब्राह्मणम्	...
"	"	'परितोषाद् भयाच्छोकात् —'	...	पौराणिकाः
३८	२	'प्रजापतिरुवाच अग्निर्वै —'	...	...
३९	"	'अग्नेर्ऋक्'	...	...
"	३	'तमग्निरुवाच सविता वै —'	...	...
"	"	'सवितुस्तृचः'	...	...
४१	५	'भगभक्तस्य भागी वा'	...	शौनकः
"	"	'स सवितारमुपससार —'	ब्राह्मणम्	...
"	६	'तं सवितोवाच वरुणाय —'	...	...
"	"	'परं शेषश्च वारुणः'	...	...
४२	७	'विश्वेदेवाः पुच्छरे त्वाददन्त'	...	...
५०	३	'शुनश्चिच्छेपं निदितम्'	...	...
"	४	'मन्यच्छन्त्सत्'	...	...
५८	१३	'आदित्यचन्द्रावनलानिलौ —'	पुराणम्	...
"	१४	'ते हिष्मावनुषो नरोऽभिमार्ति —'	...	...
५९	१५	'देवेभ्यश्च पितृभ्य आ'	...	...
६३	१	'तं वरुण उवाचाग्निर्वै —'	...	...
"	"	'वसिष्वाहि मियेध्येत्याग्नेये'	...	...
६५	५	'देवैः सह मनुष्याणां —'	...	...
७४	१८	'अग्निः स्तूयमानः शुनश्शेषं —'	...	...
८५	"	'अग्निरपि रुद्र उच्यते'	...	यास्कः
७७	१३	'इति प्रार्थितोऽग्निस्तमुवाच —'	...	...
७८	१	'ऐन्द्रश्चतुर्ऋचः परः'	...	...
"	"	'तमृत्विज ऊचुः —'	ब्राह्मणम्	...
"	"	'अथैनं द्रोणकलशमभ्यवनिना-	...	...
८३	९)	[य —'	...	...
८०	५	'उल्लखलस्य द्वे हमे'	...	...
८२	७	'द्वे परे मुसलस्य चोल्लखलस्य च'	...	...
८३	९	'प्रजापतिं हरिश्चन्द्रं चर्म —'	...	...
"	"	'चर्मोधिषवणीयं वा सोमं —'	...	बृहद्देवताकारः

सूचक	अक्षर	वाक्यानि	अन्वयनाम	अन्वयकृतनाम
८४	९	'चर्माधिचवणीयं वा सीमं —'	...	...
"	"	'प्रजापतेर्हरिश्चन्द्रस्यान्वया —'	...	कात्यायनः
"	१	'तं विश्वेदेवा ऊचुः —'	...	...
"	"	'येन्द्रं यच्छिद्धिं सत्येत्पुत्रं —'	...	...
८५	२	'क्षिप्ता शीर्षसु वितता हिरण्यैः —'	...	...
८६	३	'कुण्डूणाची गोगकतिका —'	...	...
"	"	'आशु वायुरेनं प्रवहति'	श्रुतिः	...
९०	२	'रीयते नेजति'	...	...
९३	७	'अपूर्वस्यागमो योगः'	...	...
९५	१०	'यतो नु भेष्टस्तेन वसिष्ठः'	शतपथः	...
९६	१६	'तस्मा इन्द्रः स्तूयमानः —'	...	...
९९	१७	'तमिन्द्र उवाचाश्विनौ नु—'	...	...
१०१	१९	'तमश्विनायूचतुः उषसं—'	...	...
"	२०	'उषस्यस्तृष उत्तरः'	...	...
१०२	२१	'ईमहे यामि मन्महे'	...	...
१०४	१	'हिरण्यस्तूप आत्रिरसस्त्वभ'	...	...
"	"	'आग्नेयं प्रथमं सूक्तम्'	...	...
"	"	'ताताश्विषि शृगुर्जज्ञे—'	...	ऐतिहसिकाः
"	"	'त्रिशङ्कुर्नामैश्वाको—'	...	...
१०७	३	'सर्वमिदमन्धं तम आसीत् —'	...	...
"	"	'मयीषादीं वि ३० मातरिषा'	...	...
"	"	'त्वामग्ने पुष्करादधि'	...	...
"	"	'देवाः किल स्वयमेव —'	...	...
१०८	४	'स्वर्गकामो मनुरग्निम्—'	...	...
"	"	'तयोज्वाकामाळिनामाग्निः—'	...	...
"	"	'आदुतो अग्निम्'	...	...
१०९	"	'अयं ते योनिर्ऋत्विष्यः'	...	...
"	५	'और्वीशेय आयुर्गन्धर्व—'	...	...
११०	६	'तकक्षवीयन्ति'	...	...
"	"	'चर्मणि द्वीपिनं हन्ति'	...	...
१११	७	'उषस्यामुष्पन्नः पुष्करवसः—'	...	...
"	"	'मनुः प्रजाकामो नावाहुतिं—'	...	...

पुटः	ऋ	वाक्यानि	ग्रन्थनाम	ग्रन्थकृतनाम
११८	१४	'वंस्वानो वार्यःपुह'	...	...
१२०	१६	'हिरण्यस्तूपो यागायाभि—'	...	...
१२३	१	'द्वे ऐन्द्रे'	...	...
"	"	'प्रजापतेर्वा एतज्ज्येष्ठं—'	सरकाध्वर्यु- ब्राह्मणम्	...
१२४	३	'अत्र पितरो मादयध्व—'	...	...
"	"	'यथाभागमग्नीतेत्येवैतदाह'	शतपथब्राह्मणम्	...
१२५	"	'अमीमदन्त पितरा यथाभाग—'	...	...
"	"	'यथाभागमाशिपुरित्येवैतदाह'	शतपथब्राह्मणम्	...
"	"	'अभिष्ठव ज्यहं पूर्वं त्रिकद्रुका'	...	...
१३३	१२	'अथापि तद्धितेन कृत्स्नव —'	...	...
"	"	'इन्द्रो वै वृत्रं हनिष्यन् --'	...	ऐतरेयिणः
१३४	१३	'ते सेधन्ति पथो वृकम्'	...	...
१३५	१४	'ययवजीवो यातेव भूमिः'	...	...
१३६	"	'इन्द्रो वै वृत्रं हत्वा—'	...	...

LIST OF SANSKRIT PUBLICATIONS FOR SALE.

	RS.	AS.	P.
भक्तिमञ्जरी Bhaktimanjari (Stuti) by H. H. Svāti Śrī Rāma Varma Mahārāja.	1	0	0
स्यानन्दुरपुरवर्णनप्रबन्धः Syanandurapuravarnana- prabandha (Kāvya) by H. H. Svāti Śrī Rāma Varma Mahārāja, with the commentary Sundarī of Rājarāja Varma Koil Tampuran.	2	0	0

Trivandrum Sanskrit Series.

No. 1—दैवम् Daiva (Vyākaraṇa) by Deva with Puruṣakāra of Kṛṣṇalīlāsukamuni (out of stock).	1	0	0
No. 2—अभिनवकौस्तुभमाला-दक्षिणामूर्तिस्तवौ Abhi- navakaustubhamala and Dakṣiṇa- murtistava by Kṛṣṇalīlāsukamuni (out of stock).	0	2	0
No. 3—नलाभ्युदयः Nalabhyudaya (Kāvya) by Vāmana Bhaṭṭa Bāṇa (second edition).	0	4	0
No. 4—शिखलीलार्णवः Sivalilarnava (Kāvya) by Nīlakaṇṭha Dīkṣita (out of stock).	2	0	0
No. 5—व्यक्तिविवेकः Vyaktiviveka (Alaṅkāra) by Mahima-Bhaṭṭa with commentary (out of stock).	2	12	0
No. 6—दुर्घटवृत्तिः Durghatavṛtti (Vyākaraṇa) by Śaraṇadeva (out of stock).	2	0	0
No. 7—ब्रह्मतत्त्वप्रकाशिका Brahmatattvapra- śika (Vedānta) by Sadāśivendrasara- svatī (out of stock).	2	4	0
No. 8—प्रद्युम्नाभ्युदयम् Pradyumnabhyudaya (Nāṭaka) by Kavi Varma Bhūpa (out of stock).	1	0	0

- No. 9—**विरुपाक्षपञ्चाशिका Virupaksapancasika**
(Vedānta) by Virupākṣaṇā ha with
the commentary of Vidyācakra-
varṇin (*out of stock*). 0 8 0
- No. 10—**मातङ्गलीला Matangalila** (Gajalakṣaṇa)
by Nīlakaṇṭha (*out of stock*). 0 8 0
- No. 11—**तपतीसंवरणम् Tapatisamvarana**
(Nāṭaka) by Kulaśekhara Varma with
the commentary of Śivarāma
(*out of stock*). 2 4 0
- No. 12—**परमार्थसारम् Paramarthasara** (Vedānta)
by Ādiśeṣa with the commentary of
Rāghavānanda (*out of stock*). 0 8 0
- No. 13—**सुभद्राधनञ्जयम् Subhadradhananjaya**
(Nāṭaka) by Kulaśekhara Varma with
the commentary of Śivarāma
(*out of stock*). 2 0 0
- No. 14—**नीतिसारः Nitisara** (Nīti) by Kāmandaka,
with the commentary of Śaṅkarārya
(*out of stock*). 3 8 0
- No. 15—**स्वप्नवासवदत्तम् Svapnavasavadatta**
(Nāṭaka) by Bhāsa (*second edition*). 1 8 0
- No. 16—**प्रतिज्ञायौगन्धरायणम् Pratijnayaugandha-
rayana** (Nāṭaka) by Bhāsa
(*out of stock*). 1 8 0
- No. 17—**पञ्चरात्रम् Pancharatra** (Nāṭaka) by
Bhāsa (*out of stock*). 1 0 0
- No. 18—**नारायणीयम् Narayaniya** (Stuti) by
Nārāyaṇa Bhaṭṭa with the comment-
ary of Deśanangulavārya
(*second edition*). 4 0 0
- No. 19—**मानमेयोदयः Manameyodaya** (Imāṃsā)
by Nārāyaṇa Bhaṭṭa and Nārāyaṇa
Paṇḍita (*out of stock*). 1 4 0
- No. 20—**अविमारकम् Avimaraka** (Nāṭaka) by
Bhāsa (*out of stock*). 1 8 0
- No. 21—**बालचरितम् Balacarita** (Nāṭaka) by
Bhāsa (*out of stock*). 1 0 0

- No. 22—मध्यमव्यायोग-दूतवाक्य-दूतघटोत्कच-कर्णभारो-
दभङ्गानि **Madhyamavyayoga-Duta-
vakya-Dutaḥhatotkaca-Karna-
bhara and Urubhanga** (Nāṭaka)
by Bhāsa (*out of stock*). 1 8 0
- No. 23—नानार्थार्णवसंक्षेपः **Nanartharnavasam-
ksepa** (Kośa) by Keśavaśvāmin
(Part I, 1st and 2nd Kāṇḍas). 1 12 0
(*out of stock*).
- No. 24—जानकीपरिणयः **Janakiparinaya** (Kāvya)
by Cakra Kavi (*out of stock*). 1 0 0
- No. 25—काणादसिद्धान्तचन्द्रिका **Kanadasiddhanta-
candrika** (Nyaya) by Gaṅgādhara-
sūri (*out of stock*). 0 12 0
- No. 26—अभिषेकनाटकम् **Abhisekanataka** by
Bhāsa (*out of stock*). 0 12 0
- No. 27—कुमारसम्भवः **Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part I, 1st and 2nd Sargas)
(*out of stock*). 1 12 0
- No. 28—वैखानसधर्मप्रश्नः **Vaikhanasadharmapra-
sna** (Dharmasūtra) by Vikhānas
(*out of stock*). 0 8 0
- No. 29—नानार्थार्णवसंक्षेपः **Nanartharnavasam-
ksepa** (Kośi) by Keśavaśvāmin
(Part II, 3rd Kāṇḍa) (*out of stock*). 2 4 0
- No. 30—वास्तुविद्या **Vastuvidya** (Śilpa) (*out of
stock*). 0 12 0
- No. 31—नानार्थार्णवसंक्षेपः **Nanartharnavasam-
ksepa** (Kośi) by Keśavaśvāmin
(Part III, 4th, 5th and 6th
Kāṇḍas). 1 0 0
- No. 32—कुमारसम्भवः **Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
Part II, 3rd, 4th and 5th Sargas)
(*out of stock*). 2 8 0

- No. 33—**वाररुचसंग्रहः Vararucasangraha**
(Vyākaraṇa) with the commentary
Dīpaprabhā of Nārāyaṇa
(out of stock). 0 8 0
- No. 34—**मणिदर्पणः Manidarpana** (Nyāya) by
Rājacūḍāmaṇimakhin. 1 4 0
- No. 35—**मणिसारः Manisara** (Nyāya) by Gopī-
nātha. 1 8 0
- No. 36—**कुमारसम्भवः Kumarasambhava** (Kāvya)
by Kālidāsa with the two comment-
aries, Prakāśikā of Aruṇagirinātha
and Vivaraṇa of Nārāyaṇa Paṇḍita
(Part III, 6th, 7th and 8th Sargas). 3 0 0
- No. 37—**आशौचाष्टकम् Āsaucastaka** (Smṛti) by
Vararuci with commentary. 0 4 0
- No. 38—**नामलिङ्गानुशासनम् Namalinganusasana**
(Kośa) by Amarasimha with the com-
mentary Tīkāsarvasva of Vandy-
aghaṭṭya Sarvānanda (Part I, 1st
Kāṇḍa). 2 0 0
- No. 39—**चारुदत्तम् Carudatta** (Nāṭaka) by Bhāsa
(out of stock). 0 12 0
- No. 40—**अलङ्कारसूत्रम् Alankarasutra** by Rājānaka
Ruyyaka with the Alaṅkārasarvasva
of Maṅkhuka and its commentary by
Samudrabardha (second edition). 2 8 0
- No. 41—**अध्यात्मपटलम् Adhyatmapatala** (Ve-
dānta) by Āpastaniba with Vivaraṇa
of Śrī Saṅkara-Bhagavat-pāda
(out of stock). 0 4 0
- No. 42—**प्रतिमानाटकम् Pratimanataka** by Bhāsa
(out of stock). 1 8 0
- No. 43—**नामलिङ्गानुशासनम् Namalinganusasana**
(Kośa) by Amarasimha with the two
commentaries, Amarakośodghaṭṭana of
Kṛṣṇasvāmin and Tīkāsarvasva of
Vandyaghaṭṭya Sarvānanda (Part II,
2nd Kāṇḍa, 1-6 vargas). 2 8 0
- No. 44—**तन्त्रसुद्धम् Tantrasuddha** by Bhaṭṭāraka
Vedottama. (out of stock). 0 4 0

		RS.	AS.	P.
No. 45—प्रपञ्चहृदयम्	Prapancahṛdaya.	1	0	0
No. 46—परिभाषावृत्तिः	Paribhasavṛtti (Vyākaraṇa) by Nīlakaṇṭha Dīkṣita.	0	8	0
No. 47—सिद्धान्तसिद्धाञ्जनम्	Sidhantasiddhanjana (Vedānta) by Kṛṣṇānanda Sarasvatī (Part I.)	1	12	0
No. 48—सिद्धान्तसिद्धाञ्जनम्	Do. Do. (Part II).	2	0	0
No. 49—गोलदीपिका	Goladipika (Jyotiṣa) by Parameśvara.	0	4	0
No. 50—रसार्णवसुधाकरः	Rasarnavasudhakara (Alaṅkāra) by Singa Bhūpāla.	3	0	0
No. 51—नामलिङ्गानुशासनम्	Namalinganusasana (Kośa) by Amarasimha with the two commentaries, Amarakośodghāṭana of Kṣīrasvāmin and Tikāsarvasva of Vandyaghaṭīya Sarvānanda (Part III, 2nd Kanda, 7-10 vargas).	2	0	0
No. 52—नामलिङ्गानुशासनम्	Namalinganusasana (Kośa) by Amarasimha with the commentary Tikāsarvasva of Vandyaghaṭīya Sarvānanda (Part IV, 3rd Kāṇḍa).	1	8	0
No. 53—शब्दनिर्णयः	Sabdanirnaya (Vedānta) by Prakāśātmayatīndra.	0	12	0
No. 54—स्फोटसिद्धिन्यायविचारः	Sphotasiddhi-nyayavicara (Vyākaraṇa).	0	4	0
No. 55—मत्तविलासप्रहसनम्	Mattavilasaprahasana (Nāṭaka) by Mahendravikramavarman. (<i>out of stock</i>).	0	8	0
No. 56—मनुष्यालयचन्द्रिका	Manusyalayachandrika (Śilpa) (<i>out of stock</i>).	0	8	0
No. 57—रघुवीरचरितम्	Raghuviracarita (Kāvya).	1	4	0
No. 58—सिद्धान्तसिद्धाञ्जनम्	Siddhantasiddhanjana (Vedānta) by Kṛṣṇānanda Sarasvatī (Part III).	2	0	0

- No. 59—**नागानन्दः Nagananda** (Nāṭaka) by
Harṣadeva with the commentary
Vimarśinī of Śivarāma (*out of
stock*). 3 4 0
- No. 60—**लघुस्तुतिः Laghustuti** by Laghubhaṭṭāraka
with the commentary of Rāghavānanda. 0 8 0
- No. 61—**सिद्धान्तसिद्धान्तः Siddhantasiddhanjāna**
(Vedānta) by Kṛṣṇānanda Sarasvatī
(Part IV). 1 4 0
- No. 62—**सर्वमतसंग्रहः Sarvamatasangraha.**
(*out of stock*). 0 8 0
- No. 63—**किराताजुनीयः Kiratarjuniya** (Kāvya)
by Bhāravi with the commentary Sa-
bdārthadīpikā of Citrabhānu (1, 2
and 3 Sargas). 2 8 0
- No. 64—**मेघसन्देशः Meghasandesa** by Kālidāsa
with the commentary Pradīpa of
Dakṣiṇāvartanātha. 0 12 0
- No. 65—**मयमतः Mayamata** (Śilpa) by Maya-
muni (*out of stock*). 3 4 0
- No. 66—**महार्थमञ्जरी Maharthamanjari** (Darśana)
with the commentary Parimala of
Maheśvarānanda. 2 4 0
- No. 67—**तन्त्रसमुच्चयः Tantrasamuccaya** (Tantra)
by Nārāyaṇa with the commentary
Vimarśinī of Saṅkara (Part I,
1-6 Pāṭalās) (*out of stock*). 3 4
- No. 68—**तत्त्वप्रकाशः Tattvaparakasa** (Āgama) by
Śrī Bhojadeva with the commentary
Tātpa. padīpikā of Śrī Kumāra 1 12 0
- No. 69—**ईशानशिवगुरुदेवपद्धतिः Isanasivaguru-
devapaddhati** (Tantra) by Īśānaśiva-
gurudevamīśra Part I, Sāmānya-
pāda). 1 8 0
- No. 70—**आर्यमञ्जुश्रीमूलकल्पः Aryamanjusrimula-
kalpa** (Part I). 9 8 0
- No. 71—**तन्त्रसमुच्चयः Tantrasamuccaya** (Tantra)
by Nārāyaṇa with the commentary
Vimarśinī of Śaṅkara (Part II, 7-12
Pāṭalās) (*out of stock*). 3 8 0

	RS.	AS.	P.
No. 72—ईशानशिवगुरुदेवपद्धति: <i>Iśanaśivaguru- devapaddhati</i> (Tantra) by <i>Iśanaśiva- gurudevamiśra</i> (Part II, Mantrapāda).	4	0	0
No. 73—ईश्वरप्रतिपत्तिप्रकाशः <i>Iśvarapratipatti- prakāśa</i> (Vedānta) by <i>Madhusūdana- sarasvatī</i> .	0	4	0
No. 74—याज्ञवल्क्यस्मृतिः <i>Yajñavalkyasmṛti</i> with the commentary <i>Bālakrīḍā</i> of <i>Viśvarūpācārya</i> (Part I — Ācāra and Vyavahāra Adhyāyās).	3	4	0
No. 75—शिल्परत्नम् <i>Silparatna</i> (Śilpa) by <i>Śrī- kumāra</i> (Part I).	2	12	0
No. 76—आर्यमन्त्रुश्रीमूलकल्पः <i>Aryamanjusrimula- kalpa</i> (Part II).	3	0	0
No. 77—ईशानशिवगुरुदेवपद्धति: <i>Iśanaśivaguru- devapaddhati</i> (Tantra) by <i>Iśanaśiva- gurudevamiśra</i> (Part III, Kriyāpāda 1—30 Pāṭalās).	3	0	0
No. 78—आश्वलायनगृह्यसूत्रम् <i>Asvalayanagrhya- sūtra</i> with the commentary <i>Anāvīlā</i> of <i>Haradattācārya</i> .	2	6	0
No. 79—अर्थशास्त्रम् <i>Arthasastra</i> of <i>Kauṭalya</i> with commentary by <i>Mahāmahopādhyāya</i> <i>T. Gaṇapati Śāstri</i> (Part I, 1 & 2 <i>Adhikaraṇās</i>).	3	12	0
No. 80—अर्थशास्त्रम् <i>Do. Do.</i> (Part II, 3—7 <i>Adhikaraṇās</i>).	4	0	0
No. 81—याज्ञवल्क्यस्मृतिः <i>Yajñavalkyasmṛti</i> with the commentary <i>Bālakrīḍā</i> of <i>Viśva- rūpācārya</i> (Part II. <i>Prāyaścita- tādhyāya</i>).	2	0	0
No. 82—अर्थशास्त्रम् <i>Arthasastra</i> of <i>Kauṭalya</i> with commentary by <i>Mahāmahopā- dhyāya T. Gaṇapati Śāstri</i> (Part III, 8—15 <i>Adhikaraṇās</i>).	3	4	0
No. 83—ईशानशिवगुरुदेवपद्धति: <i>Iśanaśivaguru- devapaddhati</i> (Tantra) by <i>Iśanaśiva- gurudevamiśra</i> (Part IV, Kriyā pāda 31—64 Pāṭalās and <i>Yogapāda</i>).	3	8	0

	RS.	AS.	P.
No 84—आर्यमञ्जुश्रीमूलकल्पः Aryamanjusrimulakalpa (Part III).	2	0	0
No 85—विष्णुसंहिता Visnusamhita (Tantra).	2	8	0
No. 86—भरतचरितम् Bharatacarita (Kāvya) by Kṛṣṇakavi.	1	8	0
No. 87—सङ्गीतसमयसारः Sangitasamayasaṛa (Sangīta) of Saṅgītaskira Pārśva- deva.	1	2	0
No. 88—काव्यप्रकाशः Kavyaprakasa (Alaṅkāra) of Maṃnatābhāṣṭa with the two com- mentaries the Saṃpralāyaprakāśinī of Śrī Vidyācakravartin and the Sāhi- tyacūdāmaṇi of Bhāṭṭagopāla (Part I, 1-5 Ullāsaś).	3	0	0
No. 89—स्फोटसिद्धिः Sphotasiddhi (Vyākaraṇa) by Bharatamīśra.	0	8	0
No. 90—मीमांसाश्लोकवार्तिकम् Mimamsasloka- vartika with the commentary Kāśika of Sūcatanīśra (Part I).	2	8	0
No. 91—होराशास्त्रम् Horasastra of Varāhamihira- cārya with the Vivaraṇa of Ruḍra.	3	0	0
No. 92—रसोपनिषत् Rasopanīsat .	2	0	0
No. 93—वेदान्तपरिभाषा Vedantaparibhaṣa (Vedānta) of Dharmarājādharīndra with the commentary Prakāśika of Poddadīkṣita.	1	8	0
No. 94—बृहदेशी Brihaddeśi (Sangīta) of Matangamuni.	1	8	0
No. 95—रणदीपिका Ranadīpika (Jyotiṣa) of Kumārāgaṇaka.	0	4	0
No. 96—ऋक्संहिता Rksamhita with the Bhāṣya of Skandasvāmin and the commentary of Veṅkaṭamādhavārya (Part I, 1st Adhyāya, in 1st Aṣṭaka).	1	8	0

- No. 97—**नारदीयमनुसंहिता Naradiyamanusamhita**
(Smṛti) with Bhāṣya of Bhavasvāmin. 2 0 0
- No. 98—**शिल्परत्नम् Silparatna** (Śilpa) by Śrī-
kumāra (Part II) 2 8 0
- No. 99—**मीमांसाश्लोकावर्तिकम् Mimamsasloka-
vartika** (Mīmāṃsā) with the com-
mentary *Kāśikā* of Sucaritamīśra
(Part II). 2 0 0
- No. 100—**काव्यप्रकाशः Kavyaprakasa** (Alaṅkāra)
of Maṃmaṭabhaṭṭa with the two com-
mentaries, *Sampradāyaprakāśinī* of
Śrīvidyācakravartin and *Sāhitya-
cūḍāmaṇi* of Bhaṭṭagopāla (Part II,
6—10 Ullāsas). 5 0 0
- No. 101—**आर्यभटीयम् Aryabhatīya** (Jyotiṣa) of
Āryabhaṭācārya with the Bhāṣya of
Nīlakaṇṭhasomasutvan (Part I.
Gaṇitapāda). 2 8 0
- No. 102—**दत्तिलम् Dattila** (Saṅgīta) of Dattila-
muni. 0 4 0
- No. 103—**हंससन्देशः Hamsasandesa** (Vedānta)
with commentary. 0 8 0
- No. 104—**साम्बपञ्चाशिका Sambapancasika**
(Stuti) with commentary. 1 0 0
- No. 105—**निधिप्रदीपः Nidhipradipa** of Siddha-
śrīkaṇṭhaśambhu. 0 4 0
- No. 106—**प्रक्रियासर्वस्वम् Prakriyasarvasva.**
(Vyākaraṇa) of Śrī Nārāyaṇa
Bhaṭṭa with commentary (Part I.) 1 0 0
- No. 107—**काव्यरत्नम् Kavyaratna** (Kāvya)
of Arhaddāsa 0 12 0
- No. 108—**बालमार्तण्डविजयम् Balamartanda-
vijaya.** (Nāṭaka) of Devarājakavi. 1 8 0
- No. 109—**न्यायसार Nyayasara** with the
commentary of Vāsudevasūri. 1 8 0

- No. 110—**आर्यभटीयम् Aryabhatīya (Jyotiṣa)** of
 Āryabhaṭacārya with the Bhāṣya
 of Nilakaṇṭhasomasutvan. (Part II.
 Kālakriyāpada) 1 0 0
- No. 111—**हृदयप्रियः Hridayapriya (Vaidyaka)**
 by Paramesvara, 3 0 0
- No. 112—**कुचेलोपाख्यानम् अजामिलोपाख्यानं च ।**
Kucelopakhyana and Ajamilo-
pakhyana. (Sangīta) by H. H.
 Svati Śrī Rāma Varma Maharaja. 0 4 0
- No. 113—**सङ्गीतकृतयः Sangitakrtis (Gāna)**
 of H. H. Svati Śrī Rāma Varma
 Māharaja 1 0 0
- No. 114—**साहित्यमीमांसा Sahityamimamsa**
 (Alankāra) 1 0 0
- No. 115—**ऋक्संहिता Rksamhita** (with the
 Bhāṣya of Skandasvāmin and the
 commentary of Veṅkaṭamādhā-
 vārya) (Part II) 2nd Adhyaya in
 1st Aṣṭaka. 1 8 0

Apply to:—

The Curator

for the publication of Oriental Manuscripts,
Trivandrum.

